

9  
1189

K1

X17



Sree Chamarajendra Sanskrit College  
FORT, BANGALORE CITY.

**LIBRARY RULES.**

- I. Any one who shall lose, deface by writing or otherwise injure any book, shall pay the full cost of the book, or entire work, if there be more than one volume.
- II. No student shall have more than one volume out of the Library at a time.
- III. Students must not pass books from one to another, but must return them to the Librarian.
- IV. Library books must not be used as class books.
- V. Books must not be retained longer than 3 days or *one week*. They may be borrowed again, if not wanted by others.
- VI. Text-books and books of reference shall not be taken home.

Accession No. 738 Class K No. 17  
Date of addition to Library.....  
Cost Rs. 1 As. 8

ಶಾರದಾಕವಿಯಿಂದ ಬರೆಸಿ

K 22

ಪಟ್ಟಿವಳಿ ಸಂಖ್ಯೆ..... G-1189



Sasthra muktha vali-16.

~~K 22~~

SESHWARA-MIMAMSA.

~~XXI~~ 6.5  
~~64~~

A Commentary on Jaimini Sutra.

( 1st & 2nd Padas, in 1st Adhyaya. )

BY

SRI - VEDANTACHARYA.

*Kavi tarkika-simha & Sarva tantra-swatantra.*

EDITED BY

P. B. ANANTHA CHARIAR,

Sanskrit Pandit.

Printed at the

Sri Sudarsana Press:

CONJEEVERAM.

Price Re. 1-8-0

(Copy Right Registered.)



शास्त्रमुक्तावली-१६

सेश्वर मीमांसा ।

कवितार्किक सिद्धेन-सर्वतन्त्र स्वतन्त्रेण

श्रीमद्वेदान्ताचार्या परनाम्ना

श्रीमद्वेङ्कटनाथेन

विरचिता ।

धर्म मीमांसा व्याख्यान रूपा

( प्रथमाध्याय प्रथम द्वितीयपादौ )

श्रीकांची प्रतिवादि भयंकरं

अनन्ताचार्येण

परिशोधिता,

श्री सुदर्शनमुद्राक्षरशालायां

अमुद्रित ।

१९०२

॥ श्रीकांची ॥

इली नी मेतन्मूल्यम् - १ - ८ - ०



# ॥ पूर्वमीमांसा सूत्र सूची ॥

प्रथमाध्याय प्रथमपादस्थ सूत्राणि ।

पादादितः सूत्र संख्या	सूत्राणि ।	अधिकरणा- दितः सूत्रसंख्या	पृष्ठांकाः
	धर्मजिज्ञासाधिकरणम् ॥ १ ॥		
१	अथातो धर्मजिज्ञासा ।	१	३
	धर्मलक्षणाधिकरणम् ॥ २ ॥		
२	चोदना लक्षणोर्थो धर्मः ।	१	१५
	धर्मप्रमाणपरीक्षणाधिकरणम् ॥ ३ ॥		
३	तस्य निमित्तं परीष्टिः ।	१	२०
	अन्यप्रमाणकत्वनिरासाधिकरणम् ॥ ४ ॥		
४	सत्सम्प्रयोगे पुरुषस्येन्द्रियाणां- बुद्धिजन्म तत्प्रत्यक्षमनिमित्तं- विद्यमानोपलम्भनत्वात् ।	१	२३
	वेदप्रमाणकत्वाधिकरणम् ॥ ५ ॥		
५	औत्पत्तिकस्तु शब्दस्यार्थेन सम्बन्ध- स्तस्य ज्ञानमुपदेशो व्यतिरेकश्चार्थे- न उपलब्धे तत्प्रमाणं बादरायणस्या- नपेक्षत्वात् ।	१	२८
	शब्दानित्यत्वाधिकरणम् ॥ ६ ॥		
६	कर्मैके तत्रदर्शनात् ।	१	४६
७	अस्थानात् ।	२	४८
८	करोतिशब्दात् ।	३	४९
९	सत्त्वान्तरेच योगपद्यात् ।	४	४९
१०	प्रकृतिविकृत्योश्च ।	५	५०
११	बुद्धिश्च कर्तृभूम्नास्य ।	६	५०
१२	समन्तु तत्र दर्शनम् ।	७	५१
१३	सतःपरमदर्शनं विषयानागमनात् ।	८	५४
१४	प्रयोगस्यपरम् ।	९	५४



१५	आदित्यवद्योगपद्यम् ।	१०	५५
१६	शब्दान्तरमविकारः ।	११	५५
१७	नादवृद्धिपरा ।	१२	५६
१८	नित्यस्तुत्यादर्शनस्य परार्थत्वात् ।	१३	५६
१९	सर्वत्रयौगपद्यात् ।	१४	५७
२०	संख्याभावात् ।	१५	५७
२१	अनपेक्षत्वात् ।	१६	५८
२२	प्रख्याभावाच्चयोगस्य ।	१७	५८
२३	लिङ्गदर्शनाच्च ।	१८	५९
वेदस्यार्थप्रत्यायकताधिकरणम् ॥ ७ ॥			
२४	उत्पत्तौचावचनास्त्वं रर्थस्या-		
	तन्निमित्तत्वात् ।	१	६१
२५	तद्भूतानां क्रियार्थेन समागमार्थस्य-		
	तन्निमित्तत्वात् ।	२	६२
२६	लोके सन्नियमात्प्रयोगसन्निकर्षस्स्यात् ।	३	६४
वेदापौरुषेयताधिकरणम् ॥ ८ ॥			
२७	वेदांश्चैकं सन्निकर्षं पुरुषाख्या ।	१	६८
२८	अनित्यदर्शनाच्च ।	२	६९
२९	उक्तन्तु शब्दपूर्वत्वम् ।	३	७०
३०	आख्याप्रवचनात् ।	४	७३
३१	परन्तु श्रुतिसामान्यमात्रम् ।	५	७४
३२	कृतेवाविनियोगस्स्यात्कर्मणस्समत्वात् ।	६	७५
॥ प्रथमाध्याय द्वितीयपादस्थ सूत्राणि ॥			
अर्थवादप्रामाण्याधिकरणम् ॥ १ ॥			
१	आम्नायस्यक्रियार्थत्वा दानर्थक्य-		
	मतदर्शानां तस्मा दनित्यं मुच्यते ।	१	७८
२	शास्त्रदृष्टं विरोधाच्च ।	२	८३
३	तथा फला भावात् ।	३	८८
४	अन्यानर्थक्यात् ।	४	८८

५	अभागिप्रतिषेधात् ।	५	८९
६	अनित्यसंयोगात् ।	६	९०
७	विधिनात्वेकवाक्यत्वा त्स्तुत्यर्थेन-		
	विधीनांस्तुः ।	७	९१
८	तुल्यश्च साम्प्रदायिकम् ।	८	९५
९	अप्रामाचानुपपत्तिः प्रयोगेहि-		
	विरोधस्स्याच्छब्दार्थस्त्वप्रयोग-		
	भूतं तस्मा दुपपद्येत ।	९	९६
१०	गुणवादस्तु ।	१०	९७
११	रूपात्प्रायात् ।	११	१०१
१२	दूरभूयस्त्वात् ।	१२	१०१
१३	रूपपराधात्कर्तुंश्च पुत्रदर्शनम् ।	१३	१०२
१४	आकल्पिकेप्सा ।	१४	१०२
१५	विद्याप्रशंसा ।	१५	१०३
१६	सर्वत्व माधिकारिकम् ।	१६	१०३
१७	फलस्यकर्मनिष्पत्ते स्तेषां लोकव-		
	त्परिमाणतः फलविशेषस्स्यात् ।	१७	१०४
१८	अन्ययो र्यथोक्तम् ।	१८	१०५
विधिविनिगदाधिकरणम् ॥ २ ॥			
१९	विधिर्वास्या दपूर्वत्वा द्वादमार्त्त-		
	ह्यनर्थकम् ।	१	१०७
२०	लोकवदितिचेन्न पूर्वत्वात् ।	२	१०८
२१	वेदे व्यक्तमसंवादः ।	३	१०९
२२	उक्तन्तु वाक्यशेषत्वम् ।	४	११०
२३	विधिश्चानर्थकः क्वचित्स्मात्स्तुतिः-		
	प्रतीयततस्त्वामान्यादितरेषु तथात्वम् ।	५	१११
२४	प्रकरणेच सम्भवन्नपकर्षो न-		
	कल्प्येत विध्यानर्थक्यं हि तं प्रति ।	६	११२
२५	विधौच वाक्यभेदस्स्यात् ।	७	११२
हेतुविनिगदाधिकरणम् ॥ ३ ॥			
२६	हेतुर्वास्यादर्थवत्त्वोपपत्तिभ्यां ।	१	११४



२७	स्तुतिस्तु शब्दपूर्वत्वादचोदनात्स्य ।	३	११५
२८	व्यर्थे स्तुतिरन्यायेति चे दर्शस्तु- विधिशेषत्वाद्यधालोके ।	३	११६
२९	यदि च हेतुरवशिष्टे त निर्देशात् ।	४	११७
३०	सामान्यादिति चे द्रव्यवस्थाविधीनां- स्यात् ।	५	११७

मन्त्राधिकरणम् ॥ ४ ॥

३१	तदर्थशास्त्रात् ।	१	११८
३२	वाक्यनियमात् ।	२	११९
३३	बुद्धशास्त्रात् ।	३	११९
३४	अविद्यमानवचनात् ।	४	१२०
३५	अचेतनार्थबन्धनात् ।	५	१२१
३६	स्वाध्यायवदवचनात् ।	६	१२१
३७	अविज्ञेयात् ।	७	१२३
३८	अनित्यसंयोगात् ।	८	१२३
३९	अविशिष्टस्तु वाक्यार्थः ।	९	१२४
४०	गुणार्थेन पुनस्तुतिः ।	१०	१२५
४१	परिसंख्या ।	११	१२६
४२	अर्थवादोवा ।	१२	१२६
४३	अविहृद्धं परम् ।	१३	१२७
४४	सम्प्रैषे कर्मगर्हानुपलम्भः- संस्कारत्वात् ।	१४	१२८
४५	अभिधानार्थवादः ।	१५	१२८
४६	गुणादविप्रतिषेधस्स्यात् ।	१६	१३०
४७	विद्यावचनसंयोगात् ।	१७	१३१
४८	सतः परमविज्ञानम् ।	१८	१३१
४९	उक्तश्चा नित्यसंयोगः ।	१९	१३२
५०	लिङ्गोपदेशश्च तदर्थवत् ।	२०	१३२
५१	ऊहः ।	२१	१३३
५२	विधिशब्दाच्च ।	२२	१३४

श्रीः

॥ शास्त्रमुक्तावली ॥

श्रीहयग्रीवायनमः ।

श्रीमतेरामानुजायनमः ।

॥ सेश्वरमीमांसा ॥

विहितमनवमर्थं यः पुमर्थैश्चतुर्भि स्तफलयति वदान् स्वप्र-  
सादेन देवः । निखिलनिगमवेद्ये सिध्यतु श्रीसखेस्मिन् भग-  
वति निरवद्ये भक्तिरात्यन्तिकीनः ॥

स जयति जैमिनि सदै जयति पुनः काशकृत्स्नोपि ।

नारायणावतारो जयति परं बादरायणः श्रीमान् ॥

निर्मलसरा निशमयन्ति वदमादरेण कर्माधिकारनयसूत्रगति समीचीम् ।  
शारीरकेण षट्यत्ययमस्मदुक्त्या देवस्तुरंगवदनो जगदन्तरात्मा ॥

“ अथातो धर्मजिज्ञासा ” इत्यारभ्य “ अनावृत्तिशब्दादनावृत्तिश-  
ब्दात् ” इत्येवमन्तं विशतिलक्षण मीमांसाख्य मेकं शास्त्रं । साहि-  
मीमांसा वेदवाक्यार्थविचारात्मिका तद्विशेषनिर्णयार्था सांगाध्ययनसं-  
गृहीत स्वाध्यायशब्दवाच्य वेदाख्याक्षरराश्यापातप्रतीतिविषय सप्रथो-  
जनार्थ विशेष विविदिषाप्रेरितपुरुषाधिकृतव्याच । एवमेकरूपप्रयोजन  
विशेषोद्देशप्रवृत्त पुरुषव्यापार गोचर न्यायसंघातनिबन्धनात्मिकायाः  
विकाण्ड्या स्तामान्यतो विषयप्रयोजनप्रवृत्तिप्रकारविशेष विशेषिता-  
धिकार्यैक्या देकविद्यास्थानत्वमिति नतिप्रसंगः । प्रतिविद्यास्थान  
मवान्तरोपकारादिभेदस्य व्यवस्थितत्वात् , न तथाऽपि भेदो दरीद-  
श्यते । काण्डभेदस्तु स्यात् , षट्कादिभेदन्यायात् । स्मृतिपुराणव-  
न्महर्षिभिः पृथगपरिसंख्यानाञ्च । ऐकप्रचन्ध्यंतु संगतिविशेषै विशि-  
ष्टकर्मत्वादिति भगवता भाष्यकारेणैवाभाषि । नच निरूप्यविशेषसद्भावं



समीक्ष्य सङ्घर्षारम्भः, वैयासिकोवा शारीरकप्रणयनप्रयासः । “संहितमेतच्छारीरकं जैमिनीयेन षोडशलक्षणेनेति शास्त्रैकत्वसिद्धिः” इति वृत्तिग्रन्थश्च प्रतिबन्धादियुक्तिगर्भः । अर्थविरोधस्तु नसौत्रः, आन्यपर्यात्सूत्राणाम् । उक्तं ह्यागमप्रामाण्ये -

“भगवतो जैमिनेः कर्मणः फलोपन्यासः कर्मश्रद्धासंवर्धनाय” इति ।  
वेदार्थसंग्रहेपि -

“अश्रुतवेदान्तानां कर्मण्यश्रद्धा माभूदिति देवताधिकरणे ५ तिवादाः कृताः, कर्ममात्रे यथा [श्रद्धास्यात्] श्रद्धां कुर्यादिति सर्वमेकं शास्त्रमिति वेदवित्सिद्धान्तः” इति ।

द्रव्यदेवतासामान्ये द्रव्यबलीयस्त्वश्च प्रमाणमुखेन, न पुनर्वस्तुसदसत्त्वाभ्यां, तच्च स्वावसरे निर्वक्ष्यामः । अन्यदपि सर्वमविरुद्धत्वेन निर्णेतव्यम् ।

अध्यस्त[स्य] व्याक्रियादोषं [षान्] येसूत्रमपि तत्तज्जुः ।  
प्रायः स्फटिकमप्येते जह्युरेव जपाश्रमात् ॥

तेन नारायणार्थे सूत्राणां मन्यथाकरणं प्रौढिप्रकाशनमात्रमेव । वयन्तु सामगार्चायसूत्राणां व्याख्यादोषं प्रतिक्षिप्य सम्यग्भवेवार्थं प्रतिपादयिष्यामः ।

दर्शयतिच भगवान् बादरायणो जैमिनेरपि ब्रह्मतद्गुणाभ्युपगमं “साक्षादप्यविरोध- जैमिनिः ।” “सम्पत्तेरिति जैमिनिस्तथाहि दर्शयति” “मध्वादिष्वसम्भवादनधिकारं जैमिनिः” “अन्यार्थतु जैमिनिः प्रश्रव्याख्यानाभ्यां मपिचैव मेकं” “परं जैमिनि मुख्यत्वात्” “ब्राह्मेण जैमिनि रुपन्यासादिभ्यः” इत्यादिषु । धर्म-जैमिनि रत एव” “शेषत्वा त्पुरुषार्थवादो यथान्येष्विति जैमिनिः” इत्यादिषु काचित्क विसंवादानुवादस्त्वन्यपरोक्तिमूलकमंदमतमि मोहशां त्यर्थः । अथवा परकलितसौधादि शेषपूरणवत् विरुद्धैकदेशोद्धारेण संहितत्वपक्षेपि नार्थैक्यविरोधः । कर्तृभेदस्तु न शास्त्रं भिन्नात्

तदेभेदश्च न तदेकीकुर्यात् । एककर्तृकानेकवदनेक कर्तृकैकदृष्टे लौक-सिद्धत्वात् । परस्परसम्मत्या कृतशेषपूरणेनवा तात्पर्यं परिशोधनपूर्वकं तदेकदेश प्रवृत्त्युपपत्तेश्च । अतो विद्यास्थानान्तरानुवृत्ताव्यवहिता विरुद्ध परस्परसापेक्षांशव द्विषयाद्यैक्या त्रयबन्धैक्यं च सिद्धम् । कर्मादिकाण्डभेद व्यपदेशश्च तदैक्यं व्यनक्ति । एतौ राहुकबन्धमीमांसक पक्षौ प्रतिचिक्षिपाते । काण्डक्रमोप्यध्यायादि क्रमवदर्थप्राप्तः । वेदप्रामाण्यमन्तरेण हि विचारस्त्वोपि नसेत्स्यतीति प्रमाणलक्षणेन प्रागेव भाव्यम् । अथच कर्मोपक्रमतया प्रायो वेदानां तदितिकर्तव्यताभागयोरपि सारस्वतांगन्यायेन मुख्यक्रमानुसारात्, अनाद्यभ्यस्तत्रिवर्गप्रथमप्रावण्यरूपार्थक्रमात्, अनन्तस्थिरफलापातप्रतीत्यादेशोभयत्रा विशेषात्, कर्ममात्रेणचामृतत्व सम्भावनायां “अकैचेन्मधुविन्देत” इति न्यायात्, पदार्थवाक्यार्थभाव दृष्टान्तदार्ष्टान्तिकभावादेश्च, पौर्वापर्यं नियामकप्रमाणविशेषात् कर्मविचारः पूर्वभावी । तत्र भेदांगप्रयुक्ति क्रम कर्तृभिः सामान्यातिदेश विशेषातिदेश तदनुबन्धूहबाध तन्त्र प्रसक्तिभिश्च प्रकृतिविकृतिरूप कर्मचिन्तानुक्रमे नान्यावकाशः । तदुद्देश्यदेवताविषयतया तु संकर्षानन्तर्यसमुचितमेव । अथतु सर्वकर्मसमाराध्यं सर्वदेवतान्तर्यामि परदेवतं चिन्तयिष्यते ।

विभूतिशक्तिमन्त्राख्या गुणाकारादि चित्रितैः ।

देवताकंचुकैर्भिन्नं यदेकं ब्रह्म चक्षते ॥

किंच यदि कर्मत एवामृतत्वं स्यात् किं तदंगकेनोपासनेन, अथन, तदा तादर्थ्येनापि स्वरूपतः कर्मोपयुज्येतेत्यापातधीमतस्सन्दिहानस्यापि कर्मणि विचिचारयिषा दुर्वारा । तावन्मात्रात्तदसिद्धिनिश्चयेतु निष्प्रत्यूहः शारीरकारम्भ इति ॥

विंशतिलक्षण्यां वक्ष्यमाणं कृत्स्न वेदार्थविचारं सहेतुकं प्रति जानाति

अथातो धर्मजिज्ञासा ॥ १ - १ - १ ॥

अथ शब्दोच्चाय मानन्तर्यार्थ एव, प्रसिद्धिप्रकर्षस्यानपवादत्वात् ।



मङ्गलार्थत्वं त्वथधर्मशब्दो रन्यार्थत्वेपि प्रदीपादिवत्स्यात् । यद्यप्यत्र पूर्व न किञ्चिदपि निर्दिष्टं, तथाप्यतः पदोपादानेन स्वरसत स्तामा न्येत कस्यचिद्वृत्तस्य हेतुतोक्ते स्तस्य धर्मजिज्ञासापद समभिध्या-  
हारसामर्थ्या तदपेक्षिततया विशेष्यमाणत्वाच्च सांगवेदाध्ययनरूप वृ-  
त्तविशेषसिद्धिः । नहि वेदाध्ययना त्पूर्वं मन्यस्माद्वा नियतपूर्ववृत्ता-  
दनन्तरं वेदार्थविचार स्तदुक्तिर्वावकल्पते ।

अतएवात्रातशब्दोपि वृत्तस्य हेतुभावार्थ एव । धर्मस्य जिज्ञा-  
सा धर्मजिज्ञासा, कर्मण्यत्र षष्ठी, सम्बन्धसामान्यषष्ठी मंगीकृत्य  
तेन तत्र कर्मसापेक्ष जिज्ञासा सामर्थ्यतः कर्मार्थत्वकल्ले  
विच्छिन्नितत्वात्, “ कर्तृकर्मणोः कृति ” इति विशेष विधानात् ,  
कर्तृयताया इहानन्वयात्, कर्मणश्चेत्तिततयाऽभ्यर्हितत्वात्, अन्यपरोपि  
सूत्रे विषयप्रयोजनसूचनोपयोगात्, आनुषंगिकविवक्षान्तरस्यात्रादौष-  
त्वात्, प्रतिपदविधानषष्ठीसमासनिषेधस्य कृद्योगषष्ठ्यां प्रतिप्रसवेन  
“ ज्ञोविदर्थस्यकरणे ” इत्यादि सूत्रविनयत्वस्थापनाच्च ।

यद्यपि सर्पिषो ज्ञान मित्यत्र कृद्योगोप्यस्ति, तथापि न कृद्योगजेयं षष्ठी,  
अपि तु ‘ ज्ञोविदर्थस्य करण ’ इति जानाते धातो रविदर्थस्य प्रकृत्यर्थत्वे  
सर्पिरादे षष्ठ्यन्तस्य करणार्थत्वे च विधीयते । सर्पिषो जानीते, मधुनो जा-  
नति इत्यादिषु कृद्योगमन्तरेणापि षष्ठीप्रयोगदर्शनात् । तेन तत्रनसमासः ।

धर्मशब्दोत्र चोदनालक्षण श्रेयस्करवाची, तेनाजहदभीप्सित  
स्वाथेनाधर्मादिरपि कृत्स्नो वेदार्थो लक्ष्यते । अत एवच सिद्धपरभा-  
गार्थस्यापि संग्रहः । कर्मोपासनात्मकस्य धर्मस्य स्वरूपसाधनाधिका-  
राराध्यसाध्यादिकंतथा । तद्गोचरजिज्ञासासामर्थ्याद्वा कृत्स्नसिद्धिः । उ-  
क्तंच शारीरकाद्ये वेदस्य कार्यार्थत्वमन्वारुह्य भाष्यकारैः- “ उपास-  
नविषयकार्याधिकृतफलत्वेन ‘ ब्रह्मविदानोतिपर ’ मित्यादिभि ब्रह्म  
प्राप्तिश्रूयत इति ब्रह्मस्वरूप तद्विशेषणानां दुःखासंभिन्न देशविशेषस्व-  
र्गादिवद्रात्रिसत्रप्रतिष्ठादिव दपगोरणशतयातनासाध्यसाधनभाववच्च  
कार्मोपयोगितयैव सिद्धेः ” इति । तथा तत्रैव- “ धात्वर्थस्यच यागा

दे रत्नयादिदेवतान्तर्यामि परमपुरुष समाराधनरूपता, समाराधिता  
त्परमपुरुषा फलसिद्धिश्चेति ‘ फलमत उपपत्ते ’ रित्यत्र प्रतिपादयि-  
ष्यत ” इति ।

ननु “ फलमतउपपत्तेः ” “ शुतत्वाच्च ” इतिसूत्राभ्यां परमपुरु-  
षस्यैव त्रिवर्गापवर्गरूपफलप्रदत्व मुपक्षिप्य, “ धर्मजैमिनिरतएव ”  
इति तद्विरुद्धतया जैमिनिमतमनूय, “ पूर्वतु बादरायणो हेतुव्यपदेशात् ”  
इतिपुनः परमपुरुषस्यैव फलप्रदत्वं स्वमततया सूत्रितम् । एवमर्थ-  
मेवच तत्र भाष्यम् । अतः कथमिह “ धर्मजिज्ञासे ” ति जैमिनि  
वाक्ये जिज्ञासासामर्थ्यादिना धर्माध्यत्वाद्याकारेण ब्रह्मादिसिद्धि  
विवक्षितेत्युच्यते । मैवं, तत्रताव जैमिने ब्रह्मतद्गुणाद्यभ्युपगम  
स्त्वोत्रो दर्शितः । इयञ्च कृत्स्नवेदार्थविचारप्रतिज्ञा, अन्यथा ‘ अत ’ इति  
हेत्वानन्वयात् । नहि वेदैकदेशार्थजिज्ञासायां कृत्स्नवेदाध्ययनं हेतुत-  
योपादीयते । नचैकदेशाध्ययनं वृत्तं, साङ्गसशिरस्कस्वाध्यायाध्यय-  
नस्य विहितत्वात् । अतएव शास्त्रान्तरात् ब्रह्मभागविचार इति पक्षो  
पि निरस्तः । एवंच सति “ धर्म जैमिनि रत एव ” इत्यस्याप-  
मभिप्रायः - क्षणिकक्रियायाः कालान्तरभाविस्वर्गसाधनत्व मनुपप-  
न्नमिति वदतो नास्तिकस्य गूढाभिप्रायेण जैमिनिना मुखमपिहितम् ।  
न तावत् कर्मणामव्यवधानेन फलप्रदत्वानियमः, लोके मर्दनादिषु-  
कृप्यादिषुच साक्षाद्वा परम्परया वा स्वयमेव फलप्रदत्वदर्शनात्, एवंच  
वेदेपि यागादीनां साक्षात्फलसाधनत्वाभावेपि यत्किञ्चिदपूर्वं द्वारीकृ-  
त्य परम्परया फलसाधनत्वमुपपद्यते, तथासति यजेतस्वर्गकाम इ-  
त्यादिशास्त्रं स्वर्गकामस्य कर्तव्यतया यागाद्यभिदध तदन्यथा नु-  
पपत्त्याऽपूर्वद्वारेणैव फलसाधनत्व मवगमयति, तच्चापूर्वमतीन्द्रिय  
त्वान्नाध्यक्षबोध्यम्, अतो न शास्त्रप्रामाण्यविरोधइति । तदेतदनूय-  
तस्यापि हृद्गतस्वमतवमसरे दर्शयन् भगवान् बादरायण स्तदुक्तम-  
र्थं देवतानुग्रहरूपं प्राचीकशत् । अतो नविरोधइति । अत्र धर्ममुखे-  
न समारम्भो विधिवान्नां क्रियाप्रधानत्वात् । यष्टयानान्तु देवता



नां राज्ञइव सेवाविधिवाक्ये प्राधान्यमार्थं, तत्पूजात्मकत्वा द्यागा-  
देः । ततश्च शब्दतो यत्प्रधानं शास्त्रं प्रतीमः, तत्र प्रथमं विचा-  
रोऽवतरति, पश्चात्तत्तदाराध्ये, ततः परं तत्पर्यवसानभूमाविति  
प्रतीतिकोयं पर्वक्रमावतारः ।

यद्यपि ब्रह्मस्वरूपपरवाक्यानि सिद्धप्रधानानि समन्वयसूत्रे स-  
मर्थयिष्यन्ते, तथाप्यन्ततो निधिसत्तादिवाक्येष्विव पुरुषस्य बुभुत्सा  
क्रमेणोपायविधायि वाक्यावधिर्विश्रमो भाष्योक्तः - “एवंभूतं ब्रह्म क  
थं प्राप्यत इत्यपेक्षायां “ ब्रह्मविदानोतिपरं ” “ आत्मानमेव लोकमु  
पासीत ” इति वेदनादिशब्दै रूपासनं ब्रह्मप्राप्त्युपायतया विधीयते ।  
यथा स्ववेश्मनि निधिरस्तीति वाक्येन निधिसद्भावं ज्ञात्वा तृप्तस्सन्  
पश्चात्तदुपादाने प्रयतत ” इति । अतः पूर्वोत्तरभागयो रनुवृत्तं कर्तव्य-  
स्य शब्दं प्राधान्यं, सिद्धस्यतु पूर्ववार्थसिद्धिमिति सर्वभागानुवृत्तशब्द  
प्राधान्यशालि कर्तव्य मुखेनोपलक्षण माक्षेपोवायुक्तः । देवतानां च फ  
लप्रदत्वे सिद्धे तासां द्रव्यक्रियागुणादिव ऋतयैव संग्रहः, चोदित-  
रूपेण श्रेयस्साधनत्वाविशेषात् । भगवद्गुणदर्पणेहि फलोपायं प्रस्तुत्यो  
क्तं - “सच सिद्ध स्ताध्यालम्बनरूपश्च । सिद्धस्वाराध्यमानतया फल-  
प्रदादेवता ” इत्यादि । एवमपि विशातिलक्षण्यर्थसंग्रहः । यद्वा संगति  
विशेषवशा त्प्रथमप्राप्त विशेषप्रतिज्ञायामेव सामान्यप्रतिज्ञान मर्थसि-  
द्धम् । तदनुगुणश्च सारग्रन्थः - “ अधीतवेदस्यहि पुरुषस्य कर्मप्रति  
पादनोपक्रमा द्वेदानां कर्मविचारः प्रथमं कर्तव्य इत्यथातो धर्मजिज्ञा  
से त्युक्तम् । कर्मणां च प्रकृतिविकृतिरूपाणां धर्मार्थकामरूपपुरुषार्थ  
साधनतानिश्चयः “ प्रभुत्वादाव्विज्य ” मित्यन्तेन सूत्रकलापेन सङ्क्षेपेण  
कृत ” इति । तत्पूर्वग्रन्थेन कृत्स्नवेदार्थविषयोविचारप्रारम्भ स्सूचितः -  
“ आरिषितस्य ब्रह्मज्ञानस्य वेदार्थविचारैकदेशत्वा ” दिति । तथाभा  
ष्येपि “ अध्ययनगृहीतस्ये ” त्प्रारम्भ “ वेदवाक्यविचाररूपमीमांसाश्र-  
वणेऽधीतवेदः पुरुष स्वयमेवप्रवर्तत ” इति । यद्यपि ज्ञातुमिच्छा -  
जिज्ञासा, तथापि च पुरुषतन्त्रत्वा न्न स्वयं विधेया, ततश्चेत्यमाणं  
ज्ञान मर्थतः प्रधानमिति विचारारम्भसूत्रे तदेव विधेयम् । तस्य

विचाररूपस्य रागप्राप्तत्वं ज्ञापनाय सन्प्रयोगः । सांगाध्ययना दापा  
तधीस्थ स्वोपयुक्तवेदार्थस्या ध्येतु स्तन्निर्णिनीषया स्वतएव जातस्य  
मीमांसौमुख्यस्य पूर्वपक्षनयेन जातां प्रतिहति मपाकुर्वता ऽध्ययनानन्तरं  
ततएव हेतो वेदार्थविचारः कर्तव्यतयासूत्रितः । अत्र मीमांसाशास्त्रमेव  
विषयः । तत्किमारम्भणीय मुतानारम्भणीयमिति संशयः, तदर्थं विचार्यते,  
मीमांसावसरो ऽस्ति नवेति । यदा नास्ति तदा नारम्भणीयम् । य-  
दास्ति तदारम्भणीयमिति ।

अत्रैवं पूर्वपक्षः - अधीतसांगवेदस्यैव मीमांसाधिकारइति न ततः  
पूर्वं तदवसरः । अतएव न सह । पश्चात्तु - “ अधीत्य स्नाया ” दिति  
स्नानविध्यवरोधान्नावसरः ।

नच “ समानकर्तृकयोः पूर्वकाल ” इत्यनुशासनात् पूर्वतामात्रो  
क्तिरिति वाच्यम्, व्यवधायकादशने स्वारसिकनैरन्तर्यस्यानपवादा-  
त् । प्राणिधर्मे व्यवधानन्तु न सर्वव्यवधान मनुजानाति । नचार्थज्ञा  
नाध्ययनविध्याक्षिप्ते मीमांसाशास्त्रे श्रुतिबलादेव स्मृतिबाध इति यु  
क्तम्, प्रत्यक्षश्रुतिविरुद्धाया अपि स्मृते मूलान्तर मिच्छतां तदयो-  
गात् । अनिच्छतामपि प्रत्यक्षश्रुत्यैव मूलवत्त्वे का तस्याः क्षातिः ।  
तथाचामनन्ति छन्दोगाः - “ आचार्यकुलाद्वेदमधीत्य यथाविधानं गु-  
रोः कर्मातिशेपेणाभिसमावृत्य कुटुम्बे शुचौ समे देशे स्वाध्यायमधी  
यानो धार्मिकान्विदधाती ” त्यादि । नचायमनुवादः, अप्राप्तेः । प्राप्ता  
वपि प्रापकेन मूलवत्त्वविद्धेः । नच श्रुत्या स्मृत्यर्थानुवादः, वैपरीत्या  
पातात् । तदनुमतेरेवच स्मृतिबाधायोगात् । नच न्याय स्तमावृत्तिश्रु  
तिस्मृतिभ्यामनूद्यते, वचनविरोधे न्यायश्च न प्रभवतीति वाच्यम्,  
तद्विरोधिना वचनस्यैवान्नासिद्धेः । यद्विज्ञासौ विधि रर्थज्ञानपर्यन्त-  
स्स्यात्, तदा तद्वैशद्याय स्यादेव मीमांसापेक्षा, नचैतदस्ति, सद्वा-  
क्षरग्रहणपर्यन्तः, तावतापि जपाद्युपयोगात् तस्यैव होमाद्यभिव्याप्तेः ।  
प्रथमभावितया शीघ्रबुद्धिस्थत्वाच्च । नचास्या पुरुषार्थत्वा दफलते-  
ति वाच्यम्, अर्थज्ञानेपि तुल्यत्वात् । तन्मूलानुष्ठानत स्स्वर्गादिसि-



इच्छा परम्परया तस्य प्रयोजनवत्त्वमिति चेत्तुल्यम् । तथाप्यर्थज्ञान-  
मन्तर्भावनीय मापन्नमिति चेन्न; जपाध्यापनस्वरूपधारणादिनापि पु-  
रुषार्थपर्यवसानात् । तदन्तर्भावोपि तस्यैव कुतः प्रयोजनता, यावता-  
स्वर्गादेरिति तस्यैव कल्प्यतां, तस्यैव साक्षात्प्रयोजनत्वात् । व्यवधा-  
नान्नैवमिति चेत्, आगतोसि पन्थानं, एवंचाव्यवहित मक्षरग्रहणमेव  
प्रयोजनमनुमन्यस्व । नचाक्षरग्रहणस्य लौकिकेऽध्यापनादौ अलौकि-  
के जपादौ च साधारण्यान्नाध्ययनरूप संस्कारकलतेति वाच्यम् । अ-  
र्थज्ञानस्यापि लौकिके प्रवचनादावलौकिके यागाद्यनुष्ठाने च साधार-  
ण्याविशेषात् । अनध्ययनसिद्धेनापि ज्ञानेनार्थप्रवचनं शक्यमिति चेत्-  
अध्यापनमपि तथैव । तत्तथा निषिद्धमिति चेत् ; अन्यदपि तथैव । अ-  
तोध्ययनविधे रक्षरग्रहणपर्यन्तत्वा न्न ततोर्थज्ञानाय मीमांसाक्षेपः ।  
नचाध्ययनशब्दे न तव्यप्रत्ययेन स्वाध्यायशब्देन च मीमांसापि गृ-  
ह्यते, येन विधिस्पर्शसम्भवः ।

“ नचाष्टवर्षं ब्राह्मणमुपनीत तमध्यापये ” इति तदपेक्षित-  
विधायिन्यां श्रुतौ “ श्रावण्यां प्रोष्ठपद्यां वा उपाकृत्य यथाविधि । यु-  
क्तश्छन्दांस्यधीयीत मासान्विप्रोर्धेपंचमान् ॥ अत ऊर्ध्वन्तुछन्दांसि-  
शुक्लेषु नियत पठेत् । वेदांगानि च सर्वाणि कृष्णपक्षेषु संपठेत् ” त्या-  
दिस्मृतौ वा व्याकरणादिवत् मीमांसायाः प्रसंगः ।

अतः सपरिकराध्ययनविधिनिरूपणे “ सत्सन्तानप्रसूत सदाचार-  
निष्ठात्मगुणापेत वेदविदाचार्योपनीतस्य व्रतनियमविशेषयुक्तस्या चा-  
र्योच्चारणानूच्चारण रूपाध्ययनविधि मन्त्रव त्रियमवदक्षरराशिग्रहण-  
मात्रे पर्यवस्यतीति यथाभाष्यं न वैधी मीमांसा ।

ननु - रागादेव भवतु मीमांसारम्भः, तथाच भवनाथेन पराभि-  
मतसूत्रार्थं प्रतिक्षिपतोक्तम् - “ सांगवेदाध्येतु स्स्वोपयुक्तमात्रार्थधी-  
र्मनागिति तत्सम्यक्तवेच्छो स्तदुपायोऽनुसूयस्या नर्थपरत्वधिया विनु-  
रुतापत्ता वर्थपरत्वोक्त्या तन्निवृत्त्यर्थं विषयप्रयोजनज्ञानं प्रत्येव सू-  
त्रं, नत्वाद्यप्रवृत्त्यर्थं ” मिति ।

तन्न, रागोहि तत्र प्रतिधाता न्न प्रवर्तयितुं क्षमः, स्नानात्पश्चात्  
रागोऽनुवृत्तेऽपि निरन्तरविहित नित्यादिकर्मनिरुद्धावसरतया पूर्ववदे-  
व । अतोऽध्ययनांग समस्तब्रह्मचारि धर्मनिवृत्तावपि गुरुपसदनादि-  
मावात् पूर्ववन्मीमांसता मित्यपि दत्तोत्तरम् ।

नच “ यश्च व्याकुरुते वाचं यश्च मीमांसते ध्वरम् । तावुभौपुरु-  
षौ लोके पाङ्क्तिपावनपावनौ ॥ ” इति पावनार्थं मीमांसाविधानात्  
कदाचिन्मीमांसाया भवितव्यत्वे कश्चिदवश्यं विधि निरूप्यत इति  
प्रथमातिक्रमे कारणाभावात् स्नानविधिरेवनिरोधु मुचित इति वाच्यम्  
तत्र विधे रश्रवणात्, स्मृतिमात्रतयापि साधनतोक्तिरसम्भवात् । का-  
म्यस्य चानुष्ठेयत्वनियमासिद्धेः । नचाकामोपनिबन्ध विधिप्रत्ययवती  
वाविधिस्मृतिमीमांसां तिधत्ते, अदर्शनात् । दर्शनेपि तस्या स्मृते न्या-  
यमूलत्वश्रुति मूलत्वसन्देहे तन्निबन्धनावसरकल्पमत्र योगात् । “ अ-  
धीत्यवेदान् सांगांस्तुयोविचारमुपक्षते । स्वप्रयासश्चविस्मृत्यप्रभ्रष्ट-  
स्यात्प्रयोजनात् ॥ ” इतिह्यत्रन्यायोमूलं भवति । नचानेनैव न्यायेनाव-  
सरकल्पेति शक्या, वचन विरोधे न न्यायस्यानवतारात् ।

अतो वेदाध्ययना त्पूर्व मनधिकारात्, पश्चाद्गुरुकुलवासादि  
निवर्तकस्नानविध्यवरोधात् ततः परमपि तत्तद्धर्मनैरन्तर्यात्, सर्व-  
दानवसरतया, सांगाध्ययनादेवापेक्षितज्ञानाच्च, मीमांसाशास्त्रमनार-  
म्भणीयमिति ॥ \* ॥

सिद्धान्तस्तु - अमीमांसितेऽर्थेतावत् संशयादिसम्भवान्न य-  
थावदर्थनिश्चयसिद्धिः, ततश्चयद्यपि रागप्राप्तामीमांसा, तथापि न-  
स्नानविधिनातदवसरोपरोधः, क्त्वाश्रुताव्यवहितनैरन्तर्यस्या शाब्दत्वा-  
त्, स्वारस्य मात्रस्य मीमांसाश्रवणजन्यज्ञानसाधिकात्तरकालभाषित  
तद्विध्यतुज्ञातरागादेवनिरासात् । विधिर्हिस्वोपयोगिद्रव्यार्जनादेरि-  
वमीमांसाश्रवणस्याप्यवसरं दातुमर्हति, तदभावेऽर्थज्ञानासिद्धेस्तेन  
विनाचानुष्ठानासम्भवात् । ॥ \* ॥ वैधेप्यधीतवेदस्य गुरुगेहान्निवर्तने ।



इत्थं विधिरसौप्रोक्तो मीमांसावसरप्रदः ॥ यदातुन्यायतः प्राप्ता-  
समावृत्तिस्तदातुनः । न्यायेन प्रबलेनायं समुत्कृष्येतदुर्बलः ॥ \* ॥

अतोरगणवाध्ययन विधिनाप्यनुज्ञातस्सन् पूर्वसिद्धां गुरुकुल-  
स्थितिं धारयति । ततएव न स्थित्यन्तरप्रयुक्ति प्रसंगः । यथापि-  
पूर्वैव स्थिति रनुवर्तते, तथापि तदनुवृत्तेरध्ययन प्रयुक्तत्वाकारापगमेना-  
र्थप्राप्तस्थित्याद्यातिरिक्तधर्मान्तरनिवृत्तिः । अध्ययनविधेरक्षरग्रहणो-  
पाधनियमार्थत्वात्तदनुबन्धिधर्मनियमानां चतुर्गुणावधिकत्वात् । अधी-  
ताद्वेदात्स्वयमेव जायमानस्यार्थज्ञानस्याध्ययनानन्तर्भाविन स्तद्धर्मप्र-  
योजकत्वे प्रमाणाभावात् । उदकाहरणादिनिवृत्तावापि ख्यातिलाभा-  
र्थं गुरोः प्रवृत्तुपपत्तेश्च । एवं च स्नातस्यापि स्थितिः सम्भवत्येव ।  
न च स्नातस्यानन्तरमेव दारक्रियाविधानादनवसर इति वाच्यम्, अ-  
लब्धदाराणां केषाञ्चिकेवलस्थितिसम्भवात् । कृतदारमप्यविचारित-  
कर्माण मविद्वत्त्वेनानधिकारिण मग्निहोत्रादिविधयेन सहसाधिकुर्वन्ति,  
अपितु स्वसिद्धयर्थम् द्रव्यार्जनादिकमिव कर्मविचारमप्यनुमन्य-  
न्ते । यस्तु दारक्रियातः पूर्वमेव विचारितकर्मा पुरुषस्तमधिकृत्यैव  
“ दशमेहन्यादधीत ” इत्यादिनियमः । यथा दृष्टसामग्र्यन्तररहि-  
ते नायं नियमः, तद्वदत्रापि । यद्वा ब्रह्मचारिधर्मवद्वितैषिवाक्यानुसा-  
रेण भवत्वविचारितकर्मणोपि प्रथममग्निहोत्रादिप्रवृत्तिः । हितैषिवा-  
क्यादनुष्ठाने ऽपशूद्रनयविरोधइति चेन्न ; अगृहीतमन्त्रादे रनधिकागतः  
तत्परिग्रहस्य च त्रैवर्णिकविषयोपनयनांग काध्ययनसाध्यत्वात् । ‘ नशू-  
द्रायमतिन्दद्यात् ’ इत्यादि निषेधाच्च । सूत्रितं च शारीरके “ श्रवणा-  
ध्ययनार्थं प्रतिषेधात् ” इत्यादि । अन्योक्त्याऽनुष्ठानेपि न मीमांसानार-  
म्भः ; उत्तरोत्तरानुष्ठानेषु परनैरेष्य श्रद्धया ख्यात्याद्यर्थं प्रवच-  
नादिरागेण च पश्चादपि विचारोपपत्तेः, श्रावयितुवञ्चतस्याप्यवसर-  
सम्भवात् । नहि ब्रह्मचारिण श्रावकत्वं, तस्य श्रोतृदशाप-  
न्नत्वात्, अन्यस्य तु यदि श्रवणावसरः, कस्तस्य श्रवणेविरोधः । वृ-  
त्त्यर्थं तस्याध्यापनाधिकं विहितमिति चेत् ? तर्हि श्रोतुरनिश्चलाल-

न्धैः कुलक्रमागतैर्वा धनादिभिलेब्धवृत्तेस्स एवावसर इति न कश्चिद्वि-  
रोधः । आतस्सांगवेदाध्येतुः स्नानात्पूर्व, स्नातमात्रस्य, कृतदार-  
स्य, आहितग्रेश्च यथायोग मवसरसम्भवादारम्भणीया मीमांसेति ।

चतुर्वर्गफलोपाय विचारोऽध्ययनादनु ।

ततएव बुभुत्सातः प्राप्तोऽवसरलभतः ॥

विचारात्पूर्वमेवात्र प्राप्तमध्ययनं विधेः ।

अतोऽनधीतवेदस्य विचारः शास्त्रबाधितः ।

क्रमोऽविंशतिलक्षण्यां न वैधः कितुलौकिकः ॥

अतोव्युत्क्रमचिन्ताया मनौचित्यं प्रशिष्यते ॥

येपुनराहुः ‘ स्वाध्यायोध्येतव्य ’ इति विधेस्त्ववाक्ये फलादर्श-  
नात्, कामाधिकारत्वे च प्रवृत्तिशैप्रयेण कस्याचि त्फलस्यावश्यम्भा-  
वा दपुरुषार्थस्याध्ययनस्य विध्यऽवरुद्धया भावनया भाव्यत्वेनान्वया-  
नुपपत्ते स्स्वाध्यायार्थं बोधयोस्तु भाव्यत्वे विध्यनर्थक्यप्रसंगा द्वि-  
श्रजित्रयायेन स्वर्गवा भाव्यं परिकल्प्य शब्दभावनायाः स्तुतिरूपो-  
पकारजनकतया ऽध्ययनचोदनालिंगकालिदेशागत जपाध्ययनार्थवादो-  
क्तपितृदेव तृप्तिद्वारकं सार्वकाम्यं फलमुपादाय फलभावनाकरणा-  
ध्ययनार्थस्य स्वाध्यायस्यार्थपरत्वासम्भवेन विषयप्रयोजनाभावा दना-  
रभ्यं शास्त्रमिति पूर्वपक्षं कृत्वा, व्युत्पन्नार्थाविरोधेन तद्व्यप्रत्ययावग-  
त कर्मभावस्य स्वाध्यायस्यैव भाव्यताप्रतीते रर्थज्ञाने दृष्टेऽसम्भवत्य-  
दृष्टकल्पनायोगात्तस्य क्रत्वनुप्रवेशकल्पनया विधिवैयर्थ्याभावाच्च-  
स्वाध्यायस्यार्थपरत्वे निश्चितेऽस्ति विषयप्रयोजनसद्भावादारम्भणीयं  
शास्त्रमिति ।

तान् प्रति ब्रूमः, यदि फलभावनाकरणाध्ययनार्थं स्स्वाध्यायः  
कथन्तावन्मात्रेणा विवक्षितार्थता स्यात् । न ह्यन्यत्र विनियोगेन स्व-  
शक्तिरपैति, अन्यथा कृत्स्नस्यापि वेदस्यार्थज्ञानव्यतिरिक्त फलान्त-  
रायं जगत्तु विनिपुक्तस्य कथमर्थपरतां सिद्धां तयिष्यसि । किंच-



अयं पूर्वपक्षी किमध्ययनविधिं विवक्षितार्थं मन्यतेऽविवक्षितार्थं ? न प्रथमः - स्ववचनविरोधात्, तदविशेषेण कृत्स्नस्यापि विवक्षितार्थत्वप्रसङ्गाच्च । नापि द्वितीयः फलभावनाकरणाध्ययन विध्यसिद्धिरेव मूलभावेन पूर्वपक्षानुत्थानात् । ननु पूर्वपक्षिण एवायमाशयः - अध्ययनविधेर्विवक्षितार्थत्वे कृत्स्नस्यापि विवक्षितार्थत्वप्रसङ्गः, अविवक्षितार्थत्वे त्वध्ययनाभावादेव तन्मूलसमस्तासिद्धिरिति, तन्न, दत्तोक्तत्वात् - नहि फलार्थमप्यध्ययनं वस्तुशक्तिं प्रतिरुणद्धि । मंगलार्थमारोपितस्यापि हि दीपस्य न प्रकाशकत्वमपैति । तथाच भाष्यं - “ अध्ययनगृहीतस्य स्वाध्यायस्य स्वभावतएव प्रयोजनवदर्थवबोधित्वदर्शनात् ” इति । अन्यथा प्रसङ्गप्रसञ्जनीययो व्याघातस्तद्विपर्ययश्च । नन्वयमनुयोगस्तवापि समानः, अमीमांसितस्यानुष्ठानस्या सम्भवात्, तदर्थं मीमांसापेक्षायांच तदनारम्भः क्षानुत्थानादिति ; मैवं - आपातप्रतीत्यैवावसरोपेतस्य स्फुटतरप्रतीतिः तत्र मीमांसानपेक्षणादिति ।

यच्च सिद्धान्तेऽर्थज्ञानमध्ययन फलत्वेनोपादाय विवक्षितार्थत्वं साधितम्, तदप्यध्ययनविधे रक्षरग्रहणपर्यवसायित्वं स्थापनेन निरस्तम् ।

यत्तु “ स्वाध्यायस्यार्थपरत्वेनाधीत वेदः पुरुषः प्रयोजनवदर्थवबोधित्वं दर्शनात्तन्निर्गयाय स्वयमेव श्रवणे प्रवर्तत इति श्रवणस्य प्राप्तत्वात् ” इति भाष्यम्, तदपि नानर्थपरत्वं पूर्वपक्षप्रियायम्, अत्रितु अर्थपरत्वं सिद्धं कृत्वा श्रवणस्य पूर्वपक्षसिद्धान्त साधारणविधिनिरपेक्षत्वज्ञापनपरम् । यदिच व्याघातमवधीर्यार्थविवक्षाभ्यां - विवादस्ते रोचते, तत्रापि विधेरक्षरग्रहणपर्यवसायितया अर्थविवक्षां पूर्वपक्षे प्रक्षिप्य विधिनिरपेक्षया स्वशक्त्यैवार्थपरत्वं सिद्धान्तयितव्यम् । एतेन गुरुमतमत्रि लघूकृतम् । अपिचाचार्यकरणार्थाध्यापन विधिप्रयुक्तिमुपजीव्यहितदर्धतया स्वाध्यायस्यार्थ परत्वाभावः - पूर्वपक्षितः, तत्राध्यापनविध्यसम्भवादेव तदनुत्थानम् । तथाहि - अष्टवर्ष ब्राह्मणमुपनयति तमाध्यापये” इत्यत्र “ द्वादशादेन प्रजाकामं या

जये ” इति, यजनविधिवद्द्वयार्थप्राप्ताध्यापना तुवादेनाध्ययनविभावेव तात्पर्यात् । नच कामपदश्रुत्यभावा दिशेषः, ‘ निषादस्थपति - याजये ’ इत्यत्र तदभावेऽपि यजन परतयैव योजनात् । तेनाष्टवर्षो ब्राह्मण उपनीतोधीयीत, इति विधीयते । उपनयनंच “ ब्राह्मण ” मितिद्वितीयाश्रुत्या माणवकसंस्कारइत्युभयसम्मतम् । अत स्तच्छेषभूत मुपनयन मन्तरंगलिङ्गा तद्रताध्ययनांगमिति युक्तम् ।

“ उपनीयतु यशिश्वं वेदमध्यापयेद्विजः ।

सकल्पं सरहस्यंच तमाचार्यं प्रचक्षते ॥ ”

इति तत्राश्रुत्यालङ्गबाधइति चेन्न । अनुवादसरूपतया स्मृतिगततयाच विळम्बद्वयसहितया त्वाश्रुत्याश्रुतिगतालङ्गबाधायोगात् ।

किंच ॥ \* ॥ त्वाश्रुत्यातुल्यकर्तृत्वं, तेनचैकप्रयोगता ।

तयात्वंगांगिभावः स्यादित्यपिस्या द्विळम्बनम् ॥ \* ॥

नहि त्वाश्रुतिरंगांगिभावं साक्षादाचष्टे, द्वितीयाश्रुतिस्तु माणवकस्योपनयनं प्रति प्राधान्यं साक्षादेवाभिधाति । साच द्वितीयाश्रुतिर्नकेवलं श्रुतिगता, ‘ उपनीयतु यशिश्वं ’ मिति स्मृतावपि दृष्टत्वात् । तेन भवदुक्तास्मृतिरप्यस्माकं पक्ष सुतम्भयति, द्रव्यनिष्ठस्य भावार्थस्य द्रव्यशेषत्वस्यैव न्याय्यत्वात् । नचोपनयति तयात्मनेपदं कर्त्रभिप्रायार्थं, येनोपनयनमुपनेतृगताध्यापनांगं स्यात् । अकत्रंभिप्रायार्थेन “ सम्मानन ” इत्यादि सूत्रेण ह्येतदात्मनेपदं । नच - वाच्यम् कर्त्रभिप्रायत्वं कर्तृयैवफलान्वयः नियमनिवृत्त्यर्थतु, सम्माननादिसूत्रं, अतः कर्तृयैवकर्तरिच फलान्वयसम्भवेनोपनयनस्योपनेतृगतत्वसम्भवादुपनयन सुपनेतृगताध्यापनांगमिति । “ अगनीनादधीत ” इत्यादौ “ स्वरिते ” त्यादिसूत्रविहितेप्यात्मनेपदे फलस्य कर्तृयैवकर्तरिचान्वयदर्शनेन तस्य नियमार्थत्वायोगात् । चेतनांतरे फलान्वयनिवृत्त्यर्थो नियमइतिचेत्तत्र “ ऋत्विजोवृणीत ” इत्यादौ कर्तृयैव



कर्तरि च चेतने फलान्वयदर्शनात् ।

यत्तु भवनाथेनोक्तं - क्रियाफलं तदुच्यते यकारकावस्थायां जातमीप्सितं च, नचोपनयनात् कारकावस्थायां माचार्यकरूपफलोत्पत्तिः, उपनयेतु कारकावस्थायामेव संस्कारः, ईप्सितश्चाविति कर्मगतमेवात्र फलमित्येकत्रभिप्रायतैवेति; तदप्यसत् - “अग्नीनादधीते” त्यत्र कारकावस्थायां जातस्येप्सितस्य च संस्कारस्याग्निगतत्वेन “स्वरिते” त्यादिनैवात्मनेपददर्शनात् । अतो व्यवहितमन्यवहितं वा फलं यत्र कर्त्रभिप्रायं तत्र स्वरितेत्यात्मनेपदं, तदुभयनिवृत्ताधेव सम्माननेत्यादिना । उद्देश्यस्य प्रधानफलस्य कर्तृगामित्वे कर्त्रभिप्रायत्वं, तस्याकर्तृगामित्वे पुनरकर्त्रभिप्रायत्वमिति वचनम् परेषामेव विपरीतफलं; सम्माननादि सूत्रविहितात्मनेपदविषयोपनयनफलस्य कर्तृनिष्ठस्य स्वयमेव साधनात्, इत्येषादिक् ॥

भवतुवाध्यापनविधिसम्भवः, तथाप्याचार्यकार्यत्वे प्यध्ययनस्य नार्थपरता स्वाध्यायस्य भज्यते, प्रागुक्तन्यायेन स्वशक्तेरनपायात् । अबाधितप्रत्ययोत्पत्तावनपेक्षत्वलक्षणप्रामाण्यस्य वक्ष्यमाणत्वाच्च ।

यच्च सिद्धान्तेध्यापनविधिप्रयुक्तावप्यध्ययनस्य तदंगत्वं प्रतिक्षिप्यापूर्वार्थत्वोपपादनेनार्थज्ञानमपि विधिनाऽनुज्ञाप्य विवक्षितार्थत्वमुक्तं तदप्यपूर्ववादस्य निराकरिष्यमाणत्वादपास्तम् ।

किंच अध्ययनसाध्यमपूर्वं किंस्वतः पुरुषार्थभूतं, उतान्यसाधनम्; नाद्यः अर्थज्ञानकटाक्षणासम्भवात् । अथ स्वसिद्धयर्थमेवार्थज्ञानमनुजानीयात्; तन्न - स्वाध्यायस्यार्थज्ञापनशक्त्यभावे तदनुज्ञाया एवासम्भवात् । स्वतःशक्तौ सत्यां किमन्यानुज्ञया । नहि विधिमन्तरेणादित्योविश्वं न प्रकाशयति । नचान्यार्थविनियोगोऽन्यविषयां वस्तुशक्तिप्रतिरुण्डीत्युक्तम् । नापि द्वितीयः- अध्ययनसाध्यापूर्वस्य स्वर्गादिफलान्तरसाधनत्वेन त्वदनभ्युपगमात् । अर्थज्ञानादेस्तु दृष्टफलस्यापूर्वमन्तरेण स्वसामग्र्यैवोत्पत्तेः, विषयफलत्वेन भवद्विरपि स्वीकारादिति ।

विवाक्षितार्थदा युक्तिः परेषां कल्पितापरम् ।

अथेत्यवसरोद्देशात् सौत्रमस्मदभीप्सितम् ॥

विधिसामर्थ्यमाश्रित्य हेतुताध्ययनस्य वः ।

स्वसामर्थ्यक्षयास्माक मिति शैघ्रचमतःपदे ॥

योग्यावसरसम्पत्ते विशेधे च बुभुत्सनात् ।

नाकार्या धर्मचिन्तेति शुद्धानस्सूत्रयोजना ॥

सन्प्रयोगश्च भवतां विफलोऽस्मन्मते पुनः ।

सांप्रयोगो विचारस्य रागप्राप्तत्वसूचनात् ॥

॥ २ ॥ सू-चोदनालक्षणोर्थो धर्मः ॥ १—१—२ ॥

मीमांसाशास्त्रमारम्भणीय मित्युक्तम् । तदिदानीमारभ्यते, कर्मोपासनात्मक कर्तव्यरूप कृत्स्नशास्त्रप्रधानार्थ स्वरूपप्रतिज्ञाहीयम् । कोसौ जिज्ञास्यतया प्रतिज्ञातो धर्मः, किञ्च तत्र प्रमाणमिति तत्स्वरूपप्रमाणयोर्बुभुत्सायां स्वरूपप्रश्नोत्तरमेव प्रमाणक्रोडीकारेण प्रवृत्तमिति श्रुत्यर्थाभ्यां मुभयमिह सूत्रितम् । अन्तरंगत्वात् स्वरूपप्रश्नोत्तरमेव श्रोतम्, इतरत्त्वार्थमिति विवेकः । तदभिप्रायेण-चोक्तं शाबरे- “को धर्मः कथं लक्षण इत्येकेनैव सूत्रेण व्याख्यातं” इति । प्रमाणप्रश्नोत्तरत्वे तु - “चोदनालक्षणो धर्मो नेन्द्रियलक्षणः, अर्थश्च धर्मो नानर्थः” इति वाक्यभेदमाशङ्क्य, पौरुषेयतयाऽन्यतोऽवगतार्थविषयस्य सूत्रस्य भिन्नयोरेव वाक्ययोरिमावेकदेशावेकदेशान्तरसूचकाविति क्लिष्टनिर्विहानाश्वासा दाह “अथवार्थस्य सतश्चोदनालक्षस्य धर्मत्वमित्येकार्थत्वमेवेति ।” इति ॥ चोदनेति विधिनिषेधात्मक श्रौतो विध्युद्देशस्संगृह्यते । सहीश्वराज्ञारूपतया प्रवृत्तिनिवृत्तिरूप पुरुषव्यापारप्रयोजकत्वात्तदाकारविवक्षया चोदनेत्युच्यते । तथाच शाबरमुत्स्वप्नायितम् - “आचार्यचोदितः करोमीति हि दृश्यते” इति । आह च भगवांश्चोदकस्त्वयमेव - “श्रुतिस्मृतिर्ममैवाज्ञे” इति । तथाच भाष्यम् - “स्वशासनावबोधिशास्त्रश्च प्रदिश्ये” इति । उक्तंचानेकाभिप्रायं शासनमभियुक्तैः - “आज्ञाते सनिमित्तनित्यविषयस्वर्गादिकाम्यद्विधिस्सोनुज्ञाशठचित्त शास्त्रवशतोपायो भिच्चारश्रुतिः । सर्वीयस्य समस्तशास्तिर्होश्रीरंगराजस्य ते रक्षाकृतनिनिवेदिनीश्रुतिरसौ त्वन्नित्यशास्ति स्ततः” । इति । अत्र साक्षाच्छा-



स्तिश्रुतिः, तदनुविधानानु स्मृतिरपि तदन्तर्गतैव, नित्यं श्रुतिमुखेनैवेश्वरो नियुङ्गइति नित्यापि श्रुतिस्तदाज्ञा । श्रुत्यर्थोपदेशरूपतया गीतादेरापि प्रवृत्तिः । लक्ष्यते प्रमीयते येन तल्लक्षणम्, प्रमाणमित्यर्थः । चोदनालक्षणस्य स चोदनालक्षणः प्रवृत्तिनिवृत्त्यात्मकः उभयमपि चोदनयैव कर्तव्यतया बोध्यते । अर्थग्रहण मनर्थानुबन्धव्यवच्छेदार्थम् । ततश्च प्रभूतानर्थानुबन्धि श्येनादिव्यवच्छेदः ।

यद्यपि-श्येनादयोपि चोदिनाएव, ततएवार्थसाधकाश्च, तथापि क्वचिद्विषये प्रयुज्यमानानां तेषां प्रभूतानर्थहेतुतयानर्थत्वमित्येके ।

अन्ये त्वाहुः - कथं विहित स्या नर्थत्व मिति ! निषिद्धसंस्पर्शादितेवेत्र, तद्विद्वेः, नतावत्तदंगपशुहिंसानिषेधः, अग्निषोमयितुल्यत्वात् । अग्निषोमीयादेश्च सांख्यापादिताशुद्धियोगः “ अशुद्धमितिचेन्न शब्दात् ” इति शारीरके परिहरिष्यते । नच श्येनादिस्वरूपनिषेधः, श्येनादिनकुर्यादित्यश्रवणात् । नचाभिचारनिषेधा त्सामान्यतस्तन्निषेधः, अभिचारमात्रस्य निषिद्धत्वाभावात्, “ षट्स्वनभिचरन्पतेत् ” इतिहि तदकरणे पतनं स्मरन्ति, नहि तत्करणेतदकरणेच पतनमिति शास्त्रार्थस्सम्पद्यते । नच श्येनादिरभिचारशब्दार्थः, श्येनेनाभिचरन्त्य जेत्येति तत्फलत्वेन तन्निर्देशात् । नच फलद्वारानिषेधः, फलस्य निषेधाद्धर्मत्वेपि स्वरूपस्य विहिततया धर्मत्वात् । अतोऽर्थशब्दो नश्येनादिव्यवच्छेदार्थः; अपितु निषिद्धहिंसादिव्यवच्छेदार्थः । निषिद्धानां चोदनालक्षणत्वमस्येव, निषेधचोदनया नर्थसाधनत्वेनलक्षितत्वात् । नहि निषिध्यमानस्या नर्थसाधनत्वमन्तरेण निषेधचोदना प्रवर्तेत, तेन श्येनादिष्वपि फलमात्रं व्यवच्छिद्यते । नच प्रभूतानर्थसाधनभूतस्य फलस्योपायोपदेशो रक्षाकृतविरोधीतिवाच्यम्, अन्यथा तदर्थिनस्तदुपायेषु दृष्टेषु स्वतः प्रवृत्तेस्तेषां चातिशयितानर्थपर्यवसानात् । श्येनादिनातु परहिंसायां प्रत्यवायलाघवात् । लघुप्रायश्चित्तोपदेशात् । अभिचारानुव्यवहारा वपतनीयावित्यपि हि केषांचिन्मतं महर्षयः

पूर्वपक्षयन्ति । अतश्येनादिषु धर्मलक्षणाक्रान्तेष्वपि फलतः प्रभूतानर्थपर्यवसाना दधर्मत्वोपचारः । मुमुक्षुं प्रति तु पुण्यविशेषाणामपि पापानामिवा लौकिकानिष्टफलसाधनत्वाविशेषाद्धर्मत्वं, यथोक्तं भाष्ये “ ज्ञानविरोधिच कर्म पुण्यपापरूपं, ब्रह्मज्ञानोत्पत्ति विरोधित्वेना निष्टफलतयो भयोरपि पापशब्दाभिधेयत्वं ” इति । धृतिः- प्रीतिः, तत्साधन मिष्टसाधनं, धर्म इत्यर्थः । नचातिप्रसंगः, शास्त्रैकवेद्ये श्रेयस्साधने रूढत्वात् । तदभिव्यक्त्यर्थमेव हि सूत्रितम् चोदनालक्षणस्य सतोर्थस्य धर्मत्वमिति । इहचार्या चोदनालक्षणइति समासेन धर्मे चोदनैव प्रमाणं प्रमाणमेव चोदनेति प्रतिज्ञाद्वयमन्तर्गतं । सति सामर्थ्ये तस्यचात्र विशेषणविशेष्यभावमुखेन परस्परव्यवच्छेदपर्यवसानात् । तत्र चोदनैवेति प्रतिज्ञा प्रत्यक्षसूत्रे समर्थयिष्यते । प्रमाणमेवेति त्वोत्पत्तिकसूत्रादौ । नचात्र चोदनैवेति प्रतिज्ञया स्थवादादीनामपि व्यवच्छेदस्स्यादिति श्रमितव्यम् । तेषां चोदनांगतया तन्मूलतयाच धर्मे प्रामाण्यस्य वक्ष्यमाणत्वात् । इहचावधारणस्य तुल्यजातीयविषयतया चोदनाव त्वातन्म्येण धर्मे प्रमाणीबुभूषतां प्रत्यक्षादीनामेव व्यवच्छेदात् । नहि देवदत्तएवात्र तिष्ठतीत्युक्ते वसनाभरणादेर्व्यवच्छेदः, अपितु तत्तुल्यस्य पुरुषान्तरस्य । एतत्सूत्रं प्रतिज्ञामात्रपर मित्येके, तत्तु मन्दं, न्यायनिबन्धनात्मके शास्त्रे सर्वत्र कस्यचिन्नचायस्यावश्यं सूचनीयत्वात् । येन कार्यमात्र व्युत्पत्तिसमर्थनं पुरस्कृत्य कार्यरूपो वेदार्थइति सूत्रवाक्यार्थमाहुः, तेषान्तु सूत्राक्षरवैषम्यं, अव्याप्तिश्च । सिद्धार्थव्युत्पत्त्या तत्र तात्पर्यसम्भवेन सिद्धरूपस्यापि ब्रह्मणो वेदार्थत्वस्य शारीरके समर्थयिष्यमाणत्वात् ।

तदिहचायं विचारः । योसौ कृत्स्नवेदार्थानुबन्धी जिज्ञास्यतयोद्विष्टो धर्मः, तस्यच केनचि लक्षणेन विविक्तप्रतिपत्तौ सत्यामेवहि परीक्षापटेत्, नह्यसा विशुक्षीरादिवन्निर्विवादस्फुटप्रतीतिविषयः, येनाधर्मव्यवच्छेदे लक्षणान्तरापेक्षा न स्यात् । प्रतिसमय मन्यमन्यमेवच



धर्ममभिलपन्ति । यथा अन्तःकरणवृत्तिविशेष इति सांख्याः । शु-  
भाचित्तवासनेति सौगताः । पुण्याः पुद्गलादित्याहताः, गतिमतां गति-  
भूतो जगद्व्यापीति वा । विहितक्रिया साध्यः पुंगुणविशेष इति वै-  
शेषिकाः । धर्मशब्दश्च चैत्यवन्दनादावपि तत्तत्सामयिकैः प्रयुक्तोदृष्टः ।  
अतः स्सामान्येन धर्मजिज्ञासायां प्रतिज्ञातयां कस्य परीक्षावर्तिष्यत  
इति न विद्वान् । अथाध्ययनान्तरं तत एव हेतोर्धर्मजिज्ञासा कर्तव्येति  
प्रतिज्ञाते ऽर्थोज्ज्योतिष्टोमादीनामेव विचार्यत्वमापातितमिति मन्यसे ?  
तत्र, धर्मशब्दार्थे निश्चिते सति तदपेक्षपूर्वपक्षनिष्कर्षः, तेनच तन्नि-  
ष्कर्षइत्यन्योन्याश्रयणात् । अतो धर्मविवेकार्थं तल्लक्षणं वक्तव्यम् ।  
ततश्च धर्मो लक्षणेन व्यावृत्ततया वगन्तुं शक्यते नवेति संशयः ।  
तदर्थं विचार्यते, धर्मशब्दस्य निरुक्त्या रूढ्या न्यतो वा किञ्चित्तल्ल-  
क्षणं सम्भवति नवेति । किं प्राप्तं? न सम्भवतीति ; तथाहि - यदि  
धृतिसाधनं धर्म इयुच्येत, तदा लौकिकानां प्रीतिसाधनानामपि ध-  
र्मत्वं स्यात् ; तथाचानुत्थानं निषेधशास्त्रस्य । अथानर्थपर्यवसाना तेषा-  
मधर्मतेति मन्यसे ? तत्र, अविहिताप्रतिषिद्धेषु तदभावात्, श्वेनादेः  
स्वरूपतोऽप्यधर्मत्वप्रसंगाच्च । नचायमिष्टप्रसंगः, अधर्मस्य विध्य-  
सम्भवात् । अथ चोदनालक्षणत्वे सति धृतिसाधनं धर्म इति रूढि-  
राश्रीयते ; तत्र, रूढेः प्रयोगशरणत्वात् । प्रयोगस्यचा -  
सम्सारमनुवर्तमानैस्तत्तत्सिद्धान्तैर्विगानात् । स्मृत्या -  
चारप्राप्तश्रेयस्साधने ष्वीश्वरप्रत्यक्षमूलपंचरात्रधर्मादिष्वव्याप्तेश्च ।  
नच पंचरात्रादिषु चोदनाशब्दमुपचरन्ति । एवं “वेदोऽखिलो धर्ममू-  
लं स्मृतिशीले च तद्विदा” मित्यादि महर्षिवाक्यैरपि न धर्मस्य ल-  
क्षणं किञ्चित्प्रतीतम् । अतो धर्मस्य लक्षणासम्भवात् न व्यावृत्तप्रतीतिरिति ।

तत्रेदमुत्तरम् - “चोदनालक्षणो ऽर्थो धर्म” इति । अयमभिप्रायः -  
चोदनालक्षणत्वं विशेषितमेवार्थसाधनत्वं धर्मलक्षणम्, तत्रैवच धर्म-  
शब्दस्य रूढिः । नचान्यत्र बाह्यैः प्रयोगस्तत्र रूढिं विहन्ति, नहि

भ्रान्तैश्शुक्त्यादिषु रजतादिशब्दः प्रयुक्त इति रजतादौ तस्य रूढि-  
विहन्येत । अयंचार्थोऽन्यप्रमाणकत्वव्युदासेन सेत्स्यति । स्मृत्यादि-  
कन्तु मूलश्रुत्यनुमानेन धर्मप्रमाणमिति तत्रापि चोदनालक्षणत्वं स-  
त्त्वान्नाव्याप्तिः । येषु नरीश्वरप्रत्यक्षमूलपंचरात्रधर्माः, तेषु श्रुत्य-  
र्थतया चोदनालक्षणा एव । यथाह भगवान् व्यासः - “इदममहोपनि-  
षदं चतुर्वेदसमन्वितम् । सांख्ययोगकृतान्तेन पंचरात्रानुशब्दितम् ।  
इदं श्रेय इदं ब्रह्म इदं हितमनुत्तमं । ऋग्यजुस्सामभिर्जुष्टं मथर्वागिरसै-  
स्तथा ॥ भविष्यति प्रमाणं वा एतदेवानुशासनं ।” इति । तथा “वेद-  
पाठेषु पठितं व्रतमेतत्सुदुश्चर” मिति । तथा - “महतो वेदवृक्षस्य  
मूलभूतो मदानय” मिति । किञ्च “यं वाकेष्वनुवाकेषु निषत्सु प-  
निषत्सु च । गृणन्ति सत्यकर्माणम् सत्यं सत्पुत्रेषु सामसु” इति वदन्  
पाश्चात्कालिकधर्मासाधारण निषद्वाकसांज्ञित निगमभागमन्वमंस्त ।  
तथाच “अलाभे वेदमन्त्राणां पंचरात्रोदितेन वा” इति स्मृतिः श्रुतिमू-  
लैवाभ्युपगन्तव्या, ततएव च धर्मोऽपि श्रौतएव फलितः । तत्र शास्त्रे  
श्रुत्यर्थतैवोच्यते, यथा - “वेदान्तेषु यथासारं संगृह्य भगवान् ह-  
रिः । भक्तानुकंपया विद्वान् संचिक्षेप यथा सुखम्” इति “श्रुतिमूल-  
मिदं तन्त्रं प्रमाणं कल्पसूत्रवत्” इति च । आगमान्तरोक्तधर्मास्तु  
श्रुतिमूलतया न तत्कर्तृभि रूच्यन्ते, न तत्सैद्धान्तिकैः, नापि महर्षिभिरिति  
विशेषः । सांख्यादिधर्मेष्वप्यविरुद्धांशश्चोदनार्थ एव । अतो नाव्याप्तिः ।

तदेवं धर्मस्य लक्षणसिद्धेस्तस्य व्यावृत्तिप्रतीतिरिति सिद्धय-  
तीति । एवमुपादेयस्य धर्मस्य लक्षणकथनेन हेयस्याधर्मस्या-  
पि लक्षणं सूत्रितं भवति, अर्थपदस्य व्यवच्छेद्यतया तत्प्रतीतिः शा-  
स्त्रैकवेद्यमनर्थसाधनमनर्थ इत्युक्तं भवति ।

॥ \* ॥ सूचितश्चोदकः, कश्चिच्चोदनारदसूत्रणात् ।

यदभिप्रायभेदेन धर्माधर्मौ फलिष्यतः ॥

प्रमाणे लक्षणपदं प्रयुज्जानेन सूचितम् ।

विशेषणमुपादाय लक्षणं च तदेवनः ॥



अर्थसाधनमन्त्रार्थं शब्देनप्रतिपादयन् ।  
 फलतुल्यमुपायंच नैश्वेयस मसूचयत् ॥  
 चतुर्वर्गं फलोपाय विषयैश्चान्यदीदृशम् ।  
 धृतिसाधनशब्देन मोक्षेऽपि प्रीतिमक्षताम् ॥ \* ॥

॥ ३ ॥ सू - तस्य निमित्तपरीष्टिः । १ - १ - ३ ॥

प्रस्तुतयोः स्वरूपप्रमाणयोः स्वरूपं प्रमाणमुखेनैवा न्वेष्टव्यम्, तदर्थं मिदं मध्यायार्थविभजनं । यथा वक्ष्यमाणे पञ्चायेषु पृथक्पृथक् तत्तदध्यायार्थं प्रतिज्ञा क्रियते, तद्वदत्रापि अन्यथा कस्यांशस्य सदा-दिसूत्रे हेतु वक्ष्यत इति न ज्ञायेत । तस्य - धर्मस्य, निमित्तं - प्रमाणं, तत्प्रमानिमित्तत्वा न्निमित्तं मित्युपचर्यते ; परंपर्याया तन्निमित्तत्वम् । परीष्टिः - पर्येषणा । 'इषु' गतावित्यस्माद्धातोः 'इषेर-निच्छार्थस्य' इति युचि 'परेर्वा' इति परिपूर्वा तस्मात् क्तिन्यु-चो विकल्पोऽनुशिष्यते । तेन युचिपर्येषणेति रूपं, क्तिनितुपरीष्टि रिति । धर्मप्रमाणस्य परीक्षणं मस्मि ब्रध्याये कर्तव्यं मित्यर्थः । इदमपि सूत्रं न केवलं प्रतिज्ञापरं, अपितु प्रमाणस्या परीक्षणीयत्व पूर्वपक्षप्रतिक्षेपार्थम् । तथाहि - किं धर्मे प्रमाणं परीक्षणीयम्, उ-त स्वरूपमेवेति संशयः, तदर्थं विचार्यते - किं प्रमाणनिरूपणं मन्त रेण धर्मस्वरूपनिरूपणं युज्यते नवेति । तत्र युज्यत इति प्रा-प्तम् । लोके तावत्प्रत्यक्षादि प्रमाणनिरूपणं मन्तरेण मधुराम्ल सित रक्त शीतोष्णादि विभाग मवधार्य हानोपादानादि व्य-वहाराः पुंसां प्रवर्तन्ते । तद्वदिहापि शब्दान्तराभ्यास-श्रुतिलिगादिभिर्भेदांगांगिभावादि निरूपणमुखेन धर्मस्वरूपमेवा नु-ष्ठानार्थम् निरूपणीयम्, किं तदर्थेन प्रमाणपरीक्षणेनेति ।

तत्र प्रतिपद्यते 'तस्य निमित्तपरीष्टि' रिति । प्रकृतपरमशोत्रं हेत्वभि-प्रायः । तस्य - धर्मस्य । प्रमाणपरीक्षणं कर्तव्यम्, अलौकिका-

यत्वात्तस्य । नहि मधुराम्लादि विभागव ज्ज्योतिष्टोमादे श्वेत्यवन्दना-देश्च विभागमुपलभामहे । येनेतरप्रहाणेनेतरमुपाददीमहि । अतो यावद्धर्मे चोदनानां प्रामाण्यं मितरेषांचाप्रामाण्यम् नावधारितं-भवति, न तावद्धर्मविशेषोपादानं युज्यते । प्रमाणमाविचार्यचेत्प्र-वर्तते, अन्धवदनर्थे पते दर्थवा नविन्देत् । अतोवेदस्यैव धर्मेप्रामा-ण्यमवधार्य तदर्थस्यैव धर्मत्वे निश्चितेति तद्वेदाभेदतदाराध्यादिचि-तावकाश इति विंशतिलक्षण्यां द्वितीयाध्यायमारभ्य क्रमशो यद्यत्प्र-तिपाद्यम् कर्मदेवताब्रह्मतदनुबन्धिभेदभिन्नम्, तत्सर्वं प्रमाणेनैव निरूपणीयतया स्वायत्तसर्वार्थं प्रमाणलक्षणमेव प्रथमं प्रवर्तते ।

एवंच [चै] तत्परीक्षाक्रमः । लोकायत मतेन-धर्मे न किञ्चित्प्रमाणं मस्तीति, सत्त्वेऽपि सांख्याद्युक्तविषयानुरूपफलप्रदानरूपालोचनं विकल्पाभिमानाध्यवसायादि नेन न्यायोक्तसंख्येव वादेनच कि-चोदनाऽन्यच्चेतिसमुच्चयो ऽस्ति नवेति, असमुच्चयेऽपि संशयसारसंविने-रन्वयादलौकिकार्थेषु कालभेदेनवा तद्वेदमन्तरेणापि प्रमाणभेदप्रवृ-त्तिदर्शनेनवा किंचोदनाऽन्यद्वेति विकल्पोऽस्ति नवेति, अविकल्पोऽपि सौ-गतादिमतेन किं प्रत्यक्षादिकमेव उतचोदनैवेति ।

तदेवं नियमविकल्पसमुच्चयोभयापलापेषु प्रत्यक्षसूत्रेण चोदना-व्यतिरिक्तानां धर्मेप्रामाण्यनिरासात्समुच्चयं विकल्पं चोदेनेतरनिय-मानां प्रतिक्षेपः, औत्पत्तिकसूत्रादिनातुपादशेषेण चोदनाप्रामाण्यस-मर्थनादुभयापलापपक्षः प्रतिक्षिप्यते । त्रिपाद्यात्वर्थवादपादेन मन्त्रा-र्थवादानां विध्युपयोगेन प्रामाण्यप्रकारकथनम् । स्मृतिपादेचाप्त स्मृतिशिष्टाचारमात्रं प्राप्ताष्टकादि कर्तव्यतामूलभूत देशकालान्तरा-धीतवदोपपादनम्, नामधेयपादे तूद्भिदादिनामधेयानां नामधेयतयै-वस्थित्वा विशेषसमर्पणमुखेन चाटुना राजानं प्रीणयेदिति वयजिनिर्दि-ष्टदेवताराधानसामान्यस्य विशेषतोवच्छेदाद्विध्युपयोगस्समर्थतः, इति कृत्स्नेनाध्यायेन धर्मे प्रमाणमेव परीक्ष्यते ।



एव मयोन्यायोगव्यवच्छेदेन धर्मेचोदनैवप्रमाण मित्युपदिष्टे-  
तदर्थस्यैव धर्मस्य निरूपणं भेदलक्षणादिषु वक्ष्यति । अतो धर्मे प्रमा-  
णं परीक्षणीयमिति स्थितम् ।

यत्तूषवर्षवृत्तौ - तस्य निमित्तपरीष्टिर्न कर्तव्येति नञप्रध्या-  
हत्यातिमहताङ्कशेन व्याख्यातम्, तदप्यनेन निरस्तम्, निमि-  
त्तपरीक्षाभावे प्रत्यवायस्य दर्शितत्वात् । यच्चापरीक्षणीयत्वे प्रमा-  
णस्य प्रसिद्धत्वं हेतुरुक्तः, तदपि संशयविपर्ययाक्रान्तत्वं प्रदर्शनेन  
निरस्तम् । अतो यद्यपि प्रमाणस्य स्वतएवविषयोपस्थापनसामर्थ्यं,  
तथाप्यपवादशंका निराकरणाय कारणदोषबाधकप्रत्यय निरासः  
कर्तव्यइति युक्तंतस्य परीक्षणीयत्वमेव ।

यत्तु प्रमाणपरीक्षाया मनवस्थानमुक्तम् - प्रमाणं परीक्ष्यमाण  
मन्येन परीक्ष्येत, तच्चान्य ततो न्येनति । तदपि मन्दं, सन्दिग्धविषये  
परीक्षाप्रवृत्तेः, उत्तरोत्तरेषु च सन्देहनियमानभ्युपगमात् । आशंकाया  
श्च व्याघातावधिकत्वा यावदा शंकमेव च तर्कप्रवृत्तेः । स्वपरनि-  
र्वाहकेवा कस्मिंश्चि त्प्रमाणादौ विश्रमात् । नचात्र प्रथमे पर्वणि  
निस्सन्देहत्वे तद्युक्तं । अन्यथा सौगतादयोपि वैयात्यादिमामेवानव-  
स्थां पुरस्कृत्य यदि स्वाभिमतैर्ग्रन्थै रपरीक्षितप्रामाण्यै श्रैत्यवन्द-  
नादिकं धर्ममेव परीक्षणीयमुपक्षिपेयु स्तदा कस्ते निस्तारः । अतो  
भगवानप्युपवर्षोऽपरीक्षणीयत्व पूर्वपक्ष मन्वारुरोह । भक्त्या चोद-  
नाप्रामाण्ये प्रसिद्धिमतुस्त्य प्रसंगा च्छिष्यशिक्षणार्थं प्रत्यक्षतद्भासा-  
देरपि प्रसिद्धिं दर्शयं स्तल्लक्षणादिकमपि व्याचकारेति मन्यामहे ।  
अन्यथा कथमपरीक्षणीयत्वमपि केनचित्प्रमाणेन समर्थयेत् ? तस्या  
प्यपरीक्ष्यत्वाय प्रमाणान्तरापेक्षया नवस्थाप्रसंगात् । अथ यदि प्र-  
सिद्धत्वेन स्वपरनिर्वाहकेणा नवस्थां प्रतिविभक्तसि, तदा प्रमाणप-  
रीक्षणे प्येवंविधमिदं प्रमाणं भवितु मर्हतीति साधयतः प्रमाणस्याप्येवं  
विधत्वोपाध्याक्रान्ततया तद्देव समाधिं कटाक्षय [सि] । यदि तस्य  
तदुपाधिज्ञानाया न्यापेक्षा, तदाप्रसिद्धत्वस्यापि प्रसिद्धत्वपरामर्शाया न्या-  
पेक्षेति तुल्यम् । किंच यदि प्रसिद्धत्वा दपरीक्षणीयत्वमेवात्र विवक्षितं

तदा शब्दानित्यत्वं वेदापौरुषेयत्वा र्थवादोऽयोगादि प्रतिपादनार्थो वृथै-  
वायं ग्रन्थविस्तरः स्यात् । ततोऽपरीक्षणीयत्व मुखेनापि सामर्थ्या-  
त्परीक्षणमेव क्रियत इति तज्ज्ञानमेवा ध्याहारादिदोषाभावा दध्याया-  
र्थविभजनादिना सोपयोगत्वाच्च युक्तं मुत्पश्याम इति ।

॥ \* ॥ सर्वं स्समञ्जसोर्थं स्यात्प्रमाणे परिशोधिते ।

अतः प्रमाणवृत्तान्त परिचिन्तन मर्थवत् ॥

धर्मप्रमाणचिन्तेति सामान्येना भिधानतः ।

मन्वार्थवादस्मृत्यादि चिन्ता प्यन्तं भविष्यति ॥

निषेधचादनारूप धर्ममानस्य चिन्तने ।

निषेध्याधर्ममानस्य चिन्ता प्यन्तर्गतैवहि ॥

ननु स्वरूपविश्रान्त ब्रह्मवाक्येषु केषुचित् ।

नधर्ममानता तेषा मिह नस्या द्विचिन्तनम् ॥

मैवं वेदार्थमात्रस्य जिज्ञासाप्रक्रमा दिह ।

कृत्स्नवेदप्रमाणत्व मुपक्षेप्तव्य मादितः ॥

अतो धर्मप्रमाणस्य वक्तृदोषाद्यभावतः ।

मानत्वे ब्रह्मवाक्येपि सामान्यान्मानता स्थिता ॥

स्वरूपमात्रविश्रान्ति र्वाच्या शारीरके परम् ।

तदनुक्तावपि ह्यत्र प्रामाण्यं साधयिष्यते ॥

तावता विधिशेषत्व स्वरूपा तत्परत्वतः ।

उत्थान माप्यते पश्चा त्रनु मानत्वसाधनम् ॥ \* ॥

॥ ३ ॥ सू - सत्सम्प्रयोगे पुरुषस्येन्द्रियाणां बुद्धिजन्म तत्प्रत्यक्ष  
मनिमित्तं विद्यमानोपलम्भनत्वात् ॥ १ - १ - ४ ॥

अप्रमाणकत्वा न्यप्रमाणकत्वादिमुखेन धर्मपर्येषणायां प्रक्रान्तायां  
चोदनालक्षणेत्यंशसमाप्त सामर्थ्यसिद्धावधारणद्वयक्रमानुसारेण प्रथ-  
म मिहान्यप्रमाणकत्वं निरस्यते । तदत्र किं धर्मे प्रमाणं सम्भवति  
नेति विचारः । किं युक्तं, सम्भवतीति । तथाहि - इह ताव  
द्धर्मशब्दाभिलष्या द्रव्यक्रियाशुणादयः प्रत्यक्षसिद्धा इति सर्वसम्मतं ।  
तेषां श्रेय रसाधनत्वन्तु यद्य प्यस्मदादीनां सहसा दुर्दर्शं, तथापि  
रत्नतत्वमिव ताच्छील्यशालिनां संस्कारोपचयसहकृतं प्रत्यक्षेण  
सुग्रहम् । कामातुरकामिनीसन्दर्शनादिष्विव भावनाप्रकर्ष एव वा



प्रत्यक्षां चिय मुत्पादयितुमलम् । काकोलकगृध्रादिषु चेन्द्रिय  
प्रकर्षतारतम्यं दृश्यते । तारतम्यवतांच काष्ठाप्राप्तिरूपलब्धा ।  
ततश्च, प्रकर्षतारतम्यं क्वचिद्विश्रान्तं, तारतम्यरूपत्वात् परिमा-  
णतारतम्यवदित्येवं प्रतीन्द्रियंवा, प्रत्यक्षप्रकर्षतारतम्यमिति सामान्ये-  
नवा, प्रयोक्तव्यम् । एवं स्थिते तद्विश्रमस्य सर्वविषयता मन्तरेणा-  
नुपपत्तेरतीन्द्रियं सर्वं कस्यचिद्वैन्द्रियिकमिति सिद्ध्यति । प्रकृते  
विशेषतश्च तदेषा लुमातुं शक्यम् । धर्मादयः कस्यचिद्वैन्द्रिय-  
ग्राह्याः, प्रमेयत्वात्, करतलवदिति, तस्यामेववा प्रतिज्ञायां  
मीमांसकानां प्रत्यक्षत्वा दस्मत्सुखादिवदिति । महर्षीणां  
योगिनांच धर्मवीर्यप्रसूतं प्रत्यक्षं महर्षिभिरेव दृश्यते ।

“ तत्सर्वं धर्मवीर्येण यथावत्सम्प्रपश्यती ” त्यादि । अतः प्रत्यक्ष  
ग्राह्यत्वं धर्मस्य युक्तं, एव मानुमानिकत्वमपि । सेवाद्वयनादिदृष्ट  
हेत्वविशेषे फलभेदो ननिमित्तान्तरमन्तरेण घटेत । तदेवं प्रत्य-  
क्षानुमानगम्य एव धर्मे ऽर्थशास्त्रायुर्वेदादिव त्पौरुषेयगमोपि [हि] स-  
म्भद्येव । अतो यद्येभिः प्रमाणैश्चोदनार्थ एव धर्मतयोपस्था-  
प्येत, तदा बह्वायामग्राह्यचोदनानैफल्यम्, चोदनैवेत्यवधारणा-  
नुपपत्तिश्च । अथ चोदनानुक्तः कश्चित्दविरुद्धोर्थः, तदा चोदनैवे-  
ति प्रतिज्ञा नस्यात् । यदि पुनस्सौगताद्यर्थवत्तद्विरुद्ध एव  
कश्चित्, तदापि तद्वाधाच्चोदना प्रमाणमेवेत्यवधारणानुपपत्तिरिति  
सर्वथा “ चोदनालक्षणार्थो धर्मः ” इत्येतत्तदुर्वचमिति ।

तदेतत्परिहरति । सत्संप्रयोग इत्यादिना । अत्रायमन्वयक्रमः ।  
धर्मे प्रत्यक्षमनिमित्तं, कुतः “ विद्यमानोपलम्भनत्वात् ” वर्तमाना-  
र्थग्राहकत्वादित्यर्थः । एतदपि कुत इत्याकांक्षाया मुच्यते । तत्त्व-  
ल्विन्द्रियाणां प्रयोगः । तद्वदनुप्रत्यक्षं ततः कथं धर्मे नापि निमित्तम् ।  
विद्यतेहि धर्मः क्रियमाणः कृतश्च यावत्फलं, ततस्तदुपलम्भनं  
प्रत्यक्षं भवतु । मैवं, यदि तावदयं घट इतिव दयं धर्म इति  
द्रव्यादिस्वरूपं धर्मतया प्रत्यक्षेण दृश्यते । तत्रच यत्फलसाधनतया  
योर्थो निर्दिष्टस्तदनन्तरमेव तस्योत्पत्तिरिति नियमेनोपलम्भमहि,  
तदा भूयो दर्शनसहकृतेन प्रत्यक्षेण श्रेयस्साधनमिदमिति निश्चिनुमः ।

स्वर्गादेः फलस्य देहान्तरभावितये दानीमुपलम्भायोग्यत्वाच्च त-  
त्साधनमिति गृहीतुं शक्यम् । नच यावत्फलानुभवं क्रियातिष्ठ-  
ति । क्रियासाध्यमपूर्वं स्थिरमपि नास्मदादिप्रत्यक्षं, तद्विदेवता-  
नुग्रहात्मकम् । नहि पराभिप्रायः परस्य प्रत्यक्षतामियात् । अतः  
फलदशायां कर्मणो ऽभावात् कर्मदशायां फलस्याभावाद्बुभयनि-  
ष्ठस्य साध्यसाधनभावसम्बन्धस्यास्माभिर्गृहीतुमशक्यत्वात्,  
प्रत्यक्षस्य धर्मग्राहिताभावे विद्यमानोपलम्भनत्वं हेतुरिति साधीयः ।

एतेन - रत्नतत्त्वदृष्टान्तोपि निरस्तः, नहि सहस्रशशीलितेपि  
रत्नतत्त्वे गुरुत्वं चक्षुषा गृह्यते । वर्णादिवैषम्यन्तुं पूर्वं सादृश्यतिर-  
स्कृतमैन्द्रियकतया पश्चात्त्रिपुणं निरूपणेन प्रकाशत इति युक्तम् ॥

यत्तु - भावनाप्रकर्ष एव प्रत्यक्षयतीति । तदसत्, नहिभाव-  
नया प्रत्यक्षं जायते, अपितु स्मृतिवैशद्यमात्रमेव । संस्कारोपचयो-  
हि स्मृतावेव पाटवमादधीत । कामातुरकांक्षिनी सन्दर्शनादिष्वपि  
न पूर्वगृहीताभ्यधिकं किञ्चित्प्रकाशते । यच्च - “ वृक्षे वृक्षे च प-  
श्यामि चीरकृष्णाजिनाम्बरम् । गृहीतधनुषं रामं पाशहस्तमिचान्त-  
कम् ॥ ” इत्यादिष्वधिकं प्रकाशते, तत्त्वन्वया वभासा च प्रत्य-  
क्षं, अपितु तदाभासः ।

यत्तु - इन्द्रियप्रकर्षतारतम्यादेर्विश्रान्तिसाधनम् । न तेनाप्ये-  
कस्येन्द्रियस्य सर्वविषयता सिध्यति, किन्तु तद्विन्द्रियग्राह्यजातीयत्वे  
सति तत्सम्प्रयुक्तसर्वविषयत्वं । नहि लोके प्रकृत्यमाणमिन्द्रिय-  
पाटवमिन्द्रियान्तरविषयेषु मात्रयापि प्रवर्तमानं दृष्टं, स्वविषये वा  
भूते भविष्यतिवा । असन्निकृष्टस्यच नैन्द्रियकत्वमित्युक्तम् । यच्च प्रमेय-  
त्वादिना धर्मादीनामैन्द्रियकत्वसाधनं, तदपि बाधकाभावेन निरस्तम् ।  
अन्यथा - धर्मादयो रूपादयश्च कस्यचिद्ग्राणग्राह्याः, प्रमेयत्वात्,  
गन्धवादित्यपि किं नसाध्येत विषयविशेषनिषेधतया तच्छक्तिनि-



अथादिति चेत् ? प्रकृते प्येतदनुसन्धत्स्व । प्राणादेरपि क्वचित्सर्वविष-  
यत्वमिच्छाम इति चेन्न; - उक्तोत्तरत्वात् । इच्छामात्रेणच तदसिद्धेः ।

यत्तु - धर्मवीर्यप्रसृत मृषाणां योगिनांच प्रत्यक्षं शास्त्रबला द-  
भ्युपगतं, तन्न तेषां मनुष्ठानार्थम्, आगमावधारितानुष्ठानजन्यत्वात्,  
आगमार्थतयैव धर्मादिप्रत्यक्षीकरणात् । नाप्यस्मदादीनां मनुष्ठानार्थम्,  
परप्रत्यक्षस्य परानुष्ठानानुपकारित्वात् । तदुपदेशस्य त्वागमायमान-  
स्यापि पौरुषेयतया श्रोतृणां मूलपरामर्शसापेक्षत्वेन धर्मवीर्यप्रसृत  
प्रत्यक्षमूलत्वपरिशेषे तस्मिन् धर्मे प्रमाणान्तरमन्वेषणीयम्, तच्च  
नान्यच्छास्त्रात् । यद्यर्पाश्वरनित्यप्रत्यक्षमूले पञ्चरात्रशास्त्रे श्रुत्यर्थविषयेपि  
नमूलश्रुत्यपेक्षा, तथापि नित्यप्रत्यक्षविशिष्टाय मीश्वरइति तत्स्वरूप  
सिद्धौ तन्मूलवक्तृदोषनिराकरणेच श्रुतिरेव शरणमिति श्रुतिप्रामा-  
ण्यमुपजीव्यैव तत्प्रामाण्यं निरूपपादि । चोदनार्थोय मित्येवच भगव  
ता तदर्थं उपदिश्यत इति श्रीविष्णुस्मृतिगीतादिन्यायेन तदुक्तार्थेपि  
चोदनाप्रामाण्यमायातम् ।

तदेव मस्मदादिभिर्धर्मस्य श्रेयस्ताधनरूपेणाध्यक्षयितुं प्र-  
क्यत्वा दन्वयव्यतिरेकसापेक्षमनुमानमपि धर्मे न प्रमाणमिति सिद्धम् ।

यत्तु सेवाध्ययनादितुल्यत्वेपि फलभेददर्शनादतीन्द्रियनिमित्त  
भेदकल्पनमिति । तदपिन, सूक्ष्मस्य सेवाध्ययनादिभेदस्य दृष्टस्यैव  
सम्भवेन निमित्तान्तरनिरपेक्षत्वात् । सामान्यतश्च कल्पिते निमित्तभेदे  
कितद्दर्शनादिसिद्धमुत चोदनादिसिद्धमिति विवेकासिद्धे रनुष्ठानं  
प्रत्यनुपकारित्वात् । ततश्च सेतिकर्तव्यताक धर्मानुष्ठाने श्रुतिरेवशरणम् ।

तदेवम् - प्रत्यक्षानुमानयोर्धर्मप्रमाणत्वनिरासेन तन्मूललौकि-  
कागमस्यापि न धर्मप्रमाणतासिद्धिः । उपमानार्थापत्तिसम्भवादीनितु  
प्रमाणान्तराणि न सन्त्येव, यथायथं त्रिष्वन्तर्भावादिति न्यायपरिशुद्धौ  
तत्त्वमुक्ताकलापेच समर्थितमस्माभिः । बहिर्भावेपि तुल्यन्याय-  
तया धर्मविषयत्वाभाव एव ।

तदेवम् चोदनाव्यतिरिक्तैः प्रमाणैः कैश्चिदपि तन्निरपेक्षैश्चोद-  
नोक्तस्य तदन्यस्य तद्विरुद्धस्यवा कस्यचिद्धर्मत्वेनाग्रहणाच्चोदनैवे-  
त्यवधारणमुपपन्नमिति ।

अनुष्ठानदशापन्नपुरुषापेक्षया त्विदम् ।

सत्सम्प्रयोगजन्यत्वमैशाध्यक्षादि सुस्थितम् ॥

प्रत्यक्षमस्मदादीनां पक्षोऽत्राभिमतस्ततः ।

न भागासिद्धता नापि बाधो हेत्वोरिहोक्तयोः ॥

पुरुषस्येन्द्रियाणामित्येका नेकत्वकीर्तनात् ।

देहेन्द्रियादि संघातादन्य आत्मा प्रदर्शितः ॥

अक्षैरपचनैर्वार्था नुपलब्धान्पृथक्पृथक् ।

य एकः प्रतिसन्धत्ते सतान्येवेति दुर्वचम् ॥

संघातिनोधिकं तत्वं संघातो नामनेष्यते :

नचावयवसंघातादन्योस्त्यवयवो पुनः ॥

नचात्र ग्रामवद्बोद्धुं नानात्वमुपलभ्यते ।

नच पाणिरहं चक्षु रहमित्यभिजल्प्यते ॥

प्राणाख्या त्ववनस्कन्धादप्यन्यत्वमवस्थितम् ।

प्रत्येकसमुदायादिविकल्पानुपपत्तितः ॥

व्यतिरिक्ता मतिश्चास्ति कायप्राणेन्द्रियादिषु ।

पुरुषस्येति सन्वन्य कथना राज्ञः सूचितम् ॥

बुद्धितो व्यतिरिक्तत्वमतएवच सूत्रितम् ।

तद्धर्मित्वेन सकलैः प्रमाणैरुपलम्भनात् ॥

बुद्धिजन्मेत्यनेनैव बुद्धेर्जन्मप्रदर्शनात् ।

अजातः प्रतिसन्धाता प्रोक्तः पुरुषशब्दतः ॥

श्रुत्याधीनित्यभावेपि सूचितैवात्र तद्विदा ।

नामान्तराभिलाषार्हविकारसदसत्त्वतः ॥

देहादिभ्योतिरिक्तस्य परलोकफलार्थिनः ।

वेदितुः स्थापने धर्मप्रमाणान्वेषणं क्षमम् ॥



अतोऽन्यपर वाक्येपि कृत्स्नशास्त्रोपयोगिनम् ।  
 अधिकारिण मात्मान मादावेव न्यवीविशत् ॥  
 स्वर्गयागादि वाक्येपि परीचिक्षिषिते पुनः ।  
 प्रत्यक्षप्रतिरुद्धत्वं परिहर्तुं मिहेप्सितम् ॥  
 पारलौकिकता मात्र मिह ताव दपेक्षितम् ।  
 शरीरकेतु नित्यत्वं वाच्यं नित्यफलार्थिनः ॥  
 प्रत्यक्षलक्षणाद्यन्तु वक्तव्यं न्याय विस्तरे ।  
 इहतसूच्यता म्मावा पारम्पर्योपयोगतः ॥  
 प्रत्यक्षमनिमित्तश्चे दनुमानादिकं तथा ।  
 इतिपश्यन्नुपारंस्त किमेतत्कीर्तन श्रमात् ॥

( ९ ) सू - औत्पत्तिकस्तु शब्दस्यार्थेन सम्बन्धस्तस्य ज्ञानमुपदे-  
 शोव्यतिरेकश्चार्थेऽनुपलब्धे तत्प्रमाणं बादरायणस्यानपेक्षत्वात् ॥

( १ - १ - ९ ॥ )

धर्मस्यान्य प्रमाणकत्वं निराकृतम्, अथा प्रमाणकत्व माशङ्क्य  
 निराक्रियते पादशेषेण । तत्रास्मिन्नधिकरणे चोदनानामप्रामाण्य  
 द्वाराणि बहूनि विकल्प्य कश्चिदंशो निराक्रियते । तदयं विचारः ।  
 किंचोदनानां धर्मे प्रामाण्यं सम्भवति नवेति ? तदर्थं च किं तासां  
 प्रामाण्यं प्रमाणान्तर सापेक्षं नवेति ? सापेक्षत्वे तदभावस्योक्तत्वाद-  
 प्रामाण्यं । निरपेक्षत्वे तदभावस्या किञ्चित्करत्वात् प्रामाण्यमिति ।

तत्रैवं पूर्वपक्षी मन्यते-यदि प्रमाणान्तराणि धर्मे न प्रमाणं कथं तत्र श-  
 ब्दः प्रमाणं भविष्यति, सहि नियमेन स्वप्रामाण्ये प्रमाणान्तरसापे-  
 क्षः, तथा दर्शनात् । अन्यथा बालोन्मत्ता प्रबुद्धादिवाक्यानामपि  
 प्रामाण्यप्रसंगात् । प्रमाणान्तरसापेक्षत्वाभ्युपगमे तदभावस्योक्तत्वा-  
 त्कथं तदधीनं प्रामाण्यम् । निरपेक्षत्वाभ्युपगमस्तु दृष्टव्यापि विरो-  
 धादशङ्क्यः । अतो धर्मे चोदनानां प्रामाण्यं न सम्भवतीति ।

राद्वातस्तु -

असामर्थ्या दधीदृष्टे बाधना दफलत्वतः ।

परतन्त्रतयावास्या दप्रामाण्यं श्रुतेर्नतत् ॥

तथाहि - चोदनानां प्रामाण्यं वदतः प्रमाणान्तरासम्भवे पदा-  
 नां पदाथन सम्बन्धायोगा किं बोधनसामर्थ्यमेव नस्यादित्यभिप्रे-  
 तम्, उत सामान्यत स्तत्सद्भावेपि प्रकृतार्थे चोदनवाक्या त्प्रत्ययो  
 न जायतइति, जातोपि बाध्यतइति, अबाधितोपिवा निरर्थक इति,  
 सार्थत्वेपिवा प्रामाण्यहेतुरहित इति ? तत्र प्रथमं दूषयति । ( औ-  
 त्पत्तिकस्तु शब्दस्यार्थेन सम्बन्ध इति ) अयं मर्थः - पदस्य स्ववा-  
 च्येन सह वाच्यवाचकसम्बन्धः, औत्पत्तिकः - नित्यः । उत्पत्तिः -  
 स्वभावः, औत्पत्तिकः - स्वाभाविकः । अतः पदपदार्थयो वाच्य-  
 वाचकसम्बन्धस्यैव स्वाभाविकत्वा न्नसम्बन्धान्तरविरहेणा समर्थत्व  
 मित्यभिप्रायः । यद्वा - शब्दार्थयो रूपत्तिदशासिद्ध इत्यौत्पत्तिक  
 स्संबन्धः, नह्यसावसंबन्धतयो त्पन्नयोः पश्चादीश्वरादिभिः संकेतान्नि-  
 र्वर्त्यत इति शब्दाधिकरणे समर्थयिष्यते ।

द्वितीयं दूषयति । ( तस्य ज्ञान मुपदेश इति )  
 तस्य प्रत्यक्षाद्यगोचरस्य । उपदेशः - हिताहितप्राप्तिपरिहारो पायविषय  
 श्चोदनात्मा नित्यः परमात्मोपदेशोयः । ज्ञानं - ज्ञायते ऽनेनेति व्युत्पत्त्या  
 ज्ञानकरण नित्यर्थः । ज्योतिष्टोमादिवाक्यपाठे प्रत्ययोत्पत्ति दुर्लभत्वा,  
 अन्यथा प्रत्यक्षादिष्वपि धाष्ट्या त्प्रतिपत्त्यपह्नवप्रसंग इति ।

तृतीयं दूषयति ( अव्यतिरेकश्चेति ) प्रमाणान्तरे-  
 णास्या र्थस्य, व्यतिरेकश्च, नास्ति । व्यतिरेकोन्यत्वं, प्रती-  
 यमानादाकारा च्छुक्तिकारजतादिव द्विरुद्धाकारान्तरयोगित्व मित्यर्थः ।  
 यद्वा अव्यतिरेक श्चेत्युपदेशो विशेष्यते । व्यतिरेकः स्वार्था-  
 नन्वयः, प्रमाणान्तरेणापहृत विषयत्वं, तद्गहितइत्यर्थः ।



तथाहि - प्रत्यक्षं तावज्ज्योतिष्टोमादीनां देहान्तरानुभाव्य स्वर्गादिश्रेयस्साधनत्वं नास्तीति न प्रतिपादयति, अलौकिके फले - साध्यसाधनभाव ग्रहणवत्तदभावग्रहणस्याप्यशक्यत्वात् । नाप्यनुमानं, तत्किम् साक्षाज्ज्योतिष्टोमादीनां - श्रेयस्साधनत्वं प्रतिषेधति? यथा विगीतं नश्रेयस्साधनं क्रियात्वात् गमनक्रियावत्, इति; विप्रति-पन्नाहिंसा न धर्मः, हिंसात्वात् ब्राह्मणहिंसावदित्यादि, अथवा - चो-दनाप्रामाण्य प्रतिषेधद्वारेण? यथा - विगीतं न प्रमाणं, प्रत्यक्षाद्य-वगतार्थवाक्यत्वात्, बुद्धादिवाक्यवत्; आत्माप्रणीतवाक्यत्वात्, बालोन्मत्तादि वाक्यवत्, दित्यादि । तत्र तावज्ज्योतिष्टोमादीनां किं लौकिकश्रेयोऽपेक्षया साधनत्वंनिषिध्यते, अलौकिकोपेक्षयावा, सामा-न्यतोवा? नाद्यः, सिद्धसाधनत्वात् । न द्वितीयः, अलौकिकश्रेय-स्सिद्धयसिद्धिभ्यां तत्साधनत्वंनिषेधस्याशक्यत्वात् । न तृतीयः, भोजन-क्रियादिभिरनैकान्त्यात् । यच्च हिंसात्वादधर्मत्वं साधनम् । तदपिन, अधर्मत्वस्यहि व्यापकस्यग्रहणं धर्मतयाकस्यचिद्ग्रहणमन्तरेण न घटते, तद्ग्रहणश्च प्रागुक्तरीत्या नचोदनातोऽन्यतस्सिद्धयतीति व्याप्तिग्राहक-प्रमाणबाधः । ततश्च चोदितत्वं धर्मत्वे प्रयोजकं पाप्मत्वे निषिद्धत्वमिति सोपाधिकताच ।

यत्तु - सांख्यैरुच्यते - हिंसाविधिनिषेधयो नास्तिविरोधः, आलम्भनवाक्यं हि हिंसायाः क्रतूपकारकत्वं बोधयति, नि-षेधवाक्यन्तु हिंसायाः प्रत्यवायसाधनत्वं, अतो वैधीहिंसा पुरुषस्य दोष मावक्ष्यति, क्रतोश्चोपकारिण्यति । नच प्रत्यवायदेतो विधाना-नुपपत्तिः, दुःखस्पर्शस्य भेषजादेरिव प्रभूतसुखसाधनतया विध्युपपत्तेः । उक्तंच पंचशिखाचार्यैः - “ स्वल्प स्तंकर स्तुपरिहर स्तप्रत्यवम-शः । ” इति । निषिद्धत्वं साधनव्यापकमिति । तदसत्, शा-स्त्रैकवेद्ये सुखे दुःखेच किं प्रभूतमिति नियामकाभावात् । विधि-नला सुखाधिक्यं कल्पयत इतिचेत्? निषेधबला दुःखाधिक्यं किं

नकल्पयेत् । अल्पदुःखसाधनेपि सुखाधिक्या लोके विधि दृश्यत इति चेत्? अल्पसुखसाधनेपि दुःखाधिक्या त्रिषेधोपि । अतो या-वन्निषेधाविषयत्वं नसाध्यते नतावदयं विधि जीवति । तदविषयत्वं-च चिकित्सकशल्यादिप्रयोगन्यायेन यथाश्रुतिहिंसालक्षणानाक्रान्तत्वाद्वा, तल्लक्षणयोगेपि - “ अहिंसन् सर्वभूतान्यन्यत्र तीर्थेभ्यः ” इति संको-चाद्वा । अतो नास्य व्यापकत्वम् ।

यच्च प्रमाणत्वप्रतिषेधायोक्तं प्रत्यक्षाद्यवगतार्थविषयवाक्यत्वा दाप्ताप्रणीतवाक्यत्वादिति । तदपि कारणदोषस्योपाधित्वा निरस्तम् । नहि बुद्धादे रूढतादेर्वा वाक्यं दोषमन्तरेणान्यतः कुतश्चिदप्र-माणं जातं, स्वभावाद्वा । नचात्र कारणदोष इति वक्ष्यते । अत ईदृशान्यनुमानान्यखन्दिग्धा विपर्यस्त ज्ञानजनकेनानेनैवागमेन बाध महन्ति, नतु तै स्तद्बाधः, अन्यथा प्रत्यक्षस्यापि कैश्चिदाभासैर्बाधप्रसङ्गात् ।

अस्त्वेवं, तथापि योगा-चारमाध्यमिकादिभि रभ्युपगम्यते, एवमपि चोदनानां नप्रामाण्यं सिद्धयतीतिचेत्? तदपिन, बाह्यविषयप्रती-त्युदयस्य स्वारसिकबाधाभावस्यच दुरपह्वत्वात् । स्तम्भादिप्रत्ययो निरालम्बनः, प्रत्ययत्वात्, स्वप्नादिप्रत्ययवत्, इत्यादीनां स्ववचन-विरोधबाधानैकान्त्य सोपाधिकत्व साध्यविकलत्व बादानधिकारप्रसंगा-दिभि निर्मूलत्वात् । तदेतदविरोधलक्षणे तर्कपादे प्रपंचयिष्यते । न्याय-विस्तरे प्रत्यक्षादे रागमस्यच सामान्यतः प्रामाण्यसिद्धे रिहो दास्महे ।

एवमागमेनापि न चोदनानां बाधः, बौद्धाद्यागमानां सहेतुकपरि-ग्रहाणां सम्भवद्वृत्तदोषाणां चोदनाभिः स्पर्धितुं मशक्तेः । चोदना मूलानान्तु मन्वाद्यागमानां तदविरोधात् । विरुद्धांशे च दुर्बलतया तत एव बाधात् । स्मृत्यागमयोस्तु कार्यविषययो र्मीमांसाविरोधे [ सकृ-त्सम्प्लितत्वे ] विकल्पात् । तत्त्वविषययोस्तु तात्पर्यभेदेन निर्वाहा-त् । एवमौपनिषद् सर्वज्ञानुभव मूलागमस्यापि श्रुत्यैकार्थ्यं स्थापना



त । प्रमाणान्तरैस्तु सद्भिर्वापि तुल्यन्यायतया न बाधः । अन्वद्विस्तु नतरां । तदेव मव्यतिरेक सिद्धः ।

चतुर्थं दूषयति ( अर्थेनुपलब्धे तत्प्रमाणमिति ) श्रेयस्साधनतया प्रत्यक्षादिभिः प्रागुक्तन्यायेना नुपलब्धे, अर्थे - धर्मे । तदिति - प्रमाणशब्दानुसारेण नपुंसक निर्देशः । ज्ञानशब्दनिर्दिष्टं शास्त्रं वा परामृश्यते । तदेवं तत्र प्रमाणान्तरज्ञातविषयत्वाधीनं नैष्कल्यं नास्तीत्यभिप्रायः “ अर्थे ऽ नुपलब्ध ” इत्येतावतैव वा प्रकृतपरिहारः ।

पंचमं दूषयति ( अनपेक्षत्वादिति ) अयमभिप्रायः - व्युत्पत्त्या हि शब्दानां बोधकत्वं गृह्यते । नच प्रमाणान्तरदृष्टत्वमपि वाच्यतया व्युत्पत्तिसिद्धम्, येन तदपेक्षा स्यात् । नच प्रमाणान्तरमेतज्ज्ञप्त्युत्पत्त्योः कारणमिति । अत्रैवाधिकरणस्य निर्भरः । शिष्टन्तु पूर्वोत्तराधिकरणै स्तामान्यतो न्यायविस्तरेणच सिद्धं प्रतिपत्तिसौकर्यायोपस्थापित मिति मन्तव्यम् ।

नन्वत्र - प्रमाणान्तरानपेक्षत्वं प्रामाण्यस्यासिद्धं । तद्वि लोके कारणगुणादेव जायते, संवादकारण गुणार्थक्रियाज्ञानैश्च ज्ञायते । अत उत्पत्तिज्ञप्तयोः पराधीनं प्रामाण्यम् । नित्येनु वेदकर्तृगुणस्तावन्नेष्टः । प्रमाणान्तरागोचरार्थं विषयतया च न संवादः । नच - कालान्तरभावि स्वर्गादिसाधने प्वर्थक्रियाज्ञानम् । नच कारीर्यादि दृष्टान्तेनाश्वासः, तेष्वपि फलनियमादर्शनात् । कर्मकर्तृसाधन वैगुण्या त्कदाचित्फलानुत्पत्तिरिति चेत् ? को जानाति फलोत्पत्तिर्यदृच्छया वा फलानुत्पत्ति वैगुण्याद्वेति । किंच - चित्रादीनामवहितै रनुष्ठितानामपि मर्दनादिजन्यसुखव त्समनन्तरमेव न पश्चादिकं फलं पश्यामः । नच चित्रादिफलं कालान्तरेपि सम्भवतीति वाच्यम्, लोके क्रियाफलस्या नन्तरभावित्व नियमदर्शनात् । नापि राजसेवादिव दाराध्यदेवताप्रीत्यादिद्वारा कालान्तरे फलं -

भविष्यतीतिवाच्यं, तथात्वस्य शास्त्रप्रामाण्य समर्थनात्पूर्वं वक्तुमशक्यत्वात् । पश्चादीनांच दृष्टफलानां तदानीमेव सम्भावितानां साधनत्वेन चोदिता चित्रादय शशास्त्रार्थ निश्चयदशायामेव देवताप्रीत्याद्य पूर्व प्रणाडो समाश्रयणे कारणाभावा त्स्वरूपेणैव साधनतया शास्त्रेण समर्थ्यन्त इति निश्चीयते । यच्च कालान्तरे पश्चादिफलं जायते, तत्र प्रतिग्रहादि दृष्टकारण दर्शने कथं चित्रादिसाध्यत्व मध्यवस्थेम । अतो दृष्टफलार्थं चोदनानां वि संवादे स्वर्गादिफलार्थं चोदनास्वपि सुगमं । न केवलं चित्रादिष्वर्थ क्रिया विरहमात्रा तुल्यन्यायता, अपितु “ स एष यज्ञायुधी यजमानोऽत्र सास्वर्गं लोकं याती ” त्याद्यर्थवाद पर्यालोचनया विरुद्धार्थ क्रियैवो पलभ्यते । “ स एष यज्ञायुधी यजमान ” इति यज्ञायुध संयोगि शरीरमेव ह्युच्यते ; नत्वात्मा । नच धर्म निष्प्रमाण मातिष्ठमानैः कार्य कारणसंघाताति रिक्तः कश्चिदात्मा भ्युपगम्यते । यद्यपि यजमानशब्द श्वेतनपर्यन्तः, तथाप्यत्र “ राचणो निहतश्चेत् ” इत्यादाविव तत्पर्यन्तत्वा सम्भवाच्छरीरमात्रं वचनः । नह्यत्रात्मानं यज्ञायुधसंयोगः । नच - तत्स्वामित्वमात्रं विवाक्षितं, पात्रचयनं स्तुत्यर्थत्वा द्वाक्यस्थ । नहि प्रागपिसिद्धेन स्वामित्वेन पात्रचयनं स्तुतम्भवति । अतस्संयोग वचन एवायं यज्ञायुधिशब्दः । सचसंयोग शरीरस्थ एव । तच्च शरीरं तदानीं नस्वर्गं गच्छत्यश्यामः । नच पश्चाद्वागमिष्यति, तद्विरुद्ध भस्मसाद्वाच दर्शनात् । यास्यतीत्य निर्देशाच्च । अतो न केवलं चोदनानां संवादाभावमात्रं, योग्यत्वे सत्यनुपलम्भा द्विपरीतोपलम्भाच्च विसंवादएवेत्य पौरुषेयीणां चित्रादिचोदनानाम प्रामाण्ये तुल्यन्यायतया स्वर्गाद्यलौकिक फलसाधन चोदनास्व प्यनाश्वासः । अतः प्रामाण्यस्योत्पत्तौ ज्ञप्तौच कारणाभावा द्विपरीतदर्शनाच्च कथं चोदनाः प्रमाणम्भवेयुरिति । अत्राप्युत्तरं ( अनपेक्षत्वादिति ) प्रामाण्योत्पत्ति ज्ञप्त्योर्नपरापेक्षा ।

इह तावत्प्रामाण्यं मप्रामाण्यं चेत्युभयं स्वतः इति सांख्यः । उभयं परत इति वैशेषिकादयः । अप्रामाण्यं स्वतः, प्रामाण्यं परत इति



बौद्धाः । तद्विपर्ययेण मीमांसका इति चत्वारः पक्षाः । तत्रोभयं स्व  
तद्विति पक्षस्तावन्न सम्भवति, विरोधात् । नहि विरुद्धोभयं एकस्य  
स्वभावस्स्यात् । तथा सति प्रमाणाप्रमाणविभागो न स्यात् । अथवि  
ज्ञानभेदेन प्रमाणाप्रमाण व्यवस्थेति श्रूयात्, तदा कस्यां विज्ञानव्य  
क्तौ प्रामाण्यं, कस्यां चेतरदिति दुर्निरूपं, ज्ञानस्वभावव्यतिरिक्तस्या  
न्यस्य नियामकस्याभावात् । भावेवा पराधीनत्व प्रसक्तेः । स्वतोऽसतः  
कथं साध्यत्वमिति चेत् ? स्वतस्सतोवा कथं । सत्त्वमेव हि साध्यत्व  
विरुद्धं । अभिव्यक्तिमात्रं तत्रेति चेत् ? साप्यभिव्यक्तिस्वतस्सती चेन्न  
साध्या । असती चेत् कान्यत्रवस्सती । असतश्शशविषाणादे स्ता-  
ध्यत्वं न दृष्टमिति चेत् ? सतोवा ऽऽत्मनः किं दृष्टम् । अतः पूर्वमसत  
एव मृदादिषु घटत्वपटत्वाद्यवस्थाविशेषस्य दण्डचक्रादिभि स्ताध्यत्व  
दर्शनात्, दृष्टेचानुपपत्त्यभावात्, अन्यथा स्ववचनविरोधादि दोषप्र  
संगात्, प्रागसतां केषांश्चि द्व्यावस्थाविशेषाणां हेतुवशा त्पश्चात्स  
त्तेति दुष्परित्यजोयमर्थः । सांख्यवैशेषिकाभिहितौ सदसत्कार्यवादा  
वारम्भणाधिकरणादिषु विस्तरेण निराकरिष्येते । अस्तु तर्ह्युभयंपरतः  
द्वयोरपि कारणगुणदोषान्वय व्यतिरेकानुविधान दर्शनात् ; तथाच  
प्रयोगः - विगीता प्रमा सम्यङ्मिथ्यावबोध साधारण कारणा दिति  
रिक्तसहिता ज्ञायते, कार्यत्वे सति तद्विशेषत्वात्, अप्रमावत्, यदि  
ज्ञानकारणादेव प्रमा स्यात् अप्रमापि प्रमेव भवेदिति । तदप्यसत्,  
कार्यत्व इति विशेषणं प्रयुञ्जानेनैश्वरज्ञानस्य प्रमात्वमभ्युपगतम् ।  
तच्च तस्य स्वाभाविकं, अन्यथा कथमप्रमात्वं तस्य न स्यात् । दुष्टकारण  
प्रसूतत्वाभावादिति चेत् ? तर्हि गुणवत्कारण प्रसूतत्वाभावा त्प्रमात्व  
मपिन स्यात् । उभयपरित्यागे - 'परस्परविरोधेहि न प्रकारान्तर्स्थिति'  
रितिन्यायेन निस्स्वभावत्व प्रसंग इति चेत् ? तद्विरुद्धोभय परिग्रहे  
वा किं स्वभावस्स्यात् । किं विशेषाभावे सत्यन्यतरस्वभाव परिग्रह  
शक्यः । धर्मिग्राहकान्तस्य नित्यस्य प्रमात्वेनैव सिद्धिरिति चेत् ?

तर्हि सिद्धं तस्य स्वाभाविकं प्रमात्वं । ततश्च तद्वृष्टान्ते नेतरास्वपि प्र  
मात्वं स्वाभाविकमनुमीयतां । अतस्सप्रतिपादनस्तद्वेतुः । एतेन प्रमा  
सम्यङ्मिथ्यावबोध साधारण कारणातिरिक्त जन्या, कार्यत्वात्, घटव  
दिति प्रयुञ्जानोपि प्रत्याख्यायि । सैश्वरस्य सर्वप्रमापक्षीकारेण प्रयोगे  
भागासिद्धेः । विगीतत्वेन विशेषणे प्रत्यनुमानादे दुर्वीरत्वात् । एवं निरीश्वर-  
स्यापि सुक्तधीपक्षीकार बहिष्कारयोर्वक्त दोषानतिवृत्तिः । विपक्षे बाधक  
सदसद्भावाभ्यां विशेषः ।

यत् - ताव न्मात्राधीनत्वाभाव स्योभय सम्मतत्वा द्प्रामाण्यस्वत  
स्त्वस्य च त्वयापि निरासात्, तावत् एव निमित्तांतर सम्भेदेन विजातीया  
रम्भकत्वस्यात्रापि सिद्धिरिति । तत्-निमित्तान्तरानिर्वचनादयुक्तम् । अप्रा-  
माण्य निमित्ताभावो निमित्तमस्त्विति चेन्न-कार्यान्तर हेतव भावस्य कार्या  
न्तरेण हेतुतयापेक्षणेऽतिप्रसंगात् । व्यभिचारादर्शना तद्वेतुत्वाभ्युपगमेपि  
चोदनाजनितबुद्धौ कारणदोषाभावगत्रेण प्रमात्वस्य दुस्त्यजत्वात् । कार  
णगुणनिरपेक्ष तत्प्रामाण्य समर्थनार्थोद्भयं संरम्भः, दोषाभावोपि भावान्तरं  
भवतः, अभावाभावादभावान्तराणामपि विरोधिभावान्तरमात्रत्व स्वीका  
रादिति चेत् ? सत्यं, तथापि कारणदोषाभावस्य कारणगुणैकरूपत्वायुक्ते  
रवक्तृकेपि वेददोषाभावास्सिद्धः । यथा कारणाभावदशायां कारणदोषाभावे  
कारणगुणस्याप्यभावां गुणव्यतिरिक्त भावान्तरात्मा, न पुनः कारणदो  
षात्मा । श्रद्धयं चैतन्नित्यप्रमायामिति । चार्वाकादेः प्रकृतप्रयोगेकावा  
तेति चेत् ? एवैव, विपक्षे बाधकाभावादिमयी ।

किञ्च भवत्पक्षपक्षपातिना वाचस्पतिना न्यायवार्तिक तात्पर्य  
टीकादिषु प्रामाण्यस्थापकानुमाने स्वपरनिर्वाहकसमाधि स्वीकारात्  
स्वतः प्रामाण्यमाश्रितं, तच्च " वाचस्पतेर्वचसि नखललतेय एक "  
इति वदता तात्पर्यशुद्धिकारणापि स्वीकार्यं, गत्यन्तराभावात्, स्वपर  
निर्वाहगते स्सर्वविद्वत्परिगृहीतत्वाच्च । अन्यथा प्रमाणलक्षण तर्का-



दिव्यवहाराणां कर्कशवृत्तित्वेन विश्वापलोप प्रसंगादिति । तेन कारणदोषाभावादेर्विना प्रामाण्यमिति भवताप्यंगीकार्यं । तर्हि गुणान्वयव्यतिरेकौ कथमिति चेन्न; - दोषनिराकरणार्थत्वात् । यथानित्ये कारणाभावादोषनिरासः, तथा कारणगुणादप्यनित्ये तन्निरासएव, अनुवृत्तस्य दोषाभावस्यैव प्रामाण्यप्रयोजकत्वदृष्टेः, अन्यथासिद्धसन्निधेश्च हेतुत्वायोगात् । अतएव न विपरिवर्तप्रसंगः शक्यः ।

ननु स्वर्गयागादि साध्यसाधनभावप्रमा ननित्या जन्यत्वात्, अतस्तेन दोषनिराकरणाय गुणापेक्षेति चेन्न; - अवक्तृकत्वेनैव वक्तृदोषनिवृत्तेः, तदतिरिक्तस्य गुणनिराकरणीयस्य दोषस्यात्रा सम्भवात् । अवक्तृकत्वस्य च वक्ष्यमाणात्वात् । ईश्वरस्यैव जीवानामपि नित्यज्ञानं स्वतश्च सर्वविषये प्रमात्मकं च, तत् तर्कादिदोषवशात् संवृत्तविषयं, संशयविपर्यया व्यवस्थायोगि च भवति, सर्वत्र दोषनिवृत्तौ तु स्वाभाविकेन सर्वविषयप्रमात्वेनावतिष्ठत इत्यौपनिषदायं घण्टापथः । अतोऽन्यथा सिद्धान्वयव्यतिरेकाणां गुणानां न प्रामाण्यं प्रति कारणत्वं । यथा पाकजावयविनिःरसस्योत्पत्तावन्वयव्यतिरेकवतोऽप्यवयवरूपस्याकारणत्वं युष्माभिरेवोक्तमिति ।

भवतु चात्रगुणाधीनं प्रमाण्यं । वेदे तु न स्यात् । यथा हीश्वरज्ञाने कारणाभावात् प्रामाण्यस्य न कारणगुणापेक्षा, एवं वेदेऽपि वक्तुरभावादेव वक्तृगुणानपेक्षा स्यात् । तावतैव वक्तृदोषनिवृत्ते रिन्द्रियादिगत काचादिवच्छब्दस्वरूपगत दोषासम्भवाच्च । तथापि दोषाभावो गुणएवेति गुणाधीना प्रामाण्यसिद्धिरिति चेत् ? किमतः, न ह्येतावता वेदस्याप्रामाण्यस्यात् । प्रामाण्यार्थश्चेदानीं विवादः । गुणाभावोऽपि दोषएव स्यादिति नित्यप्रमाऽप्रमैव स्यात् । अहेतोरपि गुणनित्यत्वस्याश्रयनित्यतावन्नियामकत्वोपपत्तिरिति ।

अतएवाप्रामाण्यं स्वत इति पक्षोऽपि निरस्तः । अवस्तुत्वाद्प्रामाण्यं न हेतुसाध्यमिति स्वाभाविकत्वमिति चेन्न; - अवस्तुत्वमिति किमभावत्वमभिप्रेतं, उततुच्छत्वं ? नाद्यः, प्रध्वंसे व्यभिचारात् । अहेतुकविनाशस्य च तर्कपादे परिहरिष्यमाणत्वात् । नद्वितीयः, असिद्धेः । न ह्यप्रामाण्यमप्रमाणेतुच्छं, अपितु प्रामाण्यं । यन्निष्ठाभावप्रतियोगी यस्वतत्र तुच्छ इति तत्त्वं । निरुपाधिनिषेधश्च तत्रैव परिहरिष्यते । वेदादुत्पन्ने च ज्ञानेति श्रयात्मके च दृश्यमाने विपर्ययत्वसाधनार्थं हि स्वतोऽप्रामाण्यं सिद्धाधियिषसि । न च विपर्ययत्वं [मं] वस्तु, अयथार्थप्रकाशनिरूपितत्वात्तस्य । न च यथावत्प्रकाशनाभावो विपर्ययत्वं, घटादिषु तत्प्रयोगाभावात्, घटज्ञानस्य च पटप्रतिविपर्ययत्वा पाताच्च । अतो विपर्ययत्वसंशयत्वयोर्भावत्वेना हेतुसाध्यत्वं त्वयापि वक्तुं न शक्यं, ज्ञानोत्पादनशक्त्यभावस्तु तददर्शनादेव निरस्त इति । तस्याहेतुसाध्यत्वेऽपि नात्र विरोधः, “ तस्य ज्ञानमुपदेश ” इति श्रुतं । किंच संविदां स्वात्माकारे स्वाभाविकं प्रमात्वं तैरेवाभ्युपगम्यते, न हि तदधिपति सहकार्यालम्बनादि कारणगुणेन जन्यते तद्दोषेण बाधोद्यत इति ब्रुवते । अतएव ह्यपवर्गदशायां स्वात्प्रमात्राभास शुद्धसंविस्तन्तानानुवृत्तिरिष्यते । समनन्तरप्रत्ययगुणा तत्सिद्धिरिति चेन्न; - स्वरूपातिरिक्तगुणानभ्युपगमात् । स्वरूपस्य च कारणमात्रत्वात् । उक्तश्च बाह्यैरेव - “ अनुपलब्धभूतार्थं स्वभावस्य विपर्ययैः । न बाधोयत्नवत्त्वापि बुद्धेस्तत्पक्षपाततः ” इति । अतोऽप्रामाण्यं स्वत इति न तैरेव भ्युपगन्तुं शक्यं । अतः पक्षान्तरासम्भवात्परिशेषात्प्रामाण्यं स्वत इति सिद्धयति ।

किंच यस्य य आकारः प्रचुरतयोपलभ्यते स तस्य स्वभावः, यस्तु तद्विरुद्धः क्वाचित्कस्त्वैवाधिक इति सार्वलौकिकः पक्षः । यथा मल्लिकागुणपादेः वैश्यादिकं स्वभावः, किंशुकसंसर्गविशेषाद्युपाधिना तु शगादिकमिति । एवमिहापि ज्ञानानां प्रचुरं प्रमात्वं स्वभावः, इतर



स्वौपाधिकमितियुक्तं । प्राचुर्यं च प्रमात्वस्याप्रमात्वपक्षिष्ठानाद्यंशे  
याधार्यदर्शनेन सिद्धं । निराधिष्ठानप्रमाद्यसम्भवस्तु तर्कसादेव क्षयते ।  
अतः प्रामाण्यस्य कारणगुणानपेक्षत्वात् दूषारुषेये वेदे प्रमाजननाय  
वक्तृगुणापेक्षा नास्तीति सिद्धम् ।

यत्तु प्रामाण्यज्ञातौ संवादाद्यपेक्षेति । तदसत, तथाहि - प्रामा-  
ण्यनिश्चये संवादादिविकं किं सर्वत्रापेक्षितं, उत नियमेनान्यतमत् ?  
नाद्यः, असम्भवात् । नहि प्रामाण्यनिश्चये संवादस्य सार्वभौमत्वं,  
स्वात्ममात्रसाक्षिकसुखादौ तदसम्भवात् । संवादज्ञानेषु संवादान्त-  
रापेक्षया नवस्थानाद्यः । नच परस्परसंवाददाश्वासः, क्लृप्तिकारज-  
तधारावाहिकबुद्ध्यादा वप्याश्वासप्रसंगात् । चोदनावाक्ये च बहुशः  
पठ्यमाने जायमानानां बहूनां संविदां मिथः संवादस्य सुलभत्वात् ।  
कारणान्तरजनितसंविदसंवादस्तु न गन्धादौ सुखादौ च शक्यः ।  
पुरुषान्तरधीसंवादश्चोदनास्वपि सिद्धः । एवं कारणगुणज्ञानव्याप्त  
ईश्वरज्ञानस्य नित्यस्य प्रमात्वनिश्चये, कारणगुणज्ञाने तद्वैतौ कारणस्य  
निर्दोषताज्ञानार्थिने, निर्दोषताज्ञानमात्रेणा प्रामाण्यशंकानवकाशेन प्रतीति  
र्याथार्थ्यसिद्धौ किं गुणैर्विदितै रन्यत्कार्यम् । अत्रच कारणस्य  
वेदस्य वक्तृदोषासम्भव उक्तः । अर्थक्रियाच न व्याप्ता, अशक्या  
र्थक्रियश्चनादरपदेषु च प्रतीतेषु पुरुषप्रवृत्त्यभावेन तन्मूलार्थक्रिया  
भावात् । अर्थक्रियाज्ञानस्य वा प्रामाण्यनिश्चयार्थार्थक्रियाज्ञानान्तरा  
पेक्षाप्रसंगात् । क्वचि त्वतः प्रमाणत्वे सर्वत्राप्युपगन्तव्यत्वात् ।  
अविदिताप्रामाण्येन वा ऽभिमतसिद्धौ प्रकृतेऽपि चोदनाऽप्रामाण्यज्ञाप-  
काभावमात्रेणा भिमतसिद्धेः ।

तत एव नापि द्वितीयः, कारणदोषबाधकप्रत्ययाभावमात्रेणा  
प्रामाण्यनिराकरणे तत्त्वन्वयतमस्याप्यनपेक्षणात् ।

ननु भावान्तराभाववादिनां भवतां दोषाभावो गुण एवेति  
चेन्न; - अनुष्णाशीतस्पर्शवद्दोषगुणविरहात्मक भावान्तरसद्भावात् ।

वेदेच दोषासम्भवस्योक्तत्वात् । तथाप्यप्रामाण्यस्या भावः प्रामाण्य  
मेव, परस्परविरोधे प्रकारान्तरस्थित्यभावात्, अतो ऽप्रामाण्यनिरा-  
करणार्थं मन्यापेक्षणे प्रामाण्यसिद्धयर्थं मन्यापेक्षेत्युक्तं भवतीति  
चेत् ? सत्यं, तथापि कारणदोषबाधक प्रत्ययाभावातिरिक्तं संवादा  
दिकं नापेक्षित मित्येतावता स्वतः स्वं ब्रूयः ।

किञ्च-यथा यथावत्प्रतीयमाने सम्यग्रजते कस्यचि त्कदाचि [इ] द  
रजतत्वशंका जायते, साच कारणदोषाद्यभावपरामर्शेन निराक्रियते,  
तथापि पूर्वप्रतिपन्नं रजतमेव स्थितं भवति, एव मिहापि स्वतः  
प्रतीयमानेपि प्रामाण्ये कस्यचि दप्रामाण्यशंकायां कारणदोषाद्यभावेन  
तन्निरासे पूर्वप्रतीतेमेव प्रामाण्यं प्रतिष्ठितं भवति ।

ननु - कथं ? स्वतः प्रामाण्यप्रतीतिः, नह्ययं घट इति वा  
घट महं जानामीति वा प्रतियद्भिः पुरुषै स्तदानीमिव ज्ञानं प्रमाणं  
मित्यपि प्रतीयते, इति चेन्न; - ज्ञानं हि स्वतः परतो वा प्रकाशमानं  
प्रथममेव घटादिसद्भावप्रकाशात्मकं दृश्यते, घटोस्तीति विषयाव-  
च्छेद मन्तरेण तत्प्रकाशासिद्धेः, पश्चादारोपितेना नारोपिते नवा ऽ  
र्थत्वेनावच्छिन्नं भासते, तन्नारोपितत्वशंकादोषाद्यभावेन निराक्रियत  
इति स्थिते - चोदनाजनितसंविदपि श्रेयस्साधनार्थप्रकाशात्मिका का-  
रणदोषबाधकप्रत्ययाभावा दनपोदितप्रामाण्या वतिष्ठत इति ।

ननु - यद्यपि कारणगुणानपेक्षा, यद्यपि वेदे कारणदोषो न  
दृष्टः, तथापि दर्शितो बाधकप्रत्ययश्चित्रादिवाक्ये, अतः स्तापवादं  
चोदनाप्रामाण्य मिति । तत्रापिद मुत्तरं सूत्रकृतैवोच्यते ( अव्यति-  
रेकश्चेति ) चित्रादिचोदनास्वपि न व्यतिरेकः, चित्रायाः फलसा-  
धनत्वमात्रवचनेना नन्तर्यत्वा चोदितत्वात् । दृष्टफलार्थराजसेवादि  
पदेव कालान्तरेपि फलसम्भवात् ।



ननु साध्यसाधनभावे गृहीते कालान्तरे कर्माभावात्, पश्चादि फलस्यच तत्कालेपि सम्भवोपपत्ते रदृष्टद्वारकल्पने प्रमाणाभावात्, लोकेच मर्दनादि क्रियानन्तरमेव फलदर्शनेन सामर्थ्यादनन्तरमेव फलेनभावितव्यमिति स्यादिति चेत् ? मैवं, लोके तावत्क्रियानन्तरमेव फलमिति ननियमः, शरप्रयोग कृष्यादिषु राजोपकारक राजद्विष्टयोश्चावान्तर व्यापारद्वारा द्वाधीयसाकालेन फलाविना भावात् । अतः कालान्तरे कर्माभावेपि फलस्य तदानीमेव सम्भवोपि श्रुतसाध्यसाधन भावानुगुण्याय द्वारकल्पनमविरुद्धं ।

ननु-शास्त्रार्थावधारण पूर्वक मनुष्ठानं, अनुष्ठानानन्तरं फलानुपलब्धे द्वारकल्पनया शास्त्रार्थावधारण मिति चेन्न:- परानुष्ठानानन्तरं फलानुपलब्धमा त्वयं शास्त्रार्थ निश्चयदशायां द्वारकल्पनोपपत्तेः, साक्षात्साधनत्व श्रमेणवानुष्ठाय पश्चात्फलविलम्बेन द्वारं कल्पयिष्यती, ति नतावता शास्त्रप्रामाण्यस्यापायः; तत्स्वातन्त्र्यस्य दर्शितत्वात् । अव्यवहितत्वमात्रं तु स्वप्नमसिद्धं बाध्यते ।

किंच - चित्रा ताव न्नक्षणमात्रभाविन्येका क्रिया, किंतु सांग्रधानकर्म क्षणनिचयात्मिका क्रिया । क्षणानां च क्रमेणचोदितानां नयौगपद्यं । तस्माददृष्टद्वारं मन्तरेण [ यौगपद्यनसम्भवति । नच क्रियायां क्षणक्षणे पश्चादिक्रमेणोत्पाद्यते । अपि तर्हिस्वोपभोगार्थं । स चोपभोगश्चिरकालः । अतो याव दुत्पन्नकालं । नच क्रिया समुदायानन्तरं चावयव रचनादि दृष्टकारण मन्तरेण ] न पश्चाद्युत्पत्ति सम्भवः । नच पश्चादे रूपात्तिमात्रं फल मभिसन्धायोपाय उपदिश्यते, अपि तर्हिस्वोप भोगार्थं । सचोपभोगश्चिरकालतः । अतो याव दुपभोगकालं स्थास्तुना राजप्रीत्यादि वक्रियातिरिक्तेन केनचिद्भविष्यमिति शास्त्रार्थ श्रवणवेलाया मेवानुष्ठाताध्यवस्यति । नचात्र किंचिद्द्वारं कल्पनीयं, द्वारस्यदेवताप्रीत्यादे शब्देनैवोप स्थापितत्वात् । तथाच शारीरके वक्ष्यते - “ फलमत उपपत्तेः ” “ श्रुतत्वाच्चे ” ति ।

अतस्सपरिकर विधिवाक्ये परामर्श एव प्रत्यक्षमिव विसंवादं प्रशमयति । नच देवताप्रीत्यादिरपि तदानीमेवफलं जनयत्वितिवाच्यं, राजप्रीत्यादिवदेव देशकालावस्थादि नियत फलप्रदानोपपत्तेः । यदाच प्रतिबन्ध रहितं सगुणं कर्मभवति, तदाऽनन्तरमेव फलं दृश्यत एव । यथा कारीर्यादौ, यथाचाभिचारादौ । नच तत्रयादृच्छिकं फलमिति वक्तुं शक्यं, भूयसादर्शनात् । अतस्तेनैवान्यत्र कर्मकर्तृसाधनवैगुण्यमाश्रीयते ।

यच्च कालान्तरे प्रतिग्रहादि कारणान्तरं दृश्यत इति; नतावन्मात्रेणा दृष्टस्य फलहेतुताभंगः, उभयोरपि हेतुतायाः प्रमाणद्वय सिद्धत्वेनान्यतर परित्यागायोगात्, सर्वत्रसामग्र्या मनेककारणसन्निपातात् । शुच्छान्तिकामोदेवदत्तगृहं गच्छेदित्यत्र भोजनादिवत् । यत्र चात्यंतोत्कटमदृष्टं, तत्रहेतुवन्तरोपनयन मन्तरेण स्वयमेवफलति । इदंच महर्षि प्रभृतीनां वृत्तान्तेषु सुगमं ।

यत्तु यज्ञायुधिवाक्ये प्रत्यक्षविरोध इति । तदपिन, अपरेष्वर्थवाद्वाक्येष्विवात्रापि मुख्यार्थबाधस्या दोषत्वात् । तात्पर्यविषय भूतस्य स्वर्थस्याविरुद्धत्वात् । स्वर्गकामो हि चेतनविशेषो यजमानः, तस्यस्वर्गाख्य फलसिद्धिरिह विधिवाक्यसिद्धौ नूद्यते, नतु निष्प्राणस्या चेतनस्य शरीरस्य । नचात्मनोऽकर्तृत्वा यजमान शब्दवाच्यत्वं नास्तीतिवक्तुं शक्यं । नहिवयं वदाम आत्मनोत्यन्ताकर्तृत्वं, “कर्ताशास्त्रार्थवत्त्वात्” “परास्त्वि” तिच शारीरके तत्कर्तृत्वव्यवस्थापनात् । अतोविशेष्यवाचिनि यजमानशब्दे चेतन मभिदधाने यज्ञायुधिशब्द शरीराविषयोऽपि चेतना धिष्ठित परित्यक्तसंघात मेवाभिप्रैति । अतएव “ एष ” इत्यपरोक्ष निर्देशोपि नविरुद्धः ।

एवं यवार्थवादिषु प्रत्यक्षादिविरोध स्तत्र सर्वत्राप्यौपचारिकार्थे ग्रहणेन समाधानं वक्ष्यते ।



यत्तु धर्मे प्रमाण मनिच्छद्भिर्देहातिरिक्त आत्मापि नैष्यत इति न तन्मूलं समाधानं शक्य मिति । तत् किं मनिच्छामात्रेणात्मा न-स्यात् ? सत्तु प्रत्यक्षानुमानागमै रद्भ्यवसीयमानो नापहोतुं शक्यः । तथाहि - प्रत्यक्षं तावत् देहेन्द्रियमनः प्राणधीभ्योन्यमेव प्रत्यगात्मानं प्रकाशयति । योसौ प्रतिकेन्द्र मह मित्युपलभ्यते स न तावद्देहः, प्रत्येकसमुदायविकल्पानुपपत्तेः । नह्यत्र पाणिपादादयः प्रत्येक मह मर्थः, पाणि रहं पादोह मित्यादि सामानाधिकरण्यादृष्टेः । पादे मे वेदना शिरसि मे सुख मिति व्यतिरेकप्रत्ययदादृर्चाञ्च । नापि समुदायः, अह मर्थस्य चेतनत्वा त्पाण्यादिसमुदायस्य शरीरस्य चैत-न्यसमवायायोगात् । नहि प्रत्येक मसत्त श्रैतन्यस्य समुदाये सम्भवः, तन्वादिष्वसतो रूपादे स्तत्समुदाये प्यदर्शनात् । नचावयवाः प्र-त्येकं चेतयन्ते, प्रत्येक मह म्बुद्भ्यभावस्योक्तत्वात् । अनेकचेतनो-पलम्भाभावात् । एकस्यैवसर्वावयवावच्छिन्नस्य सुखादिप्रतिस-न्धानात् । परस्परपीडाद्यनभिज्ञतया परस्पररोपकारभंगप्रसंगात् । एकैकावयवच्छेदे तत्तदनभूतप्रतिसन्धानानुपपत्तेः । नह्युपदेशादि-रत्र हेतुः । नापि वासनासंक्रमः, अन्यगुणस्या न्यत्र संक्रमणायो-गात् । नच संसर्गा तज्जातीयवासनोत्पत्तिः, मातु वासनया गर्भेपि तदुत्पत्तिप्रसंगात् । नच प्रत्येकं [म] सत्त स्संयोगस्यैव समुदाये सम्भवः, अनेकाश्रितत्वानुपलम्भात् । नचैकावयवो चेतयतामिति युक्तं, व्यतिषंगविशेषव दवयवसंघातातिरिक्तावयव्यसम्भवस्यारम्भ-णाधिकरणे वक्ष्यमाणत्वात् । तत्सम्भवे प्यवयवगतविशेषगुण मन्तरेणा वयवविनिविशेषगुणोत्पत्त्ययोगात् । नचात्र चित्रन्यायः, तत्रापि प्रत्येकावयवगतानां सितरक्तपतिादीनां विशेषगुणानामेव चि-त्रारम्भकत्वात् । सितादीनां चित्रस्य चावान्तरवैजात्येपि रूपत्वेन गुणावान्तरजात्या समजातीयत्वात् । इह चावयवेषु तथाविधविशेष गुणासम्भवात् । नच चूर्णहरिद्रासंसर्गजरागवत् प्रत्येक मसतोपि

संसर्गवशा दुत्पत्तिरिति वाच्यम्, चूर्णहरिद्राद्योः प्रत्येक मविद्य मानस्यापि संसर्गवशा त्प्रत्ययवत् पाकजरागोत्पत्तेः । इह चावयवे चैतन्या सम्भवस्योक्तत्वात् । अतो यदुक्तं लोकायते - “ पृथिव्य मेजोवायष स्तत्त्वानि, तेभ्य श्रैतन्यं किण्वादिभ्यो मदशक्तिवदि ” ति । तदपि प्रत्युक्तं, किण्वादिभ्योपि प्रत्ययवत् परिणामविशेषवशा न्मद-शक्त्युत्पत्तेः । भूयस्वाल्पत्वादिभि र्विकारंतरातम्योपपत्तेश्च । अतोयो-सौ प्रतिक्षेत्रमहमित्युलभ्यते स एवात्मा पाण्यादे स्तत्संघाताच्च विल क्षणः । एवंस्थिते देहोहं मनुष्योहं कृशोहमित्यादि देहधर्मोपपृम्भेन योसा बह म्प्रत्ययः सपीतशंखादिनयेन निर्वाहः, संसर्गिणि गृह्यमा णे देहे कर्मादिदोषविशेषेण भेदकधर्माग्रहा तद्दर्मारोपोपपत्तेः । स्व-प्नादिषुच्चात्मानं व्याघ्रादिरूप मभिमन्यन्ते । एवमत्यन्तदवीयस्मर्ममा णारोपसम्भवे प्रथक्सिद्धचनर्हं प्रत्यक्षीक्रियमाण प्रातिस्विकदेहारोप-स्य कइषासम्भव म्मन्यते । गृहादिष्विव मम देहइतिच व्यतिरेकप्रत्य-यः सार्वलौकिकः । नवासौ ममात्मेतिवत् रूपविषयः, आत्मशब्दस्य तत्र स्वरूपपर्यायत्वात्, देहशब्दस्य तदभावात् । शिलापुत्रकस्य श-रीरमिति वत्स्यात्, यदि गत्यन्तरं न स्यात् ; इहतु देहे चैतन्यास-म्भवेन गत्यन्तरं दर्शितम् । एव मय मस्मदादीनामपि देहाद्व्यतिरेके णो पलभ्यमान आत्मा निरुद्धबाह्यकरणार्थस्य प्रत्यक्षकर्तृत्वेनो पलम्भा-न्मनसोप्यन्यः । मनसा स्मरामोतिच समनस्काः प्रतिपद्यन्ते । एवं धियो प्यतिरिक्तआत्मा, प्रत्यक्षं जनानामिति धर्मधर्मितया प्रतीतिः । क्षणिकज्ञानसन्तत्यात्मत्वपक्षस्य ज्ञानस्यातिरिक्त मिथ्यात्वादेव तर्क-पादे निराकरिष्यमाणत्वात् । ततएवाह मर्थात्मकस्या बाधितप्रत्यक्षा-दिसिद्धस्य दुरपह्नवत्वात् । तदेतत्सर्वमभिप्रेत्य सूत्रितमित्यभ्यधिष्महि-पूर्वस्मिन्सूत्रे “ पुरुषस्येन्द्रियाणां बुद्धिजन्मे ” ति ।

एवं प्रत्यक्षेणास्यात्मनो देहातिरेकसिद्धे, रतुमानैरप्यसम्भव द्वि-रोधैः प्रागुक्तनयेन विपक्षे बाधकवद्भिः, असम्भवदुपाधिगन्धै र्व्यति



रेक स्मुसाधः । यथा शरीरं न चेतनं, भूतत्वात्, नश्वरत्वात्, साव-  
यवत्वात्, घटवदित्यादि । नापि मनः प्रभृतीनान्द्रियाणि, करणत्वा-  
त्, कुठारादिवत् । नच बुद्धिः, क्रियात्वात् । प्रमाणा [रूपा] दिवत् ।  
सांख्यैरपि संगृहीतम् -

“संघातपरार्थत्वात् त्रिगुणादिविपर्यया दधिष्ठानात् ।  
पुरुषोऽस्ति भोक्तृभावात् कैवल्यार्थिप्रवृत्तेश्च ॥” इति ।

चीतराग दर्शनाच्चात्मनो भावान्तरं सिद्धम् ।

तदेवं विसंवादाभावात्, त्संवादकारणगुणादेश्च नपेक्षितत्वात्, चो-  
दनानां स्वतः प्राप्तं प्रामाण्यं मनपोदितमिति ।

एवमनेनैव सूत्रेण चोदनाप्रामाण्यस्य स्वल्पावशेषितो भारः ।  
अत्र स्वोक्तस्य सकलस्यार्थस्य साम्प्रदायिकतां सिद्धान्ततां च ज्ञाप-  
यितुं स्वाचार्याभिप्रातिं दर्शयति (बादरायणस्येति) नह्येतन्मतान्तर-  
द्योतनार्थं, उक्तस्य प्रामाणिकत्वात्, स्वमतस्यावचनाच्च । जैमिने-  
व्यासशिष्यत्वं, बादरायणस्यच मीमांसाप्रधानभूत शारीरकसूत्रकृत्त्वेन  
न्यायसिद्धार्थेन विधेयवचनत्वंच महाभारतादि प्रसिद्धम् ।

“सुमन्तु जैमिनि बैल्वं शुकंचैव स्वमात्मजम् ।  
प्रभुर्वसिष्ठो वरदो वैशम्पायन मेवच ॥  
वेदा नध्यापयामास महाभारत पंचमान् ।  
संहिता स्तैः पृथक्त्वेन भारतस्य प्रकीर्तिताः ॥”

इत्यादिना जैमिने व्यासशिष्यत्वं प्रसिद्धम् ।

“द्वीपे बदरिकामिश्रे बादरायण मच्युतम् ।  
पराशरा त्सत्यवती पुत्रं लेभे परन्तपम् ॥”

इति बादरायणत्वं सहेतुकमुक्तं । बादरायणस्य शारीरकशा-  
स्त्रकृत्त्वं सर्वसम्मतम् । तदेवं जैमिनिबादरायणयो रेकाशयत्वस्योप-

कमादि सिद्धत्वाद्वादरायणमतविरुद्धै रथै जैमिनिसूत्राण्युपवर्णयन्तः  
प्रत्युदताः ।

उभयाभिप्रायवेदी भगवान् बोधायनो विशतिलक्षणी मीमांसां  
परस्परसंगमार्थं विस्तरेण व्याख्यादिति बृद्धा विदामासुः । तथाच -  
स्वयमेवाह- “संहित मेतच्छारीरकं जैमिनीयेन षोडशलक्षणनेति  
शास्त्रैकाव सिद्धि” इति ।

यत्पुनराहुः “कार्यव्युत्पत्तिस्तु पूर्वाधिकरणे, इहतु मानान्तर-  
वेद्यार्थता प्रत्युक्तितो वेद स्वार्थे प्रमाणमित्युक्तम् । अतो वेदो वे-  
दार्थेऽपूर्वे प्रमाणं नान्यदि” इति । तानिह भौतकल्पान् दूषयितु मप्य-  
पत्रपात्रहे, चोदनासूत्रस्या न्यपरत्वस्थापनात्, अपूर्वाधिकरणेच पूर्व  
व्युत्पत्ते निराकरिष्यमाणत्वात् । अतएव प्राभाकरशिरश्शृङ्गायमाणे  
परहितापूर्वे वेदस्य परानपेक्ष प्रामाण्यवर्णनस्या शक्यत्वादिति ।

“अनुभूतित्वमात्रं च प्रामाण्यं वदता मिह ।  
व्यर्थं वेदप्रमाणेच स्वतः प्रामाण्यसाधनम् ॥  
विपर्ययत्व शंकाया मनुभूतित्वसाधने ।  
अनुस्मृतित्वा द्रुष्ट्या किं वाक्यजा धीर्निरस्यते ॥  
सर्वानुभूति र्मानंचे तत्तुल्य विषया मतिः ।  
यथार्थं वं भवे त्सर्वा सा किमर्थं निरस्यते ॥  
स्वतो विशिष्टधी प्राप्ता दोषा ज्ञेयाग्रहो यदि ।  
कथं तत्रोपकुर्वात त्वदुक्तं मानलक्षणम् ॥  
इहचानुपलब्धे ऽर्थे प्रामाण्यं यदसूत्रयत् ।  
तन्नापूर्वैकविषय मोक्षरादौ समत्वतः ॥  
अतीन्द्रियैर्धै प्रामाण्यं मनुमित्यैव चिन्त्यते ।  
शारीरकेतु सिद्धार्थं विशेषे मानता गिराम् ॥

वेदप्रामाण्याधिकरणम् ॥ ५ ॥



## शब्दनित्यताधिकरणम् ॥

॥ १ ॥ सू - कर्मैके तत्र दर्शनात् ॥ १ - १ - ६ ॥ ( पू - १ )

“ औत्पत्तिकस्तु शब्दस्यार्थेन सम्बन्ध ” इति शब्दार्थसम्बन्धस्या नादित्वमुपक्षिप्तम् । तत्रच न कश्चिद्वेतुस्तुतः । तुशब्दीष्यवधारणं वैलक्षण्यं पूर्वपक्षव्यवच्छेदं च द्योतयेत्, नतु हेतुः । अनपेक्षत्वादिति तु हेतुः स्वतः प्रामाण्यार्थः । नचानेकं तत्र साध्यम्, अधिकरणभेदप्रसंगात् । नच कथञ्चि तदर्थविचारानुप्रवेशः, वेदाधिकरणादेरप्येकीकरणप्रसंगात् । अत एतदधिकरण सिद्धस्य तत्रानुवाद मात्र मेव ।

सादिहैव मुन्यामम् । अकारणत्वेनहि वेदस्य - स्वतः प्रामाण्यापवादशङ्कानिरासः । अकारणत्वंचासम्भावितम्, शब्दार्थसम्बन्धस्य सांकेतिकत्वेन सांकेतिकशब्दसमुदायस्य वेदस्य सङ्केतात्पूर्वं सद्भावायोगात् । तदेतदभिप्रेत्याह ( कर्मैकेतत्रदर्शनादिति ) एकै - वाचिनः । शब्दस्य अर्थेन सम्बन्धं, शब्दस्येति निर्दिष्टं वाचकत्वमेववा । कर्म - कार्य, सांकेतिकम् । आहुः । तत्र दर्शनात् - तत्र - संकेते सति, वाचकत्वदर्शनात् । यदि गवादिशब्दानां सांख्यादिमत्पिण्डादिभिः सम्बन्धस्वाभाविकः स्यात् तदा तेषामेव शब्दानां वस्त्वन्तरेषु संकेता द्वाचकत्वं न पश्येम । नहि दाहकस्वभावो वह्निः पुरुषेच्छया सेचनक्रियायां विनियुज्येत । नच रूपग्रहणे शक्तं चक्षुः शब्दग्रहणसाधनतया संकेत्येत, तथा सत्यस्य अधिराद्यभावप्रसंगात्, तत्तत्संज्ञिकित्सा नैरपेक्ष्यप्रसंगात्, अयन्नतस्सर्वेषां सार्धव्यप्रसंगाच्च । अतोऽन्यबोधकस्वभावश्चेच्छब्दो न तदन्यबोधकतया कल्पयितुं शक्यः । अतो न शब्दानां स्वतः केनाप्यर्थेन सम्बन्धः । तथापि संकेत एव तत्र तत्रार्थे धिय मादधाति ।

नहि दृष्टे लुपपन्नं नाम । आर्यभट्टेच्छादिभाषादिषु चैकस्यैव शब्दस्यानियति दृश्यते । किञ्च - यदि शब्दार्थयोस्स्वाभाविकसम्बन्धः, तदा व्युत्पत्तेः पूर्वमपि शब्दो र्थं गमयेत् । सम्बन्धज्ञानाभावात्सत्यपि सम्बन्धे धूमादिव न्नगमयिष्यतीति चेत् ? तत्र कोसौ सम्बन्धः ? न तावत्कार्यकारणभावादिकं, असम्भवात् । नाप्युपश्लेषलक्षणः, अदर्शनात् । नच तुल्यवद्बचपदेशेन तदवगमः, प्रत्यक्षतो वर्णाद्यात्मना सास्वादिप्रदात्मनाच भेदावगमेन तदसम्भवात् । यदि च शब्दार्थयो रूपश्लेष इष्यते, क्षुरमोदकशब्दोच्चारणे मुखस्य पादनपूरणे स्याताम् । नापि स्फोटाख्यशब्दो वर्णाद्यात्मनाच विवर्तत इति तादात्म्यं सम्बन्धः, वर्णातिरिक्ते त्वदभिप्रेते शब्दे प्रमाणाभावात् । न तावद्गौरिति शब्दोच्चारणे गकारौकारविसर्जनीयातिरिक्तं कंचन शब्दं शृणुमः । शब्दादर्थं प्रतीम इत्येकवचननिर्देशादेकं पदमिति कण्ठोक्ते रनेकेभ्यो गकारादिभ्यो ऽधिकं शब्दमुपलब्धवन्तो व्यवहर्तार इति चेत् ? तन्न; परिषदासम्भावितोहं - एकैयं परिषदित्यादिष्वपि पुरुषाद्यतिरिक्तपरिषदादितत्परिकल्पनप्रसंगात् । योग्यानुपलब्ध्या तद्विषय इति चेत् ? तुल्यम् । अयोग्यस्तर्ह्यसावस्त्विति चेत् ? तर्हि परिषदादित्वमपि तथाविधे कल्पय । कथं वा ऽयोग्यमुपलब्धम् । प्रत्येकसमुदाययौगपद्यादिविकल्पानुपपत्त्या वर्णानां वाचकत्वासिद्धौ गत्यभावात्तदातिरिक्तः कश्चिदर्थप्रत्ययहेतुः कल्प्य इति चेत् ? तत्रार्थं प्रत्याययिष्यन् किमिति वर्णा लुच्चारयसि । अर्थप्रत्यायकस्फोटाभिव्यक्त्यर्थमिति चेत् ? स्फोटमभिव्यज्यन्तो वर्णाः किमेकैकशसमुदायतो वा क्रमेण युगपदेति परावृत्त्यपश्य । अतो यादृशैर्वर्णैस्फोटस्ते अभिव्यक्तुमिष्टः, तादृशैरर्थैवाभिव्यज्यतां, किमन्तर्गडुनास्फोटेन । तदेतन्मन्दाकिनीमनादृत्य मरीचिकानुधावनं, यत्सकललोकप्रत्यक्षां वर्णात्मिकां वाचं विहाय अत्यन्तापरिदृष्टस्या लुपयुक्तस्या र्थतुल्ययोगक्षेपस्फोटाख्यशब्दस्य कल्पनम् ।



यद्यपि वैखर्यतिरिक्त मवस्थात्रय मातग्रन्थे स्वभ्यधायि, तथापि वाचकत्वे तन्नोपयुज्यते । भावनादिभेदे तदुपयोगात् ।

यत्तु “ स्फोटत्वं [ वर्णसमुदाय ] वर्णसंघस्थः ” इति महाभारतवचनं, तेनापि न प्रत्यक्षविरुद्धं प्रत्यस्तमितसमस्तवाचकविकल्पोपप्लव स्त्वदभिमत स्फोटोभिहितः; अपितर्हि वर्णाश्रयार्थस्फुटीकरणशक्तिः । अन्यथा वर्णाध्यासाधिष्ठानभूतो निर्विशेष स्फोट इत्युक्ते कथं देवता त मात्मान मभिमन्येत । वर्णानां वाचकत्वशक्तिः त्वदधीनेति तु समञ्जसम् ।

अत एकेन वक्त्रा क्रमनियमेन समुच्चार्यमाणा वर्णा एव पदम् । नच तद्वा तदर्थो वा क्वचि दध्यस्तः, अबाधितत्वात् । नच तयो स्संकेत मन्तरेण सम्बन्धं पश्यामः । नच बोध्यबोधकभाव एव सम्बन्धः, तन्निमित्तभूत सम्बन्धप्रश्ने स एवेत्युक्तावात्माश्रयप्रसंगात् । प्रत्यक्षानुमानयोश्च बोधकयोर्बोधकत्वातिरिक्तस्य सम्बन्धस्य दर्शनात् । अतः परिशेषात् संकेत एव देवदत्तादिशब्देषु बोधनौपाधिकतया दृष्टो न्यत्रापि स्वीकर्तव्य इति । अतएव तद्गहणात्पूर्वं मर्थप्रत्यायकत्वासम्भवा दस्य शब्दस्या य मर्थ इति व्युत्पादय देवदत्त इति संकेतमेव पुरस्कुर्वन्ति । प्रयोगश्च भवति-विप्रतिपन्नाः शब्दा स्तां-कृतिकाः, वाचकत्वात्, द्विधादिशब्दवदित्यादिः । यद्वा तत्र दर्शनादित्यस्या य मर्थः, तत्र-कर्मत्वे । दर्शनात्-श्रुतेः । तथाह्युत्पन्नस्या र्थस्य पश्चात् त्रामकर्म समामनन्ति । यथा - “ अनपहतपाप्मा वा अह मस्यना हितनामा नाम मे धेही ” इति । अतः पदपदार्थसम्बन्धः पौरुषेयः ।

इतश्च-

॥ २ ॥ सू - अस्थानात् ॥ १ - १ - ७ ॥ ( पू - २ )

“ तद्वेदं तर्ह्यव्याकृत मासीत् तन्नामरूपाभ्यां व्याक्रियत ” इति रूपाणामिव नाम्नामपि, अस्थानं प्रलयः-श्रूयते । नद्यत्र वर्ण-

स्वरूप प्रलय इच्यते, नामशब्दस्य वाचकाकारेरुद्धत्वात् । तदाका र [क] शब्दस्यच प्रलयो वाचकत्वप्रलयएव । नवात्र वाच्यप्रलया द्वा चकप्रलयोक्तिः, घटादिषु विनष्टेषु तन्नाम प्रध्वंसादर्शनात् । विनष्टेषु नरेषु नामशेषत्वप्रसिद्धेः । अविनष्टेच पुरुषे नामान्तरकरणेन पूर्वस्य नामधेयस्य गतत्वव्यपदेशात् । अतो नाम्नः प्रलय स्तस्य पूर्वाभिधे य परित्यागएव । इतश्च-

॥ २ ॥ सू - करोति शब्दात् ॥ १ - १ - ८ ॥ ( पू - ३ )

“ नामानिकृत्वे ” इति करोतिशब्दश्च दृश्यते । नचैष प्राक्तनस्य नाम्नः प्रयोगमात्रे घटादिषु दृष्टः; अपितु देवदत्तादीनां संकेतकरणे । तथोपबृंहणेपि “ नापरूपं च भूतानां कृत्यानां च प्रपञ्चनम् । वेदशब्दे भ्य एवादौ देवादीनां चकार सः ॥ ” इति रूपनाम्नोरविशेषेण क रोतिशब्दः प्रयुक्तः । उपबृंहणान्तरेपि “ निर्मम ” इत्यकरो दित्यर्थकम् । ततश्च यथारूपेषु जगत्कर्तुः स्वातन्त्र्यं तथा नाम स्वपीति सकृदुच्चारिता त्करोतिशब्दा त्रिश्चिनुमहे । अपिच “ सर्वाणि रूपाणि विचित्य नामानिकृत्वे ” इति त्वाप्रत्ययबलेन समानकर्तृत्वं पौर्वापर्य-श्च ज्ञायते । तस्मा दौत्पत्तिक स्सम्बन्ध इत्ययुक्तम् ।

इतश्च-

॥ ४ ॥ सू - सत्वान्तरेच यौगपद्यात् ॥ १ - १ - ९ ॥ ( पू - ४ )

सत्त्वं - जन्तुः । गौरित्येवैकःशब्दः सास्त्रादिमद्भवे ततो न्य-स्मिंश्च वागादौ युगपद्बुद्धिं जनयति । यद्यपि पदान्तरसमभिव्याहारे प्रतिनियतविषया धीर्जायते, तथाप्येकपदोच्चारणदशायां तावन्मात्र-श्रवणदशायां वा न विशेषो निर्धार्यते, तत्कस्य हेतो र्थस्य सम्बन्ध नियम स्तस्यास्तीति । नन्वेकं पदं शृण्वन्ननेकार्था त्प्रतिपद्यत एवेति चेत् ? तर्हि कं अनिर्देशव न्मन्यते, अनेकपदश्रवणेवा न्य-तार्थं तद्वगच्छति । स्मरत्यर्थमिति चेत् ? किमहेतुकं स्मरति । अ-



तोभिधत्तेवा स्मारयति वा नेकानेवार्था नेकपदं । संकेतोपाधेश्च नियमो  
दृष्टः । तस्मात्सर्वत्र भवितव्यं संकेतेन । अथवा सकृदुच्चारितश-  
ब्दः पदान्तरसमभिव्याहारपरामर्शं युगपदनेकार्थं अभिधत्ते । यथा -  
“ शर्करां पादजिह्वाभ्या मक्षिरोर्गा विवर्जये ” दित्यादि । कथमन्यथा  
श्लेषकाव्यं कवयितारः परिष्कुर्युः । यदा - यदा गान्दोर्धीति कश्चि-  
त्प्रयुक्ते तदैवान्यो गां कृषतीति, तदयमेकएव गोशब्दो युगपत्परस्पर-  
रं विरुद्धे ध्वन्येषु प्रयुज्यते । यद्येकेन सत्त्वेनास्य प्रबोधकत्वलक्षण-  
सम्बन्धस्त्वाभाविकस्यात्र तद्विरुद्धे प्रयुज्येत, अस्वाभाविकत्वेतु एकत्र  
बहुषु वा यत्र यत्र संकेतस्तावत्सु प्रयोगो युक्तः । एकमेवच नामानेकेषु  
संकेत्यमान मन्वदपि पर्यायः । आर्यश्लेषभाषासुच निरुपमम् ।

इतश्च-

॥ १ ॥ सू - प्रकृतिविकृत्योश्च ॥ १ - १ - १० ॥ ( पू - १ )

दधिशब्दस्य इकारो दध्यन्नेति विक्रियत इत्यन्वशिष्यत । ततो  
दधिशब्दस्य वर्णविकारेणा न्यथाकरणं दृष्टम् । अन्यथाकरणंच नाम्नः  
पौरुषेयत्वं । नचात्र गावीर्गोण्यादिव द्विकृतिरवाचिकेति वाच्यम् ।  
प्रकृतिविकृत्यो द्वयोरपि योपधात् । अभियुक्ताएवहि केचिदत्रदधी  
ति प्रकृतिं प्रयुज्यते, तत्रैवार्थं दध्यन्नेत्यपरे तदानीमेव विकृतिम् ।  
तदत्र संस्कृतयोनीनां प्राकृतादिभाषाणां मिथ दधिशब्दप्रकृतीनां द-  
ध्यादिशब्दानां मनादित्वं दुर्वचम् ।

इतश्च-

॥ १ ॥ सू - वृद्धिश्च कर्तृभूम्नास्य ॥ १ - १ - ११ ॥ ( पू - १ )

न केवलं वर्णान्तरभावलक्षणं विकृतं, अपि [ प्रकृतितयाभिमत-  
रय ] अस्य - विकृतिशब्दस्य, कर्तृभूम्ना, वृद्धिलक्षणोपि विकारो दृ-  
श्यते । बहुभिः प्रबलेन वा केनचिदुच्चार्यमाणः प्रकृतित्वेनाभिमत

शब्द उपचिताकार उपलब्धः । ततश्च व्यापारेणो पार्थित्येन स्तोमुप-  
चिता द्विग्नइति ततो धी न शक्तिहेतुताका, गाव्यादिवत्सादृश्यमा-  
त्रेणा व्युत्पत्तेः । तत्तत्राद्येनचात्रापि न स्वाभाविक सम्बन्धइति ।

वर्णानां क्रमात् षाड्भिः परिहारमाह ।

॥ ७ ॥ सू - समन्तु तत्र दर्शनम् ॥ १ - १ - १२ ॥ ( सि - १ )

तुशब्दः परिहारपरः पक्षस्य व्यावृत्त्यर्थः । “ तत्र ” - संकेते ।  
यद्यथाभिमतार्थं वाचकत्वं दर्शनं, तत् - कस्मिंश्चिदर्थे स्वाभा-  
विक सम्बन्ध सदसद्भावयोस्समं । नहि सहकारि विशेषादापद्यमान  
मर्थक्रियान्तरं सहकारिनिरपेक्षा मन्यत्र शब्दशक्तिं प्रतिरुणाद्धि ।  
यथा रेखाविशेषस्य संकेताद्वर्णविशेष बोधकत्वेपि स्वतः परज्ञापनशक्ति  
नोपैति तथेहापि । तेन नदहनदृष्टान्तः । प्रकृतेच यथोपलभं स्वभावसह  
कार्यादिति नियमात् । अत एव आर्यश्लेषभाषासु वाचानियति  
रिति निर्व्यूढा ।

यत्पुनरुक्तं - शब्दार्थे सम्बन्धस्य स्वाभाविकावे व्युत्पत्तेः पूर्वं  
मपि बोधकत्वं प्रसंग इति । तदसत्, सम्बन्धज्ञानस्य सहकारित्वात् ।  
अन्यथा सांकेतिकत्वेपि क्लृप्तसंकेतशब्द संकेतज्ञाना त्पूर्वमेवार्थं  
गमयेत् । अन्वय व्यतिरेकाभ्यां न ज्ञानस्य सहकारित्वं निश्चितमिति  
वचनं तुल्यं । कोत्रसम्बन्धः, कथंचान्नज्ञानस्यान्वय व्यतिरेकाविति  
चेत् ? बोध्यबोधकभावएव सम्बन्धः, तज्ज्ञानस्य सहकारित्वं व्युत्पत्ति  
पर्यालोचनया सिद्धं । सा व्युत्पत्तिः कार्यार्थे सिद्धार्थेवा । प्रथमं ताव ज्ञा-  
यमानशब्दस्या र्थं विशेषबोधकत्वज्ञाना त्पूर्वमर्थं विशेषप्रतीति न  
जायते, बोधकत्वं ग्रहणात् पश्चादुपपदशादिनावा अयं शब्दोऽस्यार्थस्य  
बोधक इत्येवंरूपेण तज्ज्ञान समनन्तर व्युत्पन्नस्य परप्रयुक्ता तस्मा  
देवशब्दा तदर्थप्रतीतिर्जायते, इन्द्रिय लिङ्गयोरिव सम्बन्धांतरंच  
किञ्चिन्नदृश्यते, अतो बोधकत्वं ग्रहणमेव अर्थज्ञानोपयिक



मन्वयव्यतिरेकावसितं । सांकेतिकेष्व सांकेतिकेषुवा शब्देषु  
अस्य शब्दस्या य मर्थ इति व्युत्पादयद्भि रपि न संकेतः  
क्रियते, ज्ञाप्यते वा, अपि त्वयं शब्दो स्य बोधक इति व्यपदि-  
श्यते । अन्यथा स्वेच्छया संकेतकरणे सर्वस्य शब्दस्य सर्वत्र  
प्रयोगप्रसंगात् । तस्य च लोकैर् निवार्यमाणत्वात् । बहूनां च यथा  
यथं संकेते लोकस्य परस्परवार्तानभिज्ञत्वप्रसंगाच्च । तथा - अयं  
गोशब्दवाच्य इति वदन्तः पूर्वं ममुकेन संकेतित इत्यपि न  
वदन्ति, तथाविधस्य कस्यचित्संकेतयितृत्वाप्रसिद्धेः । स्वयं चापरि-  
ज्ञानात् । सांकेतिकेष्वपि भाषाशब्देषु वृद्धप्रयोगमात्रमेव व्युत्पाद्यम् ।  
नतु सन्नपि संकेतः, तज्ज्ञान मन्तरेणापि उत्तरोत्तरेषां व्युत्पित्सुना  
मर्थप्रतीतिदर्शना दविरोधाच्च । तदेव मादिमां द्वितीयां च व्युत्पत्तिं  
पर्यालोचयद्भिर्बोधकत्वग्रहणमेव शब्दस्य स्वार्थप्रत्यायने सहकारी  
ति निश्चीयत इति ततः पूर्वं मर्थानवगतिः परस्ता च्चावगति  
रुपपद्यते ।

यत्पुन स्सर्वशब्दानां सांकेतिकत्वसाधन मनुमानं; तर्त्तिक प्रत्यु-  
च्चारणं संकेतं साधयति, उत प्रतिमर्त्य, यद्वा साधारणेनादौ क-  
दाचि त्केनचि त्पुरुषेण संकेतः कृत इति । नाद्यः, अशक्यत्वात् ।  
संकेतकरणार्थशब्दप्रयोगस्यापि संकेतापेक्षत्वात् । अत एव न  
द्वितीयः, भाषाणां बहुपुरुषसाधारणत्वभंगप्रसंगाच्च । नापि तृतीयः,  
जगदादिसद्भावे प्रत्यक्षानुमानयो रप्रवृत्तेः । शास्त्रत स्तत्सिद्धौ  
तत एव शब्दार्थसम्बन्धानादित्वस्यापि सिद्धेः । नन्वेवं सति म्ले-  
च्छादिभाषासु का वार्ता, नहि तत्रापि प्रत्युच्चारणप्रतिमर्त्यादिसम्भ-  
वः, अत स्सर्वभाषानादित्वं सर्वसांकेतिकत्वं वाप्रसक्त मिति चेन्न; -  
सर्वभाषानादित्वे ऽस्मदिष्टस्य साधु भावात्, पेरष्टस्य वा पौरुषेय  
बुद्ध्यादिप्रामाण्यस्या सिद्धेः । पैशाचमागधादिभाषाभवत्वनादि रादि  
मतीवा, तन्मयस्तु बौद्धाद्वैताद्युपदेशग्रन्थ स्तत्तत्कृतकृत इति तैरेवोक्तं,  
प्रसिद्धं च । नचेह तथेति वक्ष्यते ।

वस्तुतस्तु विशेषं ब्रूमः । संस्कृतयोनितयैव तावत्प्राकृतादी-  
न्यभियुक्तै रनुशिष्यन्ते । नचैवं संस्कृतस्य काचि द्योनि दृश्यते ।  
प्रादेशिकानि पामरपरिगृहीतानि च तानि । इदन्तु सार्वत्रिकं सत्प-  
रिगृहीतं च । अपभ्रंश इत्येव तेषां व्यवहारः, अस्यतु संस्कृत  
मित्येव । तदा [ था ] हुः - “ शास्त्रेषु संस्कृतादन्यदपभ्रंशतयोक्त ”  
मिति । नचात्र कश्चित्संकेतयिता स्मर्यते । तेषुतु सन्नपि न स्मर्य-  
तां, अवान्तरापभ्रंशपारम्पर्येण स्वरूपनिष्पत्ति रुपपद्यते । इहतु यदि  
संकेतयिता स्यात्, तन्मयस्य वेदसन्दर्भस्यापि स एवान्यो वा क-  
श्चित्कर्तावश्यंभावी, सच स्मर्तव्यत्वे सत्यस्मरणा त्नास्तीति वक्ष्यामः ।  
एवमनादौ संस्कृते वर्तमाने अन्यासां उदयविलयभाजां भाषाणां सम्भवः ।  
नचैव मिहापि तत्तत्पदविशेषाणा मुदयन विलयन सद्भावा त्कालक-  
मेण वेदसन्दर्भस्यापि विप्लवइति शंकनीयं; सर्वत स्सम्प्रदाया विच्छेदात्,  
व्याकरणाद्यंगोपांगैस्सुरक्षितत्वाच्च । अन्तिमयुगवैयाकुलीच न वेदमत्यन्ता-  
या स्कन्दति । विशिष्टदेशवासिभिश्च महर्षिभि र्युगान्तरे पुनर्य-  
थावद्वेदः प्रवर्त्यत इति न कश्चिद्दोषः । अतोऽन्यत्र संकेतेन बोधकत्व  
दर्शनेपि वृद्धव्यवहार पारम्पर्य व्युत्पन्नस्य संकेतयितृ पुरुषसम्भावना  
रहितस्य संस्कृतशब्दराशेर् न सांकेतिकत्व मुत्प्रेक्षणीयामिति ।

यच्च नाम्नः कर्तृदर्शनं मुदाहारिः; तदपि न तत्रामादिमत्त्वा-  
नादित्वयो स्समं, नत्वादिमत्त्वैकान्तम् । यथाभूतसंस्थानविशिष्टस्य पू-  
र्वस्मिन् कल्पे यन्नाम, उत्तरस्मिन्नपि कल्पे तथाभूतसंस्थानविशिष्टस्य  
तदेव नाम क्रियते । तत्र यद्यपि संस्थानादिनिबन्धना स्ते ते शब्दाः,  
तथापि शोधन (?) संस्कार [ रेपि ] विशेषलाभात् “ अनपहतपाप्मावा  
अहमस्म्यनाहित नामा नामप्रेधेही ” त्याम्नातम् । सच संस्कारः  
पूर्वपूर्वं रुद्रादिप्रयुक्तेनैव नाम्ना निर्वर्त्येतइति नापूर्वं नामकरणम् ।  
स्मृतिरपि वेदशब्देभ्य एव नामरूपव्याकरणं व्याचष्टे -



“ सर्वेष्वन्तु सनामानि कर्माणिच पृथक्पृथक् ।  
वेदशब्देभ्य एवादौ पृथक्संस्थाश्च निर्ममे ॥ ” इति ।

वाचकानुसन्धानपूर्विकाच वाच्यसृष्टि रान्नायते - “ सभूरिति  
व्याहरत्, सभूमिमसृजत । ” इति । अत श्रौतं नामकरणदर्शनमपि त-  
न्नाम्नां प्रवाहानादितया प्युपपद्यमानं नैकान्तत स्सांकेतिकतां  
स्थापयितु मलम् ।

यत्तु नाम्नः प्रलय श्रूयतइति, तत्राह -

॥ ८ ॥ सू - सतः परमदर्शनं विषयानागमात् ॥ १-१-१३ ॥ (सि-१)

प्रलयदशाया मपि तज्जातीयवाचकतये श्वरबुद्धौ सतएव नाम्नः  
केवल मदर्शनं, वाच्यस्य तदानी मनारम्भात्, यदातु - कल्पान्तरे  
पुन स्तज्जातीयं वाच्य मारभ्यते, तदा तस्यैव नाम्नः पुन दर्शनं  
स्यात्; यथा कुण्डले विलीने कुण्डलनाम न दृश्यते पुनः कुण्डले  
कृते तदेव नामा गच्छति, एवमिहापि । यत्तु घट [यत्वं] ध्वंसइति;  
तत्किं घटनाम तदानीं तस्मिन् द्रव्ये वर्तते । निमित्तव्यावृत्त्या तद-  
पि व्यावृत्तमिति चेत्? किं तावतातिरिक्त मधीमहे । रूपविभागेहि  
नामविभाग स्तदभावे तत्र तन्न प्रयुज्यतइत्याभिप्रेत्य “ तद्वेदन्तर्द्ध व्या  
कृतमासी तन्नामरूपाभ्यां व्याक्रियत ” इत्याम्नातम् ।

करोतिशब्दं निर्वहति -

॥ ९ ॥ सू - प्रयोगस्य परम् ॥ १ - १ - १४ ॥ (सि-२)

केवलं प्रयोगस्य वाचकोयं “ नामानिकृत्वे ” त्यादौ करोति-  
शब्दः । “ वेदशब्देभ्यो नामानि चकारे ” त्युपपद्यन्तुहणात् । वाचक-  
प्रतिसन्धानपूर्वक वाच्यसृष्ट्याम्नात स्योदाहृतत्वाच्च । नचामुख्यः  
स्यात्, स्वतन्त्रस्य यथापूर्वकरणेपि कर्तृत्ववाचो युक्ते रनपायात् ।

यस्त्वेनेकार्थशब्दानां नानार्थ प्रत्यायनादियोगपद्यं तत्राह -

॥ १० ॥ सू - आदित्यव द्यौगपद्यम् ॥ १-१-१५ ॥ (सि-४)

यथैकस्या दित्यस्य प्रभारूपशक्त्या युगपदेव तत्सम्बन्धि नाना  
र्थप्रकाशनं, तथैकस्यैव गोशब्दस्य सम्बन्धसादृश्य पुरस्काराभावेना-  
नन्यथा सिद्धप्रयोगवशा दनेकेष्वर्थेषु शक्तिभेदसिद्धे र्यथाविवक्षं तत्  
दर्शेषु बोधजननं न विरुद्धम् । नद्येकस्य युगपदनेकसम्बन्धमात्रं वि-  
रुद्धं, सर्वत्र दर्शनात् । नचानेकसम्बन्धनियमः, आर्द्रेन्धनदहनादिभि  
रनेकै र्धूमादे स्तसम्बन्धनियमोपलम्भात् । अतएव नाप्यनेकबोधनम्,  
धूमादे रादित्यचक्षुरादेश्च युगपदनेक बोधकत्वप्रसिद्धेः । तद्वदेव वि-  
रुद्धानेकबोधकत्वमपि न विरुद्धम् ।

ननु - सामग्रीभेदा तत्र स्यात्, अत्रतु न तदिति चेन्न; - अत्रा  
पि तत्तद्विवर्तिपदान्तर समभिव्याहारादि सामग्रीविशेष मुपजीव्य  
तत्तदर्थं विशेषबोधनात् । यदावेकं पदं श्रूयते तदानेकार्थं शब्दे  
विवक्षित विशेषानिश्चया त्सन्देग्धि पुरुषः । नहि वह्निमुपाददाने क-  
स्मिंश्चित्पार्श्वस्थः प्रथमं पाकार्थं प्रकाशार्थं भशकार्थं वेति सन्देग्धीति  
तावता वह्नेस्स्वाभाविक्यस्तास्ताशक्तयः परार्थानास्युः । विस्फारिता  
क्षाश्च युगपदेकस्यैव सामग्र्या प्रदेशभेद नियतान्घट तदभावादीन्  
विरुद्धान् जानन्ति । नच तत्र सामग्रीभेदः; तदसिद्धेः; युगपदनेके-  
षां ज्ञानानामनुत्पत्तेश्च । सम्बन्धग्रहणा ग्रहणाभ्याश्च पुरुषभेदेन  
नियतानेक बोधनमनुमानेपिदृष्टं । अतो नसाङ्केतिकत्व निबन्धनमिदं  
योगपद्यम् ।

यत्तु विवृत्तिपदानामनादित्वं नोपपन्नमिति तत्राह ।

॥ ११ ॥ सू - शब्दा [वर्णा] स्तरमविकारः ॥ १-१-१६ ॥ (सि-५)



यो विकारत्वेन निर्दिष्टो दध्यादिशब्दः, स तु दधिशब्दो च्छब्दान्तरम् । एत दुक्तं भवति । दधिशब्दो दध्यशब्दश्चो [ दधिदध्यशब्दावु ] भावप्पनादी, तत्प्रयोगश्च प्रतिनियतविषयः, तत श्वानन्तानां प्रतिपदोपादानस्य दुःशकत्वा त्सौकर्यायौत्सर्गिकापवादकल्पनया प्रकृतिविकृतिवदनुशिष्टं । एवं पदान्तरेष्वपि । अत एव व्याकरणा न्तरेण प्रकृतिविकृतिवैपरीत्यमपि न शङ्कनीयम् । सौकर्योपायभेदेन हि नानाव्याकरणोत्थानम् । नच सादृश्या त्प्रकृतिविकृतिभावश्च-द्वयः, वैपरीत्यस्यापि प्रसंगात् । सदृशेष्वपि दधिकुन्दादिषु तदभावात्, असदृशेष्वपि गोमयवृश्चिकादिषु तत्सद्भावात् ।

यत्तु वृद्धिरूपविकारदर्शनं, तत्राह ।

॥ १२ ॥ सू-नादवृद्धिः [ ] परा ॥ १-१-१७ ॥ ( सि-६ )

अयं मभिप्रायः, नह्यत्र वाचकस्वरूपान्यथाभावलक्षणा वृद्धिः प्रत्यक्षेणोपलभ्यते, अपितु रसादिष्विव तीव्रत्वादिलक्षणा, साच नादशब्दाभिधेया वर्णेष्वेव सामग्रीविशेषा द्रवति । नच तावता बोधकाकारे कश्चि द्विशेषः, मन्दतीव्रादिभावानादरेण वर्णविशेषक्रम नियमादिभिरेव वाचकाकारव्यवस्थापनात् । इति ।

तदेवं षण्णां षड्भि रन्तरं दत्तम् । अथ वाचकापौरुषेयत्वे हेतव उपन्यस्यन्ते ।

॥ १३ ॥ सू-नित्यस्तु स्या दर्शनस्य परार्थत्वात् ॥ १-१-१८ ॥ ( सि-७ )

वाचक शब्दो नित्य स्यात्, नतु सांकेतिकः । कुतः ? दर्शनस्य परार्थत्वात् । दर्शनं - प्रयोगः । वाचकप्रयोगस्य परप्रत्ययार्थत्वा दित्यर्थः ।

एत दुक्तं भवति । पुरुषोहि समयं कुर्वन्नस्मि न्नर्थेयं शब्दो मया संकेतित इति परं प्रत्याययेत् । तत्र संकेत्यमानशब्दव्यति-

रिक्तैस्सर्वैश्शब्दैः प्रागेव संकेतितार्थं भवितव्यं, संकेत्यानामिव तेषामपि बोधकत्वात्; एवं तद्व्युत्पादनार्थशब्दान्तरे स्वपीत्यनवस्था । अतो न कदाचिदपि परप्रत्ययो जायेत । अत्र [ तो ] वृद्धव्यवहारे व्युत्पन्नशब्दान्तरं पुरुषं प्रति कश्चि च्छब्द संकेत्येत्येत, कथं तत्र विवदेत, अविरोधात् । नच वृद्धव्यवहारे संकेतग्रहः, बोधकत्व ग्रहणमात्ररूपत्वा दित्युक्तम् । एवं पूर्ववृद्धानां मपीति वाचको न सांकेतिकः ।

भवतु केषांचि च्छब्दानां मनादि व्यवहारः, केषांचि त्संकेतस्सम्भवति, तदुभयसंवलनं च वेदे शक्तितुं शक्यं, तत्राह -

॥ १४ ॥ सू-सर्वत्र यौगपद्यात् ॥ १-१-१९ ॥ ( सि-८ )

सर्वत्र - देशकालेच, सर्वेषां शब्दानां । नह्येतस्मात् कालात्परमशब्दः प्रवृत्तइति वयमनुस्मरामः । नच केनचि त्संकेतितस्यैकस्य शब्दस्य सर्वदेशवर्तिभिर्ग्रहणमुपपद्यते, येन सर्वत्र प्रयुज्येत ।

अथस्यात्, सांकेतिकेषु शब्देषु लिंगवचनविभक्तिकुतश्चित्समासाद्योनुशिष्यन्ते प्रयुज्यन्तेचवृद्धैः, अतस्सांकेतिका सांकेतिक संवलनं शक्यमिति, तत्राह-

॥ १५ ॥ सू-संख्याभावात् ॥ १-१-२० ॥ ( सि-९ )

नह्येते शब्दानित्या एतेतु सांकेतिकाइति लौकिकैः परीक्षकैः पाणिनि कात्यायनपतञ्जलिप्रभृतिभिर्वा शब्दमनुशासद्भि स्संख्यानं क्रियते । यच्च सांकेतिकेष्वपि शब्देष्वप्रकृतिभूतेषु प्रत्ययाद्यनुशासनं, तदपि तथैव वृद्धव्यवहार पारम्पर्यं सुपर्जाव्य । तच्च यथादर्शनं लोकमात्रेणैव द्रष्टव्यम् ।

नतु पाणिन्यादय एवाचार्यामतभेदेन देशभेदेनशब्दान् काश्चिद्विकल्पयन्ति, “ लोपशकल्पस्य ” “ षड्भाचादेशे ” इत्यादिषु ।



अतः केषांचिच्छब्दानां पुरुष मतिभेदमूलत्वात्काचित्कत्वा सांकेतिक-  
त्वं पुन्रपामः, ततश्च सर्वानाश्वास इत्यत्राह -

॥ १६ ॥ सू - अनपेक्षात् ॥ १ - १ - २१ ॥ ( सि १० )

विकल्पानुशासनस्य संकेतानपेक्षात्वात् । नद्यत्र शाकल्यादे स्स  
कृत उपदिश्यते, अपितु मतम्, तच्चानादित्वेपि वैकल्पिकेषु केषुचि-  
दभिमतं रूपपद्यते । पूजार्थं च कचिदाचार्यान्तरकीर्तनम् । \* देशभेदो  
पाधिकोपि प्रयोगोऽनादिरेव ज्ञाप्यते, विपर्यये प्रमाणाभावात् । प्राचा  
न्देशाभिधानस्य यस्य पदस्या चामादिरेह भवति, तद्वृद्धसंज्ञं भव-  
ति, तत्र “ वृद्धाच्छ ” इति छप्रत्ययः, तेनच भोजकटीय इत्यादि पद-  
निष्पत्तिः । तच्च पदं तदर्थविवक्षया सर्वत्र प्रयुज्यन्ते, न केवलं प्राचां  
देशे । एव मितरत्रापि । अतो नानेन सांकेतिकसंवलनशंका ।

अथ स्यात्, योगिनां नानाशरीरपरिग्रहः कीर्त्यते - “ आत्मनो  
वै शरीराणि बहूनि मनुजेश्वर । प्राप्ययोगबलं कुर्या तैश्च सर्वा महीं  
चरेत् ” इत्यादिभिः । ततश्च कश्चियोगीवा महायोगेश्वरो हरिरेव वा  
ऽनन्तानि शरीराणि परिगृह्याद्यतनप्रयोज्यप्रयोजक वृद्धादिवत्स्वयं -  
व्याजहार, व्यवजहारच । तत्राद्यतना बाला इव जगदादिसम्भवा स्स-  
र्वाः प्रजाव्युत्पाद्यन्ते । एवमयमीश्वरोपज्ञं प्रवृत्त स्सर्वशब्द व्यवहा-  
रः । तेच न्यायाचार्यमायाव त्समयादय इति । तत्राह -

॥ १७ ॥ सू - प्रत्याभावाच्च योगस्य ॥ १-१-२२ ॥ ( सि- ११ )

ईदृशस्य, योगस्य, प्रत्याभावाच्च - प्रकृष्टा ख्यातिः - प्रख्या,  
प्रत्यक्षादिभिः प्रसिद्धिरित्यर्थः । नह्यर्वाचीनेषु नानादेहपरिग्रहपर्यवसि-  
तं कश्चियोगं पश्यामः । अनुमानं च योगिना मीश्वरस्य च नास्तीत्यु-  
क्तं, समर्थयिष्यतेच शारीरके । अतः परिशेषा तथाविधातिशये शास्त्र  
मेव प्रमाणं स्यात् । तच्चेच्छास्त्रं प्रमाणं, कृतं प्रामाण्यार्थेन सांकेतिकत्वं

संरम्भेण । अथाप्रमाणं, कृतं प्रत्यक्षाद्यगोचरा सम्भावित सादृशा-  
तिशयः मूलसांकेतिकत्वात्थानेन ।

यस्तु परमास्तिक परिग्रहादेव वेदप्रामाण्यं तन्मूलं च पारमेश्वरं यो  
गातिशयं पुरस्कृत्य सर्वशब्दानां सांकेतिकत्वं ब्रूयात्, न ताव तेन  
सह वेदप्रामाण्यादौ विवादः । सांकेतिकत्वं प्रमाणाभावादिपर्यये प्र-  
माणसद्भावाच्च प्रतिषेधामः ।

इतश्च -

॥ १८ ॥ सू - लिंगदर्शनाच्च ॥ १-१-२३ ॥ ( सि- १२ )

साक्षात्प्रत्यक्षे लिंगदर्शनात् । “ तस्मै नूनं माभिद्यवे वाचा वि-  
क्षयनित्ययः । वृष्णे चोदस्व श्रुतिम् । ” इत्यन्यपरमपि नित्यत्व मनु-  
वदति । तदतत्संकेताभावे लिंगं भवति । नहि वर्णमात्रं वाक्छब्दे-  
नोच्यते ; कचटतपादिनिर्देशस्या र्थप्रत्याय कत्वाभावात्, तेन रूपेण  
वाचकत्वाभावे वाक्छब्दावाच्यत्वात्, अनन्वयप्रसंगान्न । अतो ऽ  
र्थप्रत्ययजनकं पदं वा वाक्यं वा वाचेति परामृश्यते । तत्राद्यपक्षे सिद्धस्त्वं  
केताभावः । द्वितीयेतु पदस्य सांकेतिकत्वे वाक्यनित्यत्वा सम्भवा  
दाक्षिणः ।

ननु - श्रुतिप्रामाण्ये सिद्धे तदर्थवाधात्म्यनिबन्धन पूर्व-  
पक्षोत्थानं, ततश्च तदप्रामाण्यसाधनमिति व्यापातः ; श्रुतिप्रामाण्य  
मनभ्युपगच्छत श्रुत्यैवोत्तरं दीयत इत्यात्माश्रयश्च । मैवं, युक्तिविशे  
[पस्थ] मूले पूर्वपक्षे प्रमाणतया सिद्धान्त्यभ्युपेता श्रुतिरपि संवादि  
नीत्यनुग्राहकतया श्रुत्युदाहरणात् । सत्परिहारार्थं च सिद्धान्ते श्रुत्युप  
पादनात् । एव मन्यत्रापि द्रष्टव्यं । नचात्मनिर्वाहे विशेषः, वेदाधि-  
करण पूर्वपक्षे एत दधिकरण सिद्धान्तेच परैरपि श्रुत्यनु प्रवेश  
भाषणादिति ।



येतु वर्णानित्यतापरमिदमधिकरणं वर्णयन्ति; तेषां निरर्थकमिदमधिकरणम्, वर्णानामनित्यत्वेऽपि पूर्वं पूर्वं पुरुषोच्चारितक्रमसजातीयक्रमेणैवोत्तरोत्तरेषामुच्चारणमिति पुरुषस्वातन्त्र्यचरितानादिव्यवहाररूपपद्यते । यथा वाच्यस्य घटादेरनित्यत्वेऽपि तज्जातिसंगृहीताकारेणानन्यव्यभिचारपरिहारः, तथावाचकैः तत्तद्वर्णादिजातीयसंगृहीताकारेणव्युत्पत्तिरविरुद्धा । ननु-वाच्ये वाचकेच संस्थानातिरिक्ता जातिर्भवद्भिर्नाभ्युपगम्यते, तत्कथं दृष्टान्तो दार्ष्टान्तिके गतिरिति । उच्यते, यादृशेनसंस्थानादिना परेषां जातिरभिव्यज्यते, तादृशेनैव सांवृष्टिकेनतत्तद्व्यवहार इति किमत्र दुष्यति । यस्य तु जातिरसंस्थानातिरिक्ता स कथं तथैव [संग्रहे] वर्णनित्यतामभिनविशते । तत्तज्जातिकविशेषोच्चारितानां तु तत्तज्जातीयवर्णानां यथाव्युत्पत्तिरित्यदर्थबोधकत्वमिति नार्थप्रत्ययेऽपि वर्णनित्यतोपकरिष्यति । सिद्धान्तेचवर्णस्वरूपनित्यत्वोपपादनमपि न वाचकानादित्वोपपादकम् । श्लेच्छादिभाषास्वद्यतनैश्च यथारुचि क्रियमाणेषु सांकेतिकेषु शब्देषु वर्णानादित्वमिच्छतामपि पुरुषस्वातन्त्र्यानुप्रवेशस्याभ्युपगमात् । शब्दस्वरूपोत्पत्तिविनाशयोश्च सृष्टिप्रलयप्रकरणादिषु बहुशः प्रपञ्चित्वेन दुस्त्यजत्वात् ।

यच्चेदं परेषां मापेक्षवार्तिकं - “यद्यनित्यत्वपक्षोऽपि शब्दादेवावगम्यते । अनादिव्यवहारश्च नित्यत्वं किं न साध्यते ॥” इति । न तस्याद्यापि सम्यक्त्वं समाधिं पश्यामः, “क्रमः क्रमवता” मित्यादेः प्रतारणायमानत्वात् ।

ननु महापठ्येन वेदानित्यतां परिचोद्य, परिहृतं शारीरके - “समाननामरूपत्वाच्चावृत्तावप्यविरोधो दर्शनात्स्मृतेश्च” इति । तत्र कथं न वर्णानित्यतां परिहरिष्यतीति मंस्यते । उच्यते, नहि तत्र वर्णानित्यतामात्रेण वेदानित्यत्वं शङ्कितं, अपि तर्हि प्रवर्तकस्य

प्रजापतेः प्रलयात्प्रवर्तनीयस्याचित्परिणामविशेषगुणभूतस्य वेदाख्यशब्दराशेस्स्वाधारपरिणतिविशेषाविलयेन प्रवर्तयितुमशक्यत्वाच्च वेदानित्यत्वं परिचोदितम् । इत्थरेण पुनस्तज्जातीयतत्वादिसृष्ट्यासमाहितमिति ।

संकेतादर्शनादन्यकालेन्यत्रापि सम्भवात् ।  
धातुर्थथापुरं सर्गां न सांकेतिकतागिरां ॥  
सजातीयेषु वर्णेषु विजातीयक्रमान्वयात् ।  
व्युत्पत्तिर्दृश्यते तत्र नित्यानित्यकथावृथा ॥  
सांकेतिकेषु शब्देषु वेदानां पौरुषेयता ।  
नान्तरीयकसिद्धेति तन्निरासो यमर्थवान् ॥  
पदानित्यतया वेदानित्यत्वं न प्रशास्महे ।  
वदानित्यतया प्राप्ता निषेद्धव्या त्वनित्यता ॥ १६ ॥  
इति शब्दानित्यताधिकरणम् ॥ ६ ॥

अथ वेदस्यार्थप्रत्यायकताधिकरणम् ।

१ ॥ सू - उत्पत्तौ चावचनास्युर्थस्यातन्निमित्तत्वात् ॥  
॥ १ - १ - २४ ॥ (पू - १)

पदपदार्थसम्बन्धे पुरुषापेक्षानिराकृता, पदसमुदायरूपसन्दर्भे तु तदपेक्षा निराकरिष्यते । इदं तु पदानां पदार्थेषु स्वाभाविकशक्तिसद्भावेऽपि लोके दृष्टविजातीयार्थे प्रमित्युत्पादनशक्तिर्नास्तीत्याशङ्क्यपरिह्रियते । यद्यापि पदपदार्थयो रौपतिकसम्बन्धः, सच वृद्धव्यवहारे भवसितः, शब्दप्रामाण्यं च सामान्येन प्रतिष्ठितं, नच प्रामाण्ये संवादाद्यपेक्षा, अतएवच वेदे पदपदार्थज्ञानं च जायतएव, नच साक्षाद्वाच्योदिकमपि दृष्टं; तथापि वेदवाक्यानां लोकोत्तरेष्वर्थेषु प्रामाण्यं



न सम्भवति, विवक्षित विपरीत व्याप्यपहतत्वात् । तथाहि - यद्यपि कर्त्रादेः शरीरादिमत्त्वदर्शनादशरीरकर्तृत्वमानेपि विशेषविरोधादिदोषः, तथापि कर्मणा साध्यसाधनभाव आनन्तर्येण वा दृष्टेन वा केनचिद्वारेणेति नियमसिद्धौ नापूर्वद्वार फलसाधनत्वं युक्तं । यथाशशस्य निर्विषाणतयैवोपलब्धा द्विध्याटव्यां शशाश्रुगवन्त इति वाक्यं साक्षात्प्रत्यक्षादिबाधा दर्शनेपि विपरीतव्याप्या [ना]स्पदं भवति, तथात्रापि । न हि विन्ध्याटव्या स्मदमुदितो मातंगगण स्तिष्ठतीति वाच्यमिव तत्र श्रुगवन्तः शशास्त्रचरन्तीति वाक्यं विश्वसिमः । अथ राजसेवादिनयेन देवताप्रीतिद्वारा फलप्रदत्वं सम्भावितमपि ब्रूये, तत्राप्युक्तन्यायेन देवताशब्दिदानां चेतनविशेषाणामलौकिकमतिशयशब्दः प्रतिपादयितुं न शक्नोति । न हि शशविशेषस्य विषाणवत्त्वादौ पुरुषविशेषस्य सहस्रनेत्रत्वादौ सर्वज्ञत्वादौ वा कञ्चनविशेषं पश्यामः । न हि शुक्तिविशेषेषु मुक्तासम्भव इव कैश्चिद् दृष्टपूर्वैर्यमर्थः, येन तत्प्रत्ययादाश्वासः स्यात् । तस्मादयोग्यपदसममिव्याहाररूपाणि वेदवाक्यानीत्यनपेक्षत्वं लक्षणप्रामाण्यमनुभवितुं नार्हतीति पूर्वः पक्षः । तदेतदभिप्रेत्याह ( उपत्तौ च वचनास्युत्पत्तयोरपि तन्निमित्तत्वादिति ) “ उपत्तौ च ” - सम्बन्धोत्पत्तिकत्वादौ सत्यपि । यद्वा - ज्ञानोत्पत्तौ सत्यामपि । “ अवचनास्युः ” - शब्दास्तएव सन्तोपि वेदवाक्यरूप समुदाये लोकोत्तरस्यार्थस्य न प्रमापकास्युः । “ अर्थस्य तन्निमित्तत्वात् ” - शब्दार्थस्य शब्दमात्रनिमित्तत्वाभावादित्यर्थः । यदि शब्दार्थस्य शब्दमात्रमेव निमित्तं स्यात्तदा श्रुगवन्तः शशा इति [ वाक्यम् ] शब्दोपि शश श्रुद्धसत्ता निमित्तं स्यात् । अथ तत्र शशान्तरदृष्टव्यापि रतुस्तरणीयेत्यलौकिकोतिशयो न वक्तुं शक्यः? तर्हि शब्दस्य दृष्टानुसारो व्यपेक्षणीय इत्यनपेक्षत्वं लक्षणप्रामाण्यासम्भवाद्युक्तं चोदनालक्षणार्थो धर्म इति ।

तत्र राजान्तमाह -

॥ २ ॥ सू - तद्भूतानां क्रियायैव समान्नायोर्थस्य तन्निमित्तत्वात् ॥

॥ १ - १ - २९ ॥ ( सि - १ )

“ तद्भूतानां ” - तस्मिन्नर्थे भूतानां, संकेतासम्भवाद्बोधकतयैवलब्धसत्ताकानां । “ क्रियायैव ” - अलौकिकचतुर्वर्गं रूप श्रेयस्साधन क्रियायैव । “ समान्नायः ” - समुच्चारणं, सपरिकर क्रियारूपार्थ बोधनार्थमेव समुच्चारणं । उच्चार्यमाणा हि वैदिकाशब्दा अलौकिकचतुर्वर्गं रूप श्रेयस्साधन रूपक्रिया वचना उपलभ्यन्ते । “ अर्थस्य तन्निमित्तत्वात् ” - विलक्षणस्य वाक्यार्थस्य शब्दैकनिमित्तत्वात्, व्याप्ति परामर्श निरपेक्षत्वादित्यर्थः ।

तथाहि - वाक्यादर्थप्रत्यये व्याप्ति परामर्शापेक्षा स्तीति वदता किं तदभावे बोध एव नोत्पद्यत इत्यभिप्रेतं, उतोत्पन्नोपि व्यापक निवृत्त्या बाधित विषय इति । नाद्यः, दिनकर विम्बचौर्यवद् शक्यत्वात् । त्वदुक्तं वाक्यमपि न किञ्चिद्वृषण बोधयतीति वैयात्यस्य दुर्वारत्वं प्रसंगाच्च । शशविषाण वाक्यादापि बोधो जायत एव । नापि द्वितीयः, असम्भावित कारणदोषस्य दृष्टोत्पन्नस्य ज्ञानस्य वस्वन्तर दृष्टासाधारण स्वभावाभाववद्भूत विषयतामात्रेण बाधे पाषाणौष्ण्य प्रत्ययस्यापि भंगप्रसंगात् । सर्वभावानामपि हि शक्तयः प्रातिस्विक प्रमाण सामर्थ्यसिद्धा ना पद्वमर्हन्ति । शशविषाण वाक्ये तर्हि कावार्ता? वह्निशैत्यवाक्य इव दृष्टबाधः । अदृष्टे तु यदि वक्ता नास्ति, तदा कारणदोष शंकाग्रस्ततया दृष्टव्याप्त्या बाध्येतैव । यदि तु वक्ता प्रत्ययितः, तदा कस्तत्र ब्रूयात्तद्विषयात्तवचन[ा]भावादेव तत्परित्यागं । अन्यथा मुक्ताशुक्ति वृत्तान्तमपि दूरस्थो बाधेतैव । एवं तर्ह्यशरीरकर्तृता विषयं सामान्यतो दृष्टमपि जीवेदिति चेन्न; - व्याप्तिपरामर्श मूलत्वा दनुमानस्य, न्याप्तेश्च वैपरीत्यग्रस्तत्वात् । वाक्येत्वाकांक्षा सन्निधि योग्यतानामेव परामर्शनीयत्वात्, तावदेव विशिष्ट ज्ञानोत्पत्तौ बहिरगेनानुमानेन बाधायोगात् । अन्यथा प्रत्यक्षेपि बाधप्रसंगस्य दर्शितत्वात् । ज्वालैक्य प्रत्यक्षादिकन्तु सम्भवदोषजातीयतया बाध्यते ।



ननु - योग्यतैव विपरीतव्याप्तौ न सिद्धयति, यथा - भग्निना  
सिंचे दित्यादौ, इति चेन्न; - तत्र प्रत्यक्षेणैव बाधात् । इदमुक्तं  
भावात् । यत्रच बाधो दृश्यते यूपदित्यादौ, तत्रचा योग्यत्वं बाधं  
चेच्छामः । तात्पर्येण तु प्रामाण्यं वक्ष्यामः । एत दुक्तम्भवति ।  
यत्र साक्षात्प्रत्यक्षेण बाधः, यत्रवा भिन्नमभिन्न मित्यादावव भावा  
भावान्मना साक्षाद्विरोधः, न तस्यप्रमाणता । यत्रतु तथाविधा योग्यत्व  
रहिते विलक्षणस्वभावे सिद्धे कार्येवा वस्तुनि शब्दाद्बुद्धिजन्म, नतत्रानु  
मानेन बाधः । प्रत्युततेनैव तस्य बाधोयुक्तः । अतएवा गमबाधित  
मनुमानाभासोदाहरण मिति ।

अथ शशविषाणवाक्य प्रतिबन्दी मुद्धरति-

॥२॥ सू- लोके सन्नियमाप्रयोग सन्निकर्ष स्यात् ॥ १-१-२६ ॥ (सि-२)

योंयं लोके सन्नियमा प्रयोगः - असद्रूतशशविषाणादिवर्जनेन  
प्रयोगः, स, सन्निकर्ष स्यात्; सन्निकर्षमूलत्वात्, सन्निकृष्यत इति  
वा । [ सन्निकृष्टं वस्तु ] प्रत्यक्षादिदृष्टविषयोहि लोके वाक्यप्रयोगः,  
शशविषाणादिकन्तु न केनचित् दृष्टं सदिति न तद्विषयः प्रयोगः ।  
वक्तु श्रोतु वा, योग्यानुपलम्भनिराकृतविषयतया शशविषाणादि  
वाक्य मप्रमाणं, ननु विपरीत (मात्र) चलेनेत्यभिप्रायः ।

यत्तु - परैर्भाषितं, पदसंघातमानो वेदाः, पदसंघाश्च पुरुष  
कृता दृष्टाः, यथा नीलोत्पलाद्यर्थविषयाः, अत एतेपि कृत्रिमा इति  
तद्विशेषप्रदर्शनार्थं मिदं सूत्र मिति । तत्र ताव दस्मिन्नधिकरणे  
सूत्र मिदं मत्वंगतं स्यात्, नह्यत्र पदसंघातस्य पौरुषेयत्वशंकयो  
त्थानं परैरभ्युपगतम् । तादर्थ्ये निवेशश्च न स्पष्टः । तथा च  
सति वेदाधिकरण मप्यत्र निवेशितव्यम् । व्यवधानं पदद्वयविप-  
रिणामश्च परैरेव कण्ठोक्तः । तथाच काशिका - “ सन्नियमादिति  
पदव्यवहितः प्रयोगशब्दो लोक इत्यस्थानन्तरं सम्बन्धनीयः । तद्वय

मर्थः - लोके, प्रयोगः, सन्नियमः - सम्यङ्निबन्धनात्मको युक्तः,  
चक्षुरादिसन्निकर्षात्; ननु वेदे, अतीन्द्रियार्थत्वात् । इदंच विप-  
रिणामव्यवहितकल्पनयो स्साधारण मप्युदाहरणं विपरिणाम  
स्योक्तत्वात् व्यवधानमात्रोदाहरणत्वेनोक्तमिति वेदितव्य ” मिति ।  
अध्याहारानन्त्यगुणकल्पनादिकं कथंचि त्सहामहे । विपरिणामन्तु  
सुवान्यथाकरणरूपं कथं मृष्येमहि । नच नियमशब्दो निबन्धे  
प्रसिद्धः । सन्निकर्षशब्दस्यच समनन्तरसूत्रे वच प्रयुक्तस्य  
विरूपार्थकल्पन मयुक्तं, तत्र - “ सन्निकृष्टाः - कालार्वाचीनाः ” इति  
व्याचख्युः, इदमु “ लौकिके पदार्थेषु प्रत्यक्षेणार्थं मुपलभ्ये ” ति  
चक्षुरादिसन्निकर्षविवक्षां प्रत्यविन्दन् । अस्मदुक्तयोजनाया न्तु  
पचारमात्रं सत्य मिति ।

येपुनरिह पदसंघातपदार्थं प्रभृतीनां वाक्यार्थप्रत्ययं प्रति हे  
तुत्वा नुपपत्त्या सांकेतिकोवाऽमूलोवा वाक्यार्थप्रतीति रिति पूर्वप  
क्षेण वेदाप्रामाण्य माशङ्क्य; पदैरभिहिताः पदार्था वाक्यार्थं बोध  
यन्तीति वाक्यार्थस्य समूलतया वेदप्रामाण्यमाहुः । तेषामिदं मधि  
करणं मीमांसाशास्त्रा द्वादिष्टमेवस्यात्, न्याय विस्तरसाध्यत्वा दस्या  
र्थस्य । तथाहि - अष्टादशसु विद्यास्थानेषु धर्मविद्यास्थानानि  
चतुर्दश । अत्रापि द्वादशोपदेश शास्त्राणि । मीमांसा न्यायविस्तर  
इत्युभे हेतुशास्त्रे । तयोरपि न्यायविस्तरस्सामान्येन लोकव्यवहारा  
विरुद्ध सपरस्परि प्रमाणचिन्ताया मधिकृतः । आत्मादि प्रमेयचि  
न्तनन्तु शारीरक कृत्यमपि शास्त्रस्य परमप्रयोजन प्रदर्शनाय  
क्रियते । तेनैव प्रत्यक्षादिव दागमाख्यमपि प्रमाणं साधनीयम् ।  
तदर्थं वाक्यार्थस्य समूलतापि वक्तव्या । एवं स्थिते धर्माधर्मेश्वरादि  
प्रमेयेषु वेदाख्यशब्दस्य प्रवृत्तिप्रकारो न्यायविस्तर सिद्धसामान्य ल-  
क्षणे स्तर्कविशेषै मीमांसया साध्यः । ततश्चास्मिन्प्रमाणलक्षणे सामा  
न्येन शब्दप्रामाण्येस्थितेपि वेदस्या प्रामाण्यं यथास्या तथैवपूर्वपक्षो



वक्तव्यः । सिद्धान्तेऽपि वेदप्रामाण्योपयुक्तं वक्तव्यं, न त्वनधिकृतं सामान्यं शब्दप्रामाण्यादिकं । यदि परम्परयोपकारमात्रेण तदप्यत्र साधनीयं स्यात्, तदा पृथक्पृथक्स्थितां न्यायविस्तराख्यं विद्यास्थानं निर्विषयमेव स्यात्; प्रमाणसामान्यादेरपि परम्परयोपकारिणाऽत्र चिन्तनीयत्वापातात् । किंच कार्यकारणभावाद्यभावे श्रेयस्साधनत्वादिकं सर्वं दुर्वचनं, अतस्तदर्थं मध्यधिकरणानि कल्प्यानि स्युरिति । अत इह अधिकरणं न वाक्यमात्रं प्रामाण्यार्थं । तथाचोक्तं तत्त्ववत्ताकरे मीमांसाप्रस्तावे - “तत्रच प्रथमाध्याये पादेच सर्वप्रामाण्येन अन्येषुच न्यायविस्तरप्रामाण्योपजीवनेन वैदिकेषु वाक्यविशेषात्मकेष्वपौरुषेयत्वनिबन्धनं प्रामाण्यं यथावर्णितं, तथाशब्दे प्रादीदृशामे”ति । स्थापितश्चायमर्थोऽस्माभिर्न्यायपरिशुद्धौ ।

अन्ये त्वाहुः - शब्दसम्बन्धस्य वृद्धव्यवहारसिद्धत्वेऽपि न वैदिकः पदसमुदायो वृद्धव्यवहारे व्युत्पन्नः, पदसमुदायान्तरस्यैव वृद्धव्यवहारे व्युत्पन्नत्वात् । नचान्यत्र व्युत्पन्नोऽन्यत्रार्थं बोद्धुमलम् । यद्यपिच पदानां मावापोद्भापवशात्पदार्थेषु शक्तिनिष्कर्षः, तावदेवाकांक्षादिवशात्समुदायान्तरं प्यन्वितप्रतीतिः; तथाप्याकांक्षादिनिरूपणे प्रमाणान्तरमन्वेषणीयमिति प्रमाणान्तरागोचरार्थविषयवैदिकपदसमुदायस्य विशिष्टधीजननासामर्थ्यात्, प्रमाणान्तरागोचरत्वेच पौरुषेयतादिशंकाप्रस्तत्वादनपेक्षत्वलक्षणं प्रामाण्यं न सम्भवतीति पूर्वपक्षः । सिद्धान्तस्तु - लोकव्युत्पत्तिमूलैव वेदेषु वाक्यार्थावगतिः, पदपदार्थयो रनन्यत्वात्; यद्यपि चावापोद्भापवशात्पदार्थस्वरूपमात्रे शक्तिनिश्चयः, तथाप्यन्विताभिधायिपदसमुदायान्तर्गतानां पदानां प्यन्वितैकदेशभूतपदार्थेषु शक्तिनिश्चय इति लौकिकानामेव पदानां वैदिकेषु वाक्ये स्थितानां कार्यान्वितबोधनमविरुद्धमिति ।

अयमपि पक्षो दत्तोत्तरः । तथाहि - शब्दप्रामाण्ये सामान्यतः स्थिते वेदप्रामाण्यमात्रमेव ह्यत्र पूर्वपक्षे प्रतिक्षेप्तुं युक्तं, न च तदत्र

शक्यते । यदि व्युत्पन्नसमुदायात्समुदायान्तरत्वमात्रेणा बोधकत्वमिति शङ्क्यते, तदा प्रतिव्यवहारं पदानां मावापोद्भापभेदेन समुदायान्तरत्वसिद्धेः परस्परवार्तानभिज्ञो लोकः स्यात् । अथ व्युत्पन्नपदसमुदायैकदेशतया प्रागेवावापोद्भापवशाद्गृहीतशक्तीनां पदानां समुदायान्तरे प्यन्वितबोधकत्वमिति लोकव्यवहाराविरोधं मन्यसे, वेदेष्यं न्यायः केन वारितः । प्रमाणान्तरा योग्यार्थविषयत्वादिति चेन्न; - लोकेऽपि श्रोतुः प्रमाणान्तरागोचरं द्वीपान्तरविशेषं यदि कश्चिद्ब्रूयात्, अन्वितप्रतीतिर्न स्यात् । अथ तत्र प्रमाणान्तरयोग्यत्वमस्ति, वक्तुश्च प्रमाणान्तरसिद्ध इति ब्रूये? तत्र, अनुपकारकत्वात् । नहि व्युत्पन्नानां पदानां स्वशक्त्यान्वितप्रतिपादने श्रोतुं वक्तुर्वा प्रमाणान्तरयोग्यत्वादिकं क्वचिदुपयुज्यते । अकांक्षासन्तियोग्यतार्थलोके प्रमाणान्तरं, वेदे तु तन्नास्तीति चेत्? लोकेऽपि श्रोतुः प्रमाणान्तराप्रतिपत्तेर्ये कथमाकांक्षादिनिश्चयः । पदानां पदार्थानां च प्राचीनत्वादिति चेत्? तुल्यं वेदेषु ।

अथ मतं, अलौकिकं कार्यं मपूर्वाख्यं वेदवाक्यप्रतिपादितं, तत्र न लोके व्युत्पत्तिः, क्रियाकार्यमात्रविषयत्वात्तस्याः; अतोऽन्विताभिधानशक्तानामपूर्वकार्यान्वितं स्वार्थाभिधानं न लोके व्युत्पत्तिसिद्धं, इत्यबोधकत्वमेव वेदस्योते । एवं तर्हीदृशस्य पूर्वपक्षस्यानुत्तरमेव सिद्धान्तः; देवतानुग्रहादतिरिक्तस्या पूर्वस्य कल्पने प्रमाणाभावात्, तत्कल्पनेऽपि तद्वाच्यत्वकल्पने निरर्थकत्वात्, लिङादीनां च तत्र व्युत्पत्तौ पदान्तराणां तदन्वितप्रतिपादनाविरोधात् । अव्युत्पत्तौ तु तदन्वितशक्तिविचारस्यानुत्थानात् । अथैव च तद्व्युत्पत्ता वन्ये न्याश्रयणात् । अन्वयवैधव्यपरिहाराया पूर्वाख्यवाच्यकल्पितः, तत्तद्व्युत्पत्तिसमनन्तरमेव तदन्विताभिधानमित्यपूर्वव्युत्पत्तिरपूर्वाधिकरण इति भवद्भिरेवोक्तम् । अतो वा स्म दुक्तावेव पूर्वपक्षसिद्धान्तौ ।



सिद्धे शब्दप्रमाणत्वे लोकोत्तर्णेषु वस्तुषु ।  
 तदसम्भव माशङ्क्य साधिता श्रुतिमानता ॥  
 कृत्स्नवेदप्रमात्वाय सामान्या दिद् साधितः ।  
 न्याय शरीरके कापि प्रतिसंस्क्रियते पुनः ॥  
 न्यायविस्तरसाध्यन्तु नात्र सूत्रयितुं क्षमम् ।  
 नच तादर्थ्यं मतेषु सूत्रेषु स्पष्ट मिष्यते ॥  
 समुदायान्तरत्वादि शङ्कान्तर्लघीयसी ।  
 अतोऽस्मदुक्त एव स्या द्विचारोत्र समञ्जसः ॥

इति वेदस्यार्थ प्रत्यायकताधिकरणम् ॥ ७ ॥

अथ वेदापौरुषेयताधिकरणम् ।

॥ १ ॥ सू - वेदांश्चैके सन्निकर्षं पुरुषाख्या ॥ १-१-१७ ॥ (पू-१)

पदानां पदार्थेषु स्वाभाविकीं शक्तिं सुपपाद्य पदद्वारक पौरुषेयत्व शङ्कावेदानां निराकृता । पदानामेव यथा व्युत्पत्ति समभि व्याहारविशेषण वाक्यभूतानां लोकोत्तरार्थं प्रमिति जनन शक्तिः स्थापिता । इदानीं वाक्यद्वाराक पौरुषेयत्व शङ्कानिराक्रियते ।

तत्रैवं विचार्यते-किं वेदवाक्यानि पौरुषेयाणि उतनेति । तदर्थं काठकादि समाख्या विशेषादयः किं सकर्तृत्वैकान्ताः, उतान्यथा सिद्धा इति ।

एवमिह पूर्वपक्षः, यद्यप्यस्मदादीनाम्परतन्त्रतयोच्चारणा ब्रवेद कर्तृत्वं, यद्यपि चान्यः कश्चित् कर्तानदृष्टः; तथापि वचनान्तर सा मान्या कर्तातावत्सामान्यत स्संलुचते । वेदवाक्यानि पौरुषेयाणि, वाक्यत्वात्, रथया पुरुषवाक्यव, दिति । नचान्न स्मर्तव्यस्य कर्तुरस्मरणेन बाधः, कणादप्रभृतिभिः कैश्चित् स्मरणेन सर्वे स्मर्यमाणत्वासिद्धेः । स्मरन्तिचैके महर्षयः-“प्रतिमन्वन्तरं चैषा [षां] श्रुति रन्याविधीयते” इति । श्रुतयश्च-“तस्माद्यज्ञा त्सर्वं हुतः । ऋचस्सामानिजज्ञिरे । छन्दां सिजज्ञिरे तस्मात् । यजुस्तस्मादजायत ” “तस्य इवा एतस्य महतो

भूतस्य निश्चितमेतद्यद्वेदः, “विश्वामित्र सूवतं भवति” “नमऋषिभ्यो मन्त्रकृद्भ्यः” इत्यादिकाः । काठकं कालापकं पैप्पलादक मित्यादयः समाख्या विशेषादृश्यन्ते । नचैते “तेन प्रोक्त” मिति प्रवचननिमित्ताः, बहुषु प्रवक्तृषु सत्सु विशेषनिर्देशा सम्भवात् । असाधारणेनहि विशेषणं युक्तं । नाप्याद्य प्रवचननिमित्ताः, नित्यत्व पक्षे तदयोगात् । नाप्यन्य शाखा प्रवचन व्यवच्छेदार्थः, महर्षीणां शाखान्तर प्रवचनाभावे प्रमाणाभावात् । अद्यापि केषुचिदनेकशाखाप्रवचनं दृश्यते । अतः परिशेषात् ‘कृते ग्रन्थ’ इति कर्तृविशेष निमित्ता इति निश्चीयन्ते । कृतेश्चासाधारण्यं युक्तं । यो यथापुरुषान्तरोच्चरित महमपि तथैवोच्चारयामीत्यभिसन्धिमन्तरेण स्वातन्त्र्येण स्वेष्टक्रमेण पदानिवाक्यतया निबध्नाति सहि वाक्येषु कर्तृत्वेत्युच्यते । नचेदृश स्वातन्त्र्य मे कस्मिन्वाक्येऽनेकेषां दृष्टं । यदृच्छया सम्भवदपि नमदति ग्रन्थराशौ । अतः कर्तृविशेषणं युक्तम् ।

तदयं सूत्रार्थः । एके - वादिनो महर्षयः; वेदान् - वेदानपि । कर्मैत्याहुः । “कर्मैके तत्र दर्शना” इति वेदानां पौरुषेयत्व प्रकमात्समुच्चयशक्त्याचानुषंगो ज्ञायते । पुरुषाख्याच, सन्निकर्ष - पुरुषेन्द्रियादिसन्निकर्ष, वेदार्थस्य, ज्ञापयति । सन्निकर्षमूलत्वात्सन्निकर्षः-कृतक इत्यर्थः । सच काकाक्षिनयेनोभयत्रान्वेतव्यः । सन्निकृष्यत इति वा सन्निकर्षः । तेन अर्वाचीनत्वमर्थलब्धम् ।

॥ २ ॥ सू - अनित्यदर्शनाच्च ॥ १-१-२८ ॥ (पू-२)

अनित्याः - उत्पत्तिविनाशवन्तः, वेदार्थतया श्रूयन्ते । तथाच - “ववरः प्रावाहणिरकामयत” “कुसुरुविन्द औद्दालकिरकामयतः” इत्येवमादयः । प्रावाहणस्थापत्यं प्रावाहणिः, उद्दालकस्यापत्यं औद्दालकिरिति शब्देनैवामीषा मुत्पत्तिः प्रतीयते । अतएवचा नित्यत्वमर्थलब्धम् । तादिहौद्दालकि प्रभृतीनां जन्मनः पूर्वमयं ग्रन्थो न विद्यते चे



एकथमयं नित्यस्स्यात् । विद्यते चे एकथमयं वाक्यार्थं स्तम्भस्यते  
न हि तदुत्पत्तेः पूर्वं 'सोकाग्रयते' ति निर्दिश्यते । न च कामयतेत्यस्य  
कामयिष्यतइत्यर्थः । तथापि वा तदुत्पत्तेः पश्चादर्थव्याघातः ।  
च कालभेदेन शब्दस्यार्थभेद क्लृप्तिर्युक्ता । तदेव मानित्यार्थसंयोगो  
श्रवणा दनित्यावेदाः ।

नन्वस्तु वेदानामनित्यत्वं स कर्त्तृकत्वञ्च, तथापि महाजनपरिग्रह  
निमित्तभूतास्य प्रामाण्येन वेदानां प्रामाण्यशङ्का निराक्रियतामिति  
चेत् ? नैवं, शास्त्रमन्तरेणाप्तप्रणीतत्वे प्रमाणाभावात् । शास्त्रप्रामाण्य  
निश्चयपूर्वकत्वा ज्ञातप्रामाण्या ध्यवसायस्य । न ह्येवं विधेयैर्वाचीनानां  
मुपकल्मशशक्तिरस्तीति सम्भावयामः । प्रत्युत विप्रलम्भा द्यभिप्राय  
मूलतयैव सम्भाव्यते । ततएव परिग्रहेऽपि भ्रान्तिमूलकत्वस्यात् ।  
ईश्वरस्य चानुमाना गोचरत्वं शरीरकैवश्यति । अतो यद्यपि वेदवाक्य  
द्राक्यार्थप्रत्ययो जायते, यद्यपि च - प्रत्ययानां स्वतः प्रामाण्यं, तथ  
पि स कर्त्तृकेषु वेदेषु तत्कर्त्तृदोषशङ्कया बाध्यतइति कथं चोदना-लक्ष-  
णार्थो धर्मइति । तत्राह-

॥ ३ ॥ सू - उक्तन्तु शब्दपूर्वत्वम् ॥ १-१-२९ ॥ ( सि-१ )

यत्ताव द्वाक्यत्वा पौरुषेयत्वा अनुमानं, तद्विपक्षे बाधकाभावेन  
निरस्तम् । यदि वेदवाक्यान्य पौरुषेयाणि किं तत्रापदीयते । कर्त्तार  
मन्तरेण रचना कथं स्यादिति चेन्न - अध्ययनरूपस्य पारतन्त्र्येण रचन  
स्याद्यत्वं तत्सर्वस्योपपत्तेः । स्वतन्त्र पुरुषबुद्धिरचनाया स्तिसाध  
यिषितत्वेन तदभावस्य प्रसङ्गनीयत्वासम्भवात् । प्रमाणसिद्धस्य हि  
परित्यागः प्रसङ्गनीयः । महाजनपरिग्रहाभावस्तस्य प्रसज्यत इति चेत् ?  
अप्रामाण्यं विवक्षितमहाजनपरिग्रहमूलतया कर्त्तारसिद्धिर्न कथं विव-  
क्षितं सिद्धं । यस्तु प्रामाण्यमिच्छन्नाप्तप्रणीतत्वमन्तरेण बहुजनपरि-  
ग्रहो न स्यादिति मन्यते; तत्प्रतिब्रूमः, यद्यनादितयैव वक्तृदोषं शङ्कानि

वर्तते, ततएवच परिग्रहः सेत्स्यति? किमनेनामेन कल्पितेन । न हि  
चोदनावाक्यान्न जायते प्रत्ययः । न च संशयात्मा । न च प्रत्यक्षादि-  
भिर्बाधस्तम्भकः । अतः कारणदोषं शङ्कामात्रमेव निराकर्तव्यं ।  
तत्र वक्तुरभावादेव यदि वक्तृदोषानस्युः, किं मनेन वक्तृदोषेण  
कल्पितेन । यथा हि कारणाभावादेवं तदोपरहिता परमेश्वरबुद्धिः प्र-  
मेतिवस्तिद्वान्तः, एवं वक्तुरभावादेवासम्भव द्वक्तृदोषावेदाः प्रमाण  
मिति किं न पश्यसि । एनयादिशा विषयबाधकं नास्ति, अस्ति तु पक्षे वा  
धकं । न ह्यसौ कर्त्ताऽस्मदादिभिरुपलभ्यते । बुद्धादिग्रन्थे तु परम्पर  
यास्मर्यते । न च जीर्णकूपा रामादिवदनुपयोगा त्कर्तुरस्मरण मिति  
वाच्यम् ; प्रमाणान्तरागोचर कालान्तरभावि फलसाधन बहुवित्तव्य  
यकायकेशादि पूर्वकप्रवृत्तिसाध्ये वक्तृप्रत्ययमन्तरेण प्रेक्षावतामनुष्ठा  
नां सम्भवात् । जीर्णकूपादिषु तु देशोच्छेदादिना पुरुषविच्छेदाप्रयोज  
नाभावाच्च कर्त्तृस्मरणं । इह त्वनन्तैः पुरुषैरस्वलितमात्रा स्वरवर्णस्त-  
न्दर्भ मध्ये तु परम्परया धीयमाने सति प्रयोजनवति च कर्तुर्विस्मरणं न  
युक्तं । अतो वक्ष्यस्मर्तव्यस्य कर्तुरस्मरणादवगम्यते नासावस्तीति ।  
यत्तु वैशिष्टिकादिस्मरणं, न तदनुष्ठानौपयिकमहाजनस्मरणं । [ तदनुष्ठा  
नोपतं महाजनस्मरणं । ] न ह्यध्येत परम्परया कर्तृविशेषस्य स्मरणं  
तैरपि वक्तुं शक्यम्, अपितु केनचित्साप्रान्यतो दृष्टेनानुमितः कर्त्ता  
यौक्तिकैस्तदनुसारिभिश्च कैश्चिदनुस्मर्यते । अतएव हितेषां कर्तृविशेष  
विवादः प्रजापतिर्वा पशुपतिर्वा हिरण्यगर्भोवेति । परम्परया सर्वत्र  
स्मर्यमाणोऽह कर्त्ता बुद्धादिवन्मन्वादिवच्च न विदीयते । अतो दृष्ट्यादर्श  
नवाचितमेवेदं अनुमानं ।

यत्तु महर्षयस्स्मरन्तीत्युक्तं, तत्तु विपरीतं । सर्वैरपि महर्षिभिर्वेद  
स्य नित्यत्वमेव युज्यते । तदाहमनुः-

“ अनादिनिधना ह्येषा वागुत्सृष्टा स्वयंभुवा ।

आदौ वेदमयी दिव्या यतः सर्वाः प्रवृत्तयः ॥ ” इति ।



अतएव “प्रतिमन्त्रन्तरं चैवा श्रुति रन्या विधीयत” इत्ये  
दृश्यन्तेषु वेदेषु तत्तत्कालानुरूप धर्मभेदोचित वेदांशविशेष प्रका-  
शनाभिप्रायं । धर्मश्चकालादिभेदेन मात्रयाभिद्यत इतिस्मरन्ति-

“अन्ये कृतयुगे धर्मा स्तेतायां चापरे तथा ।  
अन्येच द्वापरे धर्मा स्तथा चान्ये कलौ युगे ॥”

इत्यादि । अतो महर्षयोपि कर्तारं न स्मरन्ति । किन्तु प्र-  
तिषेधन्ति । कृतज्ञा स्तत्यवादिनश्च महर्षयः परमोपकारकं वेदव-  
क्तारं सन्तमपि निषेधन्तीति साहस मिदम् ।

यत्पुन वेदा एव वेदानां सकर्तृकत्व माहु रित्युक्तम् । तद-  
प्यसत् “अजाहन्वै पृथ्वीं स्तपस्यमानान् ब्रह्म स्वयंभूभ्यान्तर्ष” इति  
वेदन्तित्यवश्रुतेः । अत एव “ऋच स्तामानि जज्ञिर” इत्यादिकमपि  
तत्तद्देवाभिमानिदेवतोत्पत्तिपरम् तादात्विकमाहुर्भावपरंवा । न खल्वीश्वर  
स्य शक्तस्यापि क्रमान्तरकल्पने प्रमाण मस्ति । प्रत्युत “यथा  
पूर्वं मकल्पय” इति न्याय स्तत्रैव सञ्चारणीयः, प्रागुक्तश्रुतिस्मृ-  
त्यनुसारात् । अत एव ऋषीणां सूत्रकाण्डमन्त्रकृत्वमपि प्राचीन  
कर्मानुगुणं प्रजापतिप्रयुक्तशक्तिविशेषाणां तत्तदधिकारानुगुणं मन-  
धीतवेदभागसाक्षात्करणमेव । तदेवं न वेदकर्तृति सर्वदा परतन्त्र  
पुरुषपरम्पराधीता एव वेदाः । तदेतत्सर्वं मभिसन्धाय सूत्रितम् -  
“उक्तन्तु शब्दपूर्वत्व” मिति । तुशब्दः पक्षव्यावर्तकः । सर्वेषां  
मध्येतृणां वेदाच्चारणप्रवाहस्य पूर्वपूर्वोच्चारणरूप शब्दपूर्वत्व मुक्तम् ।  
अस्मर्यमाणकर्तृकत्वादीनां पदस्य सांकेतिकत्वप्रतिक्षेपनयेन दूषणमुक्त  
प्रायमित्यर्थः । अथवा स्मरणबाधितस्य कर्तुं अनुमानासम्भवा जगत्कर्तारं  
मुपस्थापयन्ती श्रुतिरेव कर्तृसद्भावोप प्रमाणमिति स्यात् , ततश्च वेदकर्तृ  
सम्भवं साधयता वेदाख्य शब्दस्य, पूर्वत्वं-अनादित्व मुक्तस्यादिति स्वव-  
चन विरोधः । यद्वा याभिः श्रुतिभि वेदानां सकर्तृकत्वं सिद्धायिष्यति-

ताभिरेवतत्कर्तृतया अभिमतेश्वर व्यापारस्य वेदशब्द पूर्वकत्व मुक्तं ।  
यथा-“वेदेननामरूपे व्याकरोत्सतासती प्रजापतिः” “सभूरिति व्याहरत्स  
भूमिमसृजत, स भुव इति व्याहरत्सोन्तरिक्ष मसृजत” इत्यादि । तथा-

“सर्वेषान्तु सनामानि कर्माणिच पृथक्पृथक् ।  
वेदशब्देभ्य एवादौ देवादीनां चकार सः ॥” इति ।

यत्तूक्तं कांठकादिसमाख्याविशेषाः कर्तृनिमित्ता इति तत्राह -

॥४॥सू - आख्याप्रवचनात् ॥ १-१-३० ॥(सि-२)

काठकादिसमाख्या । प्रवचनात् - प्रकृष्टा द्वचनात्, निमित्ता  
देव । प्रकृष्टं हि वचन मद्यत्वं इव कस्यचिदेव भवतीत्यसाधारण्या  
त्तेन निर्देशः । नहि योग्यानुपलब्धिनिराकृतसद्भावं कर्तारं मन्यथा  
पुपपत्ता श्रुत्याद्यपेक्षया दुर्बलाच्च समाख्या साधयितु मल मिति भावः ।  
किंच कर्तृयुगाः पुरुषा शक्त्यतिशया त्सर्वा न्वेदानधीतवन्तः, ततः  
कालक्रमेणापचीयमानशक्ती न्पुरुषा नालोक्य वेदा न्वैदिकं च धर्म  
मभिरक्षितुकामेन वैशांसिकी व्यक्ति मातिष्ठता भगवता वासुदेवेन  
प्यस्तशाखा वेदा शिष्यान्ध्यापिताः । एवं प्रतिद्वापरम् । ततश्च  
यो वेदांशो येनाधीतोध्यापितश्च स तेन विशिष्य समाख्यायत इति  
व्यासवृत्तान्तविदां सुगमोय मर्थः । तेनात्र शाबरमपि संगतम् ।  
यथाह - “स्मर्यतेच [ भगवान् ] वैशम्पायनः सर्वशाखाध्यायी,  
काठस्त्विमा मेकां [ काठः पुन रिमां केवलां ] शाखा मध्यापयांभूवे  
ति, [ स ] बहुशाखाध्यायिनां सन्निधावेकशाखाध्यायी अन्याः [ न्यां ]  
शाखाः [ म ] अनधीयानः, तस्यांच प्रकृष्टत्वा दसाधारण मुपपद्यते  
विशेषणम् ।” इति । एवं च व्यासादिवत्काठादिप्रवाहो प्यनादिरिति  
नित्यं तेन तेन ससंशो निर्दिश्यते ।

यत्तु काठादिशब्दा श्रवणविशेषवाचिनः, तत्तच्चरणैः पुरुषै-  
रधीयमाना शाखाः काठकं कालापकमित्यादिसमाख्याया निर्दिश्यन्ते



इति कैश्चिन्निर्युद्धम् । तत्रापि तस्य चरणविशेषस्य कठादिसंज्ञ-  
कपुरुषविशेषप्रवाहविकारेण कठादिशब्दोपचार इतीतिहासपुराण  
प्रामाण्यमिच्छद्भि रभ्युपगन्तव्यम् ।

यत्तु - समाख्यायाः कर्तृनिमित्ता मुत्तम्भयितुं प्रावाहणिरौ-  
द्वाहिक रित्याद्यनित्यार्थसंयोगप्रदर्शनं, तत्राह -

॥१॥ सू - परन्तु श्रुतिसामान्यमात्रम् ॥ १-१-३१ ॥ (सि ३)

प्रावाहणि रित्यादयः शब्दा यद्यप्यप्यार्थाः, तथापि नानित्यार्थ-  
संयोगः, प्रवाहणोद्वाहक तदपत्यप्रवाहस्या ध्यनादित्वात् । तत्र,  
परं श्रुतिसामान्यमात्रं - यथा कौमुदगन्ध इत्यादयः शब्दा अनि-  
त्येष्वर्थेषु प्रयुज्यन्ते तथा प्रवाहनित्येष्वपि तेषु तेषु पुरुषेषु तत्तद-  
पत्यविशेषात् प्रावाहणि रौद्वाहिक रिति केवलं श्रुतिसामान्यमात्रम् ।  
एवं श्रुतिसिद्धेषु सर्वेष्वर्थेषु रूपेष्वपि केनापि त्रिमित्तेन ब्रह्मादि-  
ष्विवैकशब्दनिवेशोलसन्धेयः ।

यत्तु परैर्भाषितं - प्रव [ ह ] तीति प्रावाहणिः, बवर इति शब्दा-  
नुकृतिः, तेन यो नित्योर्थः तमेवैवौ वदिष्यतो वायुं, अत उक्तं 'परं  
श्रुतिसामान्यमात्र' मितितीति । एषा योजना ह्यधर्वाकेभ्य एव  
रोचते, अन्यथा कथं मकामयते तस्याप्यन्वयः । तत्रापि चेदर्थ-  
न्तरं कल्प्यते, किं त्वेवं न कल्प्येत । अर्थवादानामपि प्रत्य-  
क्षाद्यविरुद्धानां गुणवाद मन्तरेण यथाश्रुतार्थं प्रामाण्यं मुपपादयिष्यामः ।

किञ्च " भृगु वै वारुणिः वरुणं पितरं मुपससार " " श्वेत  
केतुर्हारीण्य आस । तं हपितोवाचे " त्यादिष्वप्यर्थैव स्वी-  
कर्तव्या, कथं मन्यथा पितृपदसमभिव्याहारः, संवादोदाहरणं वा  
तद्भद्राः प्यप्यार्थत्वे को दोषः । अत एकस्यैव समाधिं पश्यता मुप-  
यत्र प्रवाहनित्यतया वा सर्वार्थवादतया वा अन्यपरत्वेनवा निर्वा-

ह्य इत्यप्यर्थविवक्षाभंगो लुपपन्नः । शारीरकदेवताधिकरणेतु " श-  
ब्दइति चेन्नातः प्रभवा त्रत्यक्षानुमानाभ्यां " " अत एवहि नित्यत्वं " "  
समाननामरूपत्वाच्चा वृत्तावप्यविरोधो दर्शना त्स्मृतेश्च " "  
इति सूत्रत्रयेणानित्यार्थसंयोगपरिहारः, सूत्रकाण्डमन्त्रकृत्वाद्यविरोधः,  
कल्पान्तरेपि तस्यैव वेदसन्दर्भस्य प्रवर्तनं चैतदधिकरणाभिप्रेतमेव  
प्रसंगा द्विविरिष्यत इति न किञ्चिदनुपपन्नम् ।

कथं चोदना प्रामाण्यं? " वनस्पतयः स्सत्रमासते " त्याद्यन्मत-  
वाक्यं प्रायः शब्दराशि मध्यस्थत्वा चोदनानां, नहि वनस्पति शब्द-  
निर्दिष्टा भूत संघात विशेषा स्सत्रमासीरन्? तदभिमानिनोवा भव-  
द्भि स्तथासंज्ञिताः? अतः कथं तत्संज्ञाश्रितना स्सत्र मासीरन्निति  
सम्भावयाम । अतो जरद्गवादिवाक्येव दुन्मत्तादि वाक्यमिति, तत एव  
तदेकराशि चोदनावाक्यमपीति । तत्राह -

॥१॥ सू - कृतेषां विनियोगस्यात् कर्मणः समत्वात् ॥ १-१-३२ ॥ (सि-४)

वशं कानिदृश्यर्थः । बालोन्मत्तादिकृते चोदनावाक्येसति, अ-  
विनियोगस्यात् । विनियोगोत्राकांक्षा योग्यतासन्निधिभिः परस्पर-  
सम्बन्धः । एव मिवादि चोदनावाक्यं सुपलभामहे - इदं कर्तव्यं,  
एभिः करणैः, एतदर्थं, इति । नह्यत्राग्निनासिचे दित्यादिवल्लोकतो  
विरोधं पश्यामः । नचा लौकिके कालान्तरभावि फलसाधनत्वे बाध-  
सम्भावनापि । तदेवं परस्परसमन्वितार्थे पदसमुदायं यद्युन्मत्तादि-  
कृतत्वशंका, अयं मवाधितो विनियोगो न स्यात् । तदेव मान्वतार्थं  
चोदनावर्गं सन्निधियोगे रुमाप्रक्षिप्त काष्ठं लवणभावन्यायेन " वनस्पतय-  
स्सत्रमासते " त्यादीन्यपि प्रमाणीकृत्याग्निष्टामादिना सत्रकर्मणस्तम-  
त्वात्, तत्स्तुत्यर्थं, ' वनस्पतयोपि नामा चेतनास्सत्र मासत किं पु-  
नरितरे विद्वांसो ब्राह्मणा ' इत्युच्यत इति शाबरस्सामाधिः ।

अस्माभिस्तु बादरायणीय मभिप्रायं मनुसन्दधानै रूच्यते - " तत्तेज-  
पक्षत " " ता आपपेक्षन्त, " " तं पृथिव्यन्नवीत् " इत्येवमादीनां मभि-



मानिदेवताविषयत्वं - “ अभिमानि व्यपदेशस्तु विशेषानु गतिभ्यां ”  
इति सूत्रितं । तदेवमिह “ वनस्पतय स्सत्रमासते ” त्यादिष्वपि  
वनस्पत्या अभिमानिन्यो देवता एव सत्रकर्तारः प्रशंसार्थं मुदाह्रियन्ते ।  
देवताभि रप्यनुष्ठितोयमर्थः किं पुनरर्वाचनै रित्युक्तोहि स्तुतिरिति  
शयिताभवति । वनस्पतिमात्रोदाहरणं तु स्तुतौमन्दं । अयधार्थेनप्र  
रोचनाचायुक्ता । देवतानान्तु विग्रहादियोगः अर्थित्वं सामर्थ्यं म  
धिकारश्च शारीरके समर्थयिष्यते । अतः ‘ कर्मणस्समत्वा ’ दिति  
सूत्रखण्डो देवतानां मनुष्याणांच सत्रादि कर्म साम्यमाह । एवं  
सत्येषैवा स्मदुक्ताप्ररोचना । यद्वा तिष्ठत्वियमर्थवादाधिकरणसाध्या,  
पौरुषेयत्वानुमानस्य प्रतिकूल तर्क एवा नेन सूत्रेणोच्यते । वेदे,  
कृते, प्रेक्षावतां स्वानुष्ठान प्रमित्यंगतया तस्या विनियोगस्त्यात्,  
हेतु दर्शनशून्यै ग्रहण धारणार्थानुष्ठानादि नस्यादित्यर्थः । कर्मणस्स-  
मत्वात्, अग्निहोत्रादिकमेव हेतुदर्शन रहितामहान्तोजनाः परिगृह्णन्ति ।  
तद्वश्यं न कृतोवेदः । अतः स्तदन्तर्गतानां चोदनानामपि वक्तृदोषा  
सम्भवा त्प्रामाण्यं सुस्थितमिति सुप्रतिज्ञातोयं चोदना लक्षणोर्थो  
धर्म इति ।

आख्याया अन्यथासिद्धेः स्मर्तव्य स्मृत्यभावतः ।

श्रुतिस्मृत्यादिभिश्चात्र पौरुषेयानुमाहता ।

वेदांश्च प्रहिणोतीति श्रूयते परमःपुमान् ॥

क्रमान्तरविनिर्माण कल्पना च गरीयसी ।

कालभेदेच मन्त्राणां न शक्ति रपहीयते ॥

यत स्तत्संपरित्यज्य सृजे न्मन्त्रान्तरं प्रभुः ।

अत ईश्वर मिच्छाद्भि रनिच्छाद्भिश्च वादिभिः ॥

इदमप्रथमता वेदे ष्वनुमातुं न शक्यते ।

श्रूयते नित्य मित्येव श्रुतिशब्दोव रूढिमान् ॥

आहुश्च सर्वे निगमा नकृत्रिमसरस्वताम् ।

अनितरपरिदृष्टे ष्वस्तवाधेषु वस्तु

ष्वखिलनिगमवाचो बुद्धि सुत्पादयन्त्यः ।

सहज मनपवादं मानभावं दधाना

स्समजनिषत विष्णो शशाश्वतं शाखनं नः ॥

इति वेदापौरुषेयताधिकरणं ॥ ८ ॥

इति श्री कवि तार्किक सिल्लस्य सर्व तन्त्र स्वतन्त्रस्य

श्रीमद्वेङ्कटनाथस्य वेदान्ताचार्यस्य कृतिषु

संश्वरमीमांसाख्ये धर्ममीमांसाभाष्ये

प्रथमस्या ध्यायस्य

प्रथमः पादः ॥



श्री रस्तु ।

अथ द्वितीयः पादः ।

अर्थवाद प्रामाण्याधिकरणम् ।

यदाज्ञाव्यतिषेगेन यद्वा यस्मिन्समन्वयात् ।

प्रामाण्य मर्थवादादे स्त मीश्वर मुपास्महे ॥

॥१॥सू — आम्नायस्य क्रियार्थत्वा दानर्थक्य मतदर्शानां तस्मा दनित्य  
मुच्यते ॥ १-२-१ ॥ ( पू-१ )

सशिरस्क वेदप्रतिपाद्यकर्मोपासनात्मक धर्मसमुदाये चोदनानां  
प्रामाण्य मुपपादितम् । तदर्थोपक्षिप्तकारणदोषाद्यभावाविशेषेणा  
र्थवादानामपि प्रामाण्य मुपन्यस्तम् । तदिदानीं सुखान्तरेणा क्षिप्य  
समाधीयते । यद्वा वेदानां प्रामाण्यं बाह्यहेतुमूलकं निरस्यते ।  
प्रागुक्तास्तु नैगमिक्यः पूर्वपक्षयुक्तयो बाह्यहेतुग्राहकत्वेन प्रदर्शि  
ता इति मन्तव्यम् । किंच - उद्भटापराधोपेक्षायोगात् पौरुषेयत्वा  
दय स्पष्टतरा दोषाः पूर्वं परिहृताः, अथ तथैव स्पष्टास्पष्टतरशंकाः  
परिह्रियन्त इति क्रमः । तत्रास्मिन्पादे विध्युद्देशव्यतिरिक्तस्य  
कृत्स्नस्य वेदभागस्य समयोजनार्थबोधनेन प्रामाण्य मुपपाद्यते ।  
नामधेयानान्तु विध्युद्देशान्तर्गततया पादान्तरीयता । तत एवानित्य  
दर्शनादिभिः प्रस्तुतत्वा दर्शवादानाम् । विधिविश्रमेण विधिपरत-  
याच प्रकृतमनुवदन्त्यर्थवादाः, ता नधिकृत्य विचार्यते । किं ते  
प्रमाणं नवेति ।

यदत्र कैश्चि दुक्तं - अस्मिन् अधिकरणेपि विध्यतिरिक्तानां स-  
र्वेषां मानर्थक्यं पूर्वपक्षीक्रियते, सिद्धान्तेच स्वाध्यायविधिवशेनार्थव  
तया भवितव्य मित्येतावत्साधारण्येना भिदास्यते, पश्चात्क्रमेण  
स्तुत्याद्युपयोगविशेष इति वेदितव्यं, तत्र प्रथम मर्थवद्देषु सिद्धा-

न्तकथना ताव देवोदाहृत्य चिन्त्यत इति । तदसत्,  
नहि सामान्येन दूषणानुयोगे विशेष विषयमुत्तरं प्रक्रम्येत । विशेष  
विषयानुयोगे तु सामान्यतः समाधानं सम्भवेदपि । ततश्च “ अत  
दर्शानां ” मिति सामान्यनिर्देशोपि विशेषार्थ एव । अन्यथा सामान्य  
विशेषचिन्ताभ्यां अधिकरण भेदप्रसंगात् । अध्ययनविधिवलेन सिद्धा  
न्तस्थापनं वारयिष्यते । ततोर्थवादा एवाक्षिप्य समाधित्सिताः । अ  
साधारण्यैस्तु हेतुभिः पश्चात्प्रवृत्तानाम्नां राक्षेपसमाधाने प्रवत्स्यतः ।

यच्चान्यैरुक्तं - योहि परमतेवेदान्तानां सिद्धोर्थः, सोऽप्यात्मज्ञान  
चोदनैक वाक्यतया कार्यप्रधानक इति । तत्समन्वय सूत्रे नि  
राकरिष्यते ।

यत्तुनरुक्तं - न वेदान्तानां चोदनैकवाक्यता, नचास्मिन्शास्त्रे  
तत्प्रामाण्य प्रतिज्ञा, “ अथातो ब्रह्मजिज्ञासे ” ति शास्त्रान्तर एव  
स्थिद्वेरिति । तत्प्रागेवैक शास्त्रचोपपादनेन निरस्तं । अयंचकबन्ध  
मीमांसकपक्षो राहुमीमांसकपक्षव दुपेक्षणीयो वेदविद्भिः । आहच  
वेदार्थसंग्रहे “ सर्वमेकं शास्त्रमिति वेदवित्सिद्धान्त ” इति । अतो  
त्रैवलक्षणे कृत्स्नस्य वेदस्य प्रामाण्यं समर्थनीयमिति शास्त्रस्वरूपादि  
विषयाणामपि वाक्यानां प्रामाण्यं समर्थनीयम् ।

नन्विहैवयदि तेषां प्रामाण्यं साध्यते, नभवितव्यं चतुस्सूत्रया,  
अथ किन्निमित्तं स्तिहिशास्त्रभेद मन्तरेण प्रमाणलक्षणादीति । उच्यते,  
नशारीरकेऽर्थवादविशेषाणां प्रामाण्यं साध्यते, अपितु माणानां  
सतां ब्रह्मणि प्रामाण्यमात्र साधनं । अनिर्धारित विषय विशेषं प्रा  
माण्यं कथं प्रसाधनीयमिति मावाचः, सर्वत्रैवानुयोग प्रसंगात् ।  
सिद्धएव प्रामाण्ये संशय पूर्वपक्ष सिद्धान्ता स्तदर्थं विशेषेषु वर्ति  
ष्यन्ते । तद्यदि विषयविशेषनियतमेव प्रामाण्यमिह साध्येत कथं  
एतत्संशय सम्भवः ।



नन्वेवमपि विध्येक वाक्यतया त्रार्थवादानां प्रामाण्यमुपपाद्यते “विधिनात्वेक वाक्यत्वा” इत्यादिना, “तत्तुसमन्वया” इति प्रवृत्ति निवृत्ति परत्व मन्तरेण स्वरूपे विश्रमस्थापयिष्यते, अतः पूर्वापर विरोधोवा तेषामिहा निरूपणंवा प्राप्तमिति । मैवं, इहहिनिष्प्रयोजन मृषाबाद् रूपतया र्थवादानां प्रामाण्ये प्रसक्ते सप्रयोजन सत्यार्थे विषयतया प्रामाण्यं वक्तव्यं । तत्रकेषां चिद्विध्येक वाक्यतया स्तु त्याद्यर्थत्वेन केषांचि त्स्वतः प्रयोजनभूत ब्रह्मप्रतिपादनैव सार्थकत्व मिति विभज्योत्तरे वक्तव्ये गूढाभिप्राय स्सूत्रकारो प्रामाण्यं यावता सर्वत्र कथयितुं शक्यं तदिहासूत्रयत् । विध्येक वाक्यतया तावत्केषां चित्प्रामाण्यं वक्तव्यं, इतरेषांतूपासन विध्येकवाक्यतया भिन्न वाक्य तया प्रामाण्यानुवचनं, तत्रयथेकहेलया वेदाप्रामाण्यवादी निराकर्तुं शक्यः, किमस्य सहसा ब्रह्मणोप दिष्टेनेति मन्वानो विध्येक वाक्यत्वमुखेन सार्थकतां समर्थितवान् । अतो न विरोध इति ।

तदिहैवं पूर्वपक्षः— यद्यपि प्रमाणानां स्वतः प्राप्तं प्रामाण्यं, शब्दाथं सम्बन्धश्च स्वाभाविकः, पदानिच लोकोत्तरमर्थं प्रतिपादयितुं शक्नु वन्ति, वक्तृदोषोपि वेदेदुर्लभः ; तथापि तदेकदेशभूते स्वर्थवादिषु प्रामाण्यं दुरुपपादं, निष्प्रयोजन मृषावादप्रायत्वाद । तथाहि — “सो रोदीद्यदरोदीत्तद्रुद्रस्य रुद्रत्वं” “सआत्मनोवपा मुदखिदत्” “देवावै देवयजनमध्यवसाय दिशो न प्राजानन्” “वायुर्वैक्षेपिष्टां देवता” इत्येवमादीन्यर्थवाद वाक्यानि किं विध्युद्देशेनैकीभवन्ति प्र माणं, उतपृथग्भवन्ति । नाद्यः, अनुपयोगात् । यदिहि विध्युद्देश एव स्वार्थं विदधीत पुरुषोपि ततएव प्रवत्स्यति, कृतमर्थवादैः । नह्यमी करणेति कर्तव्यतादि विधेयकोटि घटितं कं चिदर्थमुपस्थापयन्ति । न द्वितीयः, “आम्नायस्य क्रियार्थत्वात्” । यद्यपि प्रमाणान्तराणि स्वविषयावबोधपर्यवसितानि प्रवृत्तिनिवृत्त्यनुपयुक्तमपि शिलाशक- लादिकं बोधयन्ति, तथाप्यागमाख्येन प्रमाणेन प्रवृत्तिनिवृत्तिपर्य-

न्ताभिधायिना भावितव्यम् । अन्यथा वक्तृश्रोत्रो र्वचनश्रवणादि प्रवृत्तिवैयर्थ्यप्रसंगात् । नह्यत्र गीतवच्छब्द एव स्वदत्त इति शृ- णोति । नच नाट्यव द्रसात्मतया वदधत्ते । अतः प्रमाणेन सता आगमेन श्रोतृप्रवृत्तिनिवृत्त्युपयोग्यार्थाभिधायिना भावितव्यम् । ततश्च भूतान्वाख्यानमात्रे स्वर्थवादवाक्येषु वायसरदनवाक्ये श्विव क्वा प्रवर्तेत, कुतोवानिवर्तेत । अतः, “अतर्धानां” — प्रवृत्तिनिवृत्त्यन्वयविरहिणां अर्थवादवाक्यानां । “आनर्थक्यं” — निष्प्र योजनत्वं । तस्मा दर्थवादवाक्यं, “अनित्यं मुच्यते” । नपुंसकतया सामान्यवचनं सर्वार्थवादसंग्रहसूचनार्थम् । तन्मुखेन कृत्स्नवेदाक्षेप सूचनार्थं वा । एकदेशमुखेन कृत्स्नाक्षेप शारीरिकत्रिपाद्यामिवा वापि नानुपपन्नः । तत्र चोक्तं दीपे — “द्वितीयतृतीयचतुर्थपादेषु कानिचि द्वेदान्तवाक्यानि प्रधानादिप्रतिपादनपराणीतितन्मुखेन सर्वाक्षेप मार्शक्य तान्यपि ब्रह्मपराणीत्युक्तं” इति । नित्यत्वे वेदस्य प्रा- माण्यं समस्ति, अनित्यत्वेवा पुम्प्रत्ययाभावादप्रामाण्यमिति कार्योद्दे- शेन कारण मुक्तम् । इह चौपचारिकमेवानित्यत्वं परै रभ्युपगतम् । यथा भाषितं — “यद्यपि नित्यानि, तथाप्यनित्यकार्यमपि कुर्वन्ती” ति । आहच भवनाथः — “नित्यं हि हेत्वनपेक्षं स्वरूपे अन्यदपि हेत्व नपेक्ष मर्थे गौणं नित्यं, तन्नेत्यनित्य” मिति । अध्याहारविपारि- णामशुणकल्पनादिभि विधिपरत्व माश्रीयेत ? अव्यवस्थिति स्यात् । रुद्ररोदनवाक्येहि शिष्टाचारोपन्यासा मुद्रवद्रोदितव्य मिति कवयेम । यद्वा — महतामपि तथाविधं प्रमादं प्रकाश्य प्रयत्नेन वर्जनीयमिति । अतो यथारुचि कल्पना दव्यवस्था । अशक्यविधानताच्च । नहीष्ट विनियोगादिक मन्तरेण विधिमात्रप्रेरितेन रोदितुं शक्यम् ; नच प्रजापतिवदात्मनो वपोत्खेदनं, तस्याश्च स्वयं मग्नौ प्रेरणं, ततस्तूबर पशूत्थापनं, तेनच स्वयं यजन मित्यादीनीदानीतनेषु घटते; नच देव यजनाध्यवसानसमनन्तरं स्वेच्छया दिङ्मोहं स्साधयितुं शक्यः ।



अत एव आतीत्यकानि दूरं गत्वापि नैरर्थक्या सिद्धमात्रपर्यवसिता न्येव । तत्र यदि सिद्धं मर्थं प्रमिमीमहि ततः किम् । यदि च न, ततोपि वा किम् । किञ्च - प्रामाण्ये निश्चिते प्रयोजनवदर्थपर्यवसान कल्पने, तत्कल्पनेन तन्निश्चय इत्यन्योन्याश्रयणम् । नच सिद्धप्रतिपादने निष्प्रयोजने सति श्रुतहानेना श्रूयमाणप्रयोजनवदर्थान्तरपरता क्लृप्तिर्युक्ता । यथोक्तं यामुनाचार्यैः - “ नखलु काकावलोकन मनभिमतमिति कनकावलोकनता कल्प्येते ” इति । नच प्रयोजनानुगुणा प्रमाणव्यवस्था; प्रयोजनं हि प्रमाणानुगुणं, स्वविषयावबोधपर्यवसायित्वा तत्सर्वप्रमाणानाम् । अन्यथोपेक्षादिफलेषु तृणकण्टकादिविषयेषु प्रमाणेषु पादानोचितार्थक्लृप्तिप्रसंगात् । नच तर्हि तृणादिप्रत्यक्षवदेव प्रामाण्यमस्त्विति वक्तुं शक्यं, पुरुषव्यापारनैरर्थक्यप्रसंगस्योक्तत्वात् । नच तत एव प्रसंगात् प्रयोजनविश्रमः, भ्रान्त्यापि तद्व्यापारोपपत्तेर्ध्वंक्षदन्तेयतावाक्यस्येव प्रामाण्यस्थापनस्यैवा युक्तत्वात् । नच वाच्यं, स्वाध्यायविधिना कृत्स्नस्य वेदस्य पुरुषार्थाय नियम्यमानत्वा दर्थवादेष्वपि प्रयोजनेन भवितव्यमिति । शक्यमेव हि विधिना प्रयोजनमुपादीयेत । नच सिद्धार्थज्ञानमात्रं प्रयोजनं, वैषयिकज्ञानवत्स्वयं स्वादुत्वादर्शनात् । दर्शनेपि ज्ञानमात्रे प्रतियुत्पत्ता वर्थसत्यताया मनिर्बन्धात् । नचात्र कार्यदर्शनं क्लृप्तित शक्यत इत्युक्तम् । दृष्टार्थत्वासम्भवे चाध्ययनस्यैव वरमदृष्टार्थं कल्पयितुं, ननु तद्वलेना शक्यदृष्टक्लृप्तिः । अध्ययनविधिश्च नार्थज्ञानपर्यन्त इति साधितमादौ । अक्षरग्रहणस्य प्रयोजनवत्त्वमर्थवादभागानामर्थपरत्वाभावेपि पारायणाद्यदृष्टेनापि सिद्धयेत् । नच तत्र प्रामाण्यापेक्षा, हुमादिसमानयोगक्षेमत्वात् । यथाच हुमादीनां स्तोभाक्षराणां मर्थज्ञानमन्तरेणापि ऋगाद्यभिव्याप्तसाम्रभागपूरणेन सप्रयोजनतावत्स्य [क्षय] ते, एव मिहाप्यर्थवादानां अर्थज्ञानेतरप्रयोजनवत्ताया मध्ययनविधेः का हानिः । नचैव मस्त्व

ति वाच्यम्, अपौरुषेयस्या नन्तस्य वाक्यराशेः प्रतीतिमुत्पादयतोऽप्यविवक्षितार्थत्वे शिष्टेऽप्यनाश्वासप्रसंगात् । भवतु वा अध्ययनविधेरर्थार्थत्वबला दसम्भवदृष्टानामर्थवादानां स्वाध्यायबहिर्भावः । सन्ति चाख्यानरुचीना मुपाध्यायानां मन्दप्ररोचनार्थमा [ वा ] लापाः । इदन्तनेष्विव ग्रन्थेषु परिग्राह्यतया प्रधितेन केनचित्प्रक्षेपाच्च तदुपज्ञं परिग्रहपारम्पर्योपपत्तिः । एतदपि सूचितं “ तस्मा दनित्यमुच्यत ” इति । “ तदेषाभ्युक्ता ” “ तदुक्तमृषिणे ” त्यादीनि चार्थवादवाक्यानि मन्त्रान् संवादयन्ति । अतोऽप्यवगच्छामो मन्त्रेभ्यो र्वार्चीनतामर्थवादवाक्यानाम् । अतः कृत्स्नस्य वेदस्यापौरुषेयत्वं प्रामाण्यश्च दुर्वचमिति ।

नचानर्थक्यमात्रा दप्रामाण्यं, अपितु बाधाच्चेत्याह -

॥ २ ॥ सू - शास्त्रदृष्टविरोधाच्च ॥ १ - २ - २ ॥ ( पू - २ )

शास्त्रविरोधात् दृष्टविरोधाच्छास्त्रदृष्टविरोधाच्चेति प्रत्येकसमुदायपरमिदं । द्वौशास्त्रदृष्टविरोधौ परिहारसूत्रक्रमसंख्यानुरोधात् ।

शास्त्रविरोधस्तावत् “ स्तेनम्मनोनृतवादिनीवागि ” त्यादिषु । यद्येतद्भूतान्वाख्यानमात्रं, तदा विद्यमानत्वेपि नैरर्थक्या, दविद्यमानत्वे मृषावादरूपत्वात्, स्तेनम्मनः अनृतवादिनीवाक् अतस्तेयादिकं नकर्तव्यं मित्यनन्वयात्, कर्तव्यमित्येवकल्पयेत् । सर्वशरीरेषु चेष्टायां वा ह्मनसस्योः प्रधानत्वादितरभूतेन्द्रियैरपि तच्चरितमनुवर्तितव्यमिति वा, निमीलनोन्मीलनादिवत्स्वभावस्य दुरतिक्रमत्वात् तत्करणिना पुरुषेणापि तत्तत्रवाहिना भवितव्यमिति वासः । तथाच स्तेनानृतप्रतिषेधकशास्त्रेण विरोधः । नच षोडशिशग्रहणादिव द्विकल्पः, प्रत्यक्षान्निषेधात्कल्पस्यविधेर्दुर्बलत्वेनानुल्यत्वात् । रागप्राप्तप्रतिविध्यनुपजीवनो निषेधस्यैव बलीयस्त्वात् । स्तेयानृतयोश्च रागप्राप्तत्वात्, तत्र



चानपोक्षिततया विधेरनुदयात् । नियमादेश्चात्रासम्भवात् । अतोत्र  
विधिकल्पने शास्त्रविरोधस्तौत्रः, विध्यसम्भवस्त्वर्थसिद्धइति ।

दृष्टविरोधस्तु- “तस्माद्भूमएवाग्ने दिवाद्दृशेनाग्निः, तस्मादग्निरेवा  
अग्नेर्नक्तं दृशेनभूम” इत्यादिषु स्पष्टः, दिवानिशमुभयो रूपलब्धेः । यच्चानेन  
समर्थ्यते - अस्माल्लोकादुत्कम्याग्निरादित्यं गत आदित्यश्च तमिति,  
तदपि हेत्वसिद्धे मृषावादः । अतएव तन्मूला अग्नि सूर्ययोर्नक्तं दिवं  
व्यवस्थितज्योतिष्टेन स्तुतिरपि मृषा, न ह्यसत्यास्तुतिरुपपद्यतइति ।

अथ शास्त्रदृष्टविरोधः- “नचै तद्विशोब्राह्मणावा स्मोवयं ब्रा  
ह्मणावे ” ति [ नचैतद्विशोवयं ब्राह्मणावास्मो ब्राह्मणावेति ]  
ब्राह्मण्यं विशिष्ट माता पितृ सम्बन्धविशेषरूपोपाधिः, सच कचि  
दृष्टः कचिदनुमेय इत्येके । मातापितृसम्बन्धविशेषसहकृत चक्षुर्ग्रा-  
ह्यो जातिविशेष इत्यपरे । अत उभयेषा मध्येतदृष्टविरोधोदाहरणं ।  
वयन्तु ब्रूमः शास्त्रविरोधस्यैवैतदुदाहरणमिति । नहि वयं गवादि  
वद्ब्राह्मणक्षत्रियादिविभाग मापाततोध्यक्षयामः, नच रत्नतत्त्वमिवाभ्यास  
पाटवादिना । नच देशान्तरागतमुपदेशात्पूर्वं मयं ब्राह्मणइति निश्चि  
तुमः । नच ब्रह्मसूत्रादिलिङ्गभेदान्निश्चयः, दृष्टशूद्रादिभिर्व्यभिचारात् ।  
अतएव न लिङ्गविशेष एवैतत् । एते नाचारविशेषो ब्राह्मण्यमित्यपि  
दत्तोत्तरं । “चण्डालमपि वृत्तस्थं ” “तन्देवाब्राह्मणंविदुः” रित्या  
दितु क्रियास्तुतिपरमेव, अन्यथा सर्वसंक्षोभप्रसंगात् । किंच ब्राह्म  
ण्यादिजातिविशेषमधिकृत्य क्रियाविधिः, साचेत्तत्, आत्माश्रयस्या  
त् । एते नाचारविशेषाभिव्यंग्यत्वमपि निरस्तं । अथ विशिष्ट माता  
पितृसम्बन्धरूपं? किं तद्विशिष्ट्यं नाम? नतावदाचारादिकं, उक्तदो  
षानतिक्रमणात् । नापि मातापितृ ब्राह्मण्यमेव, पूर्वपूर्वं माता  
पितृ ब्राह्मण्य निरूपणोपि पूर्व पूर्व माता पितृ ब्राह्मण्य नि-  
रूपणसापेक्षत्वादिना नवस्थानात् । माता पितृ ब्राह्मण्यस्योपदेश सि  
द्धत्वाब्रानवस्थेति चेन्न:- तद्ब्राह्मण्यमपि ह्युपदिश्यमानं ब्राह्मणेन ब्राह्म

ण्या मुत्पत्तिरूपं, ततश्चोत्पत्ति मात्रमिति प्रसंगि । तदतिरिक्तंतु ब्रा  
ह्मणशब्दनिमित्तं पूर्वपूर्वेष्वपि नसिद्ध्यतीति निराळम्बन स्तद्व्यवहारः ।  
अथ ब्राह्मण्याख्यो जातिविशेषो मातापित्रोः प्रत्यक्षः, तत्सम्बन्धज्ञानेन  
पुत्रे तदभिव्यक्तिरिति । तदपि, मातापितृ ब्राह्मण्येपि तन्मातापितृ  
ब्राह्मण्यसापेक्षत्वेना नवस्थानात् । पूर्वपूर्वं प्रत्यक्षमूलोपदेश परम्परया  
नदोष इति चेन्न:- उपदेश परम्परातिरिक्त प्रत्यक्षपरम्परायां प्रमाणा  
भावात् । नहि विशिष्ट मातापितृ प्रसूतोय मित्युक्तेपि तद्वाक्यार्थ  
निश्चया दधिका क्षत्रियादिव्यावृत्तिधी रध्यक्षा जायते । यस्तु वि  
शिष्टमातापितृ प्रसूतत्वा द्वाह्मणोयमिति व्यवसायः, सोपि ब्राह्मणेन  
ब्राह्मण्यामुत्पन्नो ब्राह्मण इति सामान्योपदेश मूल इति नाध्यक्षमूलः ।  
संकरजातानां तूत्कर्षापकर्षाभ्यां सप्तमे पञ्चमेवा न्यवर्णतापत्ति रित्य  
त्रत्वागमएव शरणमिति सर्वैरभ्युपगतं । तथाच यथा तृणारणि मणिभ्यो  
जायमानस्या शुशुक्षणेः कारणवैषम्या परिज्ञानेप्यवान्तर जातिर  
प्रत्यक्षा, एव मिहापि । तत्रापिचे जातिभेदः प्रत्यक्ष इष्येत अनयैव  
दिशा द्रव्यादीनां धर्मत्वं प्रत्यक्षं भविष्यति देवानां प्रियस्य । एतेन  
‘नहि यद्विशिष्टं गमरुह्य गृह्यते तदप्रत्यक्षं’ इत्यादीनि स्त्रीपुंस्कोकिल विभागो  
दाहरण विषयाणि विषयवाक्यानि निरस्तानि । किंच यदि माता  
पितृ सम्बन्ध विशेष स्तदभिव्यंग्यावा जाति ब्राह्मण्यादि, ततः कथं  
परमपुरुष मुखबाह्वादि जातानामन्येषांच मानसानामगस्त्य वाल्मीकि  
द्रौपदी धृष्टद्युम्नादीना मयोनिजानां जातिविशेषा व्यवतिष्ठेरन् ।  
नच तेनसन्ति, प्रत्यक्षाद्यविरुद्ध विषये अर्थवादादे रितिहासादेश्च  
प्रामाण्यस्या भ्युपगमात् । अतोयोनिजायोनिसाधारण मन्य देव  
ब्राह्मण्यादिकं । यथा गोमयप्रसूते वृश्चिकप्रसूतेच वृश्चिकत्वमविशिष्टं  
तथा योनियेष्व योनियेषुच ब्राह्मण्यादिकं । अनियत हेतुकंच ब्राह्म  
ण्यादि संकरेषु सप्तमेपंचमेवा न्यतरवर्णोत्पत्तौ दृष्टं । तच्च ब्राह्मण्या  
दिकं सर्वं प्रसवितुः परस्य पुंसः प्रजापति प्रभृतीना मृषाणांच प्रत्यक्षं,  
इतरेषान्तु प्राक्तनप्रत्यक्षादि सिद्ध गोत्रप्रवरा ह्युपदेश पारम्पर्य नि  
यत सम्बन्धावच्छेय मित्यौपदेशिकं । यथास्मरन्ति -



“ वर्णाश्रमोक्त मन्त्र...नताबुद्धिसमन्विते

कर्मण्येभिधुने जातो द्विजोन्य संस्करस्मृतः ॥ ” इति

एतच्चास्मदादीनां योनिजशरीरेषु जातिविशेष ज्ञापनाय  
लक्षणकथनं, नपुनः प्रमाणशत प्राप्तमयोनिजवर्ग व्यवच्छेत्तुं क्षमं ।

ननु कासौ ब्राह्मण्यादिजातिः ? नतावत्संस्थानातिरिक्ता परा-  
भिमता जातिर्भवद्भिरभ्युपगम्यते । यथोक्तं भाष्ये - “ संस्थाना  
तिरेकिणो ऽनेकेष्वेकाकार बुद्धिबोध्यस्या दर्शनात्तावतैव गोत्वादिजाति  
व्यवहारोपपत्ते रतिरेकवादेपि संप्रतिपन्नत्वाच्च संस्थानमेव जाति ”  
रिति । नचात्र मनुष्यत्वातिरिक्तं क्षत्रियादिव्यावृत्तं ब्राह्मणादिषु  
संस्थानं पश्यामः । नच निपुण निरूपणेपि दोषधातुषु रूपादिषुवा  
गुणेषु भयादिषुवा विकारेषु वैषम्यमुपलभ्यते । नच आयुर्वेदादिषु  
भेषजादि विधिभेदः । अतो ऽध्यवस्यामः सांकेतिक एवायं ब्राह्म  
णादि विभाग इति । अपिच-

अनादौ खलुसंसारे दुर्वारे मकरध्वजे ।

कुलेच कामिनीमूले काजाति परिकल्पना ॥

तस्मा दनुपलम्भा दनुपपत्तेश्च नास्ति ब्राह्मण्यादि जाति रिति ।

अविदितागम सिद्धान्तानामिदं चोद्यं । शरीरारम्भक द्रव्य  
समवेतानां सत्त्वरजस्तमसां तारतम्य विशेष एव ब्राह्मण्यादि जाति  
रिति महर्षयोविभजन्ते । एतदपि गुणतारतम्यंतत्तत्पुरुष कर्म  
तारतम्य निबन्धनत्वाच्च निर्मूलं । अन्तः करणगुण तारतम्यं तद्वि-  
रुद्धमपि नजात्यादि नियामकं । दर्शन स्पर्शना द्यनुज्ञापरिहारावपि  
शारीरगुण तारतम्य निबन्धनावेव । पुण्यापुण्य [ नियामकं ]  
हेतुकंवृत्त्यादि भेदनियामकं वर्णानां गुणतारतम्यं श्रीमद्गीताभाष्ये -

वर्णाश्रमादिनियत मन्त्रसंस्कृतविग्रहे ।

वर्णाश्रमोक्तमन्त्रार्धानताबुद्धिसमन्विते ॥ [ पा ]

“ ब्राह्मण क्षत्रियविशां शूद्राणांच परन्तप ।

कर्माणिप्रविभक्तानि स्वभावप्रभवेगुणैः ॥ ”

इत्यत्र स्पष्टव्या चकार ।

ब्राह्मणक्षत्रिय विशां स्वीयोभावस्वभावः, ब्राह्मणादिजन्महेतुभूतं  
प्राचीनं कर्मैत्यर्थः । तत्प्रभवास्तत्वादयोगुणाः । ब्राह्मणस्य स्वभा  
वप्रभवो रजस्तमोभिभवेनोद्भूतस्त्वगुणः, क्षत्रियस्य स्वभाव प्रभवस्त  
मस्तत्वाभिभवेनोद्भूतो रजोगुणः, वैश्यस्य स्वभावप्रभव स्त्वरजोभि  
भवेनोद्भूत स्तमोगुणः, शूद्रस्य स्वभावप्रभवस्तु रजस्तत्वाभि  
भवेनोद्भूत स्तमोगुणः, एभिस्त्वभावप्रभवै गुणैस्सह प्रविभक्तानि  
कर्माणि शास्त्रैः प्रतिपादितानि । ब्राह्मणादय एव गुणकाः, तेषां चैतानि  
कर्माणि, वृत्तयश्चैता, इति हि विभज्यप्रतिपादयन्ति शास्त्राणीति ।

नचावयवसन्निवेश एव सर्वत्रजातिरित्यस्माभि रंगीकृतं? यथोक्तं  
भाष्य एव - “ संस्थानं नाम स्वासाधारणं रूपमिति यथावस्तु संस्थान  
मनुसन्धेय ” मिति । याच कामिनीमूलत्वादिरूपप्लवाशकाः,  
सासर्वप्रवृत्तिविधातिनी, अतिशंकाया स्सर्वत्रसुलभत्वात्, दर्शनस्य  
चाविशिष्टत्वात्, अनुमानस्य चागमादिविरोधे विपक्षे बाधकाभावेचा  
नुदयात् । नचस्रचपराधमात्रेण पुरुषस्यान्यप्रसूतत्वमनुमानुशक्यं,  
अपराधिनीनामपि भर्तुनिमित्तप्रसवस्यापि दर्शनेनानैकान्त्यात् । सव  
र्णेन चान्येनसंयोगे संकराभावात् । संकरजातानामप्युत्कर्षा [ दीनां ]  
दिना सप्तमेपंचमेवावर्णान्तरापत्तिस्मरणाच्च ।

किंचेदमुपप्लवचोद्यं अर्धलोकायतिकमतमिव सेश्वरमत्यन्तायना  
स्कन्दति । तथाहि-भगवान्पुरुषोत्तमः स्थावरजंगमात्मकं सर्वं जगदु  
पसंहृत्य पुनस्तृष्टिकाळे तत्तत्कर्मानुरूपपरिणाममापन्नैरचिदंशैर्ब्रा-  
ह्मणादिनृजति । तत्पारस्पर्यप्रसूताश्च ब्राह्मणादयोभवन्ति । एव  
मनुपप्लुत एवायं विभागोयुगान्तरेषु । अद्यापिच विशिष्टदेशेष्वनुव-  
र्तते । युगविपर्यासादिभिरुपप्लुताश्च सर्वानुत्साद्य पुनः कृतयुगे महर्षि  
प्रभृतिभिश्च शुद्धं जातिविभागं प्रवर्तयति । एवं सर्वोपसंहारे पुनः कल्पा-



न्तेपीति संसारानादित्वेपी श्वराभिसन्धिवशेन शुद्धसंतानं प्रवर्तनात्सर्वं  
त्रोपलवानुमानं दूरापाक्रान्तं । यश्च महर्षिप्रभृतिषु प्रमादः, सतुप्राक्त-  
नैः पश्चात्तनैर्वा तपःप्रभृतिभि रनुपप्लुतइतिप्राश्नः । अत ईश्वरं महर्षि-  
प्रभृतीनां प्रत्यक्षं ब्राह्मण्यादिकम् । अस्मदादीनां चाबाधितं स्मृ-  
त्युपदेशपरम्पराधीनं लक्षणविशेषसिद्धं मिति ।

अथाय मपर शास्त्रदृष्टविरोधः, “ कोहि तद्वैद, य दमुष्मि  
ग्लोके स्ति वा नवेती ” ति । अत्र प्रश्नार्थत्वे नैरर्थक्या त्प्रतिषेध  
परिशेषेशास्त्रदृष्टेन परलोकादिना विरोधः । पारलौकिकप्रतिषेधे  
स्वर्गार्थानां चादनानां मप्रामाण्यं स्यात्, ता श्रेष्ठप्रमाणं तद्विरोधा  
दर्थवादाप्रामाण्यम् । नच विकल्पः, अनुल्यार्थत्वात्, सिद्धेच तद  
सम्भवादिति । शास्त्रदृष्टविरोधापि मुखभेदेन शास्त्रदृष्टविरोध एव ।

इतश्च -

॥ ३ ॥ सू-तथा फलाभावात् ॥ १ - २ - ३ ॥ ( पू - ३ )

येष्वर्थवादिषु फलं निर्दिश्यते, न तत्तथा दृश्यते । समुच्चयार्थो  
वा तथा शब्दः । यदेतद्गर्गत्रिरात्रब्राह्मणं प्रकृत्याधीतं - “ शो-  
भते स्य मुखं य एवं वेद, आस्य प्रजायां वाजी जायते । ” इति ।  
किं तत् सिद्धसंकीर्तनं, उताध्ययनफलोक्तिः । नाद्यः, तदानीं  
विद्यमानविषयत्वे नैरर्थक्यात् । अविद्यमानविषयत्वे मृषावादात्त्वात् ।  
न द्वितीयः, विध्यनुवादविकल्पानुपपत्तेः । नह्यत्र फलविधिः, द्रव्य  
संस्कारादिषु फलाभावस्य वक्ष्यमाणत्वात् । अत एव न तदनुवादः,  
असदनुवादत्वापातात् । अत एव न स्तुत्यर्थतापि ।

ना र्थवादिकफलस्या भावमात्रं, केषुचि तदभ्युपगमे दोषश्चास्ती  
त्याह ॥

॥ ४ ॥ सू-अन्यानर्थक्यात् ॥ १ - २ - ४ ॥ ( पू - ४ )

अन्यानर्थक्यप्रसंगादित्यर्थः । “ पूर्णाहुत्या सर्वा न्कामा नवा-  
प्नोति, सर्वा ग्लोकान्पशुबन्धया ज्यभिजयति [ पशुबन्धयाजी सर्वान्  
ल्लोका नभिजयति ] तरति मृत्युं, तरति पाप्मानं, तरति ब्रह्महत्यां  
यो श्वमेधेन यजते, य उचैनमेवं वेद ” इत्यादिषु यदि पूर्णाहु-  
त्यादिभि स्सर्वकामादिस्त्रिभिः, अन्येषा मग्निहोत्रसोमाश्वमेधादीनां  
मानर्थक्यं स्यात्; पूर्णाहुत्यादिव्यतिरेकेण तेषा मननुष्ठानात् । यानि  
पुन रेकफलसाधनान्यपि परस्परनिरपेक्षाणि कर्मा ण्युपासनानि  
वा तत्र महोदरस्थमध्वर्यं मार्गभेदेन गमनव द्यथारुचि परिग्रहा  
न्नानर्थक्यम् ; अनित्यफलेषु देशकालस्वरूपा द्यतिशयापेक्षया  
समुच्चयोपि स्यात्, यथा शारीरके साधनलक्षणे वक्ष्यते ;  
काम्यास्तु यथा कामं समुच्चीयेरन्वा पूर्वहेत्व भावादिति । इहतु न  
विकल्पः, पूर्णाहुत्याद्यकरणे तदुत्तरकर्मा नधिकारात् । नापि समु-  
च्चयः, प्रथमेनैव सर्वफलसिद्ध्या तदुत्तर नैरर्थक्यात् । नच फल  
विशेषेणोत्तरेषां सार्थता, आविशेषश्रवणे कर्मविशेषे चप्रत्यक्षस्य सतः  
फलविशेषस्य कल्पने प्रमाणाभावात् । असताच स्तुतिर्नसम्भवतीत्युक्तं ।

इतश्च -

॥ ५ ॥ सू- अभागिप्रतिषेधात् ॥ १ - २ - ५ ॥ ( पू - ५ )

प्रतिषेधाभागिनः प्रतिषेधात् । प्रसक्तं हि प्रतिषेधभागिभवति ।  
नचान्तरिक्षे दिविवा चयनं प्रसक्तं, येन “ नपृथिव्या मग्निश्चेतव्यो  
नान्तरिक्षे नदिधी ” ति प्रतिषिद्धयेत् । तेन नैषनित्यानुवादः, अ-  
क्रियार्थत्वेनानर्थक्यात् । नापि पर्युदासः, पर्युदासितव्याभावादेव । नान्त  
रिक्षे नदिविचेति यद्विध्यर्थं पर्युदस्यते तच्च पृथिवीचयनं नित्य  
प्राप्तमिति नविधेयम् । विधीयमानमपि नपृथिव्या मग्निश्चेतव्य इत्येव  
यद्विधिवशा तदाचयनविधिनाबाधः । नचानेनतद्बाधः, अरागप्राप्तेः ।  
विधिप्राप्तेतु तदुपजीविनोस्यैव दुर्बलत्वात् । नह्यत्र विकल्पसम्भवः,



विधेः कामसंयोगेनचाग्नेः पाक्षिकत्वं सिद्धमिति विकल्पस्य व्यर्थत्वात् । तत्स्वीकारस्यच पाक्षिकबाधगर्भतया ऽष्टदोष दुष्टत्वाच्च । नच चयनफलं तदचिन्वानस्यापि स्यादिति सम्भवति । नापि चयननिषेधेन चयन प्ररोचनाबुद्धिः । अतस्स्वात्मानं विध्यन्तरंचाकुल यद्वाक्यमिदं मप्रमाणमेव ।

इतश्च -

॥६॥ सू - अनित्य संयोगात् ॥ १-२-६॥ (पू - ६)

पूर्वस्मिन्नधिकरणे वेदप्रामाण्यं सिद्धं कृत्वैवानित्यसंयोगस्य श्रुतिसामान्यमात्रेण परिहारउक्तः, इहतूक्तैर्हेतुभिरर्थवादांशस्याक्षेपे तदुपष्टम्भकतया पुनरुत्थाप्यते । यद्वा - प्रक्षिप्तस्य पुनरुत्थापनं मन्दं । नचार्थवादे प्वधिकाशंकास्ति । सत्यपि तत्रैवपरिहर्तव्या । असाधारण्ये नच तत्रैव व्याख्यातमस्माभिः । अतोऽन्यथा व्याकुर्मः । उक्तैर्हेतुभिर्भवत्वानित्य मर्थवाद वाक्यजातं, तथापि चोदनाभागे किमायातमिति यदि कश्चिद्दूषात्प्रत्याह “ अनित्य संयोगादि ” ति । उक्तप्रकारेणा नित्य लक्षणापन्नैरर्थवादवाक्यैः संयोगा दन्यत्रा प्यनाश्वासइति । अथवा विध्यर्थवादयो भिन्नवाक्यतापक्षेह्यानर्थक्यादि दूषणमुक्तं । अथैकवाक्यतापक्षं प्रतिक्षिपति “ अनित्यसंयोगादि ” ति । नित्यसंयोगाभावो नित्यसंयोगः । नहि विध्यर्थवादयो नित्यसंयोगः, परस्परकांक्षायांहितयोस्त्वन्वन्धनियमस्स्यात् । नचात्रसास्ति, अर्थवादान्वय मन्तरेण विध्युद्देशस्य प्रवर्तकत्वशक्तेः, यथार्थवादरहितस्य । नह्यर्थवादस्त्वेषु विधिषु सार्वभौमः, “ वसन्तायकपिअलानालभेत ” इत्यादिषु तदभावात्प्रधान विधिष्वपि । नचांगांगिनो रन्योन्यार्थवादेनसार्थकत्वं, अन्य विषय प्ररोचनाया अन्यत्र प्रवृत्ति हेतुत्वा भावात् । अर्थवादानां च भूतान्वाख्यान मात्र विश्रान्त्या निराकांक्षत्वात् । प्रयोजनार्थ विध्यनुधावनस्य प्राक्तनदूषणं । विध्युपयुक्तस्यच फलकरणादेरन्यत-

मस्या प्यनभिधानात् । प्रवृत्तेश्च स्तुत्याद्यपेक्षा नियमाभावात् । अशब्दाच्चस्तुत्यादेः कल्पनेन्योन्याश्रयणात्, एकवाक्यतया स्तुतिनिन्दात्व क्लृप्तिः, स्तुतिनिन्दात्वेन चैकवाक्यता । नच प्रमाणान्तरणान्यत्र प्रसिद्धिः, येन नान्योन्यापेक्षास्यात् । अतः प्रत्यक्षेण विध्युद्देशेनैकवाक्यत्वासम्भवा दध्याहारादिभि रन्यत्र कल्प्यमानत्वे ऽव्यवस्थिति प्रसंगात्, यथा श्रुति गृहीतेर्थेनैरर्थक्यात्, कचित्प्रमाणान्तरबाधेना ऽसुदर्थत्वात्, असताच्चस्तुत्यसम्भवात्, अर्थवाद वाक्यान्यप्रमाणं ।

एतदुक्तं भवति, केचिदर्थवादाः कुण्डमजाजिनं पिण्ड इत्यादिव दाकांक्षाविरहादनन्विताः, यथा “ यजमानः प्रस्तर ” इत्येव माद्याः, अबोधकाह्येते । केचित्तु ‘ अग्निरुष्णः, आपोद्वा ’ इत्यादिवत् बुद्धबोधकाः, यथा “ आपोवैशान्ता ” इत्येवमादयः, अनपेक्षिताह्येते । केचित्तु भ्रान्तविप्रलम्भक वाक्यवाद्भिर्परित बोधकाः, यथा ऽत्मवपोत्वेदन आव प्लवनादि विषयाः, बाधिताह्येते यथा यथं प्रत्यक्षाद्यैः । सर्वेष्वेते विधौ नपर्यवस्यन्ति । अक्रियार्थ स्वार्थमात्र प्रतिपादनेनच नोपयुज्यन्ते । तदेवमबोधनाद्बुद्धबोधनाद्भिर्परित बोधनादनुपयुक्त बोधनाच्चार्थवादांशस्य प्रामाण्यं दुर्वचमिति ।

तत्रासिद्धान्तमाह -

॥७॥सू - विधिनात्वेकवाक्यत्वास्तुत्यर्थेन विधीनांस्युः ॥ १-२-७॥ (सि-१)

तुशब्दः पूर्वपक्षव्यावृत्त्यर्थः । विधिः प्रेषणात्मा लिङाद्यर्थ विशेषः । तथाचातुशिष्यते - “ विधिनिमन्त्रणा ऽ मन्त्रणाधीष्ट संप्रश्न प्रार्थनेषु लिङ् ” इति । “ विधिः-प्रेषण ” मिति च व्याचख्युः । लिङादिस्तु तत्प्रतिपादना त्परम्पर्याविधिः । तेन लिङादिना ऽव्यवभूतेन समुदायो विध्युद्देशो लक्ष्यते । वेदे वक्तुरभावात्कथं प्रेषणं ? इत्थं, नित्याएवहि वेदाः परमपुरुष प्रशासनरूपा इति प्रागेवस्थापितं, तत्रप्रेषणं शान्दमर्थलब्धं वेत्तेतावद्देवचिन्तयं ।



तत्र समाभिव्याहृत निमन्त्रणादि समानयोगक्षेमतया विधिशब्द निर्दिष्टस्य प्रेरणस्य शब्दवाच्यत्वं । तथाच सांख्याधिकरण भाष्य-  
 “ स्वशासनानुबोधिशस्त्रं च प्रदिश्ये ” इति । अनुशासनं हि शास्त्रेणां  
 वबोधनीयमुक्तं । शासनमेवाहि प्रेषणं । अयमेवच विधिशब्दार्थो  
 वेदानामभिमतइति, परेपि केचिदनुवदन्ति । तत्वरत्नाकरकारैश्चोक्तम् ।  
 एवंच प्रेषणे शाब्दे तस्य निर्विषयस्य बोधयितुमशक्यत्वात्, धात्व-  
 र्थस्य कर्तव्यत्व मप्यध्यवसितमेव । अथापि प्रेषणविषयस्य धात्वर्थस्य  
 साध्यत्वाभिधानं न केवलस्य । तदभिप्रायेण शारीरकाद्येभाष्यं -  
 “ विधिवाक्येषु धात्वर्थस्य कर्तव्यापार साध्यतामात्रं शब्दानुशासन  
 सिद्धं लिङादेर्वाच्यमित्यध्यवस्यति ” इति । एतदेवच वेदार्थसं-  
 ग्रहेषुक्तम् - “ लिङादेः कोयमर्थः परिगृहीतो भवति ? यजदेवपृ-  
 जायामिति देवताराधनरूपयागादेः प्रकृत्यर्थस्य कर्तव्यापारसाध्यतां  
 व्युत्पत्तिसिद्धां लिङादयोभिदधतीति न किञ्चिदनुपपन्नम् । कर्तृवाचिनां  
 प्रत्ययानां प्रकृत्यर्थस्य कर्तव्यापारं सम्बन्धप्रकारोहिवाच्यः ।  
 भूतवर्तमानतादिमन्येवदन्ति । लिङादयस्तु कर्तव्यापार साध्यतां वद-  
 न्ती ” इति । तत्रैव द्रविडभाष्यमुपात्तं - “ स्वशासनानुवर्तिनं ज्ञा-  
 त्वाकारु [ ण्या त्सभगवान् वर्धयेत ] ण्यस्वभावाच्च वर्धयेतविद्वा-  
 न्कर्मदक्षः । ” इति । अनन्तरंच भगवद्गीताया मेवायमर्थो दर्शितः  
 “ येमेमतमिदं नित्य मनुतिष्ठन्ति मानवाः । श्रद्धावन्तो न स्युन्तो  
 मुच्यन्ते तेपि कर्मभिः । येवे तदभ्यस्यन्तो ना नुतिष्ठन्ति मे मतं ।  
 सर्वज्ञानविमूढां स्ता न्विद्धिनष्टा नचेतसः ॥ ” इति स्वाज्ञानुवर्ति-  
 नः प्रशस्य विपरीतान्विनिन्द्य, पुनरपि स्वाज्ञानुपालनमकुर्वतामासुर  
 प्रकृत्यन्तर्भाव मभिधायाधमागतिश्चोक्ता ” इति । यत्तुदीपे कर्तृधिकरणे  
 प्रोक्तं “ यजेतोपासीतितिहि कर्तृलकारः, अतः कर्तारमेवबोधयति  
 शास्त्रं ” इति । तदात्मनः कर्तृत्वं श्रुतिसिद्ध मित्येतदर्थं, ननु लि-  
 ङादिप्रत्यय वाच्यविशेषनिष्कर्षपरं । यद्वा - यजेतेत्यादौ स्वव्यापार

साध्ययागादि विशिष्टइति कर्तृप्राधान्येन बोधनमाभिप्रेतम्, कर्ताच्चा-  
 ल्यातान्तर साधारणत्वात् लिङादेर् विशेषतोर्थः । एवं - “ स्वर्गका-  
 मोयजेत ” [ इत्येवमा ] इत्यादिषु लकारवाच्य [ चक ] कर्तृविशे-  
 षसमर्प [ णपराणां ] काणां स्वर्गकामादिपदानां नियोज्यसमर्प [ णपर-  
 त्वं ] कर्तृत्वं शब्दानुशासन विरुद्ध ” मिति वेदार्थसंग्रहोपि । इत्थं प्रेष-  
 णस्य शाब्दत्वपक्षे निर्वाहः । गम्यमानत्वपक्षे प्येषां ग्रन्थानां नकश्चि-  
 द्विरोधः । अनुशासनं तु कथंचिन्नेयम् । अतोविधिः प्रेषणं, तदर्थ-  
 त्वा लिङमदिरिहविधिः । यद्वा विधीयते - कर्तव्यतया बोध्यते, विशि-  
 ष्टोयागादि रनेनेतिचोदनावाक्यमेवविधिः । स्वर्गकामस्साध्ययागादि-  
 विशिष्ट इतिहि विध्युद्देशार्थः । अतश्चोदनावाक्ये नार्थवादाना मेकवा-  
 क्यत्वात् । अर्थवादाः, विधीनां, स्तुत्यर्थेन, स्युः । स्तुत्यानिन्दाप्युप-  
 लक्षिता । विधिनेत्युपक्रम्य विधीनामिति बहुवचनं विध्यन्तर्गतेन येन  
 केनचि दंशेन स्तावकतया ज्वयद्योतनार्थं ।

एतदुक्तं भवति । यदुक्तं विध्युद्देशे नैकवाक्यतयाचार्थवादानां  
 प्रामाण्यं न सिद्धयतीति । तत्रतिष्ठतु तावत्प्रादेशिकीस्वावसर साध्या  
 भिन्नवाक्यता । सामान्येनैकवाक्यतायां तावदानर्थक्यं न पश्यामः,  
 स्तुत्यादिमुखेन सप्रयोजनत्वात् । तत्र या न्यसम्भवस्त्वार्थानि दर्शिता  
 नि तानि विचारयिष्यामः । यानिपुनरविरुद्धस्त्वार्थानि तानि तावद्  
 जहत्स्त्वार्थानि स्तावकतयैकवाक्यत्वंलभन्ते । यथा-“ वायव्यं श्वेतमालभेत  
 भूतिकामोवायुर्वै क्षेपिष्ठा देयता वायुमेवस्वेनभागभयेनोपधावति स  
 एवैनं भूतिं गमयती ” त्यादि । इह किल राजसेवादिवाक्ये राज-  
 गुणवर्णनव देवपूजाविधायिनि वाक्ये देवतास्तुति लोका-  
 व्युत्पत्ति प्रकारानतिक्रमेण समन्वेतीति सांप्रत्ययिकोयं  
 पन्थाः । क्षिप्रदेवताकंच कर्म क्षिप्रफलदं भवतीति कर्म  
 प्ररोचितं भवति । यद्यपि विधिवलादेव पुरुषः प्रवर्तते, तथाप्येव  
 मर्थवादैः प्ररोचितं कर्म शीघ्र मनुष्ठानाय घटत इत्यपि लोकप्रसि-



द्धम् । ततश्च यत्र सन्त्यर्थवादा स्तत्प्ररोचितं कर्म कर्तव्यम् ; यत्र न, तत्र विधिमात्रेणेत्यपि न दोषः । नचात्र स्तुतिपरत्वे ऽर्थवादानां स्वार्थप्रहाणं, स्वार्थेषु तदुपयोगिषु तदयोगात् । यथा 'क्र-  
उपेयं गौः, इयं हि सम्पन्नक्षीरे' त्यादिषु । अबोधनं विपरीतबोधनं च सिद्धो देवदत्त इत्यादिव दुपचारवृत्त्या परिहृतम् । लोकोत्तरेषु प्रागुक्ततन्वेन यथा श्रुतं, वैपरीत्याभावाच्च । बुद्धबोधनं तु प्ररोचना र्थानुवादतया । इति संग्रहः ।

इदंच सर्वं शारीरक देवताधिकरणे भाष्यकारै रेव स्पष्ट मुक्तमिति तदेवात्र लिख्यते - " कर्मविधिशेषभूत मन्त्रार्थवादेष्वपि 'वज्र हस्तः पुरन्दरः' 'तेनेन्द्रो वज्रमुदयच्छ' दित्यादिभिः प्रतीयमानं विग्रहादिमत्त्वं प्रमाणान्तराविरुद्धं तत्प्रमेयमेव । नचानुष्ठेयार्थप्रकाशनं स्तुतिपरत्वाभ्यां प्रतीयमानार्थान्तराविवक्षा शक्यते वक्तुम्; स्तुत्याद्युपयोगित्वात्, तेन विना स्तुत्याद्यनुपपत्तेश्च । गुणकथनेन हि स्तुतित्वम् । गुणानां मसद्भावे स्तुतित्वमेव हीयेत । नचासता गुणेन कथितेन प्ररोचना जायते । अतः कर्मप्ररोचयन्तो गुणसद्भावं बोधयन्त्येवार्थवादाः । मन्त्राश्च कर्मसु विनियुक्ता स्तत्र तत्र किञ्चित्करत्वायानुष्ठेयं मर्थं प्रकाशयन्तो देवतादिगतविग्रहादिविशेषं मभिदधत एव तत्र किञ्चि कुर्वन्ति । अन्यथेन्द्रादि स्तुत्यनुपपत्तेः । नच निर्विशेषा देवता धिय मधिरोहति । तत्र प्रमाणान्तरा प्राप्ता गुणान् स्थयमेव बोधयित्वा तैः कर्म प्ररोचयन्ति, गुणविशिष्टं वा प्रकाशयन्ति, प्राप्तांश्च नूयतैः कर्मप्ररोचनप्रकाशने कुर्वन्ति । विरुद्धत्वे तु तद्वाचिभिः शब्दै रविरुद्धान् गुणान् लक्षयि (त्वोप) त्वाकुर्वन्ति । कर्मविधेश्च देवताया ऐश्वर्यं मपेक्षितमेव । कामिनः कर्तव्यतया कर्मविधीयमानं स्वयं क्षणप्रध्वंसिकालान्तरभाविनः फलस्य स्वर्गादे ससाधनं मपेक्षते । मन्त्रार्थवादयोश्च 'वायु वैश्वेपिष्ठा देवतावायु मेव स्वेन भागधेयेनो पधावति स एवैनं भूर्ति गमयति' 'यदनेन हविषा

शास्ते, तदद्या तदृद्ध्यात्, तदस्मै देवा राधन्तां' इत्यादिषु देवतायाः कर्मणा राधितायाः फलदायित्वं तदनुगुणं चैश्वर्यं प्रतीयमानं मपेक्षितत्वेन वाक्यार्थं समन्वीयते । " इति ।

वेदार्थसंग्रहे प्युक्तं - " सर्वोद्धार्यवादभागो देवताराधनभूतया गादेः सांगत्या राध्यदेवतायाश्चा दृष्टरूपान् गुणान् सहस्रशो वदन् कर्मणि प्राशस्त्यबुद्धिं मुत्पादयति । तेषां मसद्भावे प्राशस्त्यबुद्धिरेव न स्यादिति कर्मणि प्राशस्त्यबुद्ध्यर्थं गुणसद्भावमेव बोधयति, इत्यनयैव दिशा सर्वं मन्त्रार्थवादगता ह्यर्था स्तिद्धा " इति ।

अथ स्यात्, केचि दुपाध्याया मन्दप्ररोचनौत्सुक्यात् स्वयंचा ख्यानरुचित्वा दर्शवादान् प्रक्षिपेयुः । तन्मूलंच पारम्पर्येण पठनं स्यात् । वक्तुप्रत्ययाभावाच्च न प्रामाण्यम् । पौरुषेयापौरुषेययोश्च नैकवाक्यत्वमिति । तत्राह -

॥८॥सू - तुल्यंच साम्प्रदायिकम् ॥१-२-८॥ (सि - २)

च शंका निवृत्त्यर्थः । यद्वा विध्येकवाक्यतया सह सांप्रदायिकतुल्यत्वं समुच्चिनोति । सम्प्रदायप्रयोजकं सर्वं विधिभागेन तुल्यं मर्थवादानाम् । नह्यनादिनिधनाविच्छिन्नं सम्प्रदायतया ऽनन्तै रध्येतृभि रभ्यस्यमाने स्वरादिमात्रान्यथाकरणेपि बहुभि र्निवार्यमाणे ऽर्थवादांशे प्रक्षेपसम्भवः । अन्यथा विधिष्वप्यनाश्वासः । समंचा स्मर्यमाणकर्तृकत्वं विध्यर्थवादयोः । नचार्थवादा नवभूय स्वाध्यायो ऽध्येतव्य इत्युच्यते । नच तथा प्रेक्षावद्भि रप्यनुष्ठीयते । अध्याया नध्यायाचार्योच्चारणानूच्चारण शिष्याचार्यभावादि स्तुल्य एवार्थवाद भागेपि । नच निरर्थके कचिदेव मादर स्सम्भवति । अविघ्नार्था श्वैते नियमाः, अध्ययनसम्बन्धस्मृते स्सन्निहितप्रयोजनव दध्ययनपरित्यागे हेत्वभावात् ; तत्र चाविघ्नस्या पेक्षितत्वात् ; दृष्टे सम्भवत्यदृष्ट फलमध्ययोगात् ; क्रतुसाधनत्वरूपेण नियमे विदूरत्वापकारिवप्रसंगा



ञ । नच निरर्थकेषु अविघ्नापेक्षा, विघ्न एव हि तत्र वरम् । अतो  
ऽनादिभि रर्थवद्भि रर्थवादै र्भवितव्य मिति ।

एवं विध्यर्थत्वे समर्थिते विधिविरोधस्य शीघ्रपरिहरणीयत्वा  
त्तदभिप्रायेणच दूषणोद्देशकमात्र “ शास्त्रदृष्टविरोधा ” दित्यत्र शास्त्र  
विरोधं तावत्परिहरति -

॥ ९ ॥ - अप्राप्ताच्चानुपपत्तिः प्रयोगेहि विरोधस्स्यात्, शब्दार्थस्त्वप्र-  
योगभूतस्तस्मादुपपद्येत ॥ १-२-९ ॥ (सि-१)

च स्तादर्थ्यं तदविरोधं समुच्चिनोति । यासारोदनात्मवपोत्खे-  
दन स्तेयानृतवादादिषु शास्त्रविरोधात्मिकानुपपत्ति रक्ता, सात्र प्ररो-  
चनार्थत्वपक्षे न । स्तेयादेः, प्रयोगे अनुष्ठाने हि, अर्थवादानां विवक्षिते  
प्रत्यक्षया तत्तन्निषेधश्रुत्या विरोध स्स्यात् । नचार्थवादरूपशब्दस्य  
अर्थं स्वानुष्ठानात्मा दृश्यते । तस्मा दुपपद्येत, अर्थवादप्रामाण्यम् ।  
'अप्राप्तां चानुपपत्तिं' 'अप्राप्तं चानुपपत्ति' मित्यन्यौ पाठौ अ-  
ध्याहारादिपरिग्रहकेशात्, “ सा न प्राप्नोती ” ति शाबरयोजनाननु-  
रूपत्वात्, प्रथमान्तपाठस्यापि सर्वे स्वीकृतत्वाच्चानादरणीयौ । प्रक्षे-  
पबुद्धयैव वार्तिककृतापि पाठान्तरद्वयं व्याख्यातम् ।

यद्यपि विध्यैकवाक्यतया स्तुतिनिन्दार्थत्वेना र्थवादप्रामाण्यं  
सम्भवति, तथापि व्यधिकरणे स्तुतिनिन्दे कथं विधे रूपकरिष्यतः;  
“ वेतसशाखयावकाभि श्चाग्निं विकर्षती ” ति विधेः “ आपो वै  
शान्ता ” इत्यपां स्तुतिः कोपयुज्यते । नह्यश्वगुणोक्तया गौः क्र-  
य्येति स्यात् । तत्रैव चासिद्धो गुणः कथ्यमानो न प्ररोचनायै  
घटते । यदाहुर्द्रमिडाचार्याः - “ नासता स्तुति रूपपद्यत ” इति ।  
नह्यत्र पयः पिब शिखा ते वर्धय्यत इत्यादि बालातुराद्युपच्छन्दन

प्रायोपि सम्भवति, परीक्षकादिकृतत्वात् । अतः प्रतारणसमाप्ति  
रेवात्र स्या दित्यत्राह -

॥ १० ॥ सू - गुणवादस्तु ॥ १-२-१० ॥ ( सि-४ )

तु शब्द श्रोत्रं व्यावर्तयति । गुणवादः - अमुख्यवाद इत्यर्थः ।  
एतदुक्तं भवति - यत्रार्थवादे साक्षादभिधेयार्थसमन्वयेन विध्यैकवाक्यता  
नसम्भवति, तत्र लोकव द्रौण्यालक्षणयावा वृत्त्या विध्यन्वययोग्यं कंचिद-  
र्थमुपस्थाप्य तन्मुखेन प्ररोचना देकवाक्यत्वं भवति । एतेनैव सामान्यत  
स्सर्वविरोधे गमनिकोक्ता । तत्र य द्वैतसावकयो विधीयमानयो रपां  
स्तुतौ वैयधिकरण्य मुक्तम्, तत स्तयोरेव तथास्तुतिः “ तदभिजाते  
ह्येतेस्वाभिजनस्तुत्यास्तुते भवतः, शान्तानामपां विकारभूतेहि ते स्व  
प्रकृत्यानुगुण्येन शान्तिहेतुतया यजमानस्य कष्टं शमयिष्यत ” इति ।

यानि रुद्ररोदनादिवाक्यानि तेष्वपि पूर्वापर परामर्शा त्परस्परसा-  
कांक्षैः पदैः स्तुतिनिन्दामुखेन विध्यैकवाक्यत्वं सुव्यक्तं । तत्र रोदनाद्य-  
सम्भवमात्रं परिहर्तव्यम् । न तावद् रुद्रस्य रोदनं मसम्भवि, तस्यापि  
शतपथब्राह्मणादिषु शतश स्तद्धेतोः प्रतिपादनात् । अत्र रुद्रशब्दनि-  
र्दिष्टस्याग्ने देववर्गनिक्षिप्तधनप्रत्यर्पणनिमित्तशोकस्य रोदनहेतोः प्रामा-  
णिकत्वात् । नचाशरीरस्य कथं रोदनाश्रुपातादि रिति वाच्यम्,  
देवताविग्रहादे स्समर्थयिष्यमाणत्वात् । नच तदश्रुणो रजताख्यपरि-  
णामे काचि दनुपपत्तिः, वस्तुशक्तेः प्रतिनियतत्वात्; द्रवादीनां परि-  
णामविशेषवशात्काठिन्यादियोगस्य करकादिष्वपि दृष्टेः; गोमयवृश्चि-  
कादिनयेन विद्वक्षणादपि कार्यापत्ते र्नविद्वक्षणात्वाधिकरणे समर्थयि-  
ष्यमाणत्वात्; दृणारणिमणिजागृशिव दश्रुप्रसूतानश्रुप्रसूत रजताभेदस्य  
सम्भवात्; शब्दप्रमाणके चार्थे शब्देतरस्मा द्वाधायोगात्; द्रव्य  
विशेषाणां च तत्तद्भातुरूपेण परिणामस्या न्यत्रापि दृष्टेः; महर्षिभि  
श्चानुमतत्वात् । रुद्रशरीरस्य तैक्ष्ण्यविशेषा त्सर्वधातूपादानत्वं युक्तम् ।



आहच भगवान् वाल्मीकि रम्बिकापते वीर्येण ताम्रकार्णायसादिरूप  
सर्वधातूपत्तिम् । यथा -

“ उत्ससर्ज तथा [ महा ] तेजः स्रोतोभ्यो हि तदा नद्य ।  
यदस्यानिर्गतं तस्मा तप्तजाम्बूनदप्रभम् ॥  
कांचनं धरणीं प्राप्तं हिरण्य [ ममलं ] म्मंगलं ह्युभम् ।  
ताम्रं कार्णायसं चैव तैक्ष्ण्यादेवाभ्यजायत ॥  
मलंतस्या भवत्तत्र त्रपुसीसकमेवच ।  
तदेतद्धरणींप्राप्य नानाधातुरवर्धत ॥ ” इति ।

एष मश्रुप्रसूतं रजतं स्वकारणानुगुण्येना श्रुपतनहेतुर्भवती  
त्यदेयत्वाय निन्द्यते । यथा कृत्तिकाम्रचाधानादेः गृहदाहाद्यनिष्ट  
कारणत्वं, तथा रजतस्य बर्हिषिदानं रोदनकारणं भवती त्यनिष्ट  
कारणत्वं “ तस्माद्बर्हिषिदेय ” मिति निषेधस्योप युक्तमेव । यथा  
अपगोरणशतयातनासाध्यसाधनभावः “ तस्माद्वाह्णाय नाप-  
गुरेते ” ति निषेधस्य । कालनियत फलादर्शनन्तु  
प्रतिबन्धकबला त्कर्मकर्तृसाधनवैगुण्येनच समाधातव्यम् ।

एवं प्रजापते रात्मवपोत्खननं लोकोत्तरशक्ते न विरुद्धं । तथापि  
तस्यजीवनं, तेनैवाग्नौ वपायाःप्रहरण मित्यादिकश्च शक्त्यतिशयादेव ।  
विश्वसृजः प्रजापतेः कर्मसामर्थ्याच्च तथा तूबरपशूत्पत्ते न विरोधः ।  
सर्वचैत त्कर्मस्तुत्यर्थभवति; “अग्नौप्रहृतमात्रायां प्रजापतेर्वपाया मजानूबर  
उदगात्, इत्थंनाम बहुवोपि पशव स्समभूवन् तदिदं कर्मण स्सामर्थ्य ”  
मिति । प्राजापत्यादिक्रमेण प्राजापत्यताच प्रतिपादिताभवति । अतः  
“ यः प्रजाकामः पशुकामस्स्या त्सएतं प्राजापत्यं तूबरमालभेत ”  
इत्यनेन विधिनैकवाक्यतया वपोत्खेदनादिवाक्यं प्रमाणम् । यदपि  
“ देवावैदेवयजनमध्यवसाय दिशोनप्राजानन् ” इत्यादि, इदमपि  
“ आदित्यः प्रायणीयश्चरु रौदित्य उदयनीय ” इत्यस्यविधेः शेषत-  
या । नकेवलं वृत्तान्वाख्यानपरं नापि विध्यन्तरकल्पकं, येनोक्तदोष

स्यात् ; किन्तु दिङ्मोहमपि शमयत्यसाविति सर्वव्यामोहशमनत्वेने  
ष्टिः स्तूयते । नचेद मसदन्वाख्यानं, देवताना मतिशयितज्ञानशक्तीना  
मपि कर्मवश्यतया कदाचि द्रजस्तमोभिभवादिदोषसम्भवेन दिङ्  
मोहादौ विरोधाभावात् । नच तेषां देवयजनाध्यवसानमेव दिङ्मोह  
कारणत्वेनोच्यते, येनास्मदादिष्वनुपलम्भेन विरोध शक्येत; देवय  
जना ध्यवसानानन्तरं तेषां कदाचि त्स्वकारणेन दिङ्मोह स्संवर्तते, स  
चानेन कर्मणा शमितः, इत्थं नाम प्रशस्तमिदं कर्म, अत इदंकर्तव्य  
मित्यस्मदादिष्व प्यस्य कर्मणो मोहप्रशमन हेतुतायां न विरोधः ।  
नहि निवर्तनीयेन मोहेन तदानन्तिनेन भवितव्यमि त्यस्ति नियमः ।  
अङ्गेषु च फलं प्रधानाविरुद्धं नात्यन्ताय परिहार्यं [ प्यं ], करिष्य  
माणेच दर्शपूर्णमासयो रनभ्यस्तसौमिके भवति कर्मकलापे  
व्यामोहशमन मपेक्षितं । तत्राभ्यस्तचरकर्मोपस्थानेना नभ्य  
स्तावधारणावकाशदायिनो प्यदितियागस्य दृष्टद्वारा प्यवधारणौपाधिक  
त्वे न कश्चिद्दोषः । आदित्येनैव ज्ञापितमिति स्तुतिः । एव मेतादृशेष्व  
र्थवादिषु स्तुतिपरेष्वपि स्वार्थसत्यत्व मविरुद्धं । यत्रतु स्पष्टः प्रमा-  
णविरोधः, तत्रगुणवाद इति ।

यत्तु - परेषां स्वार्थेष्वपि रुद्ररोदनादिवाक्यानां गुणवादाश्रयणं ।  
तदयुक्तं, रुद्रस्य रोदनादिसम्भवस्य दर्शितत्वात् ।

यत्तु “ वर्णसारूप्यान्निन्दन्नश्रुप्रभवमप्यश्रुप्रभवमित्याहे ” ति,  
तत्रच यद्भार्तिकं “ अश्रुण शौक्या यदिनामैतत्कठिनंभवे ततो रजत  
सदृशमभवे दित्युत्प्रेक्ष्य तत्प्रभवनिन्दे ” ति । इदमपि साक्षात्तत्प्रभव  
त्वसम्भवोपपादनेन निरस्तम् ।

यत्तु “ पुरास्य संवत्सरा ब्रूहेरुदन्ती ” त्यत्र “ धनत्यागे दुःखद-  
र्शना तपुरास्यसंवत्सराब्रूहे रोदनं भवतीत्याहे ” ति, व्याख्यातंच वा  
तिकृता - “ धनत्यागेनात्यन्तोदारस्यापि गृहजनः पीड्यतइति तत्सामा



न्यादा रोदनोपन्यास " इति । तदनेन नूनं प्रहसनकोटौ निवेशितो वे-  
दः । यदिच धनत्यागे दुःखदर्शनेन रजत मदक्षिण्य मदेयमित्युच्यते;  
कथं ततः प्रकृष्ट मन्यद्दक्षिणं विधीयते, तस्यापित्यागे दुःखाधिक्य  
सम्भवेन निन्दाधिक्यप्रसंगात् । " रजतं हिरण्य मदक्षिण्य "मिति  
विशेषणोपादानमपि हिरण्यव्यवच्छेदार्थः ।

यत्तु स्तुता वाख्यानानि सत्यतः मतं कृत्वाप्युक्तं- "शुक्तिकावन्तु  
किञ्चिदालम्बनं श्रुतिसामान्यमात्रेण सर्वत्रयोजनीयं, यथेह महाभूतानिप्रजा  
इति प्रजापतिशब्देनोच्यते वायुरादित्य आकाशोवा, तेषामध्यवर्ति-  
नः सारा वपाशब्देनोच्यन्ते, यथासंख्यं वर्षं रश्मि वायुर्वा, तादृश्याश्च  
वपाया अग्नौ प्रहरणं च वैद्युते वर्षस्य, तस्य तत्सम्बन्धप्रसिद्धेः, लोकि-  
के रश्मेः, ततस्य तदाप्यायकत्वात्, शरीरान्तर्वर्तिनि [आर्चिषे]वायोः, तस्या-  
न्तश्चरत्वं सामान्यात्, तेजोज इत्यजशब्देनाग्नं बीजं वीरुदादि वौच्यते,  
जायमानानामपि तेषां सामान्येना नादित्वात् । तदालम्ब स्तत्प्रकाश-  
नम् । ततः प्रजानां पशूनां चोत्पत्तिः स्वर्वासां प्रजानां पशूनां च  
व्रीह्यादिपरिणामत्वात् । इत्थं काशकुशावलम्बनेन सर्वत्रालम्बनं  
मिति । एतस्मात्परिक्रेशा दूरं चित्रकथावस्तूना मिव मिथ्यात्वमेव ।  
नहि तत्र कथांचि दित्थं मालम्बनं कल्प्यते, नच तदकल्पनेपि  
विवक्षितं रसादि न सिद्ध्यति । एव मिहापि स्तुत्यादि ।

यच्चा नित्यसंयोगभयात् भूतान्वाख्यानस्या न्यथाकरणम् । तदपि  
प्रवाहानादित्वा त्प्रागेव परिहृतम् । वार्तिककारेणापि पुनः स्वाह  
शयेनोक्तम् - यथा " मन्त्रार्थवादेतिहासपुराणप्रामाण्यात् सृष्टिप्रलया  
विष्येते, तत्र सृष्ट्यादौ प्रजापति रेव योगी तस्मि न्काले पुण्य  
कर्मोद्भवाभ्युपगमेन पशूना मभावात् स्वमाहात्म्येना त्मानमेव  
पशुमभिनिर्माय वपोत्खननादिकृतवान्, ततो समाप्त एव कर्मणि त-  
परः पशु रस्थितः, ईदृशं च कर्म प्रत्यासन्नफलं, एवं च प्रजापतिना

स्वरितमिति सर्व सत्यमेव, प्रतिसृष्टिच तुल्लिगन्यायेन तुल्यनामप्रभव  
व्यापारवस्तुत्पत्तेः नानित्यताप्रसंगः " इति । एतेन " देवा वै देव  
प्रजनं " मित्यादावपि कर्मसु कौशलेन दीव्यन्तीति देवा ऋत्विजः इति  
क्लिष्टकल्पना निरस्ता । अतः आर्थवादिकानि भाख्यानानि सत्या-  
न्येव सन्ति स्तुत्यादिमुखेन विधौ विनिविशन्त इति ।

"स्तेनं मनो नृतवादिनी वाग्नि" त्यत्र विधेयान्तरकल्पनाभावा च्छास्त्र  
विरोधः, सुन्निहितहिरण्यविध्येकवाक्यतया च नैरर्थक्यं पर्याद्वियत ।  
असम्भवत्वार्थं च सामान्यतो गुणवादइत्यभ्यधिष्महि । तत्र 'स्तेनं  
मन' इत्यादिना विधेयान्तरस्तुत्यर्थं मनोवाचो निन्दाहि क्रियते । नचासता  
स्तुतिनिन्दे घटतः । नचात्र मनस स्तेनत्वमदर्शं, वाचोवा दृष्ट-  
मसत्यवादित्वम् । कथं मसता स्तेयानृतभावेन निन्देयातां ? तत्राह -

॥११॥सू - रूपा प्रायात् ॥ १ - २ - ११ ॥ ( सि - १ )

" रूपात् " - मनस स्तेनत्वं स्तेनसमानरूपत्वा दित्यर्थः । स्तेना  
अपि परकीयं स्वकीयतय ऽभिमन्यन्ते । एवं मनोपि । करणे कर्तृत्वा-  
ध्यवसायेन स्तेनगुणवादः । स्तेनव च्छन्नरूपतया तन्निर्देश इत्येके ।  
" प्रायात् " - वाचो नृतत्वबाहुल्यात् । बाहुल्येनहि साऽनृतं वक्ति,  
तावतैव सत्यवादतिरस्कारिणा निन्दोपपद्यते । अतः स्तैव स्वभा-  
वभेदेन उभे निन्द्येते ।

यत्तु " धूम एवाग्ने दिवा ददृश " इत्यादि दृष्टविरुद्धं मुक्तम् ।  
तत्राह -

॥१२॥सू - दूरभूयस्त्वात् ॥ १ - २ - १२ ॥ ( सि - १ )

दूरे न्यतरस्य भूयस्त्वेनोपलम्भा दित्यर्थः । दिवाधूमो रात्रौ  
चाग्निं दूरस्थै भूयस्त्वेनोपलभ्यते । तावता धूम एवाग्निरेवैव व्यवधारणम् ।  
यद्वा - दूरस्थैव भूयस्त्वा दग्धिं दिवा कदाचि न्नैव दृश्यते, रात्रौ च  
धूमः, अतः स्तात्त्विकीय मवधारणा । अस्त्येव मवधारणोपपत्तिः,



तथापि तेजसो मिथ स्संक्रमण हेतुत्व मयुक्तं; नहि दूरस्थे रनुपलभ्य मानानि वस्त्वन्तरेषु संक्रामन्ति । माभू त्संक्रमणं, असंक्रान्तेपि संक्रान्तवाचोयुक्ति गौणी, अतिवादमूललोकातुपलभानुसारेण स्तुत्यालम्बनात् । अतएवा तीन्द्रिय देवताकार संक्रमण विवक्षायामपि नदोषः । एवञ्च “अग्निज्योतिर्ज्योति स्सूर्यः सूर्यो ज्योति ज्योतिरग्नि” रिति मिश्राल्लिङ्गयोः “अग्नि ज्योति ज्योति रग्नि स्सूर्यो ज्योतिर्ज्योति स्सूर्य” इति केवलयोश्चाग्निहोत्र मन्त्रयोर्देवताद्वय सन्निधि विवक्षया संक्रान्त्या न्यतर सन्निध्यविवक्षयाच विधानं स्तुतं मन्येमाहि ।

अथ “नचैतद्विशो ब्राह्मणावास्मो वयं ब्राह्मणावे” त्यत्र विरोधं परिहरति-

॥१३॥ सू - स्यपराधा कर्तुश्च पुत्रदर्शनात् ॥ १-२-१३॥ (सि-७)

नेदं ब्राह्मण्यप्रतिषेधार्थं, येन विरोधस्स्यात्, अपितर्हि ब्राह्मण्यस्य दुर्ज्ञानता प्रतिपादनार्थं, दुर्ज्ञानत्वं च स्यपराधात्, कर्तुश्च पुत्रदर्शनात् । अनपराधायां हि स्त्रियां क्षेत्रिण एव धर्मपुत्र इति निश्चेष्ट्यामः, सा चेदपराध्येत - तत्कर्तुर्वायं स्यात्, कर्ता च क्षेत्रीवान्योवेति दुर्ज्ञानं, अन्योपि ब्राह्मण इतरोवेति । अतएव हि श्रूयते - “अप्रमत्तारक्षथंतनु मेत” मिति । प्रमादे हि प्रजातन्तुच्छेदोत्र प्रतीयते । स्मरति च - “माता भस्त्राजनयितुः पुत्र” इति । अतएव क्वाचित्क दुर्ज्ञानमात्रात् “नचैतद्विश” इत्याद्यज्ञानवचनं । अज्ञातेऽप्यज्ञातत्ववचनं किमर्थं? प्रवरानुमन्त्रण प्रशंसार्थं । प्रवरेण हि त्रियमाणेन अब्राह्मणेनापि ब्राह्मणो भवेदिति प्रवरानुमन्त्रणं प्रशस्यते । सा च प्रशंसा प्रसिद्ध ब्राह्मणानां ब्राह्मण्य प्रसिद्धयपह्नवसापेक्षेति तदर्थोय मज्ञानार्थवादः ।

अथ “कोहितद्वेदे” त्यादौ विरोधं परिहरति -

॥१४॥ सू - आकल्पिकेप्सा ॥ १-२-१४॥ (सि-४)

तादात्मिक मिहा कल्पिकं न विवक्षितं । आगमिष्यति वसन्ते यद्यतनं वसन्तल्लिङ्गं तदा कल्पिकमित्याहुः । आकालिकमिति पाठान्तरे

प्येषैव विवक्षा । आकालिकेप्सा । अद्यतनफलश्रद्धा हि पुरुषाणां स्वरस्य साहिनी । वर मद्यकाक श्चोमयूरादिति न्यायात् । एतदुक्तमभवति । “दिक्ष्वतीकाशान्करोती” ति प्रवर्ग्यकाले प्राग्वंशस्य दिक्ष्वतीकाशकरणं धूमक्लेशानुभव निवृत्तिहेतुतया प्रत्यक्षतात्कालिकफलं प्रशंसितुं मामुष्मिकफल भागमैक समधिगम्य मप्रत्यक्षमात्रेणा विदितमेव भावयन्तीति ।

यत्तु “तथाफलाभावा” दित्युक्तं, तत्राह -

॥१५॥ सू - विद्याप्रशंसा ॥ १-२-१५॥ (सि-९)

नैषफल निर्देशः, अपितु विद्याप्रशंसा । गर्गत्रिरात्राध्ययनं ह्यत्र मुखशोभावाजिभ्यां प्रशस्यते । नचैव मसता स्तुतिः, अध्ययनदशाया मंगनादि महनीय सौन्दर्य लावण्यादि मुखशोभाभावेपि “विद्यासमं नास्ति शरीरभूषण” मिति न्यायेन विद्वत्सम्भाव्य विशिष्टपद वाक्योच्चारण रूपेण परिष्कारेण शोभमानत्वात् । “अस्य प्रजायां वाजीजायत” इति चाद्धेयतुः कुले सन्तताध्ययन श्रवणेन सम्पन्नमेधा ब्रह्मवर्चसः पुत्रो वाजम् ‘अन्नं वैवाजः’ ‘पात्रमायान्ति सम्पद’ इत्यादि न्यायेन प्रतिग्रहा दन्नं प्राप्नोतीति ।

अन्यानर्थक्यानुयोगं प्रतिवक्ति -

॥१६॥ सू - सर्वत्वमाधिकारिकम् ॥ १-२-१६॥ (सि-१०)

पूर्णाहुत्यादिषु यः फलनिर्देशः, नैषफलविधिः, संस्कारकर्मसु फलश्रुते रविधित्वस्य वक्ष्यमाणत्वात् । स्तौतित्वैवम् । तथापि नासता, परम्परयोपपत्तेः । पूर्णाहुत्यादिभि रग्न्यादि सिद्धौ तत्साध्यैः कर्मभि र्नानाफलैः सर्वकामावाप्तेः । ये पुन रतत्साध्याः कामाः, न तेन सर्वशब्देन संगृह्यन्ते । अधिकृतापेक्षं हि सर्वत्वं, तथैव लोकेवदयोः प्रयोगात् ।



नन्वेतेषु सर्वकामफलश्रुत्या माभू दन्यानर्थक्यं, यत्र पुनः पर  
स्परानंगभूतेषु कर्म स्वल्पस्य महत्तश्च कर्मण एकमेव फलं निर्दिश्यते  
तत्र दुष्परिहर मन्यानर्थक्यम् । यदि ह्यल्पेना ग्रिहोत्रादिना स्वर्गे  
स्तिष्ठयेत्, किं गुरुतरेण ज्योतिष्टोमादिना? यदिहि चातुर्मास्य  
याजिन स्सुकृत मक्षय्यं स्यात्, किं कर्मान्तरेण? यदिच कर्मणैव  
स्वतन्त्रेणाक्षयामृतफलसिद्धिः, किं कर्मागिकया यमनियमादिपरिक्लेश  
बहुलया दीर्घकालनैरन्तर्यामिदरसेवनीयया ब्रह्मविद्यया? ति । तत्राह -

॥१७॥ सू - फलस्य कर्मनिष्पत्ते स्तेषां लोकत्रपरिमाणतः फलविशेषस्स्यात्

॥१-२-१७॥ (सि-११)

यत्र फलस्य कर्मभ्योनिष्पत्तिं विवक्षिता, तत्र तेषां कर्मणां लौकिक  
कर्मणामिव परिमाणानुसारेण फलतारतम्यं स्यात् । एतदुक्तंभवति । यथा-  
लोकेकृष्यादि कर्मणां ब्रीह्याद्येक फलसाधनानामपि कर्मतारतम्यानुसारेण  
फलतारतम्यं, एवमिहापि । यद्यपि लोकेऽल्पेन रत्नवाणिज्यादिनामहत्तरं,  
महताच कृष्यादिना ऽल्पतरं फलं, दृश्यते ; तथापि वेदे नैवमुत्प्रेक्षितं  
शक्यं, अधिकारे ऽविशेषे [ यविशेषात् ] लघौ स्थिते गुरौ नियमेना प्रवृत्ति  
प्रसंगात् । अतो यथा फलाश्रवणेपि विश्वजिदादौ फलंकल्पितं, एवं  
फलविशेषाश्रवणेपि गुरुतरेकर्मणि विधिवलादेव फलभूमा कल्प्यः । स-  
म्भवतिच देशकालस्वरूपैस्स्वर्गादि फलेषु तारतम्यं । अनुशिष्यतेच श्रु-  
त्यादिभिः । एवं गुरुतरेपासन विधिवैयर्थ्यं परिहाराय “ अक्षय्यं  
हवै चातुर्मास्ययाजिन स्सुकृतम्भवति ” “ अपाम सोम ममृता अभूम ”  
इत्यादिकं “ वायुश्चान्तरिक्षं च ” त्यादिकंचा ऽऽपेक्षिकं मन्तव्यं ।  
चातुर्मास्येष्वेव फलतारतम्यं मधीमहे, वेदनरहितानां च सर्वेषां कर्म  
णां बहूनि वर्षसहस्रा ण्यभ्यस्तानाम् प्यन्तर्वत्फलत्वं सुपनिषदि द्रुष्य  
ते, अतो वेदनसम्बन्धदशायां भव दक्षयफलत्वं स्तुत्यर्थं मभिव्याप्तया  
निर्दिष्ट मित्यपि निर्वोदुं शक्यम् ।

तदेव मर्थवादप्रसंगा द्विद्व्युद्देशे मन्त्रैश्च प्रसक्तमन्यानर्थक्यं  
परिहृतम् । एवंच सति पूर्णाहुत्यादिष्वपि भवतु फलविधि रेव,

तथापि नान्यानर्थक्यं; पूर्णाहुत्या सर्वेषां काम्यभे [ देन ] दाना म्मात्रया  
प्रागुपपत्तेः । पशुबन्धयजनेनापि देशकालस्वरूपै रल्पीयसो भोगस्य  
सम्भवात्, अश्वमेधब्राह्मणाध्ययनेनापि मात्रया तत्फलसिद्धयविरोधात्,  
आवृत्तिभूयस्तयावा समफल सम्भवात् । कर्मणान्तु सर्वेषां ज्ञानरहि-  
तानां कल्पकोटि सहस्रावृत्तानामपि न ब्रह्मविद्यया फलसाम्यं समस्ति ।  
प्रायश्चित्तादिषु च गुरुलघुविकल्पाः फलतारतम्यात्, अधिकारि विकल्पा  
भेदावृत्त्यादिभिश्च, निर्वहणीयाइति ।

नन्वेवं यदि सर्वत्रैव कर्मणा मल्पास्थिरत्वं मवधारितं, अथेदानीं  
स्मृशुश्रु ब्रह्मविचार मारभतां? मैवं, अह्मचायशेषमन्तरेण कृत्स्न  
वेदमामाण्यस्या निर्वहणात् । ततः परम प्यविदित स्वरूपाणां कर्मणां  
स्वतन्त्राङ्ग भेदयोः फलभेदस्य दुर्यहत्वात् । स्वरूपादिकं सिद्धं कृत्वा  
सङ्गत्यन्तराणां शास्त्रादौ दर्शितत्वात् । अतो निरूपितेषुकर्म स्वममेव  
सूत्रार्थं यथाव त्प्रतिसन्धाय परं निर्वेदमेप्यति, यमेनं श्रुतिराह -  
“ परीक्ष्यलोकान् कर्मचितान् ब्राह्मणो निर्वेदमाया त्रास्यकृतः कृतेने ”  
ति । तथाच शारीरकाद्यभाष्ये - “ तत्र कर्मविधिस्वरूपे निरूपिते  
कर्मणा मल्पास्थिरफलत्वं दृष्टे ” ति । केचित् - “ इदं सूत्रं, कर्मा  
वान्तर भेदविषयं, कर्मोपासनयोः फलविवेकस्तु शारीरकाद्ये विशिष्ट  
शास्त्रारम्भ हेत्वेकदेशानुप्रवेशेन साधनीय ” इति वर्णयन्ति । तमापि  
चपक्षं तत्रैव स्थापयिष्यामः । यैः पुनरिदं सूत्रं फलान्वारोहेणा न्या  
नर्थक्यपरिहारपरमिव नीतं, तैः स्वतन्त्र कर्मफल निर्देशमूल मन्यानर्थक्यं  
कथं परिहृतं? । निरूपितकर्मस्वरूपतारतम्यस्यतु पश्चा द्वयक्ति भवि-  
ष्यति, अस्मिन् पक्षे ‘कर्मविधिस्वरूप’ इत्यादि भाष्यम प्यविरुद्धमिति ।

अथाभागि प्रतिषेध चोद्य स्योत्तरमाह -

॥१८॥ सू - अन्ययोर्यथोक्तं ॥१-२-१८॥ (सि-१२)

“ अन्ययोः ” - “ नान्तरिक्षेनदिवी ” ति प्रतिषेधयोः । आ  
दिमे “ नष्टृष्व्या ” मित्यत्र यथोक्तं हिरण्यं निधायचेतव्य  
१४



मित्यस्य विधेः शेषत्वं, तथा तच्छेषत्व मित्यर्थः । एतदुक्तं भवति ।  
केवलं पृथिवीचयन निषेधो हिरण्यस्तुत्यर्थ इति स्पष्ट एव, अन्यथा  
चयनस्यैवा सम्भव प्रसङ्गात् । तद् दन्तरिक्षादि चयन निषेधोपि ।  
प्रसक्तेनाहि प्रसक्तं सहनिषेधं । केवलं पृथिवी चयनेन प्रस-  
क्तेना प्रसक्तं समीकृत्य निन्दति तेन हिरण्यं स्तुतं भवतीति ।  
“यथोक्त” मित्यत्र वाङ्मनसनिन्दनं यथोक्तं हिरण्यस्तुत्यर्थ मिति,  
तथेत्येके । अनित्यसंयोगस्तु यदा प्रागुक्त एव प्रकृतोपपन्नकत्वेनानु-  
षक्तः, तदा प्रकृतसमाधाने प्रागुक्तमेवोत्तरं, यदा तु प्रयुक्तिभि रनित्य  
कोटौ निवेशितै रर्थवादवाक्यै रसंयोगा द्विधुद्देशभागे प्यनाश्वासइति  
योजना, तदा प्रयुक्तीनां परिहारेणा र्थवादाना मनित्यत्व प्रसंगाभावा तत्सं-  
योगमूला विधुद्देशस्या नित्यत्वशङ्का स्वय मेव विलीयत इति नोत्तरं  
पृथक्सूत्रितं । यदा पुन र्थवादविधुद्देशयो रसम्बन्ध चोद्य मिदं, तदा  
त्यानर्थक्य परिहाराय प्रवृत्तेन सिद्धान्ताद्यसूत्रेणैव विध्यर्थवादयो-  
रेकवाक्यतया दत्तमुत्तरमिति तदेव प्रयोजनमिति सत्यार्थाभिधाना  
त्सर्वे ऽ र्थवादाः प्रमाणमिति सिद्धं ।

प्रयोजनन्तु - क्षणिकस्य कर्मणः कालान्तरभावि फलसा-  
धनत्वेपि कल्पना निरपेक्ष देवतानुग्रहादि द्वारलाभः, विश्वजि-  
दादिव द्विधुद्देशे प्यनिर्दिष्ट फलानां रात्रिसत्रादीना मार्यवादिक  
प्रतिष्ठादिफलपरिग्रहः, विधुद्देशनिर्दिष्टानां स्वर्गादि फलानां दुः-  
खासाम्भित्र देशत्वादि स्वरूपशोधनं, यथावस्थापित स्वरूप रूप  
गुणविभवादिसिद्धिश्चेति ।

स्वरूपविश्रमोयत्र स्वतएवप्रयोजने ।  
ततोऽन्यत्रैकवाक्यत्वं प्रतीतं परिगृह्यते ॥  
स्तुतिनिन्दादिरूपेण विध्यपेक्षित लम्भनात् ।  
नानर्थक्यं नपार्थक्य मर्थवादिषु कुत्रचित् ॥  
प्रत्यक्षादिविरोधस्तु मुख्यायैयत्रदृश्यते ।  
तत्रौपचारिकीवृत्ति मनुस्तुत्यर्थस्त्यता ॥  
असम्भव द्विरोधेतु मुख्यायैयत्रपरेष्विव ।  
स्वतःप्रामाण्य मुत्सृष्टं कोवाऽपवादितुंक्षमः ॥

यत्रचस्तुतिनिन्दादौ तात्पर्यं तदपेक्षणात् ।  
मुख्योमुख्योपिवाकश्चि दर्थस्त्योविवक्षितः ॥  
असतास्तुतिनिन्देतु नादर्थव्यपरीक्षकैः ।  
उपच्छन्दननीतेर प्यत्र नूनमसम्भवात् ॥  
अतोर्धलोकायतिकै रसतास्तुतिकल्पना ।  
अप्रमाणाविवक्षूणा महंकारायकल्पते ॥  
अजैमिनीयेष्वर्थेषु भाषितेषु प्रतारकैः ।  
गतानुगतिकान्मन्दान् किङ्कुरिण्यामहेवयं ॥१८॥  
इति अर्थवादप्रामाण्याधिकरणम् ॥१॥

### अथ विधिवन्निगदाधिकरणम् ।

॥१॥ सू विधिर्वास्यादपूर्वत्वा द्वादमात्रं ह्यनर्थकं ॥१-२-१९॥(पू-१)

यदुक्तं “विधिना त्वेकवाक्यत्वात् स्तुत्यर्थेन विधिनांस्तु”  
रित्यर्थवादानां प्रामाण्याय विध्येकवाक्यत्वं स्तुत्यर्थत्वं च । तत् केषु  
चि दर्थवादिषु न सम्भवती त्याशङ्क्य परिह्रियते । इह विध्यभि व्यक्ति  
रहित वाक्यान्तर संबन्धिनो र्थवादा उदाहरणं । यथा - “औदुम्बरो  
यूपोभवती” त्यादिवाक्यै रसंबन्धमानाः “ऊर्वा उदुम्बर ऊर्क  
पशव ऊर्ज पशूनाप्नोति, उर्जोवरुथ्या” इत्यादयः । ते किंस्वार्थमात्रं विदधति,  
उत विहित मन्य त्परोचयन्ती ति विचार्यते । किं प्राप्तं स्वार्थमेव  
विदधतीति । कुतः ? “अपूर्वत्वात्” - तदर्थस्य प्रमाणान्तराभावा-  
त्वात्, नाय मनुवादः, अपि त्वज्ञातज्ञापनरूपो विधि रेव स्या  
दित्यर्थः । ततः किं ? “वादमात्रं ह्यनर्थकं” - अक्रियार्थ वस्तुस्व-  
रूपवादमात्रं ह्यनर्थक मिति पूर्वाधिकरणएवो क्तम् । यदिह परै  
र्भाषितं, - “इतरथा स्तुतिवादमात्रं अनर्थकं स्या” इति । त त  
दर्थकशब्दप्रत्यभिज्ञानानुसूचम् । स्तुतिवै ऽ र्थगून्यत्वोक्ति निष्प-  
योजनत्वोक्तिश्च नशुक्ता, प्रागेवोभयमतिषेधात् । स्वरूपविधिविषयं



चानर्थक्यं नप्रतिक्षिप्तमिति तत्प्रत्यभिज्ञानमुचितम् । यद्यपि व्याससूत्रे स्वरूपविधावप्यानर्थक्यं केषुचिद्वाक्येषु परिहारिष्यते, तथाप्यपवरकनिहितनिधिसत्तादिवाक्यवत्स्वतःपुरुषार्थभूतवस्तुविषयेषु वाक्येष्वेव तदिति प्रस्तुतेष्वन्येषु चानुयोगावकाशः । ननु पश्चादिरूपोपि पुरुषार्थो लोकसिद्धः ? सत्यं, न पश्चादिरूपः पुरुषार्थोस्तीत्युपदिश्यते, तल्लोकसिद्धमेव । अलौकिकेपि स्वर्गादौ ब्रह्मसमाधिसम्भवेन न दोषः । पश्चादिरूपं पुरुषार्थं मौदुम्बरेण प्राप्नोतीत्युक्तेन लौकिके तदसम्भवाद्भेदे तद्विध्यदर्शनात्पश्चादिकञ्च औदुम्बरेण यूपेन प्राप्नोतीति वाङ्मात्रमेवस्यात्, तथानर्थक्यमिति सम्प्रगनुयोगः ।

सिद्धान्तिच्छायया पुनराशंक्यपरिहरति -

॥१॥सू - लोकवदिति चेन्न पूर्वत्वात् ॥१-२-२०॥(पू-२)

यथा लोके विध्येकवाक्यत्वाभावेपि गुणकथनात्तदनु रूपविधिकल्पनेन प्रवृत्तिनिवृत्तिपर्यन्तता, शालिसम्पत्तियोग्यं सुक्षेत्रमिदं, बहुक्षीरेयं गौरित्यादिषु हि तत्प्रयोजनाभिलाषिणः केतव्यत्वादिबुद्धिर्भवति, एवमौदुम्बरादाविति चेत् ? तन्न, “पूर्वत्वात्” - लौकिकस्यार्थस्य प्रमाणान्तरदृष्टपूर्वत्वात् । अन्यदीयसुक्षेत्रादिसिद्धेः केतव्यत्वादिना नियमं समधिगम्य तत्प्रयोजनार्थिनां तत्र प्रवृत्तिरूपपन्ना । इह तु न विधिकल्पने प्रमाणमस्ति । तत्कल्पने हि वाक्यं भिद्येत, औदुम्बरो यूपः कर्तव्यः उदुम्बरेण पशूनाप्नोतीति । नचैवं लोके । बहुक्षीरवत्त्वादेः प्रमाणान्तरसिद्धत्वेन वाक्यस्य तद्विधिपरत्वाभावात्तत एव केतव्यत्वादि विध्यनुसरणोपपत्तेः । ननु करणश्रुत्या साधनत्वेऽध्यवसिते किं विधिना ? प्रत्यक्षादिगोचरेष्वप्यर्थेऽपि श्रुतसाधनताबुद्धिमात्रेण पुरुषाः प्रवर्तन्ते । विधिना विहितसाधनत्वं निश्चित्यैव फलार्थिनः प्रवृत्तिः । तद्यदि साक्षात्करणश्रुत्याध्यवसितं तावत्तैव प्रवृत्तिसम्भवे विधिरप्यपेक्ष्यत इति किमियमीश्वराज्ञा ।

अतो वाणिज्यादिना धनं प्राप्नोतीत्युक्ते विधि मन्तरेणापि तदुपादिता जायते; एवमिहापीति । एतदप्यनेनैव सूत्रेणानुभाष्यपरिहृतं “लोकवदिति चेन्न पूर्वत्वा” इति । लौकिकवाक्यैरिष्टसाधनतया निर्दिष्टानां मर्थानां प्रमाणान्तरगोचरतया ततस्तत्प्रमाणैरेव स्वप्रयत्नाधीनसिद्धिकतामधिगम्य प्रयतन्तां, इहतु न तथा, करणत्वे श्रुतेपि विधि मन्तरेण कर्तुं व्यापारसाध्यत्वे प्रमाणाभावात्, “ऊर्वा उदुम्बर” इत्यादिना “वसन्तेन सुखं प्राप्नोती”त्यादाविव वस्तुस्वभाववर्णनमेव शब्दात्प्रतीयते, तावति चापूर्वं वस्तुनि विश्रान्ते वाक्ये न किमिति तदतिरिक्तं कल्पयेमहीति ।

यत्तु ‘परे लोकवदिति चेदिति सूत्रं भिन्दन्त इति चेदिति पूर्वोक्तानुवादेन लोकवदिति सिद्धान्तिच्छायया परिहारमाशङ्किकिरे । तदसत् । स्वारस्यादेकवाक्यताप्रतीतौ सूत्रभेदानौचित्यात् । अनुवादपरिहारयोर्व्युत्क्रमान्वयात् । इति चेदित्यनुवादस्य मन्दप्रयोजनत्वाच्च । नचैवं सौत्री शैली भज्येत, शारीरके तावत् “छन्दोभिधानान्नेति चेन्न तथा चेतोर्षणनिगमा तथा हि दर्शनं” “उपदेशभेदान्नेति चेन्नो भयस्मिन्नप्यविरोधात्” “न वक्तुं रात्रौ पदेशादिति चेदध्यात्मसम्बन्धभूमाद्यास्मिन्” “जीवमुख्यप्राणलिङ्गान्नेति चेन्नो पासात्रैविध्या दाश्रितत्वादिह तथोगात्” इत्यादिषु बहुषु प्रदेशेष्विति चेदित्यन्तन्नेत्यादिनोत्तरेणैकसूत्रतया व्याख्यायि । नचान्यादृशी जैमिनीयसूत्रशैलीति शास्त्रमस्ति । उपरि चैवं विधेषुचितं व्याख्यास्यामः ।

॥१॥सू - वेदे व्यक्तमसंवादः ॥ १-२-२१ ॥(पू-३)

न केवलं वादमात्रस्यानर्थक्यमेव, संवादेऽपि न दृश्यते । असंवादो न संवादः, - विसंवाद इत्यर्थः । “ऊर्वा उदुम्बर ऊर्क



पशव " इत्यादयोऽपि प्रत्यक्षेण विसंवदन्ते । अतः स्वार्थेऽपि न प्रामाण्यम् । कल्प्यमानविधेः मृषावादमूलत्वात् प्रतारकवाक्यस्यैव प्रामाण्यं दुर्वचम् । तस्मात्प्रागुक्तनिष्प्रयोजन मृषावावरूपत्वं मेतेषु विध्येकवाक्यत्वादियुक्तयनपोदितमिदं प्रामाण्यमेवेति ।

॥४॥सू - उक्तन्तु वाक्यशेषत्वम् ॥१-२-२२॥ (सि-१)

उक्तं मन्नाभिः " विधिनात्वेकवाक्यत्वा " दित्यर्थवादानां विधिवाक्यशेषत्वं, इदं तु विधिसन्निधिमात्रं प्रदर्शनीयम् । तत्र तावत् " औदुम्बरो यूपो भवती " तस्य वाक्यस्य शेषतया " ऊर्वा उदुम्बर " इत्यादिकं प्रतीयत एव, अन्यथा कस्यायं फलविधि रिति शङ्क्येत, सौत्रान्तिकादेशेन दित्यं फलं भविष्यतीत्याह औदुम्बरेण पश्चादिकमिति । । नचाविहितः कश्चिदौदुम्बरो यूपो भवति प्रशस्तः । यूपस्य क्रतुसम्बन्धा व्यभिचारादौदुम्बरतायाश्च तद्विशेषणत्वात् । नचायं प्रकृतानुवादः, अनुपदेशात् । अतोवगच्छामो वैकृते प्रकृतिवत्प्राप्तस्यौदुम्बरताविधि रिति । अतो यद्यप्यत्र विधिप्रत्ययो न श्रूयते, तथापि विधिरेव; अपूर्वत्वात्, अन्यथानुपपत्तेश्च । लिङ्ग्ये लङिति पञ्चमो वा लकारो विध्यर्थः । एवं विधिसन्निधौ प्रागुक्तनयेन स्तुत्यादिमुखेनैकवाक्यत्वं सुगमम् । फलवत्ता तावच्छाब्दी, ततः प्रशस्तिरस्ति स्मिन् । यथालोकमर्थवत्त्वात् लक्षणा न दोष इति चोक्तम् । यदपि च ' वेदे व्यक्तमसंवाद ' इत्युक्तं, तदपि गुणवादेन सामान्यतः प्रागेव परिहृतम् । आलम्बनमात्रन्तु प्रदर्शनीयम् । ऊर्कं सादृश्याद्गूर्वा उदुम्बर इति । दृश्यते यथा तस्य प्रीतिसाधनत्वं, एवमौदुम्बरताया यूपद्वारकानुपवेशेन प्रीतिसाधनत्वं । प्रीतिसाधनान्तरेष्वसत्स्वत्वेनोपचारोऽयं फलानुरूपेण पचेलिमैरंशैरुदुम्बरस्यान्नताध्यवसानार्थत्वात् । ऊर्कपशव इत्यपि परिणामविशेषादेवोपपद्यते, अन्नविकारभूता एव हि प्राणिनश्चरन्ते ।

एवमौदुम्बरादिविशेषतया फलादिवन्निगदानां मर्थवादानां स्तुत्यादिमुखेनोपयोगात् प्रामाण्यमिति ।

॥१॥सू - विधिश्चानर्थकः काचिदस्मात् स्तुतिः प्रतीयेत तत्सामान्यादितरेषु तथात्वम् ॥ १-२-२३ ॥ (सि-२)

अपिच " विधिनात्वेकवाक्यत्वात् स्तुत्यर्थेन विधीनां स्युः " रित्यत्रार्थवादिषु स्वार्थको विधि रनर्थक इति, तत एव हेतोः स्तुतिः प्रतीयतेति साधितं पुरस्तात् । एतदुक्तं भवति, केषुचिदर्थवादिषु स्तुतिपरतया र्थपरत्वेन प्रामाण्येभ्युपगते तदितरेष्वपि स्वार्थविधिमात्रेणासम्भवत्प्रयोजनेषु तथैव प्रामाण्यमनुवर्तितुं शक्यं, ततश्च प्ररोचनीयस्य यस्य कस्यचिदपरांशं कचिदप्राकरणिकस्यापि कस्यचिदतथात्वं सिद्धमिति ।

यदिह परैरभाषि - " अप्सु योनिर्वा अश्वोऽप्सुजो वेतस " इत्यादिषु अप्सु योनि रश्वः कर्तव्यः अप्सुजो वेतसः कर्तव्य इत्यादि विधेरशङ्क्यत्वात् स्वभावसिद्धत्वाद्वा विद्धानर्थक्यं, तत्रावश्यं स्तुतिः कल्पयितव्या, तत्सामान्यादितरेषु तथात्वम् । किं तत्सामान्यं? विध्यसम्भवस्तुतिसम्भवश्चेति । तदिदं प्रकृतासंगतम् । तथा हि - यदि फलविधिर्नैवेति विचारः प्रकृतस्तदाध्याहारादिकल्पितकर्तव्यताविध्यानर्थक्यदर्शनेन स्तुतित्वकल्पनमयुक्तम् । अथ प्रकृतेऽपि कल्पनीयकर्तव्यविषयो विचारः, तदा विधिश्चानर्थकः । तथा तत्सामान्यादितरेष्विति वचनमयुक्तं, विशिष्टत्वात्, फलविधिविचारविषयस्ववाक्यविरोधाच्च । तत एव विरोधादौदुम्बरो यूपो भवतीत्यादावविधित्वात् अर्थवादादविविचारः प्रकृत इति प्रत्युक्तं, विध्यसम्भवस्तुतिसम्भवश्चेत्युक्तमप्यत्र विपरीतम् । तस्मादस्मदुक्तैव योजनेति ।

ननु दर्शपूर्णमासप्रकरणे श्रूयते " यो विदग्धस्स नैर्ऋतो यो श्रितस्स रौद्रः, यश्श्रितस्स देवतस्तस्मादविदहता श्रपयितव्य



स्सदैवत्वाये ” ति । तत्र यो विदग्ध स्स नैर्ऋत इत्येत दविदहता  
श्रपयितव्य इत्यनेन नान्वेति । अतो विदग्धविधानं प्राकरणिकविधा  
वन्यत्र चान्वय मलभममानं निरर्थकमेवेति, कथं तत्र प्रामाण्यम् । तत्राह-

॥१॥सू - प्रकरणेच सम्भवन्नपकर्षो न कल्प्येत विध्यानर्थक्यं हि तं  
प्रति ॥ १-२-२४ ॥(सि-३)

“ अविदहताश्रपयितव्य ” इत्येतत्प्रकरणे व्यतिरेक निन्दामुखेना  
विदग्धश्रपण स्तुतिपर्यवसायितया सम्भव न्विदग्धादि स्तत्प्रकरणा  
दपकर्षोन कल्प्येत, अपकृत्यत इत्यपकर्षः । “ विध्यानर्थक्यं हि तं प्रति -  
विदग्धादिकं प्रति नैर्ऋतादि विध्यानर्थक्यं स्यात् । नह्यत्रप्रकरणे वि-  
धोद्देशेन नैर्ऋतादि विधि स्सम्भवति, उत्पत्तिगुणारुद्ध नयात् ।  
न्यत्रोत्कर्षः, प्रकृतोपयोग सम्भवादेव प्रकरणबाधयोगात् । नचा  
नैर्ऋतोद्देशेन विदग्धत्वविधिः, अप्रकृतत्वात्, प्रकृतानुपयोगाच्च । अ-  
स्तमप्रकृतं प्रति विध्यानर्थक्यमितिवायोजनम् । यद्वा - प्रकरणेस्तुत्यादि  
परतयासम्भवद्वयन्तर मर्थं प्र त्यभ्युदितेष्ट्यादिव त्रैमित्तिकविधेरानर्थक्यं  
तत्राह(विद्वानर्थक्यमिति) आनर्थक्य परिहारायैव प्रकरणोपयुक्तस्तुत्या  
दिपर्यवसायित्वमेष्टव्य मिति । यद्य प्येतदुदाहरणं पूर्वस्मिन्नधिकरणे  
चिन्तयितुं युक्तं, तथापि विदग्धत्वा विध्येकवाक्यत्वा  
सम्भवाशङ्का ऽस्पष्टत्वेन प्रकृतसारूप्या विचारितमिति ।

॥७॥ सू ॥ - विधौचवाक्यभेदस्यात् ॥१-२-२५॥(सि-४)

अपिचात्र स्वरूपविधा वभ्युपगम्यमाने ‘ औदुम्बरोयूपोभवती ’  
त्याकारक्रमेण प्रतीयमान मेकवाक्यत्वं भज्येत । नत्र कथंचि त्सम्भवन्त्या  
मेकवाक्यतायां तद्भेदो युक्तः । नच परस्परानुपयुक्ततयै कवाक्यता ।  
समर्थित औदुम्बरविधिः । अतो विध्येकवाक्यताया स्तुत्यादिपरत्वेन  
प्रामाण्यं प्राशुक्त मप्रतिहतं ।

ननु - “ खादिरं वीर्यकामस्य यूपं कुर्या ” दित्यादिष्विव गुण  
फलसम्बन्धविधि स्यात् ; अत एव च न वाक्यभेददोषः ; न  
यैवं कामशब्देन फल मुपादेय मित्यस्ति नियमः, तदभावेपि  
रात्रिसन्नादि प्थार्थवादिकफलस्वीकारात् ; तत्रतु “ य एता रात्री रूप  
यन्ति ते प्रतितिष्ठन्ती ” ति न साक्षात् फलसाधनयो स्सम्बन्ध  
श्रुतः, इह पुनः करणश्रुत्यैव प्रकृतस्यौदुम्बरस्य फलेन सम्बन्ध  
स्साक्षात् प्रतीयत इति विशेषः ; एव मपि च प्रामाण्ये सुवचे  
किम शाब्दस्तुत्या श्रयणे नेति चेत् ? सत्यं, तथापि वैकृतत्वादेव  
विशेषफलाकांक्षारहिते तस्य फलसम्बन्धविध्यनुपपत्तिः । स्तुति स्तु  
तत्रापि युक्तेति तन्मुखेन प्रामाण्यं प्रत्यविवाद मेव ।

यत्त्वत्र कौमारिलै विधित्वेन पूर्वपक्ष मुपक्षिप्य कृत्स्नोर्थवाद  
इत्युक्तं, तत्प्रामाण्याक्षेप समाधानयो रनुपयुक्त मिति व्यर्थायासमात्रत्वा  
दसंगतं । प्रथमपादमात्र पर्यवसायिनी प्रामाण्यचिन्ते त्यभ्युपगमेपि निरर्थ  
कोयं विचारः, विधिपरत्वेपि प्रामाण्यानुच्छेदेनविरोधाभावात् । सिद्धान्ते  
प्यर्थवादोन्नेय विधिस्वीकारात् । फलविधिपूर्वपक्षे प्यौदुम्बरो यूपो  
भवतीति विधे रवस्थाभ्युपगन्तव्यत्वस्थापनात् । अंगेषु फलश्रुते रर्थवाद  
त्वस्या न्यत्र व्यवसितत्वेन रात्रिसन्ननयप्रसंगप्रतिषेधयो रसम्भवाच्चेति ।

यच्च प्रभाकरप्रमुखैः प्रामाण्य मध्यायार्थं प्रतिसन्दधानैरपि औदुम्बरेण  
यूपः कर्तव्यः, उदुम्बरेण पशू नाप्नोतीति साध्यद्वयभाना देकवाक्यत्व  
प्रतीतिश्च परस्परविरोधा दन्यतरपरित्यागकारणाभावाच्चा नध्यवसाया  
दप्रामाण्य मिति पूर्वपक्षितम् । तदतिमन्दं, उक्तम्यायेन विपरीता  
ध्यवसायसम्भवे तेनैव पूर्वपक्षीकरणस्योचिततरत्वात् । अतोस्मदुक्त  
एव पन्थाः । तत्र पर्णमय्यधिकरणादिषु पौनरुक्त्यशङ्काया एवा  
भावा त्परेषा मिव न विषयव्यवस्थादिपरिकलेशः । शारीरकेरि  
ल्लिङ्गभूयस्त्वाधिकरणादिषु विचारे प्वेतदुपयोक्ष्यत इति ।



अर्थवादविशेषेषु प्रामाण्यप्रतिपादनात् ।  
अस्मदुक्तनये स्पष्टा सापादाध्यायसंगतिः ॥  
प्रकृतापेक्षितश्चात्र पूर्वपक्षसमुद्भवः ।  
प्रकृतस्थापनेनैव प्रसिद्ध इति संग्रहः ॥ २५ ॥

इति विधिवन्निगदाधिकरणम् ॥ २ ॥

अथ हेतुवन्निगदाधिकरणम् ।

॥ १ ॥ सू - हेतुर्वा स्यादर्थवत्त्वोपपत्तिम्याम् ॥ १-२-२६ ॥ (पू-१)

पुनरप्यर्थवादविशेषेष्वप्रामाण्यशङ्कापरिह्रियते । तत्र पूर्वपक्षी मन्यते, भवतु सर्वत्रार्थवादानां विध्यैकवाक्यता, तथापि क्लेषुचिदर्थवादेषु प्रामाण्यं दुष्प्रतिपादम् । तथाहि - ये पुनरेते हेतुवन्निगदाः “गूर्पेण जुहोती” त्यादौ “ते न ह्यन्नं क्रियत” इत्यादयः, किं ते प्रतिज्ञातस्य कर्तव्यस्य हेतुमभिदधति; उक्तप्रशंसामिति विचारणीयम् । न तावत्प्रशंसन्ति, अशाब्दत्वात्प्रशंसायाः । हिशब्दादिश्रुत्यैव हेतुत्वस्य स्पष्टाभिधानात् । श्रुतहानाश्रुतकल्पज्ञयोश्चान्याप्यत्वात् । तदेतदुच्यते “हेतुर्वै” ति । ईदृशानामर्थवादानां हेतुमभिज्ञेयत्वात् । कुतः? “अर्थवत्त्वोपपत्तिभ्यां” - हिशब्दार्थवत्त्वात् । अन्यथा श्रुतहानमितिर्थाः ।

अथ - एवं हेतुपरत्वे परार्थानुमानप्रबोगवन्नागमतया प्रामाण्यम् । नाप्यनुमानतया, तस्य व्याप्तिपरावर्णसापेक्षत्वात् । यदन्नकरणं तद्धोमसाधनमिति व्याप्तेः श्रुतिः । दर्वीपिठरादिषु होमसाधनत्वमसिद्धं, प्रत्यक्षादेस्तत्र व्यापाराभावात् ; शास्त्रे-

णापीतः पूर्वं मसिद्धत्वात् । अथ हेतुनिर्देशमुखेन व्याप्तावेव तात्पर्यमुच्येत, तथाप्यश्रुतकल्पना गौरवम् । वाक्यभेदश्च, “तेन ह्यन्नं क्रियत” इत्येकस्यैव - यदन्नकरणं तद्धोमसाधनं अन्नकरणत्वाच्छूर्पां होमसाधनमित्यर्थद्वयविधानाशङ्कते ।

अथोच्येत - यदन्नकरणं तेन तेन होतव्यमित्येवविधिः कल्प्यते, “गूर्पेण जुहोती” ति तद्विशेषविषयोक्तत्वादिति । तदपि न, उक्तोत्तरत्वात्, करणविभक्तिश्रुत्यैव होममवस्थानस्य गूर्पस्य कल्पनासिद्धौ दर्वीपिठरादिभिः कथं बाधोविकल्पः समुत्पद्येयमिति कल्प्येत । श्रुतेनैव करणेन निराकाङ्क्षो होमः कल्पनीयं करणान्तरं नापेक्षते । अपेक्षित एव च करणान्तरे श्रुतौ श्रूयमाणं करणमुपधावन्होमः करणान्तरकल्पनं प्रतिवर्ज्यमाणात् । कल्पकश्च हेतुपदेशार्थवादः स्तुतिपरत्वेनाप्यप्युपपन्नः । गूर्पस्य तु करणताविधुदेशान्तर्गततया स्फुटतरश्रुत्यैव प्रतिपन्ना । विशिष्टपृष्ठानेनैव हि शास्त्रार्थव्यवस्था, न च दर्वीपिठरादिभिः जुहोतुष्टावृत्त्युपपत्तिः ।

अथ दर्वीपिठरादीनां होमकरणत्वं नास्तीत्यव्यभिचारं मन्यसे? कथं तर्हि गूर्पस्य तत्करणत्वं मन्यसे । परम्परयेति चेत्? तुल्यम् । दर्व्यादेश्वत्करणत्वाभावे कुत्र व्याप्तिर्गृहीष्यति । न कचिदिति चेत्? कथं हेतुः? न चान्नपि तन्नीतिरापि सम्भवतीत्यप्रामाण्यमेवाविशिष्टमिति ॥ १ ॥

तत्रप्रतिविधत्ते -

॥ २ ॥ सू - स्तुतिस्तु शब्दपूर्वत्वाच्चेदिनातस्य ॥ १-२-२७ ॥ (सि-१)

“तेन ह्यन्नं क्रियत” इत्यादिना स्तुतिः क्रियते । कुतः? गूर्पादीनां होमकरणत्वादेशशब्दपूर्वत्वात् । श्रेयसाधनस्य शब्दैकवेद्यतया हेतुसाध्यत्वाभावादित्यर्थः । अतोऽनाकाङ्क्षितस्य, “तस्य” हेतोः, अचोदना ॥ २ ॥



॥ ३ ॥ सू - व्यर्थेस्तुतिरन्यायेति चे दर्शस्तु विधिशेषत्वा यथालोके ॥

॥ १ - २ - २८ ॥ ( सि - २ )

“ तेन ह्यन्नं क्रियत ” इत्यादौ, “ व्यर्थे ” - अर्थरहिते वाक्ये, स्तुतिरन्याया; असत्तास्तुते रयुक्तत्वस्थापनात्, होमसाधनदशायां क्रियत इति वर्तमानतया निर्दिष्टस्यान्न करणत्वस्या सत्त्वादिचेत् ? नैवं व्यर्थत्वं, अर्थस्तुत्यादेव । कुतः ? “ विधिशेषत्वात् ” । “ यथालोके ” । न ह्यसौ विधिः, अपितु तच्छेषः, तेन परशब्दार्थं स्वीकारो युक्तः । हेतुविधौ त्वयं दोषः, विधेस्त्वन्ता प्रतिपन्नविषयतया यथा श्रुतान्मात्रया प्यन्यथा करणभावात् ; अन्नकरणदशायांच होम करणता सम्भवात् । विध्यर्थे चास्मि अनुवादे परिशेषाद्यथा प्रसिद्धय-न्नकरणत्वं शब्देनैवानुज्ञातमिति न व्यवहितकरणत्वादि चोद्यावकाशः । पाकनिष्ठं च साधकतमत्वं शूर्प उपचर्यते । विवक्षातः कारकाणि भवन्ति । “ तेन ह्यन्नं क्रियत ” इति नेतर व्यवच्छेदार्थं, अपितु प्रकृष्टकरणत्वं विवक्षया । प्रकर्षश्चापेक्षा तो निकृष्टापेक्षया मन्तव्यः । इदमपि च न लौकिकं, यथा वाणिज्येन वर्तते तेन च धनवानभवतीति । अन्नं च भूतम्भविष्यद्वान्नकरणत्वं स्तुत्यर्थं वर्तमानतया व्यपदिश्यते । अवर्तमानादपि वर्तमानस्येष्ट प्रीत्यतिशय हेतुत्वात् । शक्तेर्वा वर्तमानत्वं व्यापारे निवेश्य निर्दिष्टम् । तदवस्थायां तस्यां हि पुरुषाणां प्रीति रतिशयिनी, न पुनस्त्वरूप सत्याम् । “ वर्तमानसामीप्ये वर्तमानवद्वे ” त्यनुशासनं चानुसर्तव्यमिति । इह परै “ रिति चे ” दिति सूत्रं भिन्दानैः “ इति पुनर्यदुक्तं तत्परिहर्तव्यं ” इत्यार्थभाषान्तं सूत्रमिह भाषितम् । तदयुक्तम्, एकवाक्यता प्रतीतिभंगात् ; अध्याहारदेश निमित्तत्वात् । एवमुत्तरयोरपि सूत्रयोः परस्परनिरपेक्षशंकोत्तरक्रमेण प्रस्पष्टविभागयो रेकतयोपादान मकारणकमनुसन्धेयं ॥ ३ ॥

एवं हेतुपरत्वं दूषितम् । अथान्वारुह्य वदति-

॥ ४ ॥ सू - यदिच हेतुवतिष्ठेत निर्देशात् ॥ १-२-२९ ॥ ( सि - ३ )

“ तेन ह्यन्नं क्रियते ” इत्यसौ यद्यपि हेतुः, तथापि निर्देशादवतिष्ठेत ।

एतदुक्तं भवति । हिंदादे हेतुरेवार्थ इति नायन्नियमः, नानार्थत्वप्रसिद्धेः । अतः प्रामाण्यानुगुण एवार्थः स्वीकार्यः । प्रसिद्धिप्रकर्षमात्रान्तु यद्यपि हेतुरंगीक्रियेत, तथापि शूर्पगतमेवान्नकरणत्वं हेतुवतिष्ठेत, “ तेन ह्यन्नं क्रियत ” इत्येवं निर्दिश्यमानत्वात् । शब्दप्रमाणके चार्थे यथाशब्दं व्यवस्थानात् । कल्पकल्पविरोधे च कल्पमस्वीकारस्यैव युक्तत्वात् । न चान्न व्याप्यादिपरामर्शापेक्षा, ज्ञापकहेतोरविवक्षितत्वात् । कारकेपि विरोधात् । बीजादङ्कुरजन्यते तद्विक्षितिजलादिसापेक्षमिति व्यवस्थितमिति वत् । न च तावताशिलाशकलादिष्वपि प्रसंगः, तेष्वदर्शनाद्वा, प्रकृतेपि क्षितिजलादेः कारणत्वं निवर्तते । एव मिहापि कारणभूतस्य शूर्पस्यान्नकरणसामर्थ्यमविशेषकं भवति । नहि शूर्पस्य विशेषण मश्रुतानां तद्विशेषणयोगिनां संग्रहार्थं, अपितु शूर्पस्य तद्विशेषणयोगाव्यवच्छेदार्थम् । तथाभूते च करणे तद्विशेषणरहित शूर्पान्तरं व्यवच्छिद्यते । न च विशिष्टस्य कारणत्वे विधीयमाने विशेषणहेतुत्वग्रहाय प्रमाणान्तर मन्वेषणीयं, अरुणैकहायन्यादिवत् । अतोन्नकरणसमर्थेन शूर्पेण होतव्यमिति विध्युद्देशान्तःपातेन केवलार्थवादतामेव प्रतिक्षिपन्नयं हेतुशब्दः कथमर्थवादतां प्रसंजयेदिति ॥ ४ ॥

हेतुविधावपि निर्देशवशात् विशेषव्यवस्थानं दर्शितम् । अथ तदभ्युपगमे बाधक माह -

॥ ५ ॥ सू - सामान्यादिति चेदव्यवस्था विधीनां स्यात् ॥

॥ १ - २ - ३० ॥ ( सि - ४ )

“ शूर्पेण जुहोती ” ति प्रकृतं “ तेने ” ति प्रत्ययमर्शं चानादृत्या “ न्नं क्रियत ” इति सामान्यमात्रादन्नकरणभूत सर्वोपसंहार इति चेत् ? प्रमाणतयाभ्युपगतानां विधीना मव्यवस्था स्यात् -



विध्युद्देशे स्वार्थप्रकरणदिभि रापन्ना न्विशेषा ननादृत्य पदादि  
मात्रप्रतिपन्नसामान्येति कर्तव्यता दिव्यवस्थाभंगः प्रसज्येतैतत्पर्यः ।  
अतो हेतुवन्निगदाना मर्थ्यवादाना मप्रामाण्यं वक्तुं नशक्यत  
इति सर्वे पर्थ्यवादाः स्तुत्यादिमुखेन सार्थका सन्तः प्रमाण मिति ॥५॥

असंगति रनौचित्य मानर्थक्यं गतार्थता ।  
अस्वारस्यं च सूत्राणां अन्योक्ते विह सुग्रहम् ॥

इति हेतुवन्निगदाधिकरणम् ॥ ३ ॥

अथ मन्त्राधिकरणम् ।

॥ १ ॥ सू — तदर्थशास्त्रात् ॥ १ - २ - ३१ ॥ (पू - २)

एवं साधित मर्थ्यवादानां विध्युद्देशेनैकवाक्यतया कार्त्तव्येन  
प्रामाण्यम् । अथेदानीं तदेकवाक्यता हीना मन्त्रा विचार्यन्ते । किं  
ते मन्त्राः प्रमाण मुत नेति । तदर्थं च प्रतीयमानेये तात्पर्य मस्ति  
नवेति । तदर्थं च किमेते कर्मोपासनरूपेषु शास्त्रेषु स्वार्थबोधने-  
नोपकुर्वन्ति, उतोच्चारणमात्रेणेति ।

उच्चारणमात्रे विवक्षिते ह्यर्थबोधन माहुषंगिकं, अर्थप्रत्यायन  
परत्वे प्युच्चारणं प्राप्तमिति संशयावकाशः ।

तत्रैवं पूर्वपक्षः । यद्यपि स्वतः प्रामाण्यादिकं स्थापितं, तथा  
प्यन्यपरत्वा दिह लक्ष्यते । नह्यतत्पर शब्द स्तत्र प्रमाणमिति  
प्रसंगात् । नच मन्त्राणां स्वार्थे तात्पर्यं सम्भवति, तदर्थं  
शास्त्रादिविरोधतत्वात् । तथाहि - “ बहिं देवसक्तं वामी ” त्या  
दयो मन्त्रा यदर्थः तदर्थेणैव ते शास्त्रेण विनियुज्यन्ते; विवक्षि-

तार्थत्वेहि स्वशक्त्यैव बहिं लवनादौ विनियोग स्थितः, तत्र किं  
शास्त्रेण तदर्थेन । नह्येषा मर्थविवक्षा शक्ति र्वा शास्त्रे रभिधीयते,  
हुम् दिव्यतिप्रसंगात् । अविवक्षितार्थत्वे तदर्थशास्त्र मर्थवत् । अतो  
वगच्छामो मन्त्राणां स्वार्थेषु न तात्पर्यमिति ॥ १ ॥

॥ २ ॥ सू — वाक्यनियमात् ॥ १ - २ - ३१ ॥ (पू - २)

पदसमुदायविशेषो वाक्यं, तस्य, नियमः - पदानां नियत  
क्रमयोगित्वम् । अय मभिसन्धिः । ज्ञातावत्पदानां क्रमनियमोर्थ  
प्रत्यायनांगं, व्युत्क्रमेणाप्यर्थप्रतीतिः । उच्चारणार्थत्वे क्रमनियमोर्थवान्,  
नियतक्रमे रुच्चारिते रदृष्टोपकारसम्भवात् । यद्यपि विध्युद्देशेपि  
व्युत्क्रमेण्यर्थप्रतीति स्स्यात्, तथापि नियतक्रमस्या प्यक्षरराशेः स्वा  
ध्यायशब्दवाक्यत्वा तथैवाध्ययनं वैधम् । अर्थप्रतीति स्तु व्युत्क्रम  
प्रतिसंहितै रपि पदै स्साधनत्वं को वारयेत् । नचेहापितथा,  
व्युत्क्रमेणोच्चारणस्या शास्त्रार्थत्वात् । अनुच्चारणावस्थाभाविन्यार्थ  
प्रतीत्यानुष्ठानानुपकारात् । नच नियतक्रमार्थप्रत्यायनेना दृष्टमिति  
नियन्तुं युक्तं, तादृशोच्चारणेना वर्जनीयेन लक्ष्मभवे तदधीनाति  
रिक्तोपादानगौरवात् । यत्रत्वानुशासनिक प्रकृतिप्रत्ययसमासादिषु  
क्रमनियमः, तत्र क्रमभंगेपशब्दान्यार्थत्व निरर्थकत्वादिप्रसंगा  
त्तथैव क्रमेण नियतेन भवितव्यम् । इहतु न तथानुशिष्ट मिति  
व्युत्क्रमेणार्थप्रत्यायनं को निरुन्ध्यात् । क्रमभंगे कथं मन्त्रत्वमिति  
चेत् ? माभून्मन्त्रत्वम् । नह्येतदर्थप्रतीति रंगम् । अर्थप्रतीतिसाध-  
नत्वे तदपेक्षामात्रमेव संरक्षणीयम् । अतो मन्त्रत्वपरिरक्षणायार्थ  
प्रत्यायकमपि व्युत्क्रमपाठं [ तं ] पौरुषेयं वा वाक्यं ध्यानादिकर-  
णान्तरं चानादृत्य क्रमविशेषवत्स्वप्रकरणस्थ वाक्यनियमोय मर्था  
भिसन्धि प्रतिबध्नाति ॥ २ ॥

॥ ३ ॥ सू - बुद्धशास्त्रात् ॥ १ - २ - ३१ ॥ (पू - ३)



अपिच केचि न्मन्त्राः कर्ममध्ये प्रयुज्यमानाः परप्रेषणवन्निगदाः  
प्रतिपन्ना स्साधनरूपादृश्यन्ते:- यथा “अग्नीदग्नीन्विहर ” इत्येव  
मादयः । प्रतिपन्नोद्दयमर्थः पाठमात्रेण । नह्यनधीतवेदो ऽत्रिद्व-  
न्कर्मणि नियुज्यते । अतःक्रमात्प्रागेव शिक्षितात्मीय पदार्थमा  
ग्नीध्रप्रति प्रेषोयमनर्थकः । अथ निश्चितात्मीय पदार्थस्यानुष्ठान  
कालस्मरणार्थः प्रेषइतिचेन्न:- सादरपटुतर शिक्षित ब्राह्मणार्थं विज्ञा  
नाभ्यास महिमसंजनित संस्कारविशेषादेव तत्प्रसिद्धेः । संस्कारो  
द्बोधोपि निरन्तरेष्वात्मीयपदार्थेषु पूर्वसमाप्तिमात्रा द्वाह्यणवत्क्यादेव  
सिद्धयेत । नच बुद्धे बोधन मर्थवत् । बुद्धेऽप्युच्चारण मट्ट  
द्वारेणोपकुरुते, बोधनन्तु दृष्टं सिद्धं चेन्न न साधन मर्हति ।

ननु संस्कारातिशयाय द्वितीया बुद्धि रूपाद्यते; यच्चान्न  
सोपानत्के पादे द्वितीयोपानत्परिग्रहवदशक्यत्वं परैर्भाषितं, पिष्ट  
प्रेषणं च निदर्शितं, सोपि हस्तसमालोचः, वैषम्यात्; शब्देहि सह  
स्वशः पठितेपि प्रतिपर्यायं बुद्धचन्तरोत्पत्तेः; इति चेन्न:- शक्यत्वेपि  
कृतकरत्वस्य दुस्तयजत्वात् । नहि द्वितीयेन बोधेन प्रथमा दधिक  
मुपकृतम् । अदृष्टन्तुच्चारणादेव युक्त मित्युक्तम् ॥ ३ ॥

॥ ४ ॥ सू - अविद्यमानवचनात् ॥ १ - २ - ३४ ॥ (पू - ४१)

अविद्यमान मर्थ केचि न्मन्त्रा वदन्ति - “चत्वारि शृंगा त्रयो  
अस्य पादा द्वे शीर्षे सप्तहस्ता सो अस्य । त्रिधा बद्धो वृषभोरो  
रवीति महो देवो मर्त्यो आविवेश ” इति । नह्येवं विधः कश्चित्  
वृषभ स्सम्भाव्यते । यद्यपि लोकोत्तर मर्थ शब्दः प्रतिपादयेदिति  
साधितं; तथापि यत्रासौ यज्ञे मन्त्रः न तत्र प्रकृतौ वा चतुशृङ्ग-  
त्वादिविशिष्टं कर्म तत्सम्बन्धिवा किञ्चि दुपलभामहे, यदभिधानेन  
प्रमाण मसौ मन्त्रः स्यात् । यदिच यज्ञानुबन्धिनि कस्मिंश्चिदर्थे  
मन्त्रस्यास्य विवक्षा स्यात्, स कथं समस्तशब्दार्थवित् भगवान्

पतञ्जलि नामाख्यातोपसर्गनिपातादिरूपेण चतुशृङ्गतादीन् कल्प-  
यित्वा शब्दविषय मयोजयत् । अविद्यक्षितार्थत्वेन स्वेच्छया स्वाभि-  
मते विवक्षा कल्पयितुं शक्यते । नत्वन्यथा, तथा सति विप्ला  
वकत्वप्रसंगात् ।

एतेन संख्यासादृश्यमात्रादृष्टिकसवनदिषु शृङ्गपादादिरूपो गुणवाद्  
इत्यपि प्रत्युक्तम्, अनुष्ठानानुपकारित्वाच्च । अविज्ञात प्रयोग  
प्रदेशस्या स्य मन्त्रस्य पाठक्रमा त्प्रदेश कल्पो युक्तं तत एव  
स्वयम्पतितोच्चारणार्थत्वम् ।

यच्च “नमस्ते अस्तु मामाहिंसीः” इत्यादि मन्त्रः, सोप्य  
विद्यमान वचनः । नहि तत्र हिंसाप्रकान्ता, येन प्रतिषिध्येत ।  
तस्मादप्रतिषिद्ध भागिन मर्थ प्रतिषेधत्रयं मन्त्रोपि स्या दविद्यमान  
वचन एव । एवमन्येपि ॥ ४ ॥

॥ ५ ॥ सू - अचेतनेर्थ वचनात् ॥ १ - २ - ३५ ॥ (पू - ५)

अचेतनं बोधयितुं केचि न्मन्त्रा अर्थं निबध्नन्ति । यथा-“ओषधेनाय  
स्वैनं स्वधितेमैनं हिंसीः” “शृणोतग्रावाणः” इत्यादयः, अनन्तरो  
दाहता “मामाहिंसीः” रित्यादयश्च । नचा चेतना ओषध्यादय  
स्तत्प्रविष्टावा क्षेत्रज्ञा अभिमुखीकर्तुं मर्थवा बोधयितुं मन्त्राणां पद  
वाक्यश्रवणादौ नियोक्तुं वा शक्यन्ते । नाप्यत्राभिमानिदेवताविवक्षा  
शक्या कल्पयितुं, प्रत्यक्षसिद्धद्रव्यविषयत्वा द्विनियोगस्य । नचा  
न्यस्य विनियोगेन्यः प्रकाशनीय स्यात् । अत उन्मत्तभाषितसमानाः  
कथ मेते मन्त्राः प्रमाणं स्युः ॥ ५ ॥

॥ ६ ॥ सू - स्वाध्यायव दवचनात् ॥ १ - २ - ३६ ॥ (पू - ६)

“स्वाध्यायोध्येतव्य” इति विधि मनुस्मरन्तो धिकारिण स्स्वा-  
ध्यायव ज्ञतदर्थ प्रधान मुपदिशन्ति, अपितु स्वयं निश्चितार्था



स्वन्तः सन्निहित मप्यर्थं मनादृत्य याव दक्षरग्रहणं स्वाध्यायस्वरूपमेव शिष्या न ध्यापयन्ति । येनाकारेणाय मुपयोक्ष्यते तत्रैवायं संग्रह इत्युक्तम् । अत उच्चारणशिक्षणमुच्चारणार्थमेव । उच्चारणं च कर्मण्यपेक्षितं ज्ञानार्थत्वे प्यवर्जनीयं च । अतार्थं मशिक्षयद्भिः स्वाध्यायस्वरूपं शिक्षयद्भिः शिष्टैः उच्चारणरूप उपकारो भिष्येत इत्युक्तेशामहे ।

विध्यर्थवादयो रपि साधारण मिदं चोद्यम् । तयो-  
रपि दक्षरग्रहणपूर्वं वृद्धाः प्रवर्तयन्ति । यदा पुन वृंभुत्सिता  
र्थानां मन्तेवासिनां विध्यर्थवादयो रर्थं व्याकुर्वन्ते तदापि न मन्त्र  
भागार्थं परिसंख्याय व्याचक्षते । ततोक्षरग्रहणदशाया मर्थोपचन  
मात्रेण यदि मन्त्राणां मविवाक्षितार्थता, तुल्यं विध्यर्थवादयोरपीति  
शास्त्रार [ म्भ एवो ] म्भे त्रिपाद्यारम्भे चोपक्षिप्य परिहर्तव्य मिदं  
चोद्यं किमन्त्रेषु विशिष्येदानीं मभिधीयते । एकदेशद्वारा कृत्स्न  
वेदामामाण्य मुपपिपादयिषितमिति तदभिव्यक्त्यर्थं मिदं सूत्रं [ गुरु  
नये ] संगच्छत इति चेत् ? तथाप्येकदेशद्वारिकाणामेव  
पूर्वपक्ष युक्तीनां मिहोपक्षेप्तव्यत्वम् । तथेह न चास्ति ।  
अध्ययनविधे रर्थग्रहण पर्यन्तत्वेपि स्वशक्ते रक्षरग्रहणमात्र  
विश्रान्तात्वा त्पूर्वमर्थानभ्यासः न त्वर्था नादरात् ; अतइदं सूत्रं मसंगतम् ।  
मैवं, एकदेशद्वारिकाया एवयुक्तेरिहामिमेतत्वात् । अध्ययनदशाया  
मेव जप्तव्यास्त्वन्तिकेचिन्मन्त्राः, यथा “शन्नोमित्रशंवरुणः” “सहनाव  
वत्वि”त्यादयः, यथाच ब्रह्मचारिकर्तव्येष्वपि धर्मेऽनुप्रविशन्तो मन्त्राः ।  
नाहितेपि तदानीमर्थं शिक्ष्यन्ते, अपित्व स्वलिखितमात्रादिना स्वरूपेणैव ।  
यदि तेषु मन्त्रेषु विवक्षितार्थतयार्थेपि तै रनुसन्धेयः तदा कथं विद्वांसो  
वृद्धाः तन्तन्मन्त्र स्वरूपमिव तन्तमर्थमपि शिष्यान्नाशिक्षयेयुः । अत आरम्भे  
मन्त्राणां उच्चारणार्थत्वे वसिते सर्वत्रैव मिति सूत्राभिप्रायः ।

एवंवा सूत्रं व्याकुर्म, स्वा य पाध्ययनदशयां यत्प्रकारा मन्त्रा  
अधीताः, न तथा प्रयोगकाले प्रयुज्यन्ते, अपित्वर्थज्ञानानुपकारिणा नीचै  
स्वोपांशुवैक स्वरमात्रत्वादिभेदेन उच्चार्यन्ते । अतोवगच्छामः, समा-  
नन्यायतया सर्वत्र उच्चारणविशेष नियमेनैवा दृष्टमिति ॥ ६ ॥

॥ ७ ॥ सू - अविज्ञेयात् ॥ १ - २ - ३७ ॥ ( पू - ७ )

अविज्ञानादित्यर्थः । अविज्ञेयत्वादिति वा । अर्थस्येतिशेषः ।  
अर्थप्रतीतो जायमानायां प्रमाण मप्रमाणं वेति चिन्तावकाशः, नपुनः  
समुद्रघोषादिषु वर्णक्रमपाठादिषु वा । कतिचन मन्त्रा न कथंचि दर्थं  
बोधयन्ति । यथा-“अम्यक्सात इन्द्र ऋष्टि रस्मे ” इति, “सृण्येव  
जर्भरी तुफरीतू ” “ इन्द्रस्तोमस्य कानुका ” इति । एवम  
विदितपदार्थ वाक्यार्थानां मेषां मन्त्राणां कस्मिन्नर्थे प्रामाण्यम्,  
प्रतिपिपन्महे । उच्चारणार्थत्वेतु हुमादिवदविदितार्थैरपि तै स्तस्तिद्धिः ।  
वस्तुत स्तेषा मप्यर्थवन्तया वर्णक्रमादे हुमादेश्च विशेषइति चेत् ?  
वर्णेष्वर्थ मनधिगमयत्सु कथं भवां स्तेषा मर्थवन्तां प्रत्यवादीः ।  
नह्यर्थवन्त इमे मन्त्रा इत्यनुशृणुमः । नाप्यनुमिमि महे, योग्यानु-  
पलम्भवाधात् । हुमादिभिरेनैकान्याच्च । अत ईदृशानां मन्त्राणां  
मुच्चारणमात्रार्थत्वे तुल्यन्यायतया ऽन्येषामपि मन्त्राणां तादर्थ्यं युक्त  
मिति ॥ ७ ॥

॥ ८ ॥ सू - अनित्यसंयोगात् ॥ १ - २ - ३८ ॥ ( पू - ८ )

वेदानां मपौरुषेयत्वाय वेदानां प्रामाण्यायच पूर्वमनित्यसंयोगा  
उदाहृतौ । इह पुनर्मन्त्राणां मविवाक्षितार्थत्वाय मात्रवर्णिकस्त्वैव  
पुनरारभ्यत इत्येवं मन्यते । यथा - “ किते कृण्वन्ति कीकटेषु  
गाव ” इत्यादयोमन्त्राः कीकटादिसंज्ञितान् जनपदनगरराष्ट्र-  
प्रभृतीनानित्या न्पदार्थान् कर्मागभूतानुपाददते । तेषाञ्चे दर्थविवक्षा,



नित्येऽनित्य संयोग विरोधा द्वेदाप्रामाण्यं प्रसज्यते । उच्चारणार्थत्वेन नैवं दोषः ।

ईदृशार्थस्य प्रवाहयुक्त्या प्रागेव परिहृतत्वात् वदं नाम्नेडितमर्थं मभिधमहे । मन्त्राणां स्व प्रतिपाद्यै रर्थैः, अनित्य संयोगात् - अनियतसंयोगादित्यर्थः । एकैक एव हि मन्त्रो विनियोगभेदेन तत्त दत्तु रूपान्नानार्थां प्रतिपादयन्तीति निरुच्यते नैरुक्तकैः । तत् कस्य हेतोः ? ऋते मन्त्राणामविवक्षितार्थत्वात् । विवक्षितार्थत्वेवा कथं स्वार्थं जह्यात्, अन्यद्वा कथं वदेत् । एव "मैत्र्या-गार्हपत्यमुपतिष्ठत" इत्यादिविनियोगबला दिन्द्रादिरूपान् स्वार्थान्-परित्यज्य स्वकार्यसामर्थ्यादिनिमित्तं निर्वचनादिमुखेन गार्हपत्यादीनर्थां न्मन्त्राः प्रतिपादयन्तीतिव्याचक्षते । अतोयमनित्य संयोगप्रभेदः । तदेवं तदर्थं शास्त्रादिभिर्ज्ञापकैः प्रत्यायकैश्च युक्तिभेदै रविशेषात्सर्वत्र मन्त्रेषूच्चारणमेव विवक्षितं नार्थज्ञानमित्यविवक्षितार्थत्वा न्मन्त्रा नप्रमाणमिति ॥ ८ ॥

अत्र राज्ञांत मारभते -

॥ ९ ॥ सू- अविशिष्टस्तु वाक्यार्थः ॥ १ - २ - ३९ ॥ (सि-१)

तुशब्दः पूर्वपक्षव्यावृत्त्यर्थः । व्युत्पन्नैः पदैरवगम्यमानो वाक्या र्थो वेदेलोकेच समानः । तान्येवच पदानि संहृत्य लोकोत्तरमर्थप्र-तिपादयितुं लोकवदेव वेदे व्युत्पत्त्यनुसारेण शक्नुवन्ती त्युक्तम् । स्वतः प्रामाण्यश्च प्रागेव साधितम् । कारणदोषाशंकाच परिहृता । येषुनस्तदर्थशास्त्रादयः क्षुद्रोपद्रवाः, ते कारणदोष बाधकप्रत्ययरहित प्रतीतिजन्मनैव प्रत्युक्तप्रायाः । मान्त्रवर्णिकप्रतीतिः प्रमाणं, कारण दोषबाधक प्रत्ययरहित प्रतीतित्वात्, आप्तवाक्यजन्य प्रतीतिवत् ; विध्युद्देशादि वाक्यार्थ प्रत्ययवत् ; इति । इदमप्य विशिष्ट इत्यनेनैव सूचितं । असिद्धचन्यथा सिद्ध्यादि परिहार स्तदर्थं शास्त्रादि प्रत्युत्तरेणैव सेत्स्यति ।

एतदुक्तं भवति । तदर्थं शास्त्रेणापि कर्म सु विनियुक्तै मन्त्रै स्त च्छेषतया तत्र तत्र किञ्चि र्कर्तव्यं, कर्मणांचानुष्ठाने ऽर्थप्रकाशनं मपेक्षितं, मन्त्रैश्चा विहित स्वाभाविक शक्तिभि रर्थप्रकाशो जायमानो दृश्यते । अतोनुष्ठानोपयुक्तार्थ प्रकाशनेनोप कुर्वत इति युक्तमाश्रयितुं दृष्टे सम्भवत्य दृष्टकल्पनस्या न्याय्यत्वात् । नियममात्रस्य च दृष्टा विरोधेन सिद्धेः । शक्त्यनुसारेण च विनियोगोपपत्तेः । सन्निहित स्यच वाक्यार्थप्रत्ययस्या कृतार्थप्रयोगेनुप्रवेशयितुं युक्तत्वात् । उच्चारण पदार्थज्ञानादे स्वेवमपि चरितार्थत्वात् । अचेतनसम्बोधनाद्यनुपकार्यर्थं प्रकाशनस्यच परिहरिष्यमाणत्वात् । अतो " बर्हि देव सदनं दामी " त्यादि मन्त्राणां तावद विहतार्थ प्राधान्याना मनाकुलं प्रामाण्यमिति ॥ ९ ॥

अत स्त्रिभिस्सूत्रै रुदाहरण विशेषेषु पुनःश्रुति प्रकारान्तरेण परि-हरति । "चतुर्भिरादत्त" इत्यत्र चतुर्णां मन्त्राणां रूपादेवाभ्रयादाने विनियोगः प्राप्यत इति न पुनर्विधानमर्हति । न ह्येत त्संख्याविशेषार्थं पुनःश्रवणम्, चतुष्टस्यापि तेषु सिद्धत्वात् । नच निष्क्रियत्वा क्रियांगतया विशेषेणुपलभम् । नापि समुच्चयः, चतुष्टोक्ति प्रत्येक सामर्थ्या त्प्राप्ते विकल्पे समुच्चयस्या न्याय्यत्वात् ; समुच्चयाभिधायिन श्रवणद्वया दर्शनाच्च । अतोर्थपरत्वे निरर्थकमिदं पुनर्वचनम् । पक्षान्तरेत्वभ्रयादाने प्राप्तानामेव तत्र विनि-योगः प्रमाणान्तरेणा प्राप्ते श्रुतुष्टमप्य दृष्टार्थं गमयतीति युक्तः समुच्चय इति । तत्राह -

॥ १० ॥ सू - गुणार्थेन पुनःश्रुतिः ॥ १ - २ - ४० ॥ (सि-२)

स्वरूपा देवाभ्रयादाने प्राप्तानामेषां मन्त्राणां पुनरभ्रयादाने विधानं, गुणार्थेन-चतुष्ट संख्यारूप गुणविधानार्थं । यद्यपि चतुष्टं तेषु स्वतःसिद्धं, तथाप्यभ्रयादानार्थतया न प्राप्तमिति युक्तं स्तद्विधिः । सामानाधिकरण्य लब्ध गुणवैशिष्ट्यस्य कारकस्य क्रियाद्वय विधौ न कश्चि द्विरोध इत्य रूपाधि करणे वक्ष्यते । नचात्र विकल्पप्राप्त्या विरोधः, लैंगिकत्वा दत्र



विकल्पप्राप्तेः । समुच्चयस्य श्रौतत्वात् । नन्वात्र समुच्चयशब्दो नास्तीति वक्तुं युक्तं, क्रियावेषेच चतुष्टयस्य समुच्चयशब्द मन्तरेणापि सिद्धेः । अत एवविधेषु पुन श्रुते प्रामाण्यविधिपरत्वात् तदर्थं शास्त्रविरोध इत्यभंगुर मर्थपरत्वम् ॥ १० ॥

ननु “ इमा मगृभ्णन् रक्षनामृतस्य ” त्यादिषु सामान्यलिङ्गेषु मन्त्रेषु यद्यर्थविवक्षा स्यात्, तदा “ अश्वाभिधानी मादत्त ” इति विधान मनर्थकं स्यात्, मन्त्रलिङ्गेनैवाश्वाभिधान्या अपि रक्षनायाः प्राप्तत्वात् । अत्यन्ताप्राप्तेहि विधिः प्रवर्तते । तत्राह -

॥ ११ ॥ सू - परिसंख्या ॥ १ - २ - ४१ ॥ ( सि - ३ )

सत्य मत्यन्ताप्राप्ते विधिः । नत्वसौ करिष्यते, अपितु परिसंख्या । सातु सामान्यतः प्राप्ति मपेक्षेतैवेति मन्त्रस्यार्थविवक्षा तदुपकारिका । अतोत्राश्वाभिधानी विधानं गर्दभरक्षनावर्जनस्य बोधनार्थमिति न पुन श्रुतिः । नन्वेवं स्वार्थप्रहाणं परार्थकल्पनं प्राप्तबाध श्रेति दोषत्रयं स्यात् ? किमतः, गत्यन्तराभावे सोढव्यत्वात् । अत्यन्ताप्राप्तविषयविधिवत्, अपुष्कलविषयनियमवत्, पुष्कलप्राप्तैकदेशलक्षणायाः परिसंख्याया अपि लोकव्युत्पत्तिसिद्धत्वात् । लोकेहि विशेषविधि रेवकारादिवलिषेधं गमयति, विशेषनिषेधः शेषानुज्ञानं किंचि त्प्रामाण्य मेकतः, परिसंख्यादोषत्रय मेकतः, तत्र कतरल्लघीय इति निपुणः निरूप्यताम् ॥ ११ ॥

ननु तत्र चान्यत्र च प्राप्तावन्यतरविधानं परिसंख्यार्थे मिति युक्तं, यत्रतु तत्रैव प्राप्तिः शब्दा त्परिशेषा द्वा, तत्र “ उरुप्रथस्वे ति पुरोडाशं प्रथयती ” त्यादौ पुन श्रुतिवैयर्थ्यपरिहाराय मन्त्रस्या विवक्षितार्थत्वं युक्त मास्थानुम् । तत्राह -

॥ १२ ॥ सू - अर्थवादो वा ॥ १ - २ - ४२ ॥ ( सि - ४ )

वाकारो व्यवस्थितविभाषा विकल्पार्थः । पुन श्रुतिः क्वचि द्दशनादानादौ परिसंख्यार्था, क्वचि त्पुरोडाशप्रथनादा वर्धवादीर्था ।

एत दुक्तं भवति । अप्राप्तं पुरोडाशप्रथन मेवात्र विधेयम्, नतु मन्त्र स्तत्र विनियुज्यते, सामर्थ्यादेव प्राप्त स्तन्प्रधानस्तुत्यर्थं पुन विधीयते । “ यज्ञपति मेव प्रजया पशुभिः प्रथयती ” ति प्रथनं स्तूयते । तत्रैव मा शंकेमहि - कथं पुरोडाशः प्रथन्यज भानं प्रथयतीति । सैषा शंका मन्त्रलिङ्गप्रधानप्रकाशनेन निवर्त्यते । “ उरुप्रथस्वोरुते यज्ञपतिः प्रथता ” मिति यज्ञपतिप्रथनाशिषाहि मन्त्रेण प्रथनं क्रियते । अत इदं प्रथन मनेन मन्त्रेण क्रियमाणं यज्ञपतिप्रथनकारणं भवतीति । नचैव मसता स्तुतिः, मन्त्रोदि तस्यहि फलस्यां [ ग ] शविषयस्यापि प्रधानाविरोधिन स्तुत्यर्थं पुरस्कृतस्यापि तदपेक्षितत्वेनैव परित्यागायोगात् । उक्तं च भाष्य कारै श्रीमद्गीताभाष्ये - “ बहुशाखा ह्यनन्ताश्च बुद्ध्यो व्यवसायिना ” मित्येतद्व्याचक्षाणैः प्रधानाविरोधिनामन्त्रोदितफलानां विवक्षितत्वम् ॥ १२ ॥

एवं बहुधा पुन श्रुतिः परिहृता । अथ क्रमनियमस्या न्यथासिद्धि माह -

॥ १३ ॥ सू - अविरुद्धं परम् ॥ १ - २ - ४३ ॥ ( सि - ५ )

यन्मन्त्रस्थानां पदानां क्रमनियमेनोच्चारणं, तदर्थोदृष्टकल्पनं वा, तन्मन्त्रस्य विवक्षितार्थत्वे प्यविरुद्धम् । परं - अनन्तरोक्त मित्यर्थः । केवल मिति वा । क्रमनियमोच्चारणादिकं केवल मविरुद्धं, पक्षद्वयसाधारणं, न क्वचि त्पक्षे पतित मित्यर्थः । अथवा परम् - उच्चारणा दितरदर्थज्ञानं, अदृष्टार्थोच्चारणनियमेना विरुद्धम् । यद्वा उच्चारण महृष्टार्थमिति वदता यतः परमेवं क्रमै रदृष्टमिति नियमितं, तदर्थप्रत्यायनपक्षे प्यविरुद्धम् ।



एत दुक्तं भवति - दृष्ट मर्थज्ञानं ताव दुरपह्वं, बाधाद्यभाव  
श्च सिद्धः, सोपयोगिता च दर्शिता, एवं स्थिते यथाक्रमनियमेनो  
च्चारणमदृष्टार्थं तथैव नियमयोगेन प्रत्यायनमदृष्टाय स्यादिति ॥१३॥

बुद्धेर्बोधनमपि नियमार्थतया समाधत्ते -

॥१४॥ सू-सम्प्रैषेकर्मगर्हानुलम्भसंस्कारत्वात् ॥ १-२-४४॥ (सि-६)

“अग्नीदग्नीन्विहरे” त्यादिसम्प्रैषे बुद्धबोधनरूपस्य कर्मणो  
गर्हा या पूर्वं मुक्ता, तस्याः, अत्रानुलम्भः-पुनर्बोधनगर्हारूप उपलम्भो  
त्र न कर्तुं शक्यत इत्यर्थः । पुनर्बोधनस्य नैरर्थक्यप्रसंगेहि  
मन्त्रस्याविवक्षितार्थता क्लृप्तिः, तत्तु सार्थकम् । तथाहि - स्वा  
ध्यायकाले बुद्धस्येदानीं बोधनं तावन्निरर्थकं, तदातनधियां  
क्षणिकतया यावत्प्रयोगकाल मनवस्थानात् । तासां संस्कार  
मात्राविशिष्टत्वात्, प्रयोगस्य च तदानींतन प्रयोक्तव्यधीसा-  
कांक्षत्वात् । अथ केनचि त्प्रत्ययमार्गादिना प्रयोगकालेपि स्मृति  
स्सम्भवतीति पुनर्बोधननैरर्थक्यं शक्येत, तदपि न, नियमार्थत्वात् ।  
अनेनोपायान्तरेण वा प्राप्ता स्मृति रनेनैवोपायेनेति नियम्यते ।  
संस्कारत्वा दित्यस्य पुन स्मृतिसंस्कारार्थत्वा दित्यर्थः ॥१४॥

अविद्यमानवचनं परिहरति -

॥१५॥ सू-अभिधानेर्थवादः ॥ १-२-४५॥ (सि-७)

“चत्वारिंशद्गात्रय” इत्यादिकं नाविद्यमानवचनं, “हिरण्य  
यः पुरुषो” “हिरण्यश्मश्रु हिरण्यकेश” इत्यादाविवांजसैव वि-  
श्वसृजो रूपविशेषस्य प्रतिपादनात् । विग्रहादिमत्त्वञ्च देवतानां स  
मर्थयिष्यते । ईदृशश्च रूपमथापि क्वचिद्व्यनति । स्मरन्तिच वैखा  
नससंहिताभेद कर्तारो महर्षयः । अत ईदृशस्य रूपविशेषस्य प्रति  
पादकेन मन्त्रेणान्याभिधानेर्थवादः । मन्त्रेणार्थवादशब्दो व्युत्पत्तिसा-

भ्या यथाकथंचि त्सारूप्या तद्रूपत्वमारोप्यार्थवाद इत्यर्थकः । अत-  
एवाहि भगवानुपतंतजलिस्स्वाभिमतं शब्दतत्त्वंस्तुवानोनामाख्यातोपसर्ग  
निपातादिमुखेन संख्यानिवेशा त्सारूप्यारोपणे नेममेवमन्त्र मनुसन्द  
धानः पुनरस्य विवक्षितं स्वेष्टमर्थं कल्पयामास । अस्यच मन्त्रस्या  
यमर्थः । “यज्वभि यज्ञपुरुषो वासुदेवश्च सात्वते” रित्यादि  
प्रसिद्धो योसौ यज्ञपुरुषः, अस्यचाग्नेये पुरुषरूपे चत्वारिंशद्गात्राणि, त्रयः  
पादाः, द्वेशीर्षे, सप्तहस्ताश्च । त्रिधाबद्धः-अग्नित्रयरूपेणयायजूकैर्बद्धः ।  
क्रियादिरूपेणवा त्रिधावस्थितः । वृषभः - वृषभ समानावयव  
त्वात् । नरसिंह महा वराहादिवत् । अर्थिनां पुरुषार्थान्व  
र्षतीतिवा । रोरवीति - श्रुतिमुखर मुखत्वात् । तथा च श्रूयते -  
“तस्य हवा एतस्य महतोभूतस्य निश्चितमेत द्यदृश्वेद” इति ।  
महाभारते यज्ञानुबन्धिरूपान्तरप्रदुर्भावे पठ्यते - “ओंकारमुद्गिरन्वक्रा  
त्सावित्रीञ्च तदन्वया” इति । महोदेवः - महान् - सर्वातिशायी  
महनीय इति वा, यद्वा - मह उत्सवः - यज्ञरूप शास्त्रीयोत्सवाधि  
देवतत्वात्, देवः - जगद्ध्यापारादिभि शशास्त्रीयैश्च स्वाराधनरूपैः कर्मभि  
र्दिव्यन् । मर्त्यान् - यज्ञाधिकारिणः पुरुषान् । आविवेश - “ब्र-  
ह्मार्पणं ब्रह्महविः ब्रह्माग्नौ ब्रह्मणाहुत” मितिन्यायेन परिकरानध्य-  
तिष्ठदिति ।

नन्वपां सूक्ते पठितोय मन्त्रोन्दैवत्यः प्राप्तः, “समु-  
द्रादूर्भि” रित्यपां सूक्तमेकादशर्चक” मिति स्नाने शौनकेनविनि  
युक्तश्चेति नैतादृशार्थपर इतिचेन्नः-पुरुषस्यैवापांपतित्वात् । यथोक्तं  
स्नानियात्रचवल्क्ये - “प्रणवञ्चा त्रिरभ्यस्ये तस्मरेद्वा विष्णुमव्ययम् ।



विष्णोरायतनं ह्याप स्तब्धपाप्मतिरुच्यते ॥ ” इति । अतः स्नानेस्यवि  
नियोगोऽप्युपपन्नः । अपांचाविष्णुनासनाधतया प्रावनतमत्वादि लक्षणा  
प्रशस्तिर्दर्शिताभवति । नचान्यस्य कस्यचिदस्वरूपानुबन्धिनएवं  
रूपमस्ति, अतोत्र रूपविशेषवत्परमात्म प्रतिपादकत्वं नानुपपन्नम् ।

यत्पुनः “ अचेतनेर्ध्वं बन्धनात् ” इत्युक्तं, तत्र साक्षादुत्तरस्य  
शारीरिके समर्थनीयत्वा दुक्तन्यायेनार्थवादत्वस्य सुवचत्वाच्च न पृथ  
क्सूत्रेण पर्यभाषात् । अचेतनेहि चैतन्यारोपणेन स्तुतिः । यथा  
चेतनेषु तत् त्वामर्थ्यद्वारा तत् कार्यसिद्धिरेवमचेतनेष्वपीति  
चेतनत्वोपचारः । साक्षादुत्तरन्तु- सर्वं हि वस्तुजातं तत् दमिमानि  
देवताविशेषै रधिष्ठितं तत् दामकत्वेन एकया वाचा निर्दिश्यते ,  
अतः स्तत्सम्बोधनादिक मुपपन्नमिति । “ मैत्रं हिंसी ” रित्यादिकमपि  
तत्तद्द्रव्यशारीरक चेतनपीडा हेतुत्वं परिहाराभिप्रायेण ॥ १५ ॥

अर्थप्रतिषेधं परिहरति -

॥ १६ ॥ सू - गुणादविप्रतिषेधस्यात् ॥ १-२-४६ ॥ ( सि - ८ )

अयमर्थः, यत्र निपुण निरूपणे विरोधो नास्ति, तत्र न किञ्चित्कर्तव्यं,  
यथा - “ एक एव रुद्र ” इत्यादौ । अत्र हि न रुद्रनानात्वं व्युदस्यता  
नच रुद्रेतर त्रिषिद्धयते । नापि रुद्रतुल्यमितर त्वास्तीत्युच्यते ।  
अपितर्हि कर्मविशेषस्यैव रुद्रदेवताकत्वं मुच्यते, “ आगुस्ते रुद्रपशुस्तं  
जुषस्व ” इति वाक्यशेषानुसारात् । तथा च शाबरं - “ एकरुद्र  
दैवत्ये [ कर्मणि ] एको रुद्रः, शतरुद्र दैवत्ये शतं रुद्रा इत्यविरोधः ”  
इति । यत्रतु मुख्यार्थविरोधः स्फुटः, यथा-“अदितिर्द्यौ रदिति रन्तरिक्षः ”  
मित्यादौ । तत्र गुणा दविप्रतिषेधस्यात्, एकस्मिन्नेव ‘ नरपतिरेव

सर्वलोकः ’ ‘ त्वमेवमेमातापिताच ’ इत्यादावित्रोपचारा दविप्रतिषेध  
स्यात् । यत्पुनः - “ पुरुषएवेदं सर्वं ” मित्यादि, तत्रविप्रतिषेधादि  
प्रसंगाभावः स्थानेसमर्थयिष्यते । अर्थवादोक्त गुणवादसमान योग  
क्षेमेत्वेपि मन्त्रेषु पुनरभिधानं मन्दमतीनां प्रतिस्नानार्थं ॥ १६ ॥

यदुक्तं स्वाध्यायस्वरूपवदर्थज्ञाने संरम्भो न दृष्ट इति, तत्राह -

॥ १७ ॥ सू - विद्यावचनमसंयोगात् ॥ १ - २ - ४७ ॥ ( सि - ९ )

स्वाध्यायग्रहणकाले र्थज्ञानाकरणं तदानीं कर्मभिरसंयोगात् ।  
नह्य ध्ययन दशायामेव ज्योतिष्टोमादीनि कर्माण्यनुष्ठेय दशापन्नानि,  
येन तदानीमेव तत्तन्मन्त्रै रर्थप्रकाशने प्रयतेमहि । पश्चात्तु मीमांस-  
मानैः भाव्यनुष्ठानोपकाराया र्थज्ञानं सम्पाद्यते । नच तत्पूर्वं शक्यमिति  
शास्त्रादौ दर्शितम् । अथ तदानीमपि किमर्थं मर्थज्ञानं नाभ्यस्यन्तीति-  
चेत् ? पटुतर ज्ञानाभावा दिति वदामः । भवादृशैस्तु पटुतर प्रज्ञे  
र्थज्ञानवत् स्वाध्यायोपि सकृदेव गृह्यत इति किं तत्र नचोदयसि ?  
अतो विषयानुरूप अधिकारानुरूपं च द्वयोरपि सम्भवएवेति ॥ १७ ॥

यत्तु केषु चिन्मन्त्रेष्वर्थज्ञाना नुदया दप्रामाण्यमुक्तं, तत्राह -

॥ १८ ॥ सू - सतः परमविज्ञानम् ॥ १ - २ - ४८ ॥ ( सि - १० )

“ सृण्वेव ” इत्यादिमन्त्रेष्वपि प्रतिपाद्यत्वेन सत एवार्थस्य केवल  
मव्युत्पन्नाना मविज्ञानम् । नच तावता निरर्थकत्वं, पुरुषाणां प्रेक्षा  
व्युत्पत्त्यो स्तारतम्या दनियमेन सर्वेष्वपि वाक्येष्वविज्ञातार्थतया  
प्रामाण्यभंगप्रसंगात् । अत एव स्वयं मपरिज्ञाना त्सर्वै रप्यविज्ञेय



यत्वं कल्पयितुं न शक्यं । जानन्ति ताव न्महर्षयः, तदुपदेशा  
पारम्पर्याच्च वय मपि तथा ॥ १८ ॥

॥ १९ ॥ सू - उक्त श्रानित्यसंयोगः ॥ १ - २ - ४९ ॥ (सि-११)

प्राक्तनानित्यसंयोगविवक्षायां प्राग्वेदप्रवाहयुक्त्या परिहार उक्त  
इत्यर्थः । जनपदनगरादयोपि श्रुतिसिद्धा स्तत्तन्नामादिविशिष्टाः  
प्रवाहानादयः । यदातु मन्त्राणा मनियतार्थयोगित्व मनित्यसंयोगो  
भिमतः, तदा विध्युक्तोप मनित्यसंयोगो विधिवलादेव स्वीकार्य  
इत्यभिप्रायः ।

एत दुक्तं भवति - एकैको मन्त्रो यत्रयत्र नेके स्वर्थेषु  
विनियुज्यते, तत्र सर्वत्र प्रकाशनाय प्रयततापि यत्र मुख्यार्थो न  
बाध्यते तत्र शक्त्या प्रवर्तते, तद्वाधे चोपचारतो व्यवशक्त्या चेति  
सम मत्र समाधान मिति ॥ १९ ॥

एव मविवक्षितार्थता हेतव स्सर्वे परिहृताः, अथ विवक्षितार्थत्वे  
हेतव श्र सन्ती त्युच्यते-

॥ २० ॥ सू - लिंगोपदेश श्र तदर्थवत् ॥ १-२-५० ॥ (सि-१२)

“आग्नेय्याग्नीध्र मुपतिष्ठत ” इत्यादिषु या अग्न्यादिदेवता  
तत्प्रतिपादनसामर्थ्येन च लिंगेन तदुपस्थानोपदेशो मन्त्रस्यार्थविव-  
क्षायामेवोपयुज्यते । योयं तद्धितप्रत्ययोपदेशः, सोपि तदर्थवन्मन्त्रेषु  
तदर्थेष्वेव । नह्यतदर्थेषु मन्त्रेषु तद्देवतक स्तद्धितः, या तेनोच्यते  
सा देवतेति वा निरुच्यते । प्रधानतयोक्ति श्रात्र विवक्षिता ।

अन्यथैकैकेषु मन्त्रेषु नानादेवताप्रसंगमात्रेण विशेषनिर्देशभंगप्रसंगात् ।  
प्राधान्यं चार्थविवक्षा मन्तरेण न घटत इति प्रमाणतयाभ्युपगत  
विनियोजकवाक्यानुसारेण मन्त्राणां विवक्षितार्थत्वसिद्धि रिति ॥ २० ॥

॥ २१ ॥ सू - ऊहः ॥ १ - २ - ५१ ॥ ( सि - १३ )

ऊह श्र दृश्यमानो मन्त्राणा मर्थविवक्षां साधयति । प्रकृता  
बुद्धिष्ठानः मन्त्राणां विकृतौ तत्तदुचितः प्रकृतिप्रत्यया दूहो दृश्यते ।  
यदिच प्रकृता वविवक्षितार्था मन्त्रा उच्चारणमात्रेणा दृष्टार्था भवन्ति,  
विकृतावपि स्वय मविकृता स्सन्तः किमदृष्टाय न घटन्ते? अथ  
प्रकृता वर्थप्रकाशनेनोपकुर्वन्ति, तदा यथोपदेश मुच्चारितै विकृ-  
तावर्थप्रकाशना सम्भवा द्वचनाभावे चैन्द्रीन्यायानवतारा दूहोर्धवान् ।

ननु ऊहविधायकं न किंचि द्वाक्यं दृश्यते, न्यायेन चे त्सा-  
ध्येत? मन्त्राणां विवक्षितार्थत्वे न्यायेनोहः, न्यायसिद्धोहबला च्च  
विवक्षितार्थते त्यन्योन्याश्रयणम् । मैवं, श्रुत्यैवोभयप्राप्तेः । तथाहि-  
“ न माता वर्धते न पिते ” त्यूह प्रतिषेधस्ताव त्प्रसक्ति मन्तरेण न  
वटते, विशेषनिषेधस्य शेषाभ्यनुज्ञाविषयत्वात्, अन्यत्रोहोवगम्यते ।  
कथ मय मूहप्रतिषेधः? इत्थं, नह्यत्र मात्रादीना मर्थाना मवयवपुष्ट्या  
दिरूपा वृद्धि निषिध्यते, प्रत्यक्षविरोधात् ; अतः प्रकृतमन्त्रस्थानां  
मात्रादिशब्दानां द्विवचन बहुवचनयोः सम्भवन्ती वृद्धि रूहात्मा निषि-  
द्ध्यते । अयंचोहो मन्त्रस्य विवक्षितार्थतया सर्ववस्तु विशेषणभूत  
मातापित्राद्युपादित्वायां प्रसक्तस्सन् प्रतिषेधमर्हति ।

ननु “ नमातावर्धत ” इत्यादौ न स्वयमूहः प्रतिषिद्ध्यते, किन्तु  
पराधेषु मातृप्रभृतिषु सम्बन्धिभेदात् भिन्नमानेषु न्यायप्राप्तमनूयत्वं



सिद्धमेवानुयते, अत ऊहस्य कथं श्रौतत्वमिति स्थितमितस्संश्रयणम् ।  
तत्र, निष्प्रयोजनानुवादा सम्भवात् । न्यायप्राप्तानुवादादस्या नूहत्या  
या गोचरेषु स्थलेषूहस्य शास्त्रीयताज्ञापनमेव प्रयोजनम् । तेनच  
प्रकृतौ विवक्षितार्थतः मध्यवस्यामः ।

किञ्च “ अन्यदेवत्यः पशुराग्नेयेव मनोताकार्ये ” ति न्यायगोचरो  
नूहस्संकीर्त्यते । इदं भाषिच प्रकृतावर्थविवक्षाया मूहप्राप्तावैवस्यात् ॥२१॥

॥ २२ ॥ सू - विधिशब्दाच्च ॥ १ - २ - ५२ ॥ ( सि - १४ )

इत श्रार्थवन्तो मन्त्रादृश्यन्ते । अयमस्य मन्त्रस्यार्थइतिविधानं  
ब्राह्मणं प्रायशो ऽधीमहे - “ इषेत्वोर्जेत्वेत्याहुः, इषमेवोर्जं यजमानोद-  
धाती ” त्यादिकं । ब्राह्मणोक्तस्य चार्थस्य वैशद्याय मन्त्रास्संवा-  
द्यन्ते - “ तदेषाभ्युक्ता ” “ तदुक्तमृषिणे ” त्यादिभिः । अप्र-  
सिद्धं च मन्त्रस्थं पदं प्रसिद्धैः पर्यायै रर्थतोभिव्यक्ताः । अवयव  
विभागादिनाच निर्वक्ति निरुक्तं नामांगं । अविवक्षितार्थत्वे  
मन्त्राणां कथमेतत्सर्वं सुपपत्नीपत्स्यते ।

अय मभिप्रायः । मन्त्राणा मर्थवत्त्वं व्युत्पत्त्यनुगुणया श्रुत्यैव  
कण्ठोक्तम् । अविवक्षितार्थतातु व्युत्पत्तिमर्यादा मवधीर्यद्भि स्तद-  
र्थशास्त्रादिभिः कल्प्या । नह्यर्थवत्त्ववदविवक्षितार्थत्वे कश्चिच्छब्दः ।  
अत स्तदर्थशास्त्रादय स्सर्वे श्रुत्यैवापहतविषया इति नाविवक्षितार्थत्वं  
साधयितुं प्रभवन्तीति ।

तस्मा न्मन्त्राः प्रत्यक्षाद्यविरुद्धे स्वपूर्वे स्वर्थे स्वभिधयोपचारेण  
वा प्रमाण मिति सिद्धम् ।

ब्राह्मणै विधिशेषैस्तु मन्त्रार्थप्रतिपादकैः ।

अर्थप्रणाख्या मन्त्राणा मंग्यकार्थुपकारिता ॥

विध्यैकवाक्यताशून्या मन्त्राः क्वचि दापि स्थिताः ।  
तथापि स्वार्थबोधेना नुष्ठानस्योपकुर्वते ॥  
स्वापेक्षितार्थबोधेन प्रयोगक्षणभाविना ।  
मन्त्रेण सहसा लब्धे नान्यो हेतु [ र्गवेष्यते ] रपेक्ष्यते ॥  
अतोध्ययनसंसिद्ध मन्त्रार्थस्मृतिपूर्वकम् ।  
अनुष्ठेयं तदहं स्त दिति शास्त्रार्थनिश्चयः ॥  
परापरसमाख्यात देवतावैभवेषु च ।  
समर्थयिष्यमाणेषु सफलये मितिक्रिया ॥  
यद्वृत्तप्रमुखै र्येषां विधिशक्ति र्न हन्यते ।  
तेषां विधिपरत्वंच मन्त्राणा मिह सिद्ध्यति ॥

इति मन्त्राधिकरणम् ॥ ४ ॥

पुमर्थं शासने विभोः  
प्रशासना नुवर्तिनि ।  
प्रोचनप्रकाशन  
प्रकार एव माहितः ॥

इति श्री  
कवितार्किक सिद्धस्य सर्वतन्त्र स्वतन्त्रस्य  
श्रीमद्वेङ्कटनाथस्य वेदान्ताचार्यस्य कृतौ  
सेश्वरमीमांसाख्ये धर्ममीमांसाभाष्ये  
प्रथमस्याध्यायस्य  
द्वितीयः पादः ॥ २ ॥

अधिकरणानि - ४ ॥ सूत्राणि - ५२ ॥







Lent	Returned	Lent	Returned	Lent	Returned

This book was loaned on the last date mentioned below and it is returnable within a fortnight therefrom unless the loan is renewed.

1641.36 B P.



